

سنڌي ٻوليءَ جي تاريخ

A History of Sindhi Language

سنڌي ٻوليءَ جي تاريخ

پيرومل مهرچند آڏواڻي



سنڌي ادبي بورڊ
حيدرآباد سنڌ.

چاپو پهريون	۱۹۵۶ع	تعداد ۰۰
چاپو ٻيون	۱۹۶۶ع	تعداد ۰۰
چاپو ٽيون	۱۹۷۲ع	تعداد ۰۰

All Rights Reserved with the Sindhi Adabi Board)

قيمت:

ملن جو منڌ:

سنڌي ادبي بورڊ جو ٻڪ اسٽال،
گاڏي کائو ”امين منزل“ حيدرآباد سنڌ.

هي ڪتاب ”زينت پرنٽرس“ حيدرآباد سنڌ ۾ ڇپيو
۽ مسٽر غلام رباني آگري سيڪريٽري سنڌي ادبي بورڊ
جي آفيس امين منزل گاڏي کاتي حيدرآباد
سنڌ مان شايع ڪيو.

فهرست

صفحو	مضمون	باب	صفحو	مضمون	باب
۱۹۱	اصطلاح ۽ پهاڪا	۱۱	۱	ٻولين جون ڏوجھونون	
	مسلمانن جي حڪومت	۱۲		ڀاڱو ٻھريون	
۱۹۸	جو اثر			قديم سنڌ ۽ ان آريه	۱
۲۵۶	انگريزن جي صاحبي	۱۳	۱۰	ٻوليون	
	ٻولي ۽ جي منزل	۱۴	۲۱	آريه لوڪ ۽ سنسڪرت	۲
۳۷۷	۽ آئيندو			ڀاڱو ٻيون	
	ڀاڱو ٽيون		۸۰	ٻين ٻولين سان ناتو	۱
	ٻولي ۽ جي تبديل	۱	۹۱	سنڌي ۽ جون آڀاشائون	۲
۲۸۳	۽ واڌارو		۹۶	سريلي	۳
۲۹۲	اڪرن تي ويچار	۲	۱۱۳	وچولي	۴
	سنڌي وياڪرڻ تي	۳	۱۲۱	لاڙي	۵
۳۰۶	ويچار		۱۴۰	ٿريلي	۶
	سنڌي ۽ جون خوبيون	۴	۱۵۱	ڪچڪي	۷
۳۲۳	۽ خاصيتون		۱۵۶	لاسي	۸
۳۳۰	لفظن جي بناوت	۵	۱۶۰	ٻولي ۽ ۾ فرق	۹
۳۳۶	سنڌي صرف جا اصول	۶	۱۶۸	سنڌي لغت	۱۰

ناشو طرفان ۾ لفظ

ڪتابي ادب جي حفاظت ۽ بقا جو دارو مدار ڪتابن جي عام موجودگيءَ تي آهي. ڪي ڪي مذهبي ڪتابن بر زبان باد به ڪرايا ويندا آهن. ۽ انهن جي بروقت حفاظت جو اهو به هڪ طريقو آهي. پر ڪتاب، مذهبي هجڻ يا خالص علمي ۽ ادبي، هڪ دفعو جيڪڏهن ڇپيا ۽ پوءِ ائين گهر تي ويا جو عام پڙهندڙن کي وقت سر انهن جو ملڻ ناممڪن ٿي پوي، ته چئبو ته اهي ڪتاب ۽ منجهن جيڪو ادبي سرمايو موجود هو، هميشه لاءِ ڇڻ فنا ٿي ويو.

زندگي ۾ ٻوليون پنهنجي ادبي سرمايي کي ڪڏهن به ائين بيدرديءَ سان فنا ٿيڻ نه ڏينديون آهن. سندن ادبي شاهڪارن جا نوان نوان ڇاپا باقاعديءَ سان ۽ نهايت آب تاب سان هميشه نڪرندائي رهندا آهن. افسوس آهي، جو اسان جي سنڌي عالمن ۽ اديبن، ادبي جماعتن ۽ علمي ادارن ان طرف اڄ ڏينهن تائين ايترو تيار نه پئي ڏنو آهي، جيترو کين ڏيڻ گهربو هو؛ نتيجو هي نڪتو آهي، جو اڄ سوڻ اهڙن بيٺل سنڌي ڪتابن جا نالا وٺي سگهجن ٿا، جيڪي ڪنهن به قيمت تي پڙهندڙن کي هٿ نٿا اچي سگهن، ۽ ائين ٻيو پائنجي، ڇڻ اهي ڪتاب سنڌي ٻوليءَ ۾ ڪڏهن لکيائي ڪونه ويا هئا. ظاهر آهي

تہ پنهنجي هن عظيم ادبي ورثي ڏانهن ايتري سرد مهري،
۽ ان کان ايتري غفلت ۽ لاڳو آهي. نه ڪڏهن معافي ۽
لائق ٿي سگهي ٿي، ۽ نه وري ان جي ڪڏهن ڪا
مناسب پورائي ٿي اسان کان ٿي سگهندي. پنهنجن وڏن
جي ميڙيل چونڊيل اسلمه ماڻڪن کي ائين هٿن جي
ورثن مان واريءَ وانگر جيڪڏهن هميشه وڃائيندا ٿي
رهيا سين ته آخر ۾ سواءِ خالي هٿن جي باقي اسان وٽ
ڇا وڃي بچندو، سا ڳالهه سڳو سمجهي سگهي ٿو.

سنڌي ادبي بورڊ، انهن ڳالهين کي محسوس ڪندي،
هڪ بنيادي مقصد پنهنجي سامهون هي به رکيو آهي ته
پنهنجي ٻوليءَ جا پراڻا ڇپيل ڪتاب جنهن عزت ۽
احترام جي لائق آهن، تنهن عزت ۽ احترام سان ٻيهر
ڇپائي شايع ڪيا وڃن، ته جيئن سنڌي ادب ۾ انهن
ڪتابن جي هڪ دائمي حيثيت باقي رهي سگهي.

هيءُ ڪتاب اول سرگواسي مصنف ڇپائي پڌرو
ڪيو هو ۽ پوءِ ٻين عملن لوس ادبي ڪتابن وانگر
ناياب ٿي ويو، جو سنڌي ادبي بورڊ نئين طرز سان،
نئين ڳاڻپ ۾، پهريائين ۱۹۷۶ع ۾ شايع ڪرايو، بورڊ
طرفان، هيءُ آن جو ٽيون ڇاپو پيش ٿي رهيو آهي.

لائق مصنف کي سنڌي زبان سان محبت عشق جي
درجي تي پهتل هئي، هن جيتوڻيڪ ٻوليءَ جي

خدمت ڪرڻ خاطر ٻيا به ڪيترائي ڪتاب لکيا آهن، پر هن ڪتاب تي جيڪا محنت، مشقت، سرجوشي ۽ دماغ سوزي ڪئي اٿس، تنهن جو مثال سنڌي زبان ۾ مشڪل ملي سگهندو. انهيءَ دس ۾ هن ڪتاب کي اهڙو درجو حاصل آهي، جو هن جي پرغور مطالعي کان سواءِ ڪوبه شخص سنڌيءَ زبان ۽ سنڌي ادب تي عبور حاصل ڪري نه سگهندو. اسان جي نئين ۽ ٿيڻ لاءِ هن جي مطالعي کان محروم رهڻ هڪ نهايت افسوسناڪ ڪوتاهيءَ برابر هو. سنڌي ادبي بورڊ، انهيءَ ڪوتاهيءَ کي دور ڪرڻ لاءِ اسان جي نئين ۽ ٿيڻ لاءِ اڳيان هي ناڻاپ ڪتاب آڻي ٿو ۽ اسين ٿو رکن ٿا. هو هن کي پوري غور سان مطالعو ڪري پنهنجي پياريءَ زبان جا ماهر بنبا.

—ڪريٽري—

سنڌي ادبي بورڊ

منڊ

سنڌي ٻوليءَ جي اونهي اڀياس ڪرڻ لاءِ هن وقت هڪڙو ٻه ڪتاب ڪونهي. ڪيترن کي اها به سنڌ ڪانهي، ته ڇو لاڙ جي ٻولي هڪڙي، وچولي جي ٻي، ۽ سرحد سنڌ جي وچائين ٿي آهي ۽ ڪهڙي سبب شڪارپور جي ٻولي ٻين سڀني کان ميناڄ ۾ وڌيڪ آهي؟ هن لاءِ هڪڙوئي سبب هيءُ آهي ته عربن سنڌ فتح ڪئي، تنهن کان اڳ جي تاريخ آهي ئي ڪانه، جنهن مان اهڙين ڳالهين جو پتو پوي، مون ئي ورهيه سانده محنت ڪري ڏيڍ سؤ کن ڪتابن مان قديم سنڌ جا احوال ڪڍيا. ڪنهن مان به - ٿي سئون ته ڪنهن مان فقط هڪ به فقرو ملين، پر اهي ذرا پرڙا به ويهي ڳنڍين، ته چڱي خاصي تاريخ تيار ٿي پيئي. اها سموري ڪتاب ۾ ڏيان ها، ته ڪتاب تمام وڏو ٿي پوي ها، ته به ٻوليءَ جي تاريخ ۾ جيترو ڀرڳڻي جو احوال ڏيڻ گهرجي، تنهن کان گهڻو ڏنو اٿس.

ٻوليءَ جي تاريخ معنيٰ ٻوليءَ جي تبديل جي تاريخ، ٻوليءَ ۾ تبديل ٻوليءَ جا ڳالهائيندڙ ائين ٿا، تنهنڪري جنهن ٻوليءَ جي تاريخ لکجي، تنهن ۾ ڀرڳڻي جي ماڻهن جو ذڪر به ضرور ڪجي. انهيءَ

سبب، سنڌ جي تاريخ ۽ ان جو جيڪو اثر ٻوليءَ تي ٿيو آهي، سو ٻڌايو اٿم.

ٻولي ۽ ساهت پاڻ ۾ گنديا گتيا هئا آهن؛ ساهت

جو مدار ٻوليءَ تي ۽ ٻوليءَ جو مدار ماڻهن تي.

تنهنڪري، هن ڪتاب ۾ اهو به ڄاڻايو اٿم ته سنڌي

ساهت جي ترقي ڪيئن ٿي. مطلب ته هن ڪتاب ۾

ٽي تاريخون آهن؛ سنڌ جي تاريخ، ٻوليءَ جي تاريخ،

۽ سنڌ جي ادبي تاريخ.

ٻولين جي تاريخن جوڙڻ جو رواج ويجهڙائيءَ

۾ يورويي لوڪن وڌو. سندن جوڙيل انگريزي ٻولين

جون تاريخون ڏسي، اسانجن ڪن ڏيهي عالمن بينگالي،

گجراتي ۽ مراٺي ٻولين جون تاريخون ٺاهيون آهن.

هيءَ اڃا شروعات آهي، تنهنڪري سڀني ڏيهي ٻولين

جون تاريخون اڃا ڪونه جڙيون آهن، باقي سرگريٽرسن

جي ڪوشش سان ”لنگسٽڪ سروي آف انڊيا“ جا

ڪيترائي جلد ڇپجي پٿرا ٿيا آهن. مون اهي ڪتاب

پڙهيا، ته پنهنجي سنڌي ٻوليءَ جي تاريخ جو خيال

آيم. اسانجين ٻولين جون گوجنائون اول يورويي لوڪن

ڪيون هيون، تنهنڪري سندن گوجنائن جو مختصر

ذڪر هتي منڍ ۾ ئي ڪيو اٿم. جو سنڌي ٻوليءَ جي

بنياد جو انهيءَ سان وڏو ٿي واسطو آهي. ڪيترين مکيه

گالهين بابت سندن به ڄاڻايو اٿم ته پڙهندڙن کي پتو

پوي ته مون اهي احوال ڪٿان آندا.

سنڌي ٻوليءَ جي اونهي اڀياس ڪرڻ لاءِ هيءُ گوياءَ پهريون ڪتاب آهي، جنهن ۾ ٻوليءَ بابت ڪي مکيه ڳالهائون مختصر طرح ڏنيون اٿن، ۽ اهي به هٿائي ڪتاب جي چيڙي ڏي ڪيون اٿن، نه جن کي فقط تاريخ پڙهڻي هجي، تن کي اهي ڳالهائون وڃ ۾ نه منجهائين. مضمون کي سلوڻي ۽ سواڊي ڪرڻ لاءِ شاهه، سامي ۽ ٻين شاعرن جي ڪلام مان ڪي نمونو ڏنيون اٿن ته پڙهندڙ ڀلي ته وندر جو ڪتاب ڪري پڙهن. جيڪڏهن پڙهندڙن ٻوليءَ جي اونهي اڀياس لاءِ چاهه ڏيکارين، ته ”سنڌي ٻوليءَ جو اڀياس“ نالي ڪتاب جلد ڇپائي پڌرو ڪندس، جنهن ۾ تاريخي احوال ٿورو ۽ ٻوليءَ جو ذڪر گهڻو آهي. هن ڪتاب تي جيڪا محنت ڪئي اٿن، تنهن جو قدر اميد ته پڙهندڙ پاڻيهي ڪندا.

— پيرومل مهرچند

ڪراچي،

۱۳- فيبروري، ۱۹۴۱ع

ٻولين جون ڪوجنائون

يورپي لوڪن ۾ هيءَ هڪ وڏو ڪم آهي، ته جنهن ملڪ ۾ وڃن، تنهن ملڪ جي ٻولي سکي، ان جو علمي خزانو ويهي ٻولين ته پنهنجي دل ۽ دماغ کي روشن ۽ من کي منور ڪريون، ۽ انهيءَ مان اُڀار موٽي مالاڪي سڙي، پنهنجي ديسپاڻ کي به ڏيون، ته ڀلي ته اهي به لاپ پرائين.

عيسوي پندرهن ۽ سورهين صديءَ ۾ يورپو ڪيڙن، ڊچن، فرينچن ۽ انگريزن هڪٻئي جي ٻڌيان، واپار سانگي هندستان ۾ اچي ڪوٺيون وڌيون. ان وقت ڪي پاڻي به آيا، جن سنسڪرت تي گهڻو ڌيان ڏنو، ته ڏٺائون ته ان ۾ ڪيترائي اهڙا لفظ آهن، جي ساڳيا ڪيترين يورپي ٻولين ۾ به عام آهن، رڳو اچار ٿورو ڦريل اٿن. مثلاً:

سنسڪرت	سنڌي	فارسي	انگريزي
مادر	ماتا - ماءُ	مادر	Mother
پرانر	پرانر - ڀاءُ	برادر	Brother
دهتر	ڌيڻا - ڌيءُ	ڌيتر	Daughter
نامن	نالو - نالو	نام	Name
نؤ	نئون	نؤ	New

اهڙا ٻيا ڪئين لفظ آهن، جي گربڪ (يوناني)، لائن، جرمن، فرنڇ، انگريزي ۽ ٻين يورپي ٻولين ۾ عام آهن. لفظن جي هڪجهڙائي ڏسي حيران ٿيا، پر سمجهي نٿي سگهيا، ته ائين ڪيئن ٿيو آهي.

پهريون ئي پهريون يورپي عالم جنهن اهو پورو ڀڳو (پرولي سلي)، سو سروليم جونس هو. هو صاحب ٻولين سڪن جو ڪوڏو هو. اڃا يورپ ۾ ئي هو، ته فارسي، عربي، ۽ ٻيون ڪي ٻوليون سکيو هو. سن ۱۷۸۳ع ۾ بنگال جو چيف جسٽس مقرر ٿي آيو، ته ٻئي سال (۱۷۸۴ع) ۾ سنسڪرت ۽ ٻين ڏهه ٻولين جي اڀياس کي زور وٺائڻ لاءِ بنگال جي رابرل ايشياٽڪ سوسائٽي برپا ڪيائين، جنهن جو صدر پاڻ هو. ڪانٽس اڳي هڪ پورچوگيز پادريءَ، راجا پرتريءَ جا شتڪ ترجمو ڪيا هئا. هن وري ڪوي ڪاليداس جي ’شڪنتلا‘ ناٽڪ جو ترجمو ڪيو، ته يورپ جي ماڻهن جون اکيون کليون، ۽ قبول ڪرڻ لڳا، ته هندستان ۾ به ڪي وڏا عالم ٿي گذريا آهن، جي ههڙا عمدا ڪتاب لکي سگهيا ٿي.

سروليم جونس ڏٺو ته سنسڪرت ۾ نه رڳو يورپي ٻولين جهڙا لفظ آهن، پر ٻولين جي نحوي بناوت (Grammatical formation) به ڪيتريقدر هڪجهڙي آهي! هيءَ نهايت عجب جهڙي ڳالهه هئي، تنهنڪري ئي ورهيه ساندهه اونڌو ڪندڙ ڪري سنسڪرت جو هيڪاري اونهو اڀياس ڪيائين. سن ۱۷۸۶ع ۾ پنهنجي جاري ڪيل سوسائٽيءَ جي ٽين سالاني ميٽنگ ۾،

ٻنهنجي صدارتي تقرير ۾ جيڪي چيائين تنهن مان ٿورو
ٽڪر هتي بچندي ڏجي ٿو:

“The Sanskrit language, whatever be its antiquity, is of wonderful Structure more perfect than the Greek, more copious than the Latin and more exquisitely refined than either, yet bearing to both of them a stronger affinity, both in the roots of verbs and in forms of grammar than could possibly have been produced by accident; so strong, indeed, that no philologist could examine them all without believing them to have sprung from some common source which, perhaps, no longer exists. There is a similar reason, though not quite so forcible, for supposing that both the Gothic and Celtic, though blended with a very different idiom, had the same origin with the Sanskrit; and the Old Persian might be added to the same family.”

سر وليام جونز جي هيءَ تقرير ولايت وارن پڙهي،
تہ سڄي يورپ ۾ غلغلو ٿي وئي. ان لاءِ سبب هو:
سڌين کان يورپي لوڪ ائين وسهندا هئا، تہ
”هيبرو“ (Hebrew) يعني عبراني يا يهودين جي ٻولي،
جنهن ۾ سندن آکاڙا ديني ڪتاب (بائبل يا انجيل وغيره)
لکيل آهن، سا سڀني کان قديم ۽ مقدس يا پاڪ ٻولي
(پوتر يا سا) آهي، ۽ دنيا جون ٻيون سڀ ٻوليون انهيءَ

عبرانيءَ مان پيدا ٿيون آهن! هندستان ۾ ڪوئين وجهڻ کان اڳ ڪيترن يوروي لوڪن کي ايتري به ڪل ڪانه هئي، ته هندستان ۾ سنسڪرت نالي ڪا ٻولي ٿيندي آهي! جن ٿورڙن کي اها سڌ هئي، تن سنسڪرت کي آخر ۾ ڏهڻي آندو! هينئر جو سروليم جونس ٻڌائين، ته سنسڪرت ۽ يوروي ٻولين جو ٻه ٽي ساڳيو آهي، نه انهيءَ ڳالهه تي ڪنهن به وڌاءُ نه ٻڌي ڪيو.

ڪيترن يوروي لوڪن پوءِ سنسڪرت جو اونهو اڀياس ٻڌڻ ڪري ڏنو ۽ ان جي يوروي ٻولين سان پيٽ ڪيائون، ته ڪهڙن جو اڳيون اعتقاد مڃجي ويو. يعني اڳي جو سمجهيائون ٿي، ته دنيا جون سڀ ٻوليون ”هيرو“ يا يهودين جي قديم ٻوليءَ سان پيدا ٿيون آهن، سو خام خيال صفا ميسارجي وين. ڪي يوروي پوءِ ٻڌڻ ائين وسهڻ لڳا، ته سنسڪرت ٻولي سڀني يوروي ٻولين جي ماءُ نٿي* ٻين کي اها ڳالهه اعتبار ۾ نه آئي، تنهنڪري وڌيڪ ڪوجنائون ڪرڻ لڳا.

ٻولين جي باري ۾ ڪوجنائن ڪرڻ لاءِ يوروي لوڪن هيءَ رستو اختيار ڪيو، جو يورپ جي آڳاٽين ٻولين (گريڪ لائن وغيره) جي هالوڪين ٻولين (انگريزي، جرمن، فرينچ وغيره) سان پيٽ ڪيائون ۽ انهن جي وري سنسڪرت سان پيٽ ڪيائون، ته ٻولين جو هڪ نئون راز هٿ آين، جنهن جي اڳي ڪل ڪانه هين. هينئر سمجهڻ لڳا ته جيئن دنيا ۾

* ڏسو رٿنسن صاحب واري قديم ”هندستان جي تاريخ“ صفحو ۱۲.

سپيڪا ڳالهه حڪم جي ڏوري ۾ ٻڌل آهي ۽ جيئن سچ، چنڊ، تارا وغيره ڪن ٺهرايل قاعدن پٽائيندڙ ڪم ڪن ٿا، تيئن ٻولين کي به ڪي قدرت جا قاعدا مڃڻا پون ٿا، ۽ خود آهي قاعدا به ڪن اصولن تي ٻڌل آهن، جن جو لاڳاپو انسانذات سان آهي؛ ڇاڪاڻ ته ٻولين جا ڳالهائيندڙ فقط انسان آهن، تنهنڪري انهن اصولن جو لاڳاپو به ضرور انسانن سان ٿيندو. اهو نئون علم، جو جدا جدا هنڌن جي ٻولين جي پيٽ ڪرڻ سان هٿ آهن، تنهن جو نالو رڪيائون (Comparative Philology، جنهن کي Glossology (علم لغات) ۽ Linguistic Science يعني پاشا وگيان يا ٻولين جي سائنس سڏين ٿا.

پهريون ئي يورپي، جرمنيءَ جو نامور عالم، فرئسنز باپ هو، ۱۸۱۶ع ۾ هن صاحب هڪ گرامر ڇپائي پڌرو ڪيو، جنهن ۾ سنسڪرت، يوناني، لاتن، فارسي ۽ جرمنيءَ جي ٻولين جي گردائن يا ڦيرن جي هڪجهڙي ترتيب ڏيکاري، وگيانڪ (Scientific) ريت هن ثابت ڪيو، ته سر وليم جونس جو قياس سچو هو ۽ آهي ٻوليون برابر اهڙيءَ ڪنهن قديم ٻولي مان پيدا ٿيون آهن، جا هن وقت دنيا جي ٻئي ڪنهن به ٻاڳي ۾ ڳالهائڻ ۾ نٿي اچي.

يورپي لوڪن لاءِ هاڻ هڪ وڏو مسئلو پيدا ٿيو. هو چوڻ لڳا ته هندستان ۽ ايران، جي يورپ کان ٿي هزار کن ڪوھ پري آهن، تن جي ٻولين جو پاڻ ۾ جڳري ناتو ٿيو ڪيئن؟ هي ٻولي سڀي ڪير؟

هندن جي 'رگ، ويد' مان پتو پيو، ته اهي آريه لوڪ هئا، جي پنهنجي نشاني هيءَ بي بها ويد ڇڏي ويا آهن. ايران طرفان پتو پيو ته خود 'ايران' لفظ اصل ۾ آهي 'اَرين' - يعني آرين جو ملڪ. هوڏانهن يورپ ڏي 'آئرلئنڊ' آهي، جنهن جي به اڪري معنيٰ آهي 'اَئر'، (شهبازن) يعني آرين يا شريفن جو ملڪ. رڳو انهن نالن منجهان ئي جيڪر هر ڪو سمجهي، ته اڳي هندستان ۽ ايران کان وٺي آئرلئنڊ تائين سمورو ملڪ آرين جو هو. هندن جي رگ ويد ۽ پارسين جي زنداويستا جي پاڻ ۾ ڀيٽ ڪري ڏٺائون، ته انهن ٻنهي ڌرمي ڀيٽڪن جي نه رڳو ٻولي هڪٻئي سان گهڻي مشابهت رکي ٿي، پر ڪيترا ڌرمي خيال به منجهن ساڳيا آهن. ڪن ديوتائن جا نالا جهڙا رگ ويد ۾، تهڙا يونانين جي ڏند ڪٿائن ۾! مثلاً هندن جي رگ ويد مان معلوم ٿو ٿئي ته آڳاٽا آريه لوڪ آڪاس يا آسمان کي پتا (پيءُ) ۽ ڌرتيءَ کي ماما يا ماءُ ڪري پوڄيندا هئا. آڪاس کي سڏيندا هئا 'ديوس پتر' يعني ابو آڪاس، (The sky-father) انهيءَ 'ديوس پتر' جو اچار لائن ٻوليءَ ۾ آهي (Ju-peter). گريڪ يا يوناني ٻوليءَ ۾ 'ديوس' جو اچار 'زيئوس' zeus آهي ۽ اهو وڏو ديوتا ليکبو هو. مطلب ته ٻولين جي ڀيٽ ڪرڻ سان علم لغات (Comparative philology) جو پتو پيو، ۽ هاڻ ڏند ڪٿائن جي ڀيٽ (Comparative Mythology) مان عيڪاري يقين آيو، ته

انهن سڀني هنڌن جي آرڊن جي نه فقط ٻولي ساڳي هئي، پر ڌرم ڪرم به ساڳيو هون.

يورپي لوڪن کي پنهنجن ابن-ڏاڏن جي احوال جي اڳي ڪا به سڌ ڪانه هئي. هاڻ جو ٻولين جي کوجنائن ڪندي تاريخ-روپي ترورا جهلڪا ڏهنڊا نظر آين، ته تاريخ جي کوجنائن ۾ پيا. هنڌن جي ويدن، پراڻن ۽ اتهاسن يعني رامائڻ ۽ مهاپارت مان، ٻڌ ڌرم وارن جي ٿرسي ڪتابن مان، ڪن دوفائين ۽ چيني مسافرن جي سفرنامن مان، ۽ ٻين هنڌان ڪيترو تاريخي احوال ڪڍو ڪري، اسان کي قديم هندستان جي تاريخ جوڙي ڏني اٿن، ڇو جو عربن جي ڪاهه کان اڳ جي تاريخ هئي ڪانه.

آرڪيالاجيڪل ڪاٺي وارن به تاريخي احوالن ڪمي ڪرڻ ۾ گهڻي مدد ڪين. انهن ميسوپوٽيميا طرفان ڪيترين حقيقتون هٿ ڪيون، جن مان پتو پوي ٿو، ته عيسوي سنه کان پندرهن صديون کن اڳي، آرڊن جون انهيءَ طرف بيٺڪون هيون. انهن ۽ ٻين کوجنائن مان يورپي عالمن کي اڻڻ وسهڻ لاءِ سبب ٿيو ته آڳاٽا آرڊ لوڪ وچ ايشيا ڏي، يا انهيءَ ڪنهن طرف، گڏ رهندا هئا، جتي ٻولي ساڳي هين. پوءِ منجهانن ڪي يورپ ڏي نه ڪي ايران ڏي ويا، ۽ اتان ڪي جبل جهاڳي اتر-هندستان ۾ آيا ۽ پنهنجي سنسڪرت ٻوليءَ جو اتي ڦهلاءُ ڪيائون، جنهن مان پوءِ سنڌي، هندي، گجراتي ۽ ٻيون ڏنهي آرڊ، ٻولين پيدا ٿيون.

انهن سڀني هنڌن جي ٻولين کي گڏي ”انڊو-يورپين“ Indo-European ٻوليون سڏيو اٿن، ته سمجهڻ ۾ اچي، ته هندستان ۽ يورپ جي ٻولين جو پاڻ ۾ جگري نانو آهي.

انهن سڀني هنڌن جي ٻولين کي گڏي ڪي صاحب ”آريه“ ٻوليون به سڏين ٿا، ڇاڪاڻ ته انهن ٻولين جا ڳالهائيندڙ اصل آريه لوڪ هئا. جرمني وارا پاڻ کي ”آريه“ سڏائيندي فخر وٺن ٿا، پر سرگرمي ۽ ٻيا ڪي يورپي چون ٿا ته سنڌن ابا-ڏاڏا آريه نه هئا، پر آرين جهڙي ٻولي ڳالهائيندا هئا. ايترو قبول ڪن ٿا ته ايران جا پارسي لوڪ ۽ هندستان جا آريه اصل هڪٻئي جو هڏرت آهن، تنهنڪري رڳو ايران جي ٻولين ۽ سنسڪرت ۽ انهيءَ مان قتل ٻولين کي ”آريه“ ٻوليون سڏين ٿا، باقي ٻين هنڌن جي ٻولين تي ٻيا ٻيا نالا رکيا اٿن. انڊو-يورپين ٻولين جي خاندان وارن اٺن شاخن تي هيٺيان نالا رکيا اٿن:

(۱) آرين شاخ The Aryan Branch، جنهن ۾ سنسڪرت ۽ ان جو اولاد ۽ ايراني ٻوليون ليکجن ٿيون.

(الف) سنسڪرت مان ٻولي ۽ ٻيون ٻراڪرت ٻوليون پيدا ٿيون، جي پوءِ ڦري سنڌي، هندي ۽ گجراتي وغيره ٿيون.
(ب) فارسي، بلوچي، مڪراتي، افغاني يا پشتو، ڪردستان جون ٻوليون ۽ دارديستان جون ٻوليون (ڪشميري وغيره)، لهندا، سلطاني ۽ سرائڪي، ايراني دفعي ۾ ليکجن ٿيون.

(۲) آرمينيا جي شاخ The Armenian Branch

(۳) هيلينيا جي شاخ The Hellenic Branch

The Albanian Branch (۴) آلبينيا جي شاخ

The Italic Branch (۵) اٽاليءَ جي شاخ

۶. هن ۾ لائن، فرينچ، اسپين ۽ پورچوگال جون ٻوليون
ليڪجن ٿيون.

(۶) سيلٽڪ يا (ڪيلٽڪ شاخ) ڪيلٽ باگال لوڪن جون

The Celtic Branch (ٻوليون)

(۷) بالٽو سلاواني شاخ (لٿونيا، رشيا، بلگيريا وغيره جون

The Balto Slavic (ٻوليون)

(۸) ٿيوٽاني شاخ The Teutonic Branch جنهن ۾

سڪندڊينوييا (سئيڊن، ناروي، آئيسلنڊ ۽ ڊينمارڪ)،

جرمني ۽ جون ٻوليون گائڪ سميت، انگلوسڪسڪس،

انگريزي، ڊچ ۽ فليسش ٻوليون ليڪجن ٿيون.

انهن سڀني سان اسان جي سنڌي ٻوليءَ جو جگر ناتو

سنسڪرت جي ڪري آهي.

سنڌي ٻوليءَ جي تاريخ

(ڀاڱو پهريون)

باب پهريون قديم سنڌ ۽ اُن آرين ٻوليون

سنڌ جو جنم

۱۔ سنڌ جو ٻرڳڻو سمنڊ مان پيدا ٿيل چوڻ ۾ اچي ٿو: ڌرتيءَ جي علم جا ڄاڻو چون ٿا، ته نهايت قديم زماني ۾، اتر-هندستان وارو پاسو، گهڻو ڪري سمورو سمنڊ جي پاڻيءَ هيٺ هو۔ پوءِ خوفناڪ سبب سمنڊ هٽي پري ٿيو ۽ زمين ظاهر ٿي بيهي*۔

قديم سنڌ جا رهاڪو

۲۔ سنڌ سان سمنڊ هٽي پري ٿيو، ته جن لوڪن اهي وارياسا پٽ اچي وسايا، تن مان قديم ۾ قديم لوڪ هاڻوڪن ڪولن، سنڌين ۽ ڀيلن وغيره جا ابا-ڏاڏا عئا، ڪن ڪولن جا لاش، موهن جي دڙي مان لڌا آهن، جا ڳالهه آرڪيالاجيڪل ڪمائي جي ڊئريڪٽر جنرل سر جان مارشل، پنهنجي ڪتاب 'موهن جو دڙو' ۾ ڄاڻائي آهي.

* Sind is mainly a Sea-born land. M.B. Pithawalla; *Marvels of the Earth*, p. 51.

Mr. Wadia *Ceology of India*, p. 5, et seq.

ڪول ۽ سنڌال ڪٿان آيا؟

۳- عالمن جو چوڻ آهي ته قديم زماني ۾ جڏهن اتر-هندستان ڏي سمنڊ هو، تڏهن ڏکڻ-هندستان وارو پاسو آفريڪا، سلون (لنگا) ۽ آسٽريليا سان خشڪيءَ جي رستي ڳنڍيل هو. ڪولن ۽ سنڌالن جي ٻولين جي بناوت آسٽريليا طرف جي ٻولين سان گهڻي قدر مشابهت رکي ٿي. انهيءَ مان اهو انومان ڪريو اٿن، ته انهن لوڪن جا ابا-ڏاڏا انهيءَ غرق ٿيل ڪنڊ وارا پٽ لتاڙي، خشڪيءَ جي رستي آسٽريليا کان چين ولايت واري واٽ وٺي، آسام ۽ بينگال ڏي آيا ۽ پوءِ اتر-هندستان ڏي وڌيا. انهيءَ سموريءَ واٽ تي جيڪي ٻوليون ڄالو آهن، تن جو جگري ناتو آسٽريليا طرف جي ٻولين سان آهي.

ڪولن ۽ سنڌالن ۾ ڪي ’منڊا‘ لوڪ به هئا، تنهنڪري سنڌين ٻولين کي گڏي ڪوليرين Kolarian ۽ ’منڊا‘ Munda ٻوليون سڏيو اٿن ۽ اهي آسٽريليا جي ٻولين جي خاندان Austic family جي هڪ شاخ ليکجن ٿيون.

ڪولن جي ٻوليءَ جو ذرو

۴- ڪول، سنڌال، ڀيل وغيره اڳي جڏهن سنڌ سميت مڇي-اتر هندستان ۾ رهندا هئا، تڏهن سنڌ ۾ جيڪا ٻولي ڄالو هئي، سا هن وقت وچ-هندستان ۾، ڇوٽا ناگپور طرف ڪول ۽ سنڌال ڳالهائين ٿا. انهيءَ ٻوليءَ جي بناوت جي نموني ڄاڻائڻ لاءِ هتي هڪ مثال ڏجي ٿو.

سنڌالي (سؤنڌالي) ٻولي ۾ 'دل' معنيٰ 'مارڻ'. هن هڪڙي ئي لفظ سان پڇاڙين پٺيان پڇاڙيون گڏي چون 'دل - اوڇو - آڪن - نهن - تء - تن - آ - اي'. ائين هڪڙي ئي لفظ پٺيان پڇاڙين (Suffixes) گڏڻ سان هيءَ هڪ جملو جڙي پيو آهي 'جنهن جي معنيٰ آهي ته 'هيءَ جو هن جو آهي ۽ اهو جو منهنجو آهي' سو پاڻ کي پيو مارائيندو. انهيءَ ساڳئي 'دل' لفظ جي وچ ۾ جيڪڏهن 'پ' گڏي 'دپل' چئبو، ته انهيءَ مان هڪٻئي کي مارڻ جي معنيٰ نڪرندي. جيڪڏهن 'دل' ۽ 'دپل' لفظن جي پٺيان ساڳيون ئي مٿيون پڇاڙيون رکڻ ٿوريءَ ڦيرڦار سان گڏيون، ته پوءِ مارڻ ۽ ماراماريءَ بابت ڪيئن جملا جڙي پوندا؟. مسٽر سڪريفسرڊ Mr. Skreksurd وارو سنڌالي گرامر ڏسو ته 'دل' فعل جو ڪردان رڳو ضمير غائب عدد واحد ۾ ڪيو اٿس، ته هڪ سو کن صفحا ڀرجي ويا آهن! اسان جي پرکڻي ۾ اڃا اهڙي قسم جي ٻولي ڪولن ۽ سنڌالن جي صاحبيءَ ۾ چالو هئي. ان آريه قومن جون ٻوليون مرڪب منزل Agglutinative Stage واريون ٻوليون آهن، جنهن جو هڪ مثال ترڪي ٻولي به آهي. انهيءَ منزل وارين ٻولين ۾ لفظن سان پڇاڙيون (glue) ڳنڍڻيون ٿيون، تنهنڪري لفظن جون صورتون نهايت پيچيدگيون ٿين ٿيون، ۽ انهيءَ سبب انهن ٻولين جو گرامر نهايت ڏکيو ٿئي ٿو.

ڪولن جي ٻوليءَ جا سنڌيءَ ۾ نشان

۵۔ هن وقت اتر-هندستان ۾ آريه ٻوليون ڇالو آهن ۽ ڪولن جي ٻوليءَ جو نالو به ڪونهي. انهيءَ هوندي به سنڌين ٻوليءَ جو ڪو ڪو نشان اڄ تائين اسان وٽ آهي. مثلاً اسان جا هاري ناري ۽ ٻيا اڻپڙهيل اڪثر ويهون ويهون ڪري ڳڻيندا آهن۔ اهي ’پنجاء‘ بدران چون ’اڏائي ڪوڙيون‘ ۽ ’سٺ‘ بدران چون ’ٽي ڪوڙيون‘ يا ’ٽي ويهون‘. انهيءَ نان چوڻي به آهي ته ’جهڙي سٺ تهڙيون ٽي ويهون‘. سو گريٽرن جو چوڻ آهي ته اهو انگن ڳڻڻ جو دستور ڪولن ۽ سنٿال جو آهي، جو اتر-هندستان جا اڻپڙهيل اڄ تائين هلائيندا اچن ۽ خود ’ڪوڙي‘ متباد ٻولين جو لفظ آهي. هن موجب چئبو ته اسان وٽ جو ڪي چوندا آهن، ته انگريزي لفظ ’سڪور‘ (Score) جو آچار سنڌيءَ ۾ بگڙجي ’ڪور-ڪوڙي‘ ٿيو آهي، سا غلط ڳالهه آهي.

(الف) ويهه-ويهه ڪري ڳڻڻ جي ترتيب (Vigesimal system) اسان کي ڪل جهڙي پيماني لڳي، ۽ اسين اهو اڻپڙهيل جو دستور ڪري ليکيون ٿا، ڇاڪاڻ ته اسان جي ڳڻڻ جو دستور ’ڏاهيءَ‘ يعني ’ڏهاڪن جي ترتيب‘ (Decimal system) تي ٻڌل آهي. اسان جن انگن تي نالا ٿي اهڙيءَ طرح رکيل آهن۔ مثلاً ’ٻارهن‘ (اصل ’ٻاڏهن‘) معنيٰ ٻه ۽ ڏهه، تيرهن (ٽيڏهن) معنيٰ ٽي ۽ ڏهه، ۽ چوڏهن معنيٰ چار ڏهه. ٻيا مثال:

سنڌي	سنسڪرت	اصل لفظ	معني
وڊهه	ونشي	دڙو-دشنتي	ڊ. ڏهاڪا
آڙهه	ترنشتي	ٽرو-دشنتي	ٽي ڏهاڪا
چاليهه	چتوار نشت	چتوار دشنت	چار ڏهاڪا
پنجاهه	پنچاشت	پنچ-دشنت	پنج ڏهاڪا

ٻيا انگ به ائين جڙيل آهن. اهي آريه لوڪن جا جوڙيل آهن.

(ب) آڱرين تي ڪپڙن جو رواج بلڪل سڀاويڪ ۽ نهايت سهنجو سولو آهي. انهيءَ سبب پائڻجي ٿو ته آڳاٽن آرڊن کي ڏهه-ڏهه ڪري ڪپڙن جو خيال هڻن جي ڏهن آڱرين تان آيو. ڪولن ۽ سنٿالن شايد ٻين جون آڱريون به ٿي ڪيون، جنهنڪري وڊهه-وڊهه ڪري ٿي ڪيائون.

۱۔ سنڌيءَ ۾ آوازن مان ٺهيل لفظ گهڻا آهن. مثلاً ڪٽي جو آواز 'پنءُ پنءُ'، ٻلي جو آواز 'ميائو، ميائو'، ڪٽي ۽ جهرڪيءَ جو آواز 'چون چون' ۽ بلبل جو 'ٽڪاو ٽڪاو'. انهن کان سواءِ گهڻگهڻ، جهٺجهٺ، ٺڪ ٺڪ، ٺاٺا، ٺڪاٺوڪي ۽ ٻيا ڪيترا آوازن مان ٺهيل لفظ آهن. هاڻوڪا ڪول ۽ سنٿال به ائين آوازن مان ٺهيل لفظ گهڻا ڪم آڻين ٿا. سندن ابن-ڏاڏن جي ٻوليءَ جو اهو اثر آرڊن جي ٻوليءَ تي ٿيو هجي ته عجب ڪونهي*.

* "Onomatopoeic words and jingles, however are characteristic of Kol as well. It may be that in this matter there is also Kol influence on Aryan" Dr. S. K. Chatterji *The origin and Development of the Bengali Language*, Voll 1, p.175

(الف) ڪولن ۽ منڊلوڪن جي ٻولين جا ٻيا به ڪي نشان سنڌيءَ ۾ هوندا ته عجب ڪونهي. هن باري ۾ ڪي يورپي لوڪ وڌيڪَ ڪوجنائون ڪن پيا. پر ايترو اڳيئي ڄاڻايو اٿن ته ڪول ۽ سنٿال ڪو گهڻو سڌريل ڪونه هئا.

سنڌ ۾ دراوڙ Dravidians

v- قديم هندستان جون تاريخون، جي يورپي عالمن ڪوجنائون ڪري ويجهڙائيءَ ۾ ٺاهيون آهن، تن ۾ ڄاڻايل آهي، ته ڪولن ۽ سنٿالن جي صاحبيءَ ۾ دراوڙ لوڪ ڪاهي آيا، جن ڪولن ۽ سنٿالن کي هٿي وڃ - هندستان ڏي ڪيو ۽ پاڻ اتر-هندستان جا والي ٿي ويٺا، تازو سوهن جي دڙي مان ڪن دراوڙن جا لاش لڌا آهن. ۽ انهن سان گڏ ڪولن ۽ سنٿالن جا به لاش لڌا آهن. هن مان سمجهجي ٿو ته دراوڙن جي ڪاهه ٿيڻ کان پوءِ به ڪي ڪول ۽ سنٿال ساڻن گڏ رهيا پيا هئا. *

*:It may be that the two races (Kolarians and Dravidians) dwelt side by side and this is the theory now generally accepted Or it may be that the Kolarians first inhabited the country and that the Dravidians came later, either from the North-West or from the South. at a time when the land now submerged beneath the sea. is supposed to have stretched from India in the direction fo Australia."

E, Marsden and Sir Henry Sharp: *A History of India* P. 13.

دراوڙ ڪٿان آيا؟

۸- دراوڙ لوڪ اصل ڪٿان آيا، تنهن بابت عالمن جا جدا جدا رايا آهن، جن مان ٻه مکيه آهن: هڪڙا چون ته دراوڙ لوڪ به ڏکڻ - هندستان کان آيا، ۽ ٻيو اتر - هندستان ڏي وڌيا. ويجهڙائيءَ ۾ جيڪي ڪوچنائون ٿيون آهن، تن پٽاندر ڪن جو چوڻ آهي ته دراوڙ لوڪ يونوچ سمندر (Mediterranean Sea) طرف رهندڙ قومن مان هئا. اهي پهريائين ڪجهه وقت ميسوپوٽيميا طرف رهيا ۽ پوءِ بلوچستان واري واٽ وٺي هندستان ڏي آيا. منجهانئن ڪن گنگا نديءَ واري ماڻهي ته ڪي سنڌونديءَ واري ماڻهي والاري ويا.

تازو موهن جي دڙي مان جيڪي حيرت جهڙيون حقيقتون هٿ آيون آهن، تن جي ڏڪر ڪندي سرجان مارشل چيو آهي ته سنڌونديءَ جي ماڻهيءَ جي اها سڀيتا قديم دراوڙ لوڪن جي آهي ۽ اهو ميسوپوٽيميا ۽ مصر ملڪ جي قديم سڀيتا سان ملي اچي ٿي. پر ڪن ڳالهين ۾ انهن کي به شڪ ڏيئي وڃي ٿي. هن مان ظاهر آهي ته دراوڙ لوڪن جي ميسوپوٽيميا طرف وارن سان گهڻي لهه وچڙ هئي، جنهنڪري سندن تهذيب به اتي جي ماڻهن جهڙي ٿي.

* Dr. S. K. Chatterji; *The Oorigin & Develop: of the Bengali Language, Vol. 1.*

* Sir John Marshall: *Mohan-jo-daro and the Indus Civilization Vol. 1, P. 5, Preface.*

دراوڙن جي ٻولين جو خاندان

۹۔ دراوڙي ٻولين جو خاندان يا ڪل ٿي نرالو آهي، جنهن ۾ ناسل، ٿيائيگو، ڪئنريز ڪرگو ۽ ملهاليم (مل-يه-آلم) ٻوليون مڪيه آهن. بلوچستان جا بروهي لوڪ جيڪا بروهي ٻولي ڳالهائين ٿا، تنهن جي نحوي بناوت به دراوڙي ٻولين جهڙي آهن، تنهنڪري اها به دراوڙي ٻولين جي دفعي ۾ ليکجي ٿي. ڀانئجي ٿو ته قديم زماني ۾ بروهي لوڪن جا وڏا به ميسوپوٽيميا طرف رهندا هئا، تنهنڪري اتي ساڳي اها ٻولي ڳالهائيندا هئا، جا هاڻوڪن دراوڙن جا ابا-ڏاڏا اتي ڳالهائيندا هئا. ائين رڳو سنڌين ٻولين جو پاڻ ۾ ناتو آهي، نه ته هيءَ طرح بروهي لوڪن جي مدراس ڪاٺي وارن دراوڙن سان ڪابه مٿي مائٽي ڪانهي.

”آڏاسو“ لفظ جو بنياد

۱۰۔ دراوڙن جي صاحبي ۾ آريه لوڪ اتر-هند مان ٿي ڪاهي آيا. آرين جي وچ ۾ ڪي جنگيون لڳيون هيون، تن جو رڳ وهڻ ۾ ججهوڻي ذڪر آهي. آين ذڪار وچان آڻ ريه لوڪن کي ’ڪرشن‘ (سانور يا ڪارو)، ’داس‘ (غلام)، ۽ ’دسيو‘ (ريزن) ۽ ’اناس‘ ڪوٺيو آهي. رڳ وهڻ

اشارو۔ ”دراوڙ“ لفظ جو اصل آچار ”دراٽر“ ۽ ”تراٽر“ هو، جو ڦري ”ناسل“ ٿيو. مطلب ته دراوڙ ۽ ناسل ٻئي اصل ساڳيا لفظ آهن. بشپ، ڪلڊويل؛ دراوڙي ٻولين جو گرامر. ڇاپو ٽيون، صفحو ۹.

۾ 'اناس' لفظ رکيو هڪ ڀيرو ڪم آيل آهي ۽ هن وقت سنڌي ٻوليءَ کان سواءِ ٻييءَ ڪنهن به ٻوليءَ ۾ اهو لفظ ڪونهي! اسان وٽ عام طرح چئون ته، 'اناس' (سنڌي 'اناسو'). اصل ۾ آهي؛ آ = نه + ناس = نڪ - يعني 'اناسو' معنيٰ جنهن کي نڪ ناس نه هجي، نرلڇو (نرڇو) يا بيشرم. يورپي عالمن ۾ 'اناس' لفظ جو ترجمو ڪيو آهي Nose-less، يعني جنهن کي نڪ نه هجي، پر شايد آچار، جنهن وڊن جي ٿيڪا لڪي آهي، تنهن ڄاڻايو آهي، ته وڊڪ لفظ 'اناس' اصل ۾ آهي 'ان-اس' (ان = نه + اس = وات) ۽ اڪري معنيٰ اٿس: جنهن کي وات نه هجي (Mouth-less)، يعني جنهن کي برابر ڳالهائڻ نه اچي. سندس چوڻ موجب ان آريه لوڪ سنسڪرت لفظن جا آچار پوريءَ طرح ڪري نه سگهندا هئا، تنهنڪري آريه لوڪن کين اناس ڪوٺيو* - هيءَ ته وڃائين معنيٰ ئي ٻي؛ پر مصنف کي ٻنهي معنائن جي وچ ۾ لاڳاپو نظر اچي ٿو. اڄ به گجرات کان هيٺ جيئن مدراس طرف دراوڙن جي ملڪ ڏي وڃيو، تيئن معلوم ٿيندو، ته اتي جي ماڻهن کي ڇ، ڳ، ڙ، ڻ جا آچار پوريءَ طرح ڪرڻ نه ايندا آهن؛ ڇڻ ته نڪ اٿن ئي ڪونه، جنهن مان اهڙا آچار ڪن. پانٽيجي ٿو ته ائين 'اناس' (اناسو)

* ساڳيءَ طرح اڀراني لوڪن کي عربي لفظن جا آچار پوري طرح ڪرڻ نه آيا، ته عربن کين سڏيو "عجم" - معنيٰ گنگو Dumb.

لفظ جي معنيٰ پوءِ ٿي 'جنهن کي نڪ نه هجي' ۽ تنهن کان پوءِ ٻيون اصطلاحون ٿيون. نڪ نه ڇو، پيشمرم ۽ بيڪار. 'محبت نه ڄڻ جي من ۾، تن جي مٿي اڏاسي.'
 - "سچل"

دراوڙن بابت غلط فاهي

۱- دراوڙ لوڪ آرين جي نسل مان نه آهن، تنهنڪري 'ان آريه' Non Aryans سڏجڻ ۾ آيا. انهيءَ 'ان آريه' لفظ جو آچار پوءِ ڦري ٿيو 'اناري' ۽ هاڻ معنيٰ اٿس ائسٽريل يا جهنگلي. رگ ويد ۾ ان آريه قومن بابت گهٽ وڌ لفظ لکيل آهن، تنهنڪري ڪيترن ائين سمجهيو، ته آريه لوڪ سٽريل ۽ ان آريه لوڪ ائسٽريل هئا. ائين غلط فاهي پيدا ٿي، ته ته حقيقتون دراوڙ لوڪ انهيءَ اڳاٽي زماني ۾ ئي نهايت سٽريل هئا، جيئن خود رگ ويد ۾ ڄاڻايل آهي. سر جان مارشل به لکيو آهي ته 'ناريخون درست ڪرڻ گهرجن'.

دراوڙن جي ٻولين جو اثر

۲- آڳاٽا آريه لوڪ جدا جدا وقتن تي ٽوليون-ٽوليون ٿي هندستان ۾ آيا، اتي جي اصلوڪن رهاڪن مان ڪن کي پنهنجو داس (ٻانڙو يا غلام) بنايائون، منجهن جيڪي وڏي گهراڻا هئا، تن سان سڱ گنديائون. ائين هڪهئي سان لڙهه وڃڻ وڌين، ته ڪيترا دراوڙي لفظ سنسڪرت ۾ چالو ٿيا. اهڙن لفظن جي هڪ وڏي يادداشت بشپ ڪالڊويل

پنهنجي ٺايل دراوڙي ٻولين جي گرامر (سنڌي ۵۶۷ کان ۵۷۹ نائين) ڏني آهي، جنهن مان ٿورا مثال هي آهن: مڪت (موت)، ڪٽيا (جهوپڙي)، ڪٺار (ڪهاڙو)، ڪوٽ (قلعو)، ڪٽوا (ڪٽ)، شرنڪ وڻر (هڱ)، مڪل (مڪڙي)، پشپ (گل) ۽ نير معنيٰ ٻاڻي.

جان جاگان چند جهوپڙيءَ ۾. ڏيڻ وهايدان ويلي نير،
ڪر منهنجي خواب جو تعبير. (ڪافي)

سنڌ ۾ هن وقت دراوڙ

۱۳- ويدن واري زماني ۾ دراوڙن سان جيڪا آڳاٽن آرڊن جي لڙهه وڇڙ شروع ٿي، سا پوءِ به هلندي آئي. سنڌ ۾ هن وقت جيڪي ”اوڏ“ آهن، سي اصل دراوڙن جي ڪل مان آهن. سنڌ ۾ ٻيا هن وقت ماجر ذات جا مهاڻا آهن. انهن جو وڌيڪ احوال لاڙي ٻوليءَ جي ذڪر ڪندي ڪيو. آڳاٽي وقت کان وٺي دراوڙي ٻولين جا جيڪي به اثر لاڙي ٻوليءَ خواه سنڌي ٻوليءَ تي ٿيا آهن، تن جو مناسب هنڌن تي ذڪر ڪيو. انهن سڀني جي ڍڪي يادداشت ضميمي پهرين ۾ ڏني وئي آهي.

آرين جون بيٺڪون

۱- رگ ويد مان معلوم ٿئي ٿو، ته آڳاٽا آريه لوڪ جدا جدا ڪلن يا خاندانن ۾ ورهايل هئا، جن جا پنج ڪلن وارا مڪيه هئا، جنهنڪري ”پنج جن“ (Five folks or Five peoples) لفظ رگ ويد ۾ گهڻا گهمراڪم آيل آهي، جنهن جي اڪري معنيٰ آهي ”پنج ڄڻا“. انهن مان هڪڙا ڀرڙ، ٻيا آڻو، ٽيان درهيو، چوٿان بدو ۽ پنجان تروسو هئا. تازين کوجنائن موجب چون ٿا ته سڀ آريه لوڪ وچ-ايشيا کان ايران واري واٽ وٺي، انڊسستان ۾ آيا ۽ باقي بدو ۽ تروسو آرين بابت ته خود رگ ويد ۾ لکيل آهي، ته اهي سمنڊ جي رستي آيا هئا ۽ انڊر ديوتا کين سلامتيءَ سان آڻي پهچايو هو*. وڌيڪ کوجنائن سان يورپي لوڪن کي يقين ٿيو آهي، ته اهي بدو ۽ تروسو بابل يا بئبلان کان سمنڊ جي رستي اچي، اول سنڌ ۾ رهيا

*“Thou roaring Iudra, dravest on the waters that make a roaring sound like rushing rivers, What time, O Hero, o’er the sea thou broughtest, in safety broughtest, Turvasu and yadu.”

Rg Vedo, vi 20 12. Griffith's translation.

مٿا انهن کوجنائن جا بيان رايل ايشياٽڪ سوسائٽيءَ جي جرنل ۾ ڏنل آهن، جن مان ٿورو مضمون سنه ۱۹۱۰ع ۾ سنڌ ڪاليج مسيلني ۾ ڇپجي پڌرو ٿيو هو.* يورويي عالمن جو چوڻ آهي ته آڳاٽن آرين جي بئبلان (بابل) سان لهه وچڙ هئڻ ڪري، انهيءَ طرف جا ڪي لفظ سنسڪرت ۾ اچي ويا، مثلاً ’منڀ‘ (سنسڪرت ’من‘ - ۴. سير) بئبلونيا جو لفظ آهي، جو فارسيءَ ۾ به اچي ويو آهي. اهڙو ٻيو لفظ ’کنس‘ آهي جنهن جو اچار سنڌيءَ ۾ آهي ’ڪنجهو‘ (ساڳيءَ طرح ’هنس‘ جو اچار ٿري ٿيو ’هنجه‘ - منج پڪي). ڀاشمجي ٿو ته ڪنجهي جي باسڻ جوڙڻ جو رواج ئي بئبلونيا طرف جي ماڻهن وٽان سکيا آهيون.

۱۵- رگ ويد ۾ سڀني ڪلن جي آرين بابت ڄاڻايل آهي، ته اهي ستن ندين جا ڪنارا پاڻيءَ جي سهنج ڪري والاري ويٺا هئا، جن مان پنج نديون پنجاب واريون هيون، ڇهين سرسوتي ۽ ستين سنڌو، جنهن ۾ سنڌونديءَ جون ڀرتي ڪندڙ نديون (ڪابل ندي وغيره) به لڳيئون وڃن ٿيون. انهن ستن ئي ندين کي گڏي ’سپت سنڌو‘ يعني ست درياءَ سنڌ پندا هئا، جنهن جو اچار پارسي جي زنداويستا ۾ ’هپت

* "We know from recent historical research that before the Aryan conquest, Sind was peopled by the tribes of Yadus and Turvasus".

D. F. Sind College Miscellany, monsoon term issue of 1910, P. 82

هندو* لکيل آهي * انهيءَ ايراضيءَ ۾ سنڌ، پنجاب ۽ گمٽار (هاڻوڪو پشاور ۽ ان جو آسپاس وارو ملڪ) اچي ٿي ويا. هندستان جي ٻين ڀاڱن (بينگال وغيره ۾) ان آريه قومون رهنديون هيون.

سنڌ ۾ پنڇال جي حڪومت

۱۶۔ رگ ويد جي پهرين ٽي پهرين منڊل مان معلوم ٿئي ٿو، ته انهيءَ قديم زماني ۾ سنڌ جو راجا سونڌياديو Svanya Bhavaya هو، جنهن جي راڻيءَ جو نالو ”روماسا“ هو. اهو راجا ڪروي (Krivi) آرين مان هو، جي پوءِ ”پنڇال“ سڏجڻ ۾ آيا. انهن سان ڪي اسڪني (چناب) نديءَ جي ڪناري تي، ته ڪي سنڌونديءَ جي ڪناري تي رهندا هئا. سندن سؤت ’پرو‘ آريه لوڪ هئا، جن مان ڪي شندري (ستلج) ته ڪي سرسوتي نديءَ جي ڪناري تي رهندا هئا. اهي سنڌ ۽ پنجاب وارا آريه لوڪ هئا، جن ان آريه لوڪن يعني دراوڙن وغيره سان جنگيون جوٽي، پنهنجو دڳو ڄمايو ۽ پنهنجي سسڪرت ٻوليءَ جو ڦهلاءُ ڪيو، جنهن مان پوءِ سنڌي، هندي وغيره ٻوليون پيدا ٿيون.

* ”سنڌو“ لفظ جو اُچار آڳاٽن ايرانين ڦيرائي ڪيو هندو، جو نالو پوءِ سڄي هندو جانيءَ بلڪ سڄي هندستان تي پيو. ”هندو“ (سنڌو) لفظ جي اصل معنيٰ هئي، سنڌونديءَ جي ڪناري تي رهندڙ يا سڀت سنڌوءَ ۾ رهندڙ. پوءِ ٻيون قومون آيون، ته ”هندو“ جي معنيٰ ٿي ’برهمڻي ڌرم کي مڃيندڙ‘.

ويدڪ سنسڪرت

۱۷- هندن جا چار ويد آهن، جن مان رگ ويد سڀني کان آڳاٽو آهي. رگ ويد ۾ جيڪي منڊل (باب) آهن، سي جدا جدا زمانن جا لکيل آهن، تنهنڪري خود رگ ويد جي ٻوليءَ ۾ ڦير آهي. رگ ويد جون ڪي ڪي (رچنائون) (Hymns) اهڙيءَ ڪنهن قديم سنسڪرت ۾ لکيل آهن، جو جيڪي رشي، ويدن واري زماني کان سگهو ئي پوءِ ٿي گذريا، سي به انهن جو مطلب سمجهي نٿي سگهيا، جا حقيقت ڊاڪٽر پنڊت ڪر پنهنجي ڪتاب ’ولسن فئلاڊ جهڪل ليڪچرس‘ (علم لغات بابت تقريرن جي صفحي ۱۶) ۾ ڄاڻائي آهي. ٻين ٽن ويدن جي ٻوليءَ ۾ به ٿورو ٿورو ڦير آهي، پر ٿلهي ليکي انهن چئني ويدن ۾ ڪم آيل ٻوليءَ کي ’ويدڪ سنسڪرت‘ يعني ويدن جي زماني واري سنسڪرت*.

* سنسڪرت لفظ جو ڌاتو يا بنياد آهي ’ڪر‘ Kri معنيٰ ڪرڻ، جنهن جو اسم مفعول ’ڪرت‘ معنيٰ ڪيو يا ڪيل. ’سم‘ هڪ اڳواڙي (prefix) آهي، جنهن جي معنيٰ آهي ’ڳڻو‘، تنهنڪري ’سمڪرت‘ (سنسڪرت) ٻولي معنيٰ ڳڻي يا صاف ٿيل يعني اُچاريل يا ستاريل ٻولي Polished or refined language. سنسڪرت ۾ قاعدو آهي ته ’ڪر‘ ڌاتوءَ جي اڳيان جيڪڏهن ’سم‘ اچي، ته ’س‘ جو اُچار بالائي گڏڻ ڪهرجي. انهيءَ سبب ’سمڪرت‘ بدران ’سمسڪرت‘ (سنسڪرت) ۽ ’سمڪار‘ بدران ’سمسڪار‘ (سنسڪار) چئبو آهي.

سڏيو اٿن. سر گريٽرسن ۽ ڪن ڏيهي عالمن جو چوڻ آهي، ته آڳاٽا آريه لوڪ ڳالهائڻ ٻولهائڻ ۾، توڙي لکپڙهه ۾ جيڪا ٻولي ڪم آڻيندا هئا، تنهن جو مثال رگ ويد واري ٻولي سمجهڻ ڪهرجي.

آرين جو هتي ديش ڏي وڃڻ

۱۸- رگ ويد کان پوءِ پڇر ويد آهي، جنهن ۾ سنڌونديءَ ۽ ان جي ڀرتي ڪندڙ ندين جو نالو به ڪونهي.* آڳاٽن آرين مان جيڪي ’پرو‘ آريه لوڪ هئا، تن مان هڪ راجا ’ڪرو‘ ٿي گذريو آهي، تنهن جي نالي پٺيان ڪي پاڻ کي ’ڪرو‘ به سڏائيندا هئا، جن جو اولاد پوءِ ڪورو ٿيا، جي هاڻيون جا سؤٽ هئا. اهي ’پرو‘ يا ’ڪرو‘ آريه لوڪ ۽ سندن ڏورانهان سؤٽ ’پنڇال‘، جن جي سنڌ ۾ حڪومت هئي، تن مان ڪيترا پڇر ويد واري زباني ۾ سنڌ ۽ پنڇاب جا وڻ ڇڏي، هالوڪن آگري ۽ ائوڌ جي گڏيل پرڳڻن ڏي ويا. اُتي جنهن هنڌ بيلڪون وڌائون، سو هنڌ سندن نالن جي پٺيان ڪرو-پنڇال ديش سڏجڻ ۾ آيو. انهيءَ ڀاسي ۾ آريه لوڪ به رفتي رفتي ايتريقدر ٿڙي پکڙي ويا، جو هماليه جبل کان وٺي وڌيا جبل تائين سمورو ملڪ سندن ٿيو ۽ اهو منڊ ديش يعني وچولو ملڪ Midland

*“We hear no more of the Indus and its tributaries, for the geographical date of all the recensions of the Yajura Veda point to the Kurupanchal country lying between the Saraswati and Drishdavati (Ghoghra).” Dr. Macdonell *Sanskrit Literature*.

سنڌ جي ۾ آيو. اهو ”آريه ورت“ يا آرين جو ڪنڊ به ڪوئجي اٿو. انهيءَ پاسي هو ٻين ٻين اڻ آريه قومن سان لڙهه وڃڻ ۾ آيا، ته سنڌين ٻوليءَ ۾ ڪجهه بگاڙو ٿيو ۽ ٻي سنڌ جي سنسڪرت اڃا ئي هئي. اڄ به سنڌي ٻوليءَ ۾ قديم سنسڪرت جا ڪي اهڙا نشان آهن، جي مڌيه ديش جي هالوڪي هنديءَ يا هندستان جي (اردو) ۾ ڪونهن.

سنڌ ۽ پنجاب جي گڏيل حڪومت

۱۹- بيجرويد واري زماني ۾ ڪيترا آريه لوڪ سنڌ ۾ پنجاب مان لڏي مڌيه ديش ڏي ويا، ته اُهو آريه لوڪن جو مڪو سڃي ويو. اُهي پنهنجي تمام آڳاٽي وڏي ڏاڏي راجا آنوءَ جي نالي پٺيان ”آنو“ يا ”آنو“ Anava يعني راجا آنوءَ جو اولاد سڏبا هئا، ۽ ڪي پنهنجي ويجهي ڏاڏي ”شوي“ جي نالي پٺيان ”شوي آريه“ سڏبا هئا. رگ ويد واري زماني ۾ اُهي ڀرشنِي (راوي) نديءَ جي ڪناري تي رهندا هئا. انهيءَ پاسي هو جنهن هنڌ جاوا ٺپنا هئاسو هنڌ سندن ڏالي پٺيان ”شيو پور“ (شوي، سبي) سڏبو هو، ۽ هاڻ شارڪوٽ ڪوئجي ٿو.* انهن شوي آرين جو اولاد مان

* “ShorKot in the Jhang district was the capital of the Sibi Country, its ancient name being Sibi and Shivapur, as proved by an inscription dated 83 G.E. (= A.D. 402-03) on a large copper Cauldron from a Buddhist monastery now in the Lahore Museum.

Dr. V. A. Smith: *Early History of India*, 4th Ed: p. 97 (Footnote).

هڪڙو هو ڪيڪي ۽ ٻيو سوڍور. انهن ٻن ڀائرن پنجناب جا ڪي ڀاڱا هٿ ڪيا، جي سندن نالن پٺيان ڪيڪي ۽ سوڍور سڏجن ۾ آيا. سندن ٻن ڀائرن پنجناب جا ٻيا پاسا هٿ ڪيا. انهيءَ ريت شوي آرين سڄوئي پنجناب، بلڪ ايران جو ڪجهه پاسو، پنهنجي قبضي ڪيو. پراڻن ۾ ڄاڻايل آهي، ته انهن شوي آرين سنڌ به فتح ڪئي*. انهيءَ ريت پنجناب ۽ سنڌ جي گڏيل حڪومت ٿي.

۲. - آڻو يا سوي آرين جا ڏورانهان سؤٽ درهيو آرهه هئا. انهن مان هڪ راجا گندار هو. جنهن هاڻوڪو پشاور ۽ ان جي آسپاس وارو ملڪ پنهنجي قبضي ڪيو هو ۽ اهو سندس نالي پٺيان ”گندار“ سڏبو هو. جنهن جو اُچار هاڻي قندار ڪيو اٿن. انهن درهيو آرين مان ڪيترا پنجناب ۾ هئا، تن کي آڻو آرين اٿان هڪاليو ته اهي گندار ڏي وڃي رهيا.

ٽيٽ سنسڪرت جو سنڌ تي اثر

۲. - گندار (قندار) وارو پاسو توڙي ڪيڪي پرڳڻو، جو هاڻوڪي ديري اسماعيل خان ۽ ديري غازي خان کان وٺي ملتان جي حدن تائين هو، سي ٽيٽ سنسڪرت جي ڪري ايترو قدر مشهور هئا، جو خود مٽيهه ديش وارا انهيءَ اثر طرف وڌيا پراڻن ويندا هئا. انهيءَ اثر طرف کان جيڪي

* F. E. partiger: Ancient Indian Historical Tradition, pp. 264 and 293.

علم پراڻي ايندا هئا، تن جا آچار صحيح ۽ چٽا هوندا هئا ۽ ماڻهو کين سڏ ڪري ليکيندا هئا. هيءَ ڳالهه خود ويدن جي هڪ برهمڻ ۾ ڄاڻايل آهي*.

سنڌي ۽ سنڌ ۾ اڄ به سنڌ جي وچولي جي سنڌي ٻولي جهڙي نٿي چئجي، تهڙي ٻي ناهي، اهو شوي آرين جي سنسڪرت جو اثر آهي. سرحد سنڌ جا رهاڪو، خاص ڪري شڪارپوري، قديم زماني کان وٺي گندار (قنڌار) طرف وارن وارا سنسڪار پراڻي رهيا آهن، ته اڄ به ڏسو ته آچار سندن مٿا ۽ چٽا آهن ۽ شڪارپور جي ٻوليءَ ۾ مٿا ۽ ٻه ٻه ٻه آهن، جو سنڌي ۽ سنڌ ۾ ٻئي ڪنهن به هنڌ جي ٻوليءَ ۾ ڪونهي. هنن ڳالهين جي وڌيڪ اثاڻ ”وچولي“ ۽ ”سريلي“ جي ذڪر ۾ ڪبي.

سنڌ ۾ مڌي ديش وارن جي حڪومت

۲۲- شوي آرين جي حڪومت سنڌ ۽ پنجاب ۾ شايد ويدن واري زماني تائين هلي. اتهاسن واري زماني ۾ اهي ٻيئي هنڌ مڌي ديش وارن جي تابعي هئا. راسائن واري زماني (تريتا جڳ) ۾ مڌي ديش طرف ايوديا جو راجا دسرت

* In the northern quartere Speech is uttered with most discernment, and northward go men to learn speech; he who comes thence to him men hearken". Kaustaki Brahmana vii-6 A.B. Keith's Translation, Quoted by Dr.S.K. Chatterji: *The Origin and Development of the Bengali Language*, Vol: 1, P. 44.

هو. ڪائنس پوءِ سندس مربي پٽ سري رامچندر ابوڌيا جي گاديءَ تي ويٺو، جو راڻي ڪوشليا مان ڄائو هوس.* سندس ٻي راڻي ڪيڪئي هئي، جا ڪيڪي، پرگهي جي راجڪماري هئي، تنهنڪري انهيءَ نالي سان سڏجڻ ۾ ٿي آئي. راجا دسرت ڪي راڻي ڪيڪئيءَ مان پرت نالي پٽ هو، جنهن کي سندس ناناڻو پرگهو ڪيڪي مليو، پر رگهو وٽس (۱۵)، (۸۷) ۾ ڄاڻايل آهي ته پرت ڪي سنڌ ديش مليو* هن حقيقت موجب چئبو، ته آڻو يا شوي آرڻ جو زور انهن سورج ونسي گهراڻي جي راجائن اڪيئي پڇي، سنڌ ۾ ڪيڪي جا پرگها پنهنجي قبضي ڪيا هئا، جنهنڪري راجا دسرت کان پوءِ سندس حڪومت جو ورهاڱو مٿين ريت ٿيو.

۱۳ - مهاڀارت واري زماني ۾ سنڌ جو راجا جئدرٿ هو. هرائن پتاندرو هو پنجالن مان هو، جي بجرويد واري زماني

* ابوڌيا جو نالو هاڻوڪي اڻوڌ تي پيل آهي. اهو اڻوڌ وارو پاسو اڳي 'ڪوشل' سڏبو هو، جو هن ڀاڱن ۾ ورهايل هو. هڪڙو اتر ڪوشل، جنهن کي 'گور' به سڏيندا هئا. جتي جا 'گور' برهمڻ اڄ تائين مشهور آهن، ٻيو 'ڏڪڻ ڪوشل'. سري رامچندر جي سڳي ماءُ راڻي ڪوشليا انهيءَ ڏاکڻي ڪوشل جي راجڪماري هئي، تنهنڪري انهيءَ نالي سان سڏجڻ ۾ ٿي آئي.

* Quoted by F. E. Partiger: Ancient Indian Historical Tradition, P. 278.

* Dr. Sita Nath Pradhan Chronology of Ancient India, p. 103.

۾ مڌه ديش ڏي ويا هئا. مهاڀارت ۾ راجا جندرت جو ٻيو نالو 'سؤوير' ڄاڻايل آهي. البروني (سنه ۱۰۳۰ع ڌاري) ڄاڻايو آهي. ته اڳي ملتان ۽ چهارواڙ کي 'سؤوير' سڏيندا هئا. انهيءَ سبب سمجهڻ سولو ٿيو آهي ته راجا جندرت ملتان ۾ هو. اهو سؤوير پرڳڻو، شوي آرين ويدن واري زماني ۾ هت ڪيو هو، پر مهاڀارت واري زماني ۾ سندن هت ۾ نه هو.

۲۴- سنڌ گزيٽيئر موجب مهاڀارت واري لڙائي عيسوي سنه کان ٻارهن يا تيرهن صديون اڳي لڳي هئي. انهيءَ لڙائيءَ ۾ راجا جندرت پنهنجن سالن ڪڙرون جي ٻاران لڙيو هو، پر پانڊون هتان مارجي ويو هو. کانئس پوءِ سنڌ جو پرڳڻو پانڊون جي تابعي ٿيو.

تعليم جو واڌارو

۲۵- سري راسچندر جي ڀاءُ ڀرت جا به ٻه نڪش ۽ پشڪر هئا، تن پوءِ گنڌار (گنڌار)* وارو پاسو پنهنجي قبضي ڪيو. اتي سندن گاديءَ جا هنڌ سندن نالن پٺيان نڪش سلا

* راجا ڌرتراشٽر جي راڻي 'گنڌاري' جا درٻوٽن ۽ ٻين ڪڙرون جي ماءُ هئي، سا انهيءَ گنڌار پرڳڻي جي راجڪماري، راجا سبل جي نياڻي هئي؛ تنهنڪري انهيءَ نالي سان سڏجڻ ۾ ٿي آئي.

* ڪن تاريخن ۾ ٽڪسلا Taxila لکيل آهي، پر صحيح اچار 'نڪش سلا' Taksha-sila آهي.

۽ پشڪروتي سڏجڻ ۾ آيا، انهيءَ ٻاسي تعليم جي واڌاري لاءِ پوءِ هڪ وڏو وڻو وڌايو (ڀونورستي) عيسوي سنه کان ڇهه صديون کن اڳي، تڪش سلا* ۾ برپا ٿيو، جو سڄي هندستان ۾ برک هو. انهيءَ ڀونورستيءَ جو ويرانو اڄ تائين راولپنڊي ضلعي ۾ آهي. انهيءَ ڀونورستيءَ جي ويجهو ناميارو ٻانڌي مني عيسوي سنه کان پنج صديون کن اڳي ڄاتو هو، جنهن جو جوڙيل سنسڪرت گرامر ’اشتادبائي‘ اڄ تائين مشهور آهي.

سنسڪرت ۾ ڦيرڦار

۲۶- بچر ويد واري زماني ۾ ڪيترن آرين مڌه ديش وڃي وسايو، ته اتي ٻين ٻين قومن سان لڙهه وڇڙ ۾ اچڻ ڪري سندن ٻوليءَ ۾ ڪجهه بگاڙو ٿيو هو. انهن ساکين آرين پوءِ موکي سنڌ، پنجاب ۽ گندار پنهنجي قبضي ڪيا، ته سندن بگڙيل ٻوليءَ جو اثر انهن هنڌن جي ٻوليءَ تي به ٿيو، جنهنڪري پوءِ اها به گهڻو ڪري مڌه ديش جي ٻوليءَ جهڙي ٿي پيئي ۽ رفتي رفتي ان وانگر بگڙجي اول وڇولي ۽ پوءِ آخري درجي تي آئي. مطلب ته سنسڪرت جا ٽي قسم آهن: قديم، وچولو ۽ آخري. قديم سنسڪرت بابت مٿي (صفحو ۲۷) ۾ اڳيئي چيو ويو آهي، ته اها ’ويدڪ سنسڪرت‘ سڏجي ٿي؛ تنهنڪري هينئر اول وچولي سنسڪرت جو ذڪر ڪجي ٿو.

وچولي زماني جي سنسڪرت

۲۷- ويدن ۾ رچائون (Hymns) آهن، پر ويدن کان پوءِ جي سنسڪرت (Post-Vedic Sanskrit) ۾ اڪثر 'سوتر' آهن، تنهنڪري اها سوترن جي زماني واري سنسڪرت (Sanskrit of the Sutra Period) سڏجي ٿي. 'سوتر' لفظ اهو ساڳيو آهي، جنهن جو بگڙيل آچار سنڌيءَ ۾ آهي 'سُٽ'. وچولي زماني ۾ وڏيون ڳالهيون ٿورڙن لفظن ۾ ائين آئيندا هئا، ڇو ته سٽ يا ڌاڳي ۾ موتي پوئيندا هئا، سوترن جي سڳو خاصيت آهي 'نور اڪرائي' (Brevity). سنڌيءَ ۾ جيڪي بهاسا آهن، سي اڪثر سوترن جي نموني جڙيل آهن. مثلاً 'جڙيءَ کي جس'، 'ڪندو سو پائيندو' يا 'جهڙي ڪرڻي نهڙي پرڻي'. هتي ڏسو ته هر هڪ بهاسي ۾ لفظ ٿورڙا آهن، پر منجهن وڏي فيلسوفي سمائل آهي. سوترن ۾ اڪثر قاعدا ڄاڻايل آهن، 'ڌرم سوترن' ۾ درسي ڳالهين بابت ۽ 'گرهم سوترن' ۾ گهر ۽ ڳالهين بابت قاعدا آهن ته گهر ڀاريءَ يا ڪتبي ماڻهوءَ کي پنهنجي حياتي ڪيئن گذارڻ گهرجي. ائين 'سوتر'

اشارو- ويدن جو هڪ ڀاڱو جو 'برهمڻ' (نقد) (Theological portion) سڏجي ٿو سو، ۽ باسڪمنيءَ جو 'نرڪت' (Vedic glossary) ۽ ٻانئي منيءَ جي اشتادبائي (سنسڪرت گرامر اٺن اڏيان يا بابن ۾) وچولي سنسڪرت ۾ لکيل آهن. باسڪمني عيسوي سن کان ڇهه صديون کن اڳ ٿي گذريو آهي.

لفظ جي معنيٰ ٿي ڦاٽڻ، ڦٽڻ، يا ٽڪڻ، جو ٿورڙن پر مائيدار لفظن ۾ ڄاڻايل هجي. سوترن ۾ لفظ ٿورڙا، معنيٰ وڌي-ويتر منجهن ٻولي به آڳاٽي ڪم آيل آهي، تنهنڪري سوترن تي وڌيڪون آڳاٽون (نشرپتون) لکيل آهن. سوترن واري ٻولي وچولي زماني جي ڪتابي ٻوليءَ جو نمونو ڄاڻائي ٿي؛ پر عام طرح جيڪا سنسڪرت ڳالهائڻ ۾ ايندي هئي، تنهن ۾ پوءِ به ڦير سونڌو ويو، جنهنڪري آخرين درجي تي آئي.

آخرين درجي واري سنسڪرت

۴۸۔۔۔ آريه لوڪ مڌي ديش ڏي ويا، تنهن کان پوءِ به هندستان جي ٻين ڀاڱن ۾ ٿيندا پکڙندا ويا. مثلاً سهاڀارت واري زماني ۾ سري ڪرشن ڪيترا هزار جادوونسي، مٿرا مان ساڻ وٺي، دوارڪا ڏي وڃي رهيو. ائين سنسڪرت جو ڦهلاءُ جدا جدا هنڌن جي ان آريه قومن ۾ ٿيو، ته انهن جي ٻولي وڌيڪ بگيڙي؛ جنهنڪري وچولي سنسڪرت ڦري آخرين درجي تي آئي. هنڌن جا انھاس (رامائڻ ۽ سهاڀارت)*، سمرتيون، ڪوي ڪاليداس

*رامائڻ ۽ سهاڀارت واري سنسڪرت ڪجهه قدر قديم آهي، تنهنڪري ان کي 'انھاسڪ-سنسڪرت' Epic Sanskrit سڏين ٿا، پر ان ۾ ڪو گهڻو تفاوت ڪونهي، تنهنڪري عام طرح اها به آخرين درجي واري سنسڪرت جي دفعي ۾ ليکجي ٿي.

جا ناٿڪ ۽ ٻيا جيڪي ٻه ڪتاب اڄ تائين سنسڪرت ۾ نڪتا آهن، سي سڀ انهيءَ ۾ لکيل آهن. هندن جا ٻراڻ به ان ۾ لکيل آهن، تنهنڪري اها عام طرح ”پراڻڪ سنسڪرت“ Puranic Sanskrit سڏجي ٿي. حقيقتون اچڪله، سنسڪرت سڏبوئي انهيءَ آخرين درجي واري سنسڪرت (Classical Sanskrit) کي آهي ۽ اهائي هن وقت اسڪولن ۽ ڪاليجن ۾ پڙهڻ ۾ اچي ٿي.

سنڌ ۽ پنجاب ۾ پشاجن جون بينڪون

۲۹- مهاڀارت واري لڙائي جنهن وقت لڳي، تنهن وقت دواپورجڳ ٻورو ٿيل نٿي هو، ۽ ڪلجڳ شروع ٿي ٿيو. انهيءَ وقت ڌاري ڪي پشاج لوڪ آيا، جن جو ذڪر انھاسن ۽ ٻراڻن ۾ آهي. اهي ڪير هئا، تنهن ڳالهه جو ذڪر هندن جي ڪنهن ڌرمي ڪتاب ۾ ڪونهي. سرگريشن پنهنجي ٿايل لنگستڪسروي آف انڊيا ۾ داردڪ ٻولين جي ذڪر ڪندي ڄاڻايو آهي، ته ٻولين جي کوجنائن مان ايترو معلوم ٿيو آهي، ته قديم زماني ۾ جيڪي آريه لوڪ هميشه لاءِ ايران ۾ رهيا، تن جي آريه ٻولي جڏهن اڃا ٻورو ايراني نمونو اختيار نه ڪيو هو، تڏهن ايران وارن آرين مان ڪي هندستان ڏي آيا ۽ ڪافغانستان کان وٺي ڪشمير تائين پنهنجا ماڳ جوڙي ويا. منجهانن ڪن پنجاب ۽ سنڌ ۾ اچي بينڪون وڌيون. انهن مان ڪي ايشيا ۽ يورپ ڏي به ويا ۽ اهي ”جپسي“ (Gipsy) سڏجن ۽

آيا. اهي به آريا هئا، پر ايران طرف گهڻو رهيا هئا، تنهنڪري سنڌين رهندي نوڙي ڪهڻي (ٻولي) پيءَ طرح جي هئي. اهي ڪڇو گوشت ۽ مڇي ماس کائيندا هئا. مڌ، ديش وارا آريا لوڪ به اڳي مڇي ماس کائيندا هئا، پر پوءِ اهڙا پڪا وڌيڪو ٿيا، جو مڇي ماس کي جهندا به ڪين هئا (ڏسو مهاڀارت جو شانتيه پورو، موڪش ڌرم، ۲۵۵). مڌ، ديش جي آرين هنن ايران مان آيل ماڻهن کي مڇي ماس کائيندو ڏٺو ته اهڙي بچان آڻن جو کين ”پشاج“ نالو ڏنائون. اهو نفرت يا ڏڪار جو لفظ آهي ۽ ڀوت جهڙي معنيٰ اٿس. سنڌين ٻوليءَ کي به مڌ ڀاڻون ”ڀوت ڀاشا“ يعني ڀوتن جي ٻولي. ڪشمير جي پريان چترال ۽ گلگت طرف اڄ تائين ”درد“ لوڪ رهن ٿا، جي انهن ايران کان پوءِ آيل آرين مان آهن. اهو سڄو پاسو سندن نالي پٺيان ”داردستان“ سڏجي ٿو، تنهنڪري سندن ٻولين کي سرگريٽس ”داردڪ“ ٻوليون“ سڏيو آهي، ۽ هن کان پوءِ اسين به اهوئي نالو ڪم آڻينداسون.

۳۰۔ ڪشمير طرف کان آيل پشاج لوڪن جي شايد سنڌ جي لاڙ واري ڀاڱي ۾ بيٺڪ هئي، جو اڄ به جهوپڙا ذات وارا. هاڻا اتي آهن. جي هن وقت ڪشمير ۾ پنجاب ۾ به گهڻي تعداد ۾ آهن. داردڪ ٻولين ۾ ”گهوڙو“ بدران چون ”گورو“. ڪراچي ضلعي واري لاڙ خاص ڪري ٺٽي طرف جا آچار به اهڙائي بگڙيل آهن. هنن ڳالهين جي وڌيڪ اڀتار ”لاڙي“ ٻوليءَ جي ذڪر ڪندي ڪبي.

سنڌ جو مڌي ديش سان ناتو ٿڌڻ

۳۱- پنجاب ۽ سنڌ ۾ جنهن وقت پشاج لوڪن
 ٻيٽڪون وڌيون، تنهن وقت مڌي ديش وارن آرين ۾
 ذات پات جو پيد ڪهڻو هو. ان وقت مڌي ديش جي
 ٻاهرئين پاسي، يعني پنجاب، سنڌ، گجرات، بهار، بينگال
 ۽ ٻين هنڌن، جنهن کي جتان وڻندو هو سو اتان پرڻو
 هو. مڌي ديش وارن آرين پوءِ قاعدو ڪيو، ته آرين
 جو سڱ ٻي ذات وارن ۾ نه ٿئي، نه منجهن نچو آرين
 جو رت هجي، نه آرين قوم سدائين ٻلوان رهي ۽ ورڻ
 شڪر پيدا نه ٿين. ٻين هنڌ لنگ جي ٻوڇا جو به رواج
 هو، جيئن قديم قومن ۾ هو. ويدن کي مڃندڙ آريا
 انهيءَ ٻوڇا جي برخلاف هئا. اهڙن سڀن ڪري ٻين
 هنڌن جي ماڻهن کي نالوئي ڏنائون ورائيه (Vratya)
 يعني نيات ڪان نڪتل يا ڪريا ڪرم کان رهت
 (Outcasts or riteless people). هنن لاءِ هيءَ قاعدو
 ڪيائون ته کين پنهنجي نيات ۾ تڏهن گڏهنداسون، جڏهن
 هو ورائيه ستوم (Vratya-stoma) ڪندا. هي شدي
 ڪرڻ لاءِ هڪ يگيه هو. پنجاب ۽ سنڌ، جتي پشاجن ٻيٽڪون
 وڌيون هيون، تن لاءِ چيائون ته اهي ”مليچ“ (جهنگلي
 يا پليڊ) ديش آهن ۽ مڌي ديش مان جيڪو ايڏاهين ويندو
 تنهن کي پراچت ڪرڻو پوندو. ههڙن سخت قاعدن جاري

* ٻوڏاين جي سوترن ۾ ڄاڻايل آهي، ته انهن هنڌن
 جا رهاڪو گاڏڙ نسل جا آهن.

ٿيڻ ڪري پنجاب ۾ سنڌ جا رهاڪو، آرين جي نيات منجهان ئي نڪري ويا. هيءُ ڪلچر جو پهريون چٽو چٽيو. ۳۲- عيسوي سنه کان ڇهه صديون کن اڳي، ٻڌ ڌرم ۾ جيئن ڌرم جاري ٿيا، جن ۾ ذات پات جو پيدائش ڪونه. جيڪي ماڻهن برهمڻن کان سڙيا ويا هئا، تن اهي ڌرم سڀني کان اڳي اختيار ڪيا. سنڌ ۾ ٻڌ ڌرم زور ٿيو، ته به برهمڻ اڃا گهڻي هئا.

سنسڪرت جو ڦري پراڪٽ ٿيڻ

۳۳- مڌيه ديش وارن آرين نه، رڳو ڌرمي ۽ پنهنجي وغيره ڳالهين بابت سخت فاعدا جاري ڪيا، پر پنهنجي ٻوليءَ جو به اونو ڌاريائون. هيءُ حڪم جاري ڪيائون ته: شونڊن کي ويدن پڙهڻ جو ڪوبه اڌڪار (حق) ڪونهي، پڙهڻ ۽ پاڙهڻ جو ڪم رڳو برهمڻ ڪن ته ويدن جا سنتر اهي پوريءَ طرح آچارين. پر چالو ٻولي ڪنهن جي پنڌڻن ۾ ٻڌجڻ جي ڪانه هئي. سنسڪرت پوءِ به ڦرندي رهي. رفتي رفتي اهڙي حالت ٿي، جو جيڪا سنسڪرت عام طرح ڳالهائڻ ۾ ايندي هئي، سا سموري ڦري ٻيهر هڪ نئين قسم جي ٻولي ٿي پئي، ۽ اها 'پراڪٽ' سڏجڻ ۾ آئي. عام طرح ماڻهو پراڪٽ ڳالهائڻ لڳا، نه سنسڪرت ڳالهائڻ جو رواج ٿي بند ٿي ويو. هندن جا ويد ۽ ٻيا ڌرمي هسٽڪ سنسڪرت ۾ لکيل آهن، تنهنڪري برهمڻن ان جو درجو پراڪٽ کان مٿي رکيو ۽ اڄ اها سڄي هندستان جي پوتر پاشا يا پاڪ ٻولي ليکجي ٿي.

سنسڪرت جو سنڌيءَ تي اڃ تائين اثر

۳۴- هن وقت سنسڪرت ٻولي دنيا جي ڪنهن به ڀاڱي ۾ عام طرح ڳالهائڻ ۾ نٿي اچي، ته به ’مئل ٻولي‘ نه آهي. اڃ تائين سنسڪرت ۾ نوان نوان پستڪ ٺڪڙ پيا. ڪيترا پنڊت ڌرمي ڳالهين بابت بحث مباحثو ڪندا آهن. سنسڪرت ۾ آڇ، ٻرھڻ، آرو، سماجي ۽ ٻيا ڪيترا هندو روزمره جي پاٽ ٻوڇا وغيره ۾ اهاڻي ٻولي ڪم آڻين ٿا، ۽ اها اسڪولن ۽ ڪاليجن ۾ به پڙهڻ ۾ اچي ٿي. انهن ڳالهين جو نتيجو هيءُ ٿيو آهي، ته ڪيترا نوج سنسڪرت لفظ وري نئين سر چالو ٿيا آهن. ائين سنسڪرت جو اثر سنڌي، هندي، بنگالي وغيره تي اڃ تائين پيو ٿئي. پر خود سنسڪرت ۾ ڪابه ڦيرڦار ڪانه ٿي ٿئي. ڦير ڀوندوئي چالو ٻوليءَ ۾ آهي، هن وقت سنسڪرت ٻولي عام طرح ڳالهائڻ ۾ نٿي اچي، نه ان ۾ ڦير ڪونه ٿو ٻوي. انهيءَ سبب جيڪا سنسڪرت پانٿي ٿي، ڪاٺياڻهه ۽ پتٽڄي رشيءَ جي جوڙيل گراسرن پٿاندر نه هوندي، سا غلط ٿيڪي.

”پراڪٽ“ لفظ جون معنائون

۲۵- پراڪٽ ٻوليءَ جي معنيٰ ٻرڪرتيءَ مان پيدا ٿيل ٻولي. ’ٻرڪرتي‘ لفظ جي هڪڙي معنيٰ ’آهي قدرت‘ (Nature)، ۽ ٻي معنيٰ اٿس ’اصلوڪي صورت‘. جنهن جو ضد آهي ’وڪرائي‘ معنيٰ ’ڊگڙيل صورت‘. پراڪٽ ٻوليءَ جي ٻرڪرتي يا اصلوڪي صورت آهي سنسڪرت

تنهنڪري پراڪرت ٻولي معنيٰ اصولوڪي صورت معنيٰ سنسڪرت مان پيدا ٿيل ٻولي، جا قدرتي طرح يا بالمرادو سنسڪرت مان ٺهي پيئي. اها ٻولي عام طرح ڪم ايندي هئي، تنهنڪري پراڪرت ٻولي معنيٰ عام يا رواجي ٻولي به آهي. هر هڪ پرگڻي جي پراڪرت پنهنجي پنهنجي هئي، تنهنڪري پراڪرت ٻولي معنيٰ هر گڻي جي ٻولي به آهي. هن وقت سنڌ جي پراڪرت هاڻوڪي سنڌي ٻولي آهي.

پالي يا قديم پراڪرت

۳۶- گوتم ٻڌ، جو عيسوي سنه کان ڇهه صديون کن اڳي ٿي گذريو آهي، تنهن جي وقت ۾ سنسڪرت ٻولي اڪثر رڳو برهمڻ ڄاڻندا هئا. ٻيا ماڻهو عام طرح هڪ جهوني پراڪرت ٻولي ڳالهائيندا هئا، جا هاڻ ’پالي‘ سڏجي ٿي. انهيءَ سبب گوتم ٻڌ پنهنجي ڌرم جو پرچار انهيءَ قديم پراڪرت ۾ ڪيو، ته سندس مٿا ماڻهو پوريءَ طرح سمجهن. هن حقيقت مان انهن ڪلويديا برٽنڪا واري اهو بلڪل پورو انومان ڪريو آهي ته عيسوي سن کان اٽڪل هڪ هزار ورهيه اڳي سنسڪرت ڦري پالي ٿي هئي، جنهنڪري گوتم ٻڌ کي انهيءَ ٻوليءَ ۾ پرچار ڪرڻو پيو هو.

۳۷- ڪي يورپي عالم چون ٿا، ته ’پالي‘ لفظ اصل ۾ آهي سنسڪرت لفظ ’پرالي‘، معنيٰ ’سيت‘ (ڪتاب جي)، ڌرمي ليکڪ. ٻڌ ڌرم وارن جا ڌرمي ڀستڪ ان ۾ لکيل

آهن، تنهنڪري اهو نالو ٻيو اٿس. ٻڌ ڌرم وارا چون ٿا، ته سنسڪرت ۾ ’پال‘ معنيٰ پالڻ، تنهنڪري ’پالي‘ ٻولي معنيٰ اها ٻولي، جنهن ۾ ٻڌ ڌرم وارن جا ڌرسي مٿا پاليل يا سنڀاليل آهن. هن وقت پالي ٻولي برسا، سيار ۽ سلون (لنگا) جي ٻڌ ڌرم وارن جي پوتر پاشا يا پاڪ ٻولي آهي.

پالي ٻوليءَ جو ڦهلاءُ

۳۸- ٻڌ ڌرم وارن ڪتابن ۾ لکيل آهي، ته گوتم ٻڌ پنهنجا پوتر چرن (پاڪ پير) اسان جي سنڌ ۾ رکڻي ۾ به گهڻا ٿيا هئا، ۽ سنڌي ماڻهن به ٻڌ ڌرم اختيار ڪيو هو. هن مان ظاهر آهي، ته ان وقت سنڌ ۾ پالي ٻولي چالو هئي، جنهنڪري اسان جا ماڻهو گوتم ٻڌ جو پرچار ۽ ٻڌ ڌرم جا ڌرسي پستڪ سمجهي سگهيا ٿي.

۳۹- گوتم ٻڌ پنهنجي وقت ۾ ٻڌ ڌرم جو ڦهلاءُ پئي ڪيو، ته مذه ديش وارن آرين پنهنجي برهمڻي ڌرم ڦهلائڻ جي ڪوشش پئي ڪئي. مثلاً، عيسوي سنه کان ڇهه صديون کن اڳي، اگست مٺي، ونڊيا جبل لتاڙي ڏکڻ-هندستان ڏي ويو ۽ اتي وڃي برهمڻن جون بيلڪون وڌائين. ائين مدراس کاتي ڏي برهمڻي ڌرم ۽ سنسڪرت جو ڦهلاءُ ٿيو، ان وقت اتر-هندستان ۾ ماڻهو عام طرح پالي ٻولي ڳالهائيندا هئا، تنهنڪري ڏکڻ-هندستان ڏي پالي جو به ڦهلاءُ ٿيو.

۴۰۔ عيسوي سنه کان پنج صديون کن اڳي، وڃي نالي هڪ راجڪمار، ڪيترن ماڻهن سان ’لات‘ * مان لڏي لنڪا (ساون) ڏي ويو ته ٻڌ ڌرم ۽ ٻالي جو ڦهلاءُ اوڏهين ٿيو ۽ انهي جي ٻالي ٻولي پوءِ ڦري سنهالي (سنگهالي) پراڪرت ٿي، جا هندستان جي پراڪرت ٻولين جي ڏورانهين ماڻهن ۾ چٽي*.

۴۱۔ عيسوي سنه کان چار صديون کن اڳي مڌ، ديش وارن آرين، بهار کان وڌي بنگال وارو پاسو وسايو. ۷. انهيءَ پاسي اڳي ڪول، سنٿال ۽ هندستان جا ٻيا آڳاٽا رهاڪو هئا. انهيءَ وقت جو سنڌ بابت ڪجهه تاريخي احوال ڏجي ٿو، نه هن جهوني زماني جون حقيقتون سمجهڻ سوليون ٿين.

سنڌ تي ڌارين جون ڪاهون

۴۲۔ ٻڌ ڌرم واري زماني کان ئي اڳي سنڌ جو ڀر ڳڻو سڀيتا ۽ شاهوڪاريءَ سبب ملڪان ساڳو مشهور هو. انهيءَ تي ايران جي بادشاهه دارا ٻهريون جو وات ٻالي ٿيو، سوعيسوي

* ڪجرات جو ڪنڀات جي ٿار وارو پاسو ۽ سنڌ جو ڏاکڻو پاسو اڳي ’لات‘ سڏبا هئا. هينئر ’لات‘ بدران چئون ’مٽ‘ منجني ’ر‘ ٿيو آهي.

* ڊاڪٽر سنيتي ڪمار چٽرجي: بينگالي ٻوليءَ جي تاريخ، جلد ۱، صفحو ۱۵.

7 ڊاڪٽر سنيتي ڪمار چٽرجي: بينگالي ٻوليءَ جي تاريخ، جلد ۱، صفحو ۶۲ ۽ ۷۹.

سنه کان ۵۱۶ کن ورهيه اڳي پنجاب، گندار (قندار) ۽ سنڌ تي ڪاهي آيو. انهن تنهن هنڌن جا رهاڪو سندن ڏن-پرو ٿيا. ٽٽي سؤ سٽ (۳۶۰) ٿيلينٽ، يعني اٽڪل ۲۶۰ سٽ (۲۶۰) مل، سون خالص جا سالياني ڍل طور کيس ڏيندا هئا ۽ ايتري ڍل پئي ڪنهن به هنڌان ڪانه ملندي هيس. انهي ٽنهي هنڌن جا نالا ايران جي هڪ ڪٽبي (اڪريل نوشتي) ۾ اڄ تائين لکيل آهن. دارا بادشاهه جي پوين به ڪي حال اهو ڏن پئي اڳڙيو ان وقت پنجاب ۽ سنڌ ۾ ايرانين پنهنجي آئيويٽا (الف-بي) چالو ڪئي. اسان جا ماڻهو ديوناگري اکرن تي هريل هئا، ۽ هنن اکرن جي شڪل بيڊولي ڏٺائون، ته انهيءَ آئيويٽا تي نالو ٿي رکيائون ڪر-وشلي، يعني گڏه جا چپ اسنسڪرت ۾ 'ڪر' معنيٰ خر يا گڏه ۽ اوشٽ معنيٰ چپ. اها آئيويٽا ڪئين ورهيه ساندھ پئي هلي ۽ هندستان مان عيسوي ليزءَ صدي ڌاري غائب ٿي*.

سنه ۱۹۲۲ع ۾، موهن جي دڙي جي کوٽائي ٿيڻ وقت، اني هڪ جهونوئل بيٺل هو، جنهن جي هڪ ديوار تي ڪي اکر ڪشمن گهراڻي جي حاڪم وسديو بهرئين (۱۵۸-۱۷۷ع) جي وقت جا لکيل هئا، آرڪيالاجيڪل ڪاٽي جي سپرٽنڊنٽ مسٽر رڪلداس بشترجيءَ اهي اکر سڃاتا، ته ڪر-وشلي ۽ لکيل آهن. هن حقيقت موجب چئبو ته عيسوي ٻي صديءَ ۾ به اهي اکر سنڌ ۾ چالو هئا.

۴۳- ايران جي ڪيائي بادشاهن جو زور، عيسوي سنه کان ۳۳۰ ورهيه اڳي سڪندراعظم پڳو. ان وقت پنجاب، سنڌ ۽ گندار (گندار) ايراني حاڪمن جي تابعي هئا، تنهنڪري سڪندراعظم اهي به اچي هٿ ڪيا. ان وقت الور (روهڙي) ۾ 'ميوسڪنس' (موشڪن جو راجا) هو، تنهن اول ان مڃي ٿي، پر پوءِ پنهنجي برهمڻ وزيرن جي ست تي لڳي يونانين کي سامهون ٿيو، ته يوناني لشڪر کي اهڙي باهه وٺي ويئي، جو کيس جهلي ڪڍي ڇڏيائون، ۽ سڀني برهمڻ جون سسيون لهرائي انهن کي کجهڻ جو ڪاهه ڪيائون! هيءَ حقيقت 'ڪئميرج هسٽري آف انڊيا' جي جلد پهرئين ۽ 'سنڌ گزيٽيئر' جي صفحي پنجاسي ۾ به ڄاڻايل آهي. سنڌ جا سوين برهمڻ قتل ٿي ويا، نه سنسڪرت جو جيڪو ٿورو گهڻو ڳهلاڻ انهن پئي ڪيو، تنهن کي گويا پنهنجو اچي ويو ۽ ٻالي ٻوليءَ جو واهڻو وڌندو رهيو- اڄ به سنڌ ۾ برهمڻ تمام ٿورڙا آهن.

۴۴- سڪندراعظم، پنهنجي پاران پنجاب ۽ سنڌ ۾ ڪي گورنر مقرر ڪري پاڻ بيلان ڏي موٽيو ۽ عيسوي سنه کان ۳۲۳ ورهيه اڳي گذاري ويو. سندس مرڻ جي خبر ٻڌي، ماڻهن يوناني لشڪر کي تڙي ڪڍيو ۽ پنهنجي هر گهڻي جا پاڻ والي ٿيا.

۴۵- انهن ڏينهن ۾ مگد، يعني بهار جي ڏاکڻي ڀاڱي ۾، نند گهراڻي جي حاڪمن راج ٿي ڪيو. سندن لشڪر جو سڀهه سالار چندر گپت نالي هڪ چوڏو جوان هو، جنهن ڪيترا

شماره ساڻ ڪري پنجاب مان هونائين کي لوڏي ڪڍيو. انهيءَ ڳالهه ۾ سوڀارو ٿيو، ته سنڌ به پنهنجي قبضي ڪيائين، بلڪ نند-گهراڻي وارن جو به زور ڀڄي، پاڻ سڄي اتر-هندستان جو والي ٿيو ۽ -ٿورن- گهراڻي جو بنياد وڌائين.

۴۶- سڪندراعظم کان پوءِ سندس بادشاهت جو ڪجهه ڀاڱو سيليوڪس نڪيٽر کي مليو، پنجاب ۽ سنڌ هٿ ڪرڻ لاءِ هو عيسوي سنه کان ۳۰۵ ورهيه اڳي، پنجاب تي ڪاهي آيو. ان وقت نائين مهاراجا چندرگپت اهڙو زور ورتو هو، جو سيليوڪس جي ساڻس ٻڄڻ جي جاءِ نه هئي. مهاراجا چندرگپت اهڙو ته سوڙهو گهٽيس، جو سيليوڪس پنجاب ۽ سنڌ تان نه هٿ ڪيو، نه پنهنجي ڌيءَ جو سڱ مهاراجا کي ڏيئي، ساڻس صلاح ڪيائين ۽ افغانستان ۽ بلوچستان جا ڪي پاسا کيس ڏاجي ۾ ڏنائين.

سنڌ ۾ ٿورن گهراڻي جي حڪومت

۴۷- مهاراجا چندرگپت جي وقت ۾ ٻڌ ڌرم زور هو. پاڻ به اهو ڌرم اختيار ڪيائين، ته رعيت مان ڪيترن سندس پيروي ڪئي. ان وقت ٻالي ٻولي چالو هئڻ سا به رفتي رفتي هڪاري اهڙو عام ٿي، جهڙي هينئر هندستاني ٻولي سڄي هندستان ۾ عام آهي. هن لاءِ هيءَ ثابتي آهي، ته مهاراجا چندرگپت جو ٻوڙو مهاراجا اشوڪ (۲۷۲-۲۳۲ ق.م)، جو سنڌ سميت سڄي اتر-هندستان جو والي هو، تنهن ٻڌ ڌرم کي زور وٺائڻ ۽

افنسا جي ست ڦهلائڻ لاءِ ڪي شاهي فرسان، انهن جيئن ۽ ٽڪرين تي اُڪرائي ڇڏيا هئا، جن مان چاليهه فرمان اڄ تائين هندستان جي ڪيترن ڀاڱن ۾ صحيح سلامت پيا آهن. ويجهڙائيءَ ۾ (۱۹۳۲ع ۾) اهڙا يارهن وڌيڪ فرمان مدراس طرف ٽڪرين تان لڌا اٿن. هن مان ظاهر آهي ته ٻڌڙم اتر نوڙي ڏکڻ. هندستان ڏي ڦهليو، ته ٻالي ٻولي به، انهن سڀني هنڌ چالو ٿي، جنهنڪري فرمان سڄي هندستان جا ماڻهو سمجهي سگهيا ٿي. اڳ لڌل چاليهن ڪتب (اڪريل نوشتن) جي ذڪر ڪندي جنرل اي. ڪنگهام ۽ ٻين عالمن چالڻو آهي، ته مهاراجا اشوڪ جي ڏينهن ۾ ٻالي ٻوليءَ جا گهٽ ۾ گهٽ ٽي قسم هئا، جن جو واسطو اتر-الهندي هندستان، ٿر، سنڌ، راجپوتانا، گجرات، ڪالياواڙ، مهاراشٽر ۽ وچ هندستان ۾ هو.

سنڌ جي ٺيٺ ٻولي

۴۸. - مهاراجا اشوڪ پاڻ مگڌ يعني بهار جي ڏاکڻي ڀاڱي ۾ رهندو هو، پر اتي جي ٻالي ٻوليءَ کان سنڌ جي ٻالي ٻولي وڌيڪ ٺيٺ هئي. سنڌ مان ڪي اڪريل نوشتا ڪونه لڌا آهن، ته به هن ڳالهه لاءِ ثابتيون آهن. ڪنڌار (قندار) پرگڻي ۾ شهباز ڳڙهيءَ طرفان مهاراجا اشوڪ جي وقت جا جيڪي به ڪتبا (اڪريل نوشتا) لڌا آهن، تن ۾ ڪم آيل ٻولي، قديم سنسڪرت کي گهڻو ويجهي آهي، پر انهيءَ اڳتي مهاراجا جا جيڪي ڪتبا بهار طرفان لڌا آهن،

تن جي ٻولي سنسڪرت کان گهڻو ڦريل آهي. هيءَ حقيقت ڊاڪٽر سنيتي ڪمار چئترجي جي ٺاهيل 'بينگالي ٻوليءَ جي تاريخ' (جلد ۱، صفحي ۴۴ ۽ ۴۵) ۾ ڪن ڪتابن ۾ ڄاڻايل آهي. سر گريئرسن پنهنجي جوڙيل 'لنگسٽڪ سروي آف انڊيا' (جلد ۸، ڀاڱو ۱، صفحي ۷۴ ۽ ۷۵) ۾ لکيو آهي، ته ڪنڌار (فندار) پرگڻي وارن نوشتن ۾ جيڪا ٻولي ٻولي ڪم آيل آهي، تنهن ۾ آچارن سان لاڳاپو رکندڙ ڪي ڪي اهڙيون خاص ڳالهائون آهن، جي اڄ تائين دارد ڪ ٻولين (ڪشميري وغيره)، سرائڪي ۽ سنڌيءَ ۾ نظر اچن ٿيون. مثال ڏنو اٿس، ته سنسڪرت لفظ 'ڀڪت' جو اچار ٻوليءَ ۾ بگڙجي ٿيو 'پت' Bhatta ('ت' اکر ٻڌو) پنجابي، لهندا (پنجاب جي الهندي طرف جي ٻولي، ديري غازي خان واري ۽ سرائڪي)، ۽ سنڌيءَ ۾ به چون 'پت' باقي هندستاني، گجراتي، مراٺي وغيره ۾ چون 'پات' - يعني ٻئي 'ت' جو اچار ڪڍي ڇڏيو اٿن، ۽ انهيءَ ڪوٽ جي سڃاڻيءَ لاءِ لفظ جي منڍ واري 'آ' جي اچار کي وڌائي 'ا' ڪيو اٿن - سر گريئرسن هيئن به چيو آهي ته آءُ پنهنجي دل ڪري ائين سمجهان ٿو ته ڪنڌار طرف نڪش سلا ۾ جيڪا ٻولي ٻولي ڳالهائڻ ۾ ايندي هئي، سا ٻڌڙم وارن پنهنجن ڌرمي پستڪن ۾ ڪم آندي. اسان به مٿي اڳي ئي چيو آهي (ڏسو صفحو ۳۱)، ته انڌو (شوي) آرين جي جڏهن سنڌ ۾ صاحبي هئي ۽ ڪنڌار طرف درهيو آرين راڄ ٿي ڪيو، تڏهن انهن ٻنهي هنڌن جي سنسڪرت مڌ، ديش

وارن آرهن جي سنسڪرت کان وڌيڪ ٺيڪ هئي. سنسڪرت ۾ به بگڙجي پالي ٿي، ته سنڌ ۾ گذار طرف جي پالي ٻولي به ضرور بهار ۽ ٻين هنڌن جي ٻوليءَ کان وڌيڪ ٺيڪ ٿيندي. هي مکيه ڳالهه هيءَ به آهي، ته پالي ٻوليءَ جا نه رڳو اچار، پر ڪي لفظ به، جهڙا اسان جي سنڌي ٻوليءَ سانڍيا آهن، تهڙا هيءَ ڪنهن به ڏيهي آرهه ٻولي نه سانڍيا آهن. جيئن هيٺ ڄاڻائجي ٿو:

پاليءَ جا سنڌي ۾ نشان

۴- پالي ٻوليءَ جي اچارن ۾ هڪ مکيه ڳالهه، جا گهڻو ڏيان چڪي ٿي، سا هيءَ آهي، ته جن سنسڪرت لفظن ۾ ڌنيه يعني ٻٽا اکر يا گڏيل حرف صحيح آهن، تن جا اچار پاليءَ ۾ ٻڙجي يا ملي هڪ روپ (Assimilate) ٿي ويا آهن. مثلاً، سنسڪرت ’سپت‘، پالي ’سٽ‘، سنڌيءَ ۾ به چئون ’سٽ‘ (v)؛ پر هندستانيءَ وغيره ۾ چون ’سات‘. ڏسو ته اسان جا اچار بجنسي پاليءَ وارا ٻيا آهن! ٻيا مثال:

سنسڪرت پالي سنڌي سنسڪرت پالي سنڌي
 ڌرم ڌرم ڌرم-ڌرم ڌرم ڌرم-ڌرم
 سنسڪرت لفظ ’ڌرم‘ ۽ ’ڌرم‘ اسين هاڻ جيئن جو ٿيڻ چئون ٿا، پر ڌرم مل ۽ ڌرم ٻائي (ڌرمي ٻائي) نالن ۾ نچ پالي لفظ ’ڌرم‘ ڪم آڻيون ٿا، جو ٻئي ڪنهن به ٻوليءَ ۾ ڪم نٿو اچي. ٻيو ٻائي نالي ۾ ’ٻيو‘ نچ پالي لفظ ’ٻيو‘ (ٻرومي) آهي، جنهن ۾ ’م‘ ڪي مٿي

’و‘ ڪهو اٿئون. سنڌ جي ڪن هندو ڇوڪرن ۽ زالن جو نالو ’ميمي‘ آهي اهو به اصل ۾ ساڳيو ٻولي لفظ ’ميمي‘ آهي، جنهن ۾ ’پ‘ کي مٽي ’م‘ ڪيو اٿئون. ڪٿي آهن ’ڌم‘ ۽ ’بهر‘ لفظ هندستاني ۽ ٻين آريه ٻولين ۾؟ نڌمين چئبو ته شاٻاس اسان جي سنڌي ٻوليءَ کي آهي، جا قدیم زماني جي ٻوليءَ وارا نشان اڄ تائين ساندھندي پئي اچي.

۵۰۔ سنڌيءَ ۾ اهڙا ڪيترائي لفظ آهن، جن جي اصلوڪي سنسڪرت صورت ابتريقدر مٽجي ويئي آهي، جو اهي سڃاڻڻ ئي مشڪل ۽ ٻي ٻوليءَ ۽ ٻراڪرت جي آچارن سان انهن جي پيٽ ڪجي، نه پوءِ سڃاڻڻ سولائي ٿين ٿا. مثلاً، سنسڪرت لفظ ’نلات‘ جو آچار سنڌيءَ ۾ آهي ’نرڙ‘! هن ۾ هڪڙو به ساڳيو اکر ڪونهي، نه پوءِ سڃاڻجي ڪيئن؟ سنسڪرت جو آچار ٻوليءَ ۾ ٿيو ’نلات‘، ٻراڪرت ۾ ’نڊال‘ (ڏڊال) سنڌيءَ ۾ نراڙ. نرڙ معنيٰ پيشاني. ائين ٻولي ۽ ٻراڪرت ٻوليون سنڌي لفظن جي بنيادن ڳولي لهڻ ۾ وڏي واهر ڪن ٿيون.

۵۱۔ سنسڪرت ۽ ٻوليءَ جي باريڪ پيٽ ڪرڻ سان، عالمن کي معلوم ٿيو آهي ته ٻنهي ٻولين جي وچ ۾ جيڪو ٿيڪ تفاوت آهي، ته به ٻولي ٻولي سنسڪرت کي بلڪل ويجهي آهي. ڊاڪٽر ڀنڊار ڪر پنهنجن تقريرن (صفحہ ۴۶) ۾ ڄاڻايو آهي، ته اٽڪل روءِ ٻوليءَ ۾ پنجن مان ٽي ٻئيون لفظ نڄ سنسڪرت آهن، باقي ٻن ٻن ۾ به رڳو ٿوري تبديل

علوم نئي ٿي، سنسڪرت وياڪرڻ جي، ٻالي وياڪرڻ سان پيمڻ ڪرڻ سان عالمن کي معلوم ٿيو آهي ته ٻاليءَ سان ’دووجن‘ (Dual) نڪري وڌو آهي، اسان جي حالتن ۽ فعلن جي گردانن ۾ به نورو ڦير آهي. اهڙيءَ طرح ڪن جزوي ڦير ڦارين کان سواءِ، ٻنهي ٻولين جو وياڪرڻ به گهڻو ڪري ساڳيو آهي. مطلب ته سنسڪرت کي جهڙو ٻالي ٻولي ويجهي آهي، نهڙو ٻي ڪابه پراڪرت ٻولي ويجهي ڪانهي. حقيقتون ’پراڪرت‘، ’نالوئي‘ انهن ٻولين تي پيل آهي، جي ٻاليءَ کان وڌيڪ بگڙيل هيون. جنهن صورت ۾ کونم ٻڌ پنهنجو پرچار ٻالي ٻوليءَ ۾ ڪيو هو، ۽ ٻڌ ڌرم وارن جا ڌرمي بستڪ ان ۾ لکيل آهن، تنهن صورت ۾ ٻالي ٻولي ٻڌ ڌرم وارن جي پوتر پاشا يا پاڪ ٻولي ٿي ۽ ان جو مرتبو ٻين پراڪرت ٻولين کان مٿي ليڪجن ۾ آيو.

سنڌ تي بختي جي يونانين جي ڪاهه

۵۲۔ مهاراجا اشوڪ جي وقت ۾ سنڌ ۾، ڪن هنڌ ”سٽوپ“ (Stupa) ٺهيا ۽ اهي تيرنن جا هنڌ ليڪجن ۾ آيا. ان وقت ٻڌ ڌرم هيڪاري زور ورتو ۽ ٻالي ٻوليءَ ۾ به ترقي ڪئي. مهاراجا اشوڪ، عيسوي سنه کان ۲۷۲ ورهيه اڳي گذاري ويو. ڪائنس پوءِ عيسوي سنه کان ۱۸۰ع کن ورهيه اڳي، بختي (بئڪٽريا) طرف جا ڪي يوناني لوڪ پنجاب تي ڪاهي آيا ۽ پوءِ سنڌ جي به فتح ڪيائون. سندن وقت جي نشاني، بختي، بغدي، ۽ بلغاري لفظ آهن.

بغدي بلوچن جا آڻ ويهون آڻن،
 ڌاڙي خاطر ڌاريا، مهري ملوڪن،
 ٽنگن ڊکها، وچن سگها، جن جا چهرها ڇپ چُرَن،
 ڪنڌن ڪارا، ٻچ بهارا، جن جا ڪر نه ڪڙڪو ڪن،
 نڪ ۾ نوڙي، وچن ڊوڙي، بختي بلوچن،
 منزل مارڻ، پوءِ نهارڻ، اهو عيب آڻن،
 وڃي واءِ چڙهن، ته به ڪنهن ڪين ’ڪبير‘ چوي.
 (ڪبيرشاهه)

بغدي معنيٰ بلخ (بلخ-بخارا) جو آڻ؛ بختي معنيٰ
 بختر (بڏڪتريا) جو آڻ-اهي ٻئي يوناني لفظ آهن. بڏڪتريا
 (بڪتر-بختر) جو قديم فارسيءَ ۾ آچار ’باختري‘ ۽
 ’باخدي‘ هو، ۽ اهو هاڻ ’بلخ‘ (بلخ) سڏجي ٿو*.
 انهن نالن مان ’بغدي‘ ۽ ’بختي‘ لفظ ٺهيا آهن. اهي
 آڻ ٻن ٿوهن سان هئا ۽ پنڌ جا ٽڪا هئا، تنهنڪري ٻنهي
 جي هاڻ معنيٰ آهي ’ڀلو مهري آڻ‘.

(الف) بولغار جو شهر وولگا نديءَ جي ڪناري
 تي آهي. اتي جي نانگ جي ورن وانگر حقن جا نڙ
 سنڌ ۾ عام ٿيا. ته اهي ’بلغاري‘ يعني بولغار جا سڏجن ۽ آيا؛
 انهن نڙن سان ڦوڪ سٺي ڀري سگهجي ٿي، تنهنڪري پوءِ
 ’بلغاري‘ معنيٰ ٿي سٺي سٺي چلم يا چڱو سٺل حقو.

سنڌ تي مصيبت پٺيان مصيبت

۵۳- بئڪترا جي يونانين سَنَ ۷۰ع ڌاري سَٿين (ساڪ) لوڪ ڪاهي آيا، ڪائڻن اڳي ٻيا جيڪي ڌاريا ماڻهون آيا، سي ساڪ ڦري هليا ويا؛ پر هي سَٿين لوڪ هندستان ۾ ڪوٺو ڪوڙي ويهي رهيا. پوءِ به سَٿين لوڪن جون ٽولون پٺيان ٽوليون هندستان ڏي ڌوڪينديون پئي آيون. راجپوتن مان راجا ساليواهن انهن سَٿين يا ساڪ لوڪن کي ملتان کان ٿيه ڪوهه پري ڪاهروڙ جي نزديڪ اهڙي سخت شڪست ڏني، جو سندس ماڻهن کيس لقب ڏنو 'ساکاري' - يعني ساڪ لوڪن جي آري (دشمن). هن وڏي سوڀ جي يادگيري قائم ڪرڻ لاءِ انهيءَ مهاڀاري لڙائيءَ واري سال (۷۸ع) کان ساليواهن جو ساڪ يعني سَنَٿ شروع ڪيائون، جو اڄ تائين هلندو اچي. راجا ساليواهن جي ٻولي جو نالو 'پُٽي' هو، جنهن جو اولاد جيسلمير جا پُٽي راجپوت آهن.

۵۴- سنڌ ۾ ڪا اهڙي بهر ڪانه هئي، جا ساڪن کي ساهون ٿئي، تنهنڪري هنن ڌارين جي ڌم اڪثر سنڌ ڏي هڻي. انهيءَ وقت ڌاري سَٿين لوڪن جون ٻيون ڊڙائون پنجاب ۽ سنڌ ڏي آيون؛ انهن مان هڪڙا 'جَت' ۽ ٻيا 'ميد' (سِر) هئا. سنڌ ۾ جَت اڄ تائين آهن - راجپوتانا ڏي اهي پاڻ کي 'جَت' (راجپوت) سڏائين ٿا، سنڌ جي مهاڻن مان اڄ تائين ڪي 'مير' سڏبا آهن - اهي سَٿين لوڪ اصل تاتاري لوڪن مان هئا ۽ سنڌ ۾ اهڙو زور ٿي ويا، جو ان

وقت سنڌ تي نالوئي ٻيو 'انڊر-ستيا' (ڏسو سنڌ گزيٽيئر صفحو ۸۷). انهن نڪو ڪو نئون ڌرم آندو، نڪا ڪا اوچي ٻولي آندائون. سندن وقت ۾ ٻڌ ڌرم زور هو، ته پاڻ به اهو اختيار ڪيائون ۽ ٻولي به اها واري اختيار ڪيائون؛ پر پاڻ آچار بگيڙيائون. سندن صاحبيءَ ۾ سنڌ جو واپار روم سان هلندو هو. سنڌي ماڻهو روم مان چڱو ڏڪو ماري ايندا هئا، جنهن ڳالهه جي بادگيري اڄ به هڪ ٻهاڪو ڏياري ٿو. 'توڙي وڃي روم، ته به ڏيوڙو ۽ ٿوم، لڪيو لوح قلم ۾'. مطلب ته روم ۾ وڃي ماڻهو شاعوڪار ٿئي ٿو، پر جيڪڏهن ڪنهن جو نصيب ڪيٽل هوندو، ته اتي به ڏيوڙو ۽ ٿوم (غريبانو روزگار) حاصل ٿيندس.

۵۵- ستين جي وقت ۾ ٻرڻو (ٻهلو) Parthians آيا. 'پيرپلس' ۾ ڄاڻايل آهي، ته عيسوي پهرئين صديءَ ۾ اهي ستين ۽ ٻرڻو سنڌ ۾ پاڻ ۾ ٻئي لڙيا ۽ هڪٻئي کان زور ٿيڻ جي ڪوشش پئي ڪيائون. پر 'چورن' مٿان مور پيا. وچائين ڪشن لوڪ آيا، جي زور ٿيا.

۵۶- ڪش گهراڻي جي راجا ڪنشڪ ٻڌ ڌرم کي گهڻو زور وڌايو، جنهنڪري سنڌ سميت سڄي انڊ-هندستان ۾ اهو ڌرم هڪاري وڌيو ۽ ڦهليو، ڪائنس پوءِ وسديو پهريون، ۽ وسديو ٻيو، سنڌ جا حاڪم ٿيا. موهن جو دڙو، ڪاٺو جو دڙو ۽ ٻيا هنڌ جتي ٻڌ ڌرم وارن جا ٺل ٺهيل آهن، سي ٺل انهيءَ وقت ۾ ٺهيا هئا.

سنڌ ڀرڳڻو گپت گهراڻي وارن جي قابلي

۵۷- عيسوي سنه کان ۱۸۳ ورهيه اڳي، جڏهن مورين گهراڻي جو زور ٿٽو، تنهن کان وٺي اڌڪل ۳۲۰ع تائين، يعني ڀرپا پنج سؤ ورهيه ساندھ، سنڌ ۽ ڀرڳڻي گهڻا لاهيا- ڇاڙها ڏنا، انهيءَ کان پوءِ ۳۲۰ع ڌاري مٽيه ديش جي پنڇالن جي ڪل وارن پنهنجو نالو ڪڍيو. بجرود وارن زماني کان وٺي اهي پنڇال، ڪاٺيه ڪڇ (ڪنوڇ) ۽ راج ڪندا هئا. هينئر سندن ڪل وارن گپت گهراڻي جو بنياد وڌو ۽ سنڌ جي ستن حاڪمن کي پنهنجو ڏن- ڀرؤ ڪيائون؛ پر سنڌ جي حڪومت جون واڳون وري به ستن لوڪن جي هٿ ۾ ڇڏيائون.

۵۸- گپت گهراڻي جي راج شروع ٿيڻ سان برهمڻن لاءِ چڻ نه سونو سڄ اڀريو؛ ڇاڪاڻ ته گپت گهراڻي وارا سڀ ڪري ڪرم برهمڻن کان ڪرائيندا هئا. ٻڌ ڌرم جاري ٿيڻ ڪري برهمڻن ٺوڪر کاڌي هئي، سي هينئر ڇيتي هلڻ لڳا. ڪن لنگ جي ٻوڇا ٿي ڪئي ۽ ٺاڪردوارا ٿي ٺاهيا، نه انهن ڳالهين تي اعتراض ڪوڻو اٿارهائون. ائين ماڻهن جي پٺ تي هلڻ لڳا ته ٻڌ ڌرم هوندي به برهمڻي ڌرم وري پاڻ کڻڻ لڳو. راجا سمدر گپت جو پٽ راجا چندر گپت ٻيو، جو عام طرح وڪرماجيت (وڪرمادنيه) سڏجي ٿو*، تنهن جي ڪوشش

* هن راجا کان ڇهار سؤ کن ورهيه اڳي ٻيو راجا وڪرماجيت ٿي گذريو هو، جنهن جو سنبت عيسوي سنه کان ۵۸ ورهيه اڳ ليکجي، ٿو.

سان وديا جو ڦهلاءَ چڱو ٿيو۔ سندس درٻار ۾ جيڪي عالم ۽ فاضل هئا، تن مان نوَ ڄڻا ’نو رتن‘ (Nine gems) سڏجن ۾ آيا، جن مان هڪڙو ناسيارو ڪوي ڪاليداس هو، جنهن جا سنسڪرت نالڪ مشهور آهن. ٻيو وررچي هو، جنهن جي جوڙيل پراڪرت وٺاڪڙن مان هن ڪتاب جوڙڻ ۾ ڪجهه مدد ورتي وئي آهي.

۵۰۔ ڳپت گهراڻي وارن جي صاحبيءَ ۾ ماڻهو سک سانت ۾ گذارڻ لڳا. گهرن ۾ ڪٿائون ٿيڻ لڳيون ۽ ماڻهو پراڪرت لفظن بدران ڪيترا اڄ سنسڪرت لفظ ڪم آڻڻ لڳا.

سنڌ ۾ راءِ گهراڻي جو راڄ

۶۰۔ ڳپت گهراڻي وارن جي راڄ شروع ٿيڻ کان پوءِ، ڏيڍ سؤ کن ورهيه ساندھ، هندستان جي ماڻهن نهايت امن امان ۾ گذاريو، پر پوءِ ’هون‘ لوڪ هندستان تي ڪاهي آيا، جي ’هون‘ به سڏبا هئا۔ انهن مان ڪي ڪورجر، ڪي اهير (اڀير) ۽ ٻين ذاتين وارا هئا، پر سڀني کي گڏي ’هون‘ Huns سڏيو اٿن۔ سندن مهندار ’مهرگل‘ نالي هو، جو نهايت ظالم هو؛ ٻيا ڪن سڄ مان وسندي، هر هيءَ وسنديءَ مان سڄ ڪڍڻ وارو هو۔ گنڌار (قنڌار) طرف نڪش سلا يونيورسٽي هئي، تنهن مان مهرگل جي ماڻهن ڦرلٽ ڪري ماڻهن جي گهرن کي باغيون ڏنيون. هندن ۾ اهڙو هراس پيدا ٿيو، جو اهو سمورو پاسو خالي ڪري ويا ۽ هن وقت

انهيءَ پاسي رڳو پٺاڻ رهن ٿا. پنجاب جي الهندي طرف
ڪيڪڙ جو پرڳڻو، جو وڏا جو وڏو مرڪز هو، سو به
هنن هون لوڪن باهيون ڏيئي جلايو ۽ هتي جي هندن
کي به لڏو پيو. اڄ اهو ديري اسماعيل خان ۽ ديري غازي
خان وارو پاسو پروڇڪو ملڪ آهي. اهي ئي هون لوڪ
هئا، جن ڪپٽ ڪهراڻي جو خاتمو ڪيو ۽ سنڌ ۾ اچي
راء ڪهراڻي جو راڄ برپا ڪيو. اهي ئي لوڪ پهريائين
شودر ليکبا هئا* پر برهمڻي ڌرم کي مڃڻ لڳا، ته
برهمڻ ڪهڻي خوشيءَ سان سندن شدي ڪري، کين
ڪٿري بنايو. ڀانئجي ٿو ته اگني (بام) ٻاري، هون هوم
ڪري، سندن شدي ڪيائون ۽ جنهنڪري سندن اولاد
’اگني گل‘ يعني بام جي خاندان مان پيدا ٿيل راجپوت
(راجا جا پٽ) سڏجن ۾ آيو (ڏسو ڪرنل لاءِ جو
’راجستان جو احوال‘). هندستان جي تازين جڙيل تاريخن
۾ راجپوتن جو زمانو سنه ۶۵۰ع کان وٺي ليکيو وڃي
ٿو. انهن ڌارين لوڪن به، اچي هندستان جون ڀراڪرت
ٻوليون اختيار ڪيون.

* هو ان شيانگ نالي هڪ چيني مسافر، عيسوي ستين صديءَ
۾ راءِ ماضيءَ جي وقت ۾ آيو هو. هن صاحب پنهنجي
سفرنامي ۾ ڄاڻايو آهي، ته سنڌ جو راجا هڪ شودر هو.
ڀانئجي ٿو ته انهيءَ وقت کان سگهوئي پوءِ هيءَ راءِ ڪهراڻي
وارا حاڪم ڪٿري راجپوت سڏجن ۾ آيا.

پراڪرت ٻولين جا قسم

۶۱- ٻائي ٻولي سجھي هندستان ۾ ٿھليل ھئي ۽ پوءِ
 بگڙجي پراڪرت ٿي، تہ هندستان جي جدا جدا ڀاڱن ۾
 پراڪرت ٻولي پنھنجي پنھنجي نموني واڌارو ڪيو، جنھنڪري
 ان جا گھڻا نمونا ٿيا، جيئن ڌرم وارن جا ڌرمي ھستڪ انھن
 مان ڪن ۾ لکيل آھن. اسانجن آڳاٽن ماڻھن انھن
 جا ڪراسر بہ ٺاھيا، جي اڄ تائين موجود آھن. ھنڊ نالي
 ھڪ شخص عيسوي سنہ ڪان ٿي سو ڪن ورھيه اڳي،
 يعني مورھن گھراڻي جي صاحبيءَ ۾، پراڪرت ٻولين
 جو وياڪرڻ ’پراڪرت لڪشن‘ نالي جوڙيو هو، جنھن
 جو ترجمو ڊاڪٽر ھورنل Dr. Hoernle ڪيو آھي.
 ھنڊ کان پوءِ ورڇي، جو سھراجا وڪراماچيت جي دھرا
 جي نون رتن مان ھڪ ليکيو وڃي ٿو، تنھن ’پراڪرت
 پرڪاش‘ ٺاھيو، جنھن جو ترجمو ڊاڪٽر ڪوويل
 Dr: Cowell ڪيو آھي، جيئن ڌرم جو نامور اڀاسڪ
 ھيمچندر آچاريہ، جو سنہ ۸۹-۱۰۸۸ع ڌاري احمدآباد ۾
 ڄائو هو، تنھن ’ھيم وياڪرڻ‘ جوڙيو، جنھن جي ائين
 باب ۾ پراڪرت ٻولين جو وياڪرڻ ڏنو اٿس. ھيم وياڪرڻ
 جو ترجمو ڊاڪٽر پشل Dr: Pischel ڪيو آھي.
 ھيمچندر آچاريہ کان پوءِ تروڪرم، لڪشميتڙ، مارڪنڊيہ
 (عيسوي ستھين صديءَ ۾) ۽ ٻين، پراڪرت وياڪرڻ
 ٺاھيا. انھن ڪتابن مان معلوم ٿئي ٿو، تہ ٻائيءَ واري
 زباني کان پوءِ، هندستان جي جدا جدا ڀاڱن ۾ جيڪي
 پراڪرت ٻوليون ڄالو هيون، تن مان ڇھ مکيه هيون؛

(۱) مها راشتر (۲) ساگڙي (۳) ارڙ ساگڙي (۴) شورشيني (۵) پشچاڻي (۶) اڀرنش. انهن ڇهن نالن مان ظاهر آهي ته پهريون چار پراڪرت ٻوليون جن هنڌن ۾ ڳالهائڻ ۾ اينديون هيون، تن هنڌن جا نالا مٿن رکيل هئا، ۽ پشچاڻي پراڪرت، پشچاڻ لوڪن جي ٻولي هئي، جن بابت مٿي اڳهڻي چيو ويو آهي ته ڪلجڳ شروع ٿيڻ وقت هنن پنجاب ۽ سنڌ ۾ اچي بيٺڪون وڌيون هيون (ڏسو صفحو ۳۸). ”اڀرنش“ معنيٰ بگڙيل ٻولي، تنهنڪري اها ڪنهن خاص هنڌ جي ٻولي نه هئي؛ پر جيڪا به ٻين پراڪرتن کان وڌيڪ بگڙيل هئي سا انهيءَ نالي سان سڏبي هئي. انهن ڇهن پراڪرتن مان مهاراشٽريءَ جو درجو سڀني کان مٿي ڪري ليکيو اٿن. جيئن ڌرم وارن جا ڌرمي هستڪ ان ۾ لکيل آهن. اها وڏي ايراضيءَ ۾ چالو هئي ۽ اهڙي ته مکيه هئي، جو هيمنندر آچاريه جڏهن رڳو ”پراڪرت“ لفظ ڪم آڻي ٿو، تڏهن مطلب ئي اٿس ”مهاشٽري پراڪرت“. پنهنجي ڪرامت ۾ گهڻو ذڪر ڪيوني ان جو اٿس. ٻين پراڪرتن جون به قاعدا رڳو مهاشٽري پراڪرت جا ڏنا آهن؛ ٻين پراڪرت ٻولين بابت رڳو ايترو ڄاڻايو اٿن ته اهي فلائين فلائين ڳالهين ۾ مهاشٽريءَ کان علحدهون آهن.

اڀرنش

۶۲- وچولي زماني جون پراڪرت ٻوليون، جي ٻاليءَ جو درجو لنگهي وڌيڪ اڀر ٿيون، سي پوءِ وڌيڪ بگڙيون.

اھو سپاڻيڪ آھي تہ جنت، ڌنار ۽ ٻيا اڻڀريل ماڻھو لفظن جا اچار بگڙين ٿا. وقتي ساڳيا واڳيا بہ ٻوليءَ ۾ چٽڪون ڪن ٿا. انين ٻولين ۾ بگاڙو ٻوي ٿو۔ پر ٻاليءَ واري زماني کان وٺي هندستان ۾ حالتون ئي اهڙيون اچي پيون، جو هڪٻئي پٺيان ڌاريا لوڪ ڪامي پئي آيا ۽ انهن به اهي ئي پراڪرت ٻوليون اختيار ڪيون، تہ پاڻ اچار وڌيڪ بگڙيائون، جنهنڪري آڳاٽن نھوين، انهن بگڙيل ٻولين کي ’اڀرنش‘ سڏيو آھي، جنھن جي معنيٰ آھي مقرر درجي کان ڪيريل Falien from the normal يعني بگڙيل يا ڪريل ٻولي*، اڀرنش جو درجو سڀني پراڪرت ٻولين کان گھٽ ڪري ليکيو اٿن۔ هندستان جي جدا جدا ڀاڱن جون اهي اڀرنش ٻوليون بگڙجي هاڻوڪيون هندي، سنڌي، گجراتي وغيره ٿيون آهن۔ جنهنڪري چئبو تہ آڳاٽين پراڪرتن ۽ هاڻوڪين ٻنهي ٻولين جو وچ وارو ڌاڪو اهي اڀرنش پراڪرت ٻوليون آهن۔

۶۳۔ اڀرنش جو ذڪر پراڪرت گرامر جوڙيندڙن هيچندر آچاري، تروڪرم، ڪرمڏيشور ۽ مارڪنڊيه ڪيو آھي۔ ٻندين پنهنجي ’ڪاوده درش‘ ۾ چالائو آھي تہ

*سنسڪرت ۾ ’ڀرنش‘ معنيٰ ڪيرڻ. ’آپ‘ هڪ اڳياڙي prefix آھي، جا بگڙجڻ يا خراب ٿيڻ جي معنيٰ ڏيکاري ٿي۔ مثلاً ’مان‘ معنيٰ عزت، ۽ ’آپمان‘ معنيٰ بيعزتي.

اڀرنش ٻولي، اڀرن (اڀرن يعني ڳهوارن يا مالدارن) جي ٻولي هئي ۽ سنڌ جا اڀر اڀرنش ۾ شعر چوندا هئا. ان وقت جو سنڌ جو شعر ملي ٿو سگهي، باقي گجرات طرف جي ناگر اڀرنش جو شعر موجود آهي، جنهن مان ٿورا ٽڪرا ڊاڪٽر پنڊارڪر پنهنجي ڪتاب ”Wilson Philological Lectures“ ۾ ڏنا آهن. سنڌ ۾ اهي ڪوبه سمجهي ڪونه سگهندو، تنهنڪري هتي رڳو ايترو ڄاڻجي ٿو ته ان ۾ ’دوهر‘ يعني ٻن ستن وارا بيت آهن؛ سنڌ جو به قديم شعر ’دوهر‘ آهي.

پراڪٽ جا مزيدار مثال

۱۴- پراڪٽ ۽ اڀرنش ۾ ۴ مکيه ڳالهائون ڪهڻو ڏيان چڪين ٿيون. ڪيترن لفظن جي وچ ۽ ٻڌڻيءَ مان حرف صحيح ايتريقدر نڪري ويا آهن، جو هن وقت پراڪٽن ۾ سڀڪنهن لفظ جي ٻڌڻيءَ ۾ هڪ نه ٻيو حرف علت يا ’م‘ جو اچار آهي ۽ ٻيو ڪوبه حرف صحيح ڪونهي! لفظن مان ڄڻ ته هڏا ويا آهي نڪري باقي رڳو ماس ٻيو لڙڪي! مثلاً، سنسڪرت لفظ ’هردي‘، معنيٰ هر دو ٻه دل، ۽ ’متر‘ معنيٰ مٿ (مات). پراڪٽ ۾ انهن جا اچار ٿيا ’منه‘ ۽ ’منه‘! ڪنهن کي جيڪر اعتبار ۾ ٿي ڪونه اچي، ته ڪو پراڪٽ ڳالهائيندڙ، هن ريت لفظن مان صرف ڪڍي، رڳو ٻان وانگر (ا-ا-ا-ا-ا-ا-ا-ا) ويا ڪندا هئا. پر ڏسون ٿا، ته اهي ساڳيا لفظ سنڌي

۾ آهن: پراڪرت لفظ 'منه' بدران چئون 'منئون'۔ هنڌانءَ
معنيٰ دل ۽ 'منه' بدران چئون 'مينئون' (ميان)۔ مثلاً،
ميان قادر بخش. پراڪرت ٻوليءَ ۾ خود 'پراڪرت'
لفظ جو اچار آهي 'هائيه'، جنهنڪري ڏنڀال آچار به
پنهجي جوڙيل پراڪرت ڪوش (ڊڪشنريءَ) جو
نالو ئي رکيو آهي 'هائيچي'، جو اصل ۾ آهي سنسڪرت
لفظ 'پراڪرت لڪشمي'، 'لڪشمي' جو اچار بگڙجي
'لچمي' ۽ پوءِ 'لچي' ٿيو آهي. اهو اچارن جو نمونو
اڄ تائين ڪجهه قدر لاڙ جي هنڌن ۾ آهي، جي 'ناربل'
بدران چون 'نائر'!

٦٥۔ پراڪرت ڳالهائيندڙن جا اچار نه رڳو ٻانڱ جهڙا
هئا، پر ڪجهه گهڻن جهڙا به هئا۔ مثلاً،

سنسڪرت	پراڪرت	سنڌي
نر	نرو	نر (نونٺ: 'مادي')
نشڪرمڻ	ٽمڪڻ	نڪرڻ (ٻاهر وڃڻ)
نيان	لياڻ	نياڻ (حوض-چشمو)
نگر	ٺڙ	نير۔ معنيٰ شهر

مثلاً، 'بيڪانير' جو شهر بيڪي نالي هڪ راجپوت جي نالي
پٺيان سڏجي ٿو. پراڪرت ڳالهائيندڙ گهڻن وانگر 'ن'
بدران 'ڻ' ايترو قدر ڪم آڻيندا هئا، جو پراڪرت ۾ اهڙا
سڀ لفظ 'ن' بدران 'ڻ' سان شروع ٿين ٿا. اسان به،
شايد انهن جي آڏي ڇڪي آهي، جو لفظن ۾ نڪ جو اچار گهڻو
کڏيون ٿا۔ مثلاً 'نهجو' ۽ 'مهجو' بدران چئون 'نهنجو'
۽ 'منهنجو'، ۽ 'پري' بدران عام طرح چئون 'پرين'، معنيٰ

پيارو. انهيءَ هوندي به ايترو چئبو، پراڪرت ڪالهاڻينڙن کان اسان جا اچار وڌيڪ مٿا آهن. هن وقت سنڌيءَ ۾ ڪوبه لفظ ’ڻ‘ سان شروع ڪونه ٿو ٿئي؛ رڳو هڪ لفظ ’ڻوڻ‘ (جمع ڻوڻيون) آهي، پر ان جو صحيح اچار آهي ’رڻوڻ‘ (جمع روڻيون). درياءُ جو پاڻي اٿلي، ڪنهن بند ڪسي ويڙهي وهندو، نه بند ڪسي اول سِيڪ ايندو، يعني پڇي آلو ٿيندو. هوءَ روڻ پونديس، جنهن مان پاڻي ’رڻوڻ روڻ‘ ڪري وهندو ۽ هوءَ بند ڪي گهارو پوندو. اهو لفظ ’رون رون‘ (آواز) مان ٺهيل آهي.

اڀرنش پراڪرت جا مثال

۴۶۔ سنسڪرت لفظن جا اچار پراڪرت واري زماني ۾ ماڻهن هڪڙيءَ ريت بگيڙيا، ۽ گپت گهراڻي وارن جي صاحبيءَ ۾ جيڪي سنسڪرت لفظ وري نئين سر چالو ٿيا، تن جا اچار اڀرنش واري زماني ۾ ماڻهن پيءَ ريت بگيڙيا. مثلاً، سنسڪرت ’هردي‘، پراڪرت ’هڻڻ‘، سنڌي ’هڻوڻ‘، پر اڀرنش ۾ اچار ٿيس ’هيج‘ Hijja، جنهن مان سنڌي لفظ ’هيج‘ ٺهيو آهي، ۽ معنيٰ اٿس دل جو چاءُ يا خوشي۔ ’هيج‘ نه هوندو جن، هي ڪيئن وندر وينديون. (شاهه)، اهڙيءَ طرح ساڳين سنسڪرت لفظن جون سنڌيءَ ۾ ڪيتريون عاچديون صورتون آهن.

(الف) جيڪي لفظ پراڪرت ۾ ورهين کان چالو هئا، تن مان ڪيترن جا اچار پوءِ اڀرنش ٿيا، يعني

بگڙيا۔ مثلاً، سنسڪرت لفظ 'راجا' جو اچار پراڪرت ۾ ٿيو 'رائڻا'، ته اهو اڀرنش ۾ وڌيڪ بگڙجي ٿيو 'راء' سنڌ جي شاهي گهراڻي وارا حاڪم پاڻ کي 'راء' (راجا) سڏيندا هئا. اهو لفظ خود اڀرنش پراڪرت جو آهي. هن وقت اسين اهو لفظ ماڻهن جي نالن پٺيان ڳڏيندا آهيون۔ مثلاً حشمتراڻي، بستيراڻي. هن طرح چالو لفظن جا اچار وڌيڪ بگڙيا، تنهن لاءِ تاريخي سبب به هئا۔ جيئن هيٺ ڄاڻائجي ٿو:

برهمڻ گهراڻو ۽ عربن جي ڪاهه

۶۷- راءِ گهراڻي وارن اٽڪل ۴۹۰ کان وٺي ۶۳۲ع تائين حڪومت ڪئي. سندن صاحبيءَ جي اوائل ۾ ايرانين سنڌ ۾ اچي ڦرلٽ ڪئي. هن گهراڻي جي پوئين حاڪم جي وقت ۾ ڇچ ٺالي، ۵۰۰ برهمڻ حرفت ڪري سنڌ جي حڪومت جون واڳون پنهنجي هٿ ۾ کيون، ۽ برهمڻ گهراڻي جو بنياد وڌائين. کانئس پوءِ پاڻس چندرا پٽ ڌرم کي مڃڻ لڳو، هر ست سال تڳيو. هن کان پوءِ راجا ڇچ جو پٽ راجا ڏاهر گاديءَ تي ويٺو، جنهن جي صاحبيءَ ۾ عربن سنڌ تي ڪاهه ڪئي.

۶۸- سنه ۷۱۱ع ۾ عربن سنڌ فتح ڪئي ۽ ۷۱۲-۱۳ع ڌاري ملتان به ورتائون. انهيءَ وقت ڪيترا هندو مسلمان ٿيا ۽ ڪي مسلمان ٻين هندن اچي سنڌ ۾ رهيا. انهيءَ ريت سنڌ ۽ ملتان ڏي عربي ٻوليءَ جو واهپو ٿيو. عربي تاريخ نويس اصطخري، پنهنجي ڪتاب 'مسالك الممالك' ۾ ڄاڻايو

آهي، ته منصوره، ملتان ۽ انهن جي آسپاس وارن شهرن ۾ عربي ۽ سنڌي ٻوليون ڇالون هيون. اهو ڪتاب هجري سنه ٢٤٠ هه يعني ٩٥٠ع جو لسڪيل آهي. منصوره جو شهر هاڻوڪي شهدادپور تعلقي ۾ برهمڻ آباد جي نزديڪ هو. ۽ ان وقت ملتان جو شهر به سنڌ جي حڪومت هيٺ هو. انهي سموري اراضي ۽ ۾ عيسوي ڏهين صديءَ ۾ وراڇڊ اپرئش ڇالو هئي. اهائي سنڌ جي ٻولي هئي: تنهنڪري اصطخري ۽ ٻين عربي تاريخ نوڙي جا گرافي نويسن انهيءَ کي 'سنڌي' يعني سنڌ جي ٻولي سڏيو آهي. عربن کان پوءِ غزنوي گهراڻي جي حڪومت ١٠٢٥ع کان وٺي هلي، پوءِ سگهوئي سومرن جي صاحبي ٿي.

٩٩- هون لوڪ جن سنڌ ۾ راءِ گهراڻي جو بنياد وڌو. تن جي اچڻ جي وقت کان وٺي عربن جي ڪا به نائين جيڪي ٿيو، تنهن جو مختصر ذڪر بيمس صاحب پنهنجي ٽاهيل ڏهه آرڊ ٻولين جي گراسر ۾ هن ريت ڪيو آهي:

The first province of India which was conquered by foreigners was Sind, the next the Punjab. These provinces, especially the former, adopted the Muhammadan religion at an early date. Brahmans are, and have long been, comparatively scarce in both places. The Prakrits in use in both, especially in Sind, were always noted for their extreme corruptness. A soil, for the most part sterile, and more

suited to a pastoral than to an agricultural people, was left by the main stream of the Aryan immigrants to the cattle tending Abhirs, or Ahirs, and to the Gujars and other rude tribes, to whom supervened the Jats, a branch of the great Kshatriya or Rajput caste who had been excluded from fellow-ship for some reason which has not yet been fathomed. With so rude a population as this it is not wonderful that the language became debased, and that the constant state of warfare and turmoil in which the people lived for ages, the perpetual sieges of their towns, pillagings of their humble dwellings, wholesale slaughter of their cattle, and other annually recurring horrors with which they were visited, should have left them neither opportunity nor inclination for literary pursuits, by which alone their language could have been polished and continually renewed by resuscitation of pure Sanskrit words.

Fohn Beames: Comparative Grammar of the Modern Aryan Languages of India Vol: 1, pp. 92-30.

هاڻوڪيون ڏيهي آريه ٻوليون

۷۰۔ هندستان ۾ هن وقت جيڪي سنسڪرت مان پيدا ٿيل ڏيهي آريه ٻوليون (سنڌي، هندي، گجراتي وغيره) چالو آهن، سي مٿي ذڪر ڪيل (ڏسو صفحو ۵۷) پراڪرت

ٻولين جي اڀرڻش يا ٻڳڙيل صورتن مان هيٺينءَ ريت پيدا ٿيون آهن:

(۱) مهاراشٽري۔ رومن جي ملڪ کي ’مهاراشٽر‘ يعني وڏو ٻرڳڻو يا وڏي حڪومت چئبو آهي، ۽ اتي جي ٻولي مهاراشٽري پراڪرت سڏبي هئي، جا پوءِ ’اڀرنش‘ ٿي، يعني ٻڳڙي. اها مهاراشٽري اڀرنش پراڪرت وڌيڪ ٻڳڙي، جنهن مان مراٺي ۽ ڪوڪني ٻوليون پيدا ٿيون.

(۲) ماڱڙي۔ بهار جو ڏاکڻو ڀاڱو آڳاٽي زماني ۾ ’مگڌ‘ سڏبو هو ۽ اتي جي ٻولي ’ماڱڙي پراڪرت‘، يعني مگڌ ديش جي پراڪرت، سڏبي هئي. اها ٻولي وڏي ابھاضيءَ ۾ ڇالو هئي، تنهنڪري ان جي اڀرڻش يا ٻڳڙيل صورت جا گهڻا نمونا هئا. انهن علحدن نمونن مان هاڻوڪي بنگ پاشا يعني بينگالي ٻولي، آسامي، اڙوا، يعني اوڙيسا جي ٻولي، مٽلي، ڀرڇوري ۽ ناگپوري ٻوليون پيدا ٿيون آهن. بينگالي ۽ اڙوا هڪٻئي کي گهڻو ويجهيون آهن.

(۳) اردو ماڱڙي۔ مگڌ يعني بهار جي ڏاکڻي ڀاڱي (بينگال وغيره) کان وٺي هاڻوڪي الله آباد جي دنگ تائين جيڪا پراڪرت ڇالو هئي، سا ’اردو ماڱڙي‘، يعني ’اڌ-ماڱڙي‘ سڏبي هئي، ڇاڪاڻ ته ان ۾ اڌ جيتري ماڱڙي ۽ اڌ جيتري پنجاب طرف جي شوڙسيني پراڪرت گڏيل هئي. انهيءَ اردو ماڱڙي جي اڀرڻش يا ٻڳڙيل صورت مان ’پوربي هندي‘ پيدا ٿي، جا آڪري ۽ اڻوڌ جي گڏيل ٻرڳڻن (United provinces) جا پوربي پڻا ڳالهائيندا آهن.

’پڇمي هندي‘، جنهن کي عام طرح ’هندستاني‘ (اڙدو) چئجي ٿو، سا هن ’پوربي هندي‘ کان فرالي آهي. مثلاً:

پوربي هندي۔ پيڻ، ڪا ڪروٽ هو؟

پڇمي هندي۔ ڀاڻي ڪيا ڪرڻي هو؟

پوربي هندي۔ موري اڪيان، يعني منهنجون اڪيون.

پڇمي هندي۔ سيري آنڪين. يعني منهنجون اڪيون.

اهڙيءَ طرح ٻيا منجهن گهڻا تفاوت آهن.

پوربي هنديءَ جون مکيه شاخون اڻوڌي يعني اڻوڌ (اڻوڌيا) جي ٻولي، بنديلي يعني بنديل ڪنڊ جي ٻولي ۽ ڪنوجي آهن. نلسي ڪرت رامائڻ، ڪيپر ڀڳت جا ساوڪ ۽ ٻيا ڪيترا پستڪ پوربي هنديءَ ۾ لکيل آهن.

(۴) شؤرسيني۔ مهاڀارت جي زماني ۾ راجا ڪنڪ کان گهڻو اڪي مٿا جو راجا شؤرسين هو، تنهنڪري مٿا ۽ ان جو آسپاس وارو ملڪ سندس پٺيان شؤرسين سڏبو هو ۽ اتي جي ٻولي شؤرسيني برائڪرت ڪوليج ۾ آئي. اها برائڪرت تمام وڏي ايراضيءَ ۾ ڦهليل هئي. ڊاڪٽر سمنتي ڪمارچنڊر جي پنهنجي ٺاهيل بينگالي ٻولي جي تاريخ صحنجي (۱۱۳) ۾ ڄاڻايو آهي ته شؤرسيني اڀرنش پنجاب جي الهندي طرف کان وٺي گجرات ۾ بينگال تائين چالو هئي، ۽ جيئن هيئر هندستاني ٻولي عام آهي، تيئن عام هئي. ان جي اڀرنش يا بگڙيل صورت جا گهڻا نمونا هئا.

(الف) مٿا ۽ ان جي آسپاس واري ملڪ ۾ ڊاڪٽر دعليءَ نائين، شؤرسيني اڀرنش چالو هئي، جا ڌري هائوڪي

ٻچي هندي ٿي، جنهن جي مکيه شاخ 'برج پاشا'، يعني برج جي ٻولي آهي. پڳت سورداس جي وائي برج پاشا ۾ لکيل آهي.

(ب) مغلن جي صاحبيءَ ۾ اڪبر بادشاهه جي عدل ۽ انصاف جون ساڳون ٻڌي، ڪٿان ڪٿان جا مسلمان دعويٰ ۾ آيا ۽ اتي جي هنديءَ ۾ سندن ڪيترا عربي ۽ فارسي وغيره لفظ گڏجي ويا. اها گڏڙ ٻولي پوءِ مغلن جي آڙدَ يعني لشڪر جي ڇانوڻيءَ ۾ عام طرح ڳالهائڻ ۾ ايندي هئي، تنهنڪري 'آڙدو'، يعني لشڪر جي ڇانوڻيءَ جي ٻولي نالو پيس. آڙدو ۾ لکيل شعر جي ٻوليءَ کي عام طرح 'ريخته' سڏين ٿا، جنهن جي معنيٰ آهي ذرا يا ڪيربل لڪر. ان ۾ ڪي جزا هنديءَ جا نه ڪي عربي ۽ فارسي وغيره ڄاڻا آهن، تنهنڪري اهو نالو پيس. مغلن جي لشڪر اها ٻولي پوءِ هندستان جي ڪڇ پاڻي ۾ ڦهلائي، تنهنڪري 'هندستاني' سڏجڻ ۾ آئي. هاڻ تفاوت هي آهي ته 'هندي' اها چئجي، جنهن ۾ سنسڪرت بنياد جا لفظ ڪهڙا هجن ۽ آڙدو يا هندستاني اها آهي، جنهن ۾ عربي، فارسي لفظ ڪهڙا مليل هجن. پر آڙدو به شؤرسيني پراڪرت مان پيدا ٿي آهي.

(ب) سڄي پنجاب ۾ اصل شؤرسيني پراڪرت ڇالو هئي، جنهن مان هندي ڌار ته آڙدو ڌار پيدا ٿي، پر الهندي

* سٿرا جي پسگردائي ۾ چاليهن ميلن جي مفاصلي تائين گوگل، بندرaben ۽ ٻين هنڌن کي گڏي 'برج'، يعني وٺڻ سڏين ٿا، جو اڳي اتي 'گوال' (گنوار) رهندا هئا.

طرفان پنجاب ڏي ڪشميري، سرائڪي ۽ ٻين داردڪ ٻولين جي لهر آئي، ۽ اتي جي ’ناڪ‘ لوڪن جي نالي پٺيان اها ’ناڪ اڀرنش‘ سڏجڻ پڻ آئي، جا پوءِ ڦري پنجابي ٻولي ٿي. مطلب ته هنديءَ ۾ ڪشميري ۽ سرائڪي گڏجي ويئي، ۽ انهن جي ميلاپ مان پنجابي ٻولي ٺهي.

(پ) گجرات ۽ راجپوتانا ڏي به پنجاب واري شؤرسيني پراڪرت چالو هئي، جو مهاڀارت واري زماني کان وٺي، سري ڪرشن ۽ ڪيترا ٻيا جادوئسي، دوارڪا طرف اچي رهيا هئا ۽ پوءِ به لڙھ وڇڙ جام هئي، پر گجرات ۾ ڏکڻ طرفان، هاشٽري، پراڪرت جي به لهر آئي. هيءَ تاريخي حقيقت آهي ته جيئن مهاراجا اشوڪ ٻالي ٻولي ڦهلائي، تيئن ۶۸ع ۾ راجا هالا مهاراشٽري پراڪرت جو ڦهلاءُ ڪيو. سرمئن به، وارو ڏيئي گجرات تي پئي ڪاهيو. انهيءَ ريت پنجاب واري شؤرسيني پراڪرت جي ميلاپ ڪري گجرات ۾ هڪ ڪاڏڙ ٻولي ٺهي، جنهن تي علحدو نالو ’شؤراشٽري پراڪرت‘ پيو. ’شؤراشٽري‘ جو اچار بگڙجي ’سورٺ‘ ٿيو آهي. شؤراشٽري يا سورٺي پراڪرت جو هڪ بگڙيل نمونو ’ناگر اڀرنش‘ آهي (گجرات جا ’ناگر‘ برهمڻ اڄ تائين مشهور آهن). ناگر اڀرنش وڏي ايراضيءَ ۾ چالو هئي، تنهنڪري ان جا ٻه مکيه نمونا هئا: هڪڙو ناگر ۽ ٻيو آهناگر. گجرات تي نالو ’گورجر‘ قوم نان پيو آهي ۽ انهن گورجرن جي ٻولي ’گورجر اڀرنش‘ سڏبي هئي، جا ڦري هاڻوڪي گجراتي ٻولي ٿي آهي. ناگر اڀرنش جو ٻيو بگڙيل

نمولو، جو آجڻ ۽ ان جي آسپاس وارن هنڌن ۾ چالو هو، تنهن کي 'آونٽه اڀرنش' چوندا هئا ۽ انهيءَ مان راجستاني يعني راجپوتانا طرف جون ٻوليون (مارواڙي ۽ جيسلميري وغيره) پيدا ٿيون آهن.

(ت) سنڌ ۾ جهڪا اڀرنش چالو هئي، سا گهڻو بگڙيل هئي، تنهنڪري اها 'وراڄڻ اڀرنش' يعني گهڻو بگڙيل يا ردي ٻولي سڏبي هئي. اها وراڄڻ اڀرنش وڌيڪ بگڙجي هالوڪي سنڌي ٻولي ٿي آهي. سنڌ جي ٻولي وڌيڪ بگڙجڻ جا سبب اڳيئي ڄاڻايا ويا آهن.

وراڄڻ اڀرنش

٧١- هندي، پنجابي ۽ گجراتي ۽ وانگر سنڌي ٻوليءَ جو سمورو گهات پنجاب واري شؤرسيني پراڪرت تي ٻڌل آهي؛ پر جيئن گجرات طرف جي ٻوليءَ تي ڌار نالو سؤراشٽري پراڪرت رکيل هو، تيئن سنڌ جي پراڪرت تي ڪو ڌار نالو رکيل هو يا نه، سا ڳالهه ڪنهن به ڪتاب ۾ ڄاڻايل ڪانهي. ڊاڪٽر پنڊارڪر پنهنجين علم لغات بابت تقريرن (صفحي ٢٣٢) ۾ هيئن چيو آهي ته جنهن صورت ۾ پراڪرت وياڪرڻ رچيندڙن 'اڀرنش' نالو ڪتب ٿي شؤرسيني پراڪرت جي باري ۾ آندو آهي، تنهن صورت ۾ گجراتي، سنڌي، پنجابي ۽ هندي اهي چارئي قديم شؤرسيني پراڪرت جون عيوضيائون

ڪري سمجهڻ گهرجن. هيءَ به تاريخي حقيقت آهي ته پنجاب، گجرات، راجپوتانا ۽ سنڌ جي حڪومت ايمان کان گذريل هئي ۽ انهيءَ ڪري انهن سڀني هنڌ شؤرسيني پراڪرت چالو ٿي هئي. اهي ڳالهون ٻڌي، سنڌي ٻوليءَ جي هن وقت جيڪڏهن پڙهي چڪبي، ته چئبو ته وراڇڊ اڀرنش ان جي سڳي ماءُ ٿئي؛ پنجاب واري شؤرسيني پراڪرت (يا ان جو ڪو نمونو جو سنڌ ۾ چالو هو) ان جي ناني ٿئي، ۽ سنسڪرت ٻولي، جا رڳ ويد واري زماني کان وٺي سڄي هندستان ۾ ڳالهائڻ ايندي هئي، سا ان جي پڙ ناني ٿئي. ۽ سنسڪرت خود انڊو-يورپين ٻولين جي هڪ شاخ آهي، جنهنڪري سنڌيءَ جو جڳري ناٿو ايران ۽ يورپ جي ڪيترن ٻولين سان آهي (ڏسو صفحو ۸-۹)

وراڇڊ اڀرنش جون مکيه خاصيتون

۷۲- وراڇڊ اڀرنش ڦري هالوڪي سنڌي ٻولي ٿي آهي، سا پڪ اسان کي هن طرح ٿي آهي، جو مارڪنڊبه نالي هڪ پراڪرت وياڪرڻ جوڙهندڙ پنهنجي ٺايل وياڪرڻ (ص ۱۸-۱) ۾ چئي ريت چاڻاڻو آهي، ته سنڌ ۾ جيڪا اڀرنش چالو هئي، سا 'وراڇڊ اڀرنش' يعني گهڻو بگڙيل ياردي ٻولي سڏبي هئي. مارڪنڊبه ان جي ڪن مکيه خاصيتن جو به ثورو ذڪر ڪيو آهي؛ پنهنجي وياڪرڻ (ص ۱۸-۵) ۾ چوي ٿو ته 'سنسڪرت ۽ پراڪرت لفظن جي اڳياڙيءَ وارو 'ت' ۽ 'د' جو اچار، وراڇڊ ۾ ڦيرائي 'ت' ۽ 'ڏ' ڪندا هئا. هيءَ هڪ

ڇڻو ڏس ڏنو اٿس. اڄ به ڏسون ٿا، ته هنديءَ ۾ چون 'ٿانبا' ته اسين چئون 'ٿامون'، سنسڪرت 'دان' بدران چئون 'ڏان'۔ هتي 'ڏا' کي ڦيرائي 'ڏ' ۽ 'ن' کي ڦيرائي 'ڻ' ڪيو اٿئون. سنسڪرت 'ديرگه' بدران چئون 'ڊگهو'؛ سنسڪرت لفظ 'ستان' جو اچار سنڌيءَ ۾ 'آستان' ۽ 'نان' آهي، پر 'نان' به چئون؛

'جت' بجهن گهوڙا گهڻا، انهيءَ کي چون ٿا 'ج' (دهوان گل).
۷۳۔ مارڪنڊيه پنهنجي وياڪرڻ (ص ۳-۱۸) ۾ ٻي مکيه ڳالهه هيءَ ڄاڻائي آهي، ته وراڇڊ اپيرنش ۾ 'س' جو اچار ڦيرائي 'ش' ڪندا هئا. اها عادت به اسان ۾ برابر آهي۔ مثلاً سنسڪرت لفظ سنه، شيوا ۽ شيوڪ بدران چئون شينهن، شيوا ۽ شيوڪ. فارسي لفظ 'شيخ' بدران ڪيترا چون 'شيخ'، اها عادت اڻڀريلن ۾ هڪاري گهڻي آهي، جي 'خاعو' بدران چون 'کاشو' ۽ 'سائين' بدران چون 'مائين'.

۷۴۔ وراڇڊ بابت مارڪنڊيه ٻيو به ڪجهه چيو آهي، پر هن وقت وراڇڊ کان سنڌي ٻولي گهڻو ڦريل آهي، تنهنڪري اهي ڳالههون پوريءَ ريت سمجهڻ ۾ ٿڌيون اچن. ڀانئجي ٿو ته پ، ڇ، ڏ ۽ ڳ، اکر، جي سنڌيءَ ۾ آهن ۽ هنديءَ وغيره ۾ ڪينهن تن جو ذڪر ڪيو اٿس.

سنڌيءَ ٻوليءَ جي جنم جي تاريخ

۷۵۔ سڀني ڏهه آريه ٻولين ۾ جهوني ۾ جهونو ڪتاب 'پرتيراج رسن' نالي برج پاشا (هندي) ۾ لکيل آهي،

جو ناسور چارڻ چنڊبرڊائي جو جوڙيل آهي. هو لاهور جو ويٺل هو ۽ دهليءَ جي ٻوئين راجا ٻرٿيراج چوهاڻ جي درٻار جو ڀٽ هو. پنهنجي هن ڪتاب ۾ راجا ٻرٿيراج چوهاڻ جي اصل نسل، جنم ۽ ڪارناما جو نهايت عمديءَ ريت شعر ۾ ذڪر ڪيو اٿس. اهو چارڻ اڪل ۱۲۰۰ع ڌاري ٿي گذريو آهي. مرامتي ٻوليءَ ۾ جهوني ۾ جهونو ڪتاب ۱۲۹۰ع جو لکيل آهي ۽ پر ’ڀاڻ‘ جي شعر ۾ مرامتيءَ ۾ ڪي اڪريل ستون سنه ۱۲۰۸ع جون لڌيون آهن. جنهن صورت ۾ اها پڪ آهي ته اڀرنش پراڪرت ٻوليون عيسوي ڏهين صديءَ تائين عام طرح ڳالهائڻ ٻولھائڻ توڙي لکڻ ۾ ڪم اينديون هيون* ۽ هندي ۽ مرامتي سنه ۱۲۰۰ع عيسوي ڌاري ڌار ٻوليون ٿي ڪم اينديون هيون، تنهن صورت ۾ وولز صاحب ۽ ٻين عالمن اهو بلڪل راجبي انومان ڪريو آهي، ته سنڌي، هندي ۽ ٻيون ڏيهي آريه ٻوليون سنه ۱۱۰۰ع ڌاري، سومرن جي صاحبيءَ ۾، پراڪرت مان ڦٽي ڌار ٿيون هونديون.

سنڌيءَ جي سنسڪرت ۽ پراڪرت سان ڀيٽ

۷۶- سنڌي ۽ ٻيون ڏيهي آريه ٻوليون، جي سنسڪرت مان ڦٽي نڪتيون آهن، سي بگڙيل پراڪرت ٻوليون آهن؛

*Roughly Speaking it (Apabhransha) extends (in round figurs) from 600 A. D. to 1000 A.D. P.V. Jahagirdar: *An Introduction to the Comparative Philology of Indo-Aryan Languages*, p. 27.

پر انهن کي جيڪڏهن پکڙيل سنسڪرت سڏجي ته به روا آهي، ڇاڪاڻ ته بنياد وري به سنسڪرت اٿن. وراڇڊ اپيرنش ۾ هڪڙو به ڪتاب ڪونهي؛ باقي ڪجرات جي ناگر اپيرنش ۾ ڪجهه ساعت آهي، جنهن جي وسيلي ڪجهه روشني پئجي سگهي ٿي. نموني لاءِ هتي اول هڪ ننڍڙو جملو سنسڪرت ۾ ڏجي ٿو ۽ اهو ساڳيو پراڪرت ۽ ناگر اپيرنش ۽ سنڌيءَ ۾ به ڏجي ٿو، ته پيٽ ڪرڻ ۾ ڪجهه سولائي ٿئي.

سنسڪرت۔ هي راجن، ايشه، برهمڻ ڪٽم ڪشي پوشيتي؟
پراڪرت۔ هي راجن، ائسو وٽو ڪڏن سهرو وٽسدي؟
اپيرنش هي راه، ده، بمپ ڪم سڪڙيئو هوسئي؟
سنڌي۔ اي راه، اهو پالڻ ڪيئن سڳي هونديو (ٿيندو).
هن هڪڙي ئي مثال مان ڏسڻ ۾ ايندو، ته سنڌي جملن جي بناوت سنسڪرت جملن جهڙي آهي ۽ منجهن لفظ به ساڳيا سنسڪرت وارا ڪم اچن ٿا، رڳو اچار ٿورو ڦريل اٿن.

سنڌي ۽ ٻين ڏيهي آريه ٻولين جا لفظ

۷۷. سنسڪرت سنڌي هندي ڪجراتي مرهٽي ٻينگالي
رشمي رسي رسي رسي رسي رسي

اشارو۔ هن قسم جي وڌيڪ جملن لاءِ ڏسو ڪجراتيءَ ۾ ڇپيل ’ڪجراتي پاشا نون انھاس‘ لسڪيل ورجه لال شاستري جو. ٻن ڏسو مسٽر لڪشميڊر وارو ڪجراتي ۾ ٺاهيل ڪتاب ’شد پاشا جندريڪا‘.

ڪنڌ	ڪنڌ	ڪانڌا	ڪانڌو	ڪانڌا	ڪانڌا
ڪاڻ	ڪاڻو	ڪانا	ڪاڻو	ڪاڻا	ڪاڻا
ڪسڪ	ڪٿو	ڪانا	ڪاڻو	ڪانا	ڪاڻا
ڪست	ڪٿ	ڪات	ڪات	ڪات	ڪات

هتي ڏسو ته لفظ ساڳيا آهن، رڳو اچار ڦريل اٿن. هيئن به آهي ته ڪيترا سنسڪرت ۽ پراڪرت لفظ هڪڙي ڏهه ٻوليءَ ۾ عام آهن، پر ٻيءَ ۾ عام نه آهن.

سنڌيءَ بابت عالمن جا وايا

۷۸. سنڌي ٻولي جنهن وقت کان وٺي ڌار ٻولي ٿي ڪم اچڻ لڳي آهي، تنهن وقت کان وٺي منجهس گهڻي ڌاريا لفظ اچي ويا آهن؛ پر ٻيءَ طرح گهڻو وڌارو ڪونه ڪيو اٿس. انهيءَ سبب ڪيتريون اهڙيون آڳاٽيون نشانيون اڄ تائين قائم ڪيو پئي آهي، جي ٻين ڏهه آريه ٻولين ۾ ڪينهن. تنهنڪري سنڌي ٻوليءَ جو درجو انهن کان مٿي ليکجي ٿو. سنڌي ٻوليءَ جي نهوي بناوت جي برتن صاحب، ڪئپٽن جارج سنٽڪ ۽ ٻين عالمن گهڻي ساک کڻي آهي. ڊاڪٽر ٽرمپ ته جنسي ڍڪ ڀريا آهن، اجهي هيءُ آهن سندس لفظ:

The Sindhi is a pure Sanskritical language more free from foreing elements than any other of the North-Indian Vernaculars. The old Prakit grammarians may have had their good reasons to designate the Apabhmrsha dialect, from which

the modern Sindhi is immediately derived, as the lowest of all the Prakrit dialects; but if we compare now the Sindhi with its sister-tongues, we must assign to it, in a grammatical point of view, the first place among them. It is much more closely related to the old Prakrit than the Marhti, Hindi, Punjabi and Bengali of our days, and it has preserved an exuberance of grammatical forms, for which all its sisters may well envy it. For, while all the modern Vernaculars of India are already in a state of complete decomposition. The old venerable mother-tongue being hardly recognisable in her degenerate daughters the Sindhi has, on the contrary preserved most important fragments of it and erected for itself a grammatical structure, which surpasses in beauty of execution and internal harmony by far the loose and levelling construction of its sisters. Dr: E. Trumpp:

ديس صاحب هيئن چيو آهي:

Looking upon the change from a synthetical to an analytical state as progress and development, not as corruption or decay, it may be interesting not as corruption between the several languages in this respect...The most advanced language is the Hindi, which is closely followed by the Punjabi and Gujrati.....Sindhi ranks

next in the matter of development. It is a rough language. Loving thorny paths of its own, but there hangs about it, to my mind, somewhat of the charm of wild flowers in the hodge whose untamed luxubriance pleases more than the regular splendour of the parterre. Even as early as prakrit times the dialect of the Indus valley shook it self free from trammels, and earned for itself from the pendent followers of rule and line, the contemptuous epithet of *Apabhramsa* or vitiated. There is a flavour of wheaten flour and a reek of cottage smoke about Punjabi and Sindhi, which is infinitely more natural and captivating than anythign which the hide-bound Pandit-ridden languages of the eastern parts of India can show us. *John Beames Comparative Grammar of the Modern Aryan Languages of India* i, 48 to 51.

ڪيپٽن جارج سنڌڪ بھنجي ٺاھيل سنڌي گرامر جي سنجھ ۾ چوي ٿو تہ سندس وقت (۱۸۴۷-۴۵) ۾ سنڌي ماڻھن جو چاھ، عربي ۽ فارسيءَ سان ھو ۽ سنڌيءَ لاءِ چوندا ھئا تہ اھا سسڙون جي ٻولي آھي. پاڻ پنھنجي سر سنڌيءَ جي گھڻي ساک ڪئي اٿس.

“Learned Musalmans read Arabic and Persian Hindus the latter, or Punjabi and Hindhi. The speech they learn at their mother’s breasts,

was thought only fit for clowns. Yet I am confident the Sindhi will to the philologist prove a more interesting study than that of many of the other Indian dialects. The habit of affixing signs to words in lieu of the Pronouns and the Prepositions governing them, the regular form of the Passive Voice, the use of Impersonals, the reduplicated Causal Verbs, and other points which the learner will mark as he proceeds, give to it beauties distinct from most Indian tongues."

داردڪ ٻولين جو بنياد

۷۹- هندستان ۾ داردڪ ٻولين جو بنياد پشچاچ لوڪن وڌو، جن ڪشمير، پنجاب ۽ سنڌ ۾ اچي بيٺڪون وڌيون. (ڏسو ۳۴). پراڪرت گرامر جوڙيندڙ مارڪنڊيءَ جنهن چالابو آهي ته سنڌ ۾ 'وراجڊ اپرنش' چالو هئي (جا ڦري هاڻوڪي سنڌي ٻولي ٿي آهي)، تنهن هيشن به لکيو آهي، ته سنڌ ۾ ٻي ٻولي 'وراجڊ پشچاچي' به چالو هئي، ۽ گهڻو زور هن حقيقت تي ڏنو اٿس، ته وراجڊ پشچاچي جو مکيه نمونو 'ڪيڪيه پشچاچي' هو. هيچندر آچاريه پنهنجي ٺاهيل 'ميم وها ڪرڻ' ۾ 'چولڪا پشچاچي' جو به ذڪر ڪيو آهي. انهيءَ ريت معلوم ٿئي ٿو، ته پشچاچي جا جملي ٽي نمونا هئا. اهي ٽيئي ڦري هالوڪيون 'دارڪ ٻوليون' ٿيون آهن.

چولڪا پٽشاجي - سر گريئرسن جي چوڻ موجب اها ٻولي ڪشمير ۽ ان جي الهندي طرف چالو هئي، جنهن مان ڪافرستان، چترال، ڪشمير ۽ داردستان (گلگت، سنا وغيره) جون ٻوليون پيدا ٿيون، جن ۾ سڀني کي گڏي 'داردڪ ٻوليون' سڏيو اٿس. (ڏسو صفحو ۳۵).

ڪيڪيم پٽشاجي - ڪيڪيم جو پرڳڻو، جنهن جو ذڪر اڪيٽي (صفحي ۲۷ ۾) ڪيو ويو آهي، سو هاڻوڪي ديري اسماعيل خان ۽ ديري غازي خان کان وٺي ملتان جي حدن تائين هو. ملتان وارو پاسو 'سؤوير' سڏبو هو (ڏسو صفحو ۳۰). ڪيڪيم ۽ سؤوير ٻنهي ڀائر هئا (ڏسو صفحو ۲۹)، تنهنڪري سندن انهن ٻنهي پرڳڻن جي ٻولي ساڳي هئي. انهن پرڳڻن ۾ پشاجن بيهڪون وڌيون، ته اتي جي پراڪرت 'ڪيڪيم پشاجي' سڏجڻ ۾ آئي، جنهن مان هاڻوڪي 'لهندا' ٻولي يعني پنجاب جي الهندي طرف جي ٻولي پيدا ٿي آهي، جا پنجاب جي اتر-الهندي ڏي ديري غازي خان، ديري اسماعيل خان ۽ ميانوالي تائين، ۽ پنجاب جي اتر-اڀرندي ڏي بهاولپور رياست جي حدن کان وٺي ماتنگومري (ساهيوال)، پنجاب واري گجرات ۽ ڪشمير طرف پيرپنڌل واري گهات تائين ڳالهائڻ ۾ اچي ٿي. اها ملتان ڏي 'ملتانسي' ۽ بهاولپور ڏي 'بهاولپوري' سڏجي ٿي. اهو سڄو ڀروڇڪو ساڳو آهي؛ پر اڄڻ ڪيترا پنجابي هندو به اها ٻولي ڳالهائيندا آهن، تنهنڪري پٺاڻ ۽ ٻيا 'لهندا' کي 'هندڪي' يعني هندن جي ٻولي به سڏيندا آهن.

وراجڻ پنڌشاڄي - پشاڄ لوڪن مان جن سنڌ ۾
 بينڪون وڌيون، تن جي پراڪرت ٻولي وڌيڪ بگڙيل
 هئي، تنهنڪري اها 'وراجڻ پنڌشاڄي' پراڪرت سنڌ جي ۾
 آئي، جا ٿوري هاڻوڪي سرائڪي ٻولي ٿي آهي. هن مان
 ڏسڻ ۾ ايندو ته سنڌي ۽ سرائڪي ٻيئي اسان جي سنڌ ۾ گهڻي
 ۾ سنه ۱۱۰۰ع ڌاري گڏ ڇاڏيون هيون، جنهنڪري چئبو
 ته هڪسٽريون آهن. اڄ به ٻنهي ٻولين جي وچ ۾ ڪو
 گهڻو تفاوت ڪونهي. انهن جو وڌيڪ ذڪر اڳتي هلي ڪبو.

ڀاڱو ٻيو

باب پهريون

ٻين ٻولين مان نانو

ٻوليءَ جو بنياد ۽ خاندان

۸۰۔ سنڌي ٻوليءَ بابت هن کان اڳ جيڪي چيو ويو آهي، تنهن مان علور ٿيندو، ته اسان جي هر گهڻي جي ٻوليءَ جو بنياد سنسڪرت مان آهي. سنسڪرت مان اول ٻالي ۽ ڪي پراڪرت ٻوليون پيدا ٿيون، جي هندستان جي جدا جدا ڀاڱن ۾ ڳالهائڻ ۾ اينديون هيون. سمي ٻائي اهي سڀئي 'اڀرنش' ٿيون يعني ٻگڙيون. اهي ٻگڙيل پراڪرت ٻوليون ڦيري، هاڻوڪيون هندي، گجراتي وغيره ٻوليون ٿيون آهن. سنڌ ۾ جيڪا شؤرسيني پراڪرت جي نموني ٻولي چالو هئي (ڏسو صفحو ۶۹) سا وڌيڪ ٻگڙيل هئي، تنهنڪري اها 'وراڄڻ اڀرنش' يا ڪهڻو ٻگڙيل پراڪرت سڏجڻ ۾ آئي (صفحو ۶۹) ۽ اها ڦيري هاڻوڪي سنڌي ٻولي ٿي، جا اٽڪل سنه ۱۱۰۰ع کان وٺي ڌار ٻولي ٿي ڪم اچڻ لڳي (صفحو ۷۲). سنڌي، هندي، گجراتي وغيره به اٽڪل روه ساڳيئي سال ۾ پيدا ٿيون. تنهنڪري اهي سڀ پاڻ ۾ ڄاڙيون پيرون چٽيون. انهن سڀني جي بنياد جي تاريخ اهڙيءَ طرح ڪندي ڪهڻي پئي آهي، جو منجهان ڪهڙيءَ

ٻه هڪٻئيءَ جي ذڪر ڪرڻ لاءِ سڀني جو ذڪر گڏي ڪرڻو پوي ٿو (ڏسو صفحو ۴۴ کان ۷۰). اهي سڀ سنسڪرت مان پيدا ٿيون آهن، ۽ سنسڪرت جو ناتو اڀرائي ۽ ڪيترين دوريهن ٻولين سان آهي (ڏسو صفحو ۸ ۽ ۹). اهي سڀئي ڳالهائون ڳڻي چٽيون، نه سنڌي ڪا چوري چرني ٻولي ڪانهي، پر نهايت بڻائڻي آهي. ان جو نسل انهيءَ عالي خاندان مان وڃي لڳي ٿو، جنهن جون لامون هندستان، ايران، رڃ ايشيا ۽ يورپ جي ڪڇ پاڻي ۾ ڪٽل آهن ۽ اهو ’انڊو-يورپين‘ خاندان. سڏجي ٿو (ڏسو ۸).

مکيه دفعو- سرائڪي ۽ آبي جي ٻولي

۸۱- سنڌي ۽ ٻيون ڏيهي آريه ٻوليون، جي سنسڪرت مان ڦٽي نڪتيون آهن، تن کي عالمن جدا جدا دفعن ۾ ورهايو آهي ۽ جنهن جنهن هنڌ اهي ڳالهائڻ ۾ اچن ٿيون، تنهن تنهن هنڌ جو نالو هر هڪ دفعي ئي رکيو اٿن. مثلاً ڏاکڻي دفعي ۾ مراٺي ۽ وچولي دفعي ۾ هندي، پنجابي، راجستاني ۽ گجراتي ٻوليون ليکيون اٿن. هندستان جي ٻنهي اتر-اولهه طرف جيڪي ٻوليون سروج آهن، تن کي ’اتر-اولهه دفعو‘ (The North-Western Group) سڏبو اٿن. انهيءَ دفعي ۾ (۱) سنڌي (۲) لهندا، ٻوليون شمار ڪيون اٿن.

۸۲- ’لهندو‘ لفظ اصل ۾ آهي ’آلهندو‘ ۽ خاص طرح معنيٰ اٿس ’پنجاب جو الهندو طرف‘، ۽ اتي جي ٻولي

’لهندا‘ يعني پنجاب جي الهندي طرف جي ٻولي سڏجي ٿي (صفحو ۸۸). اها ملتان ڏي ملتان، بهاولپور ڏي بهاولپوري، ۽ سنڌ ۾ سرائڪي سڏجي ٿي.

۸۳- ’سرائڪي ٻولي‘ معنيٰ سنڌ توڙي سنڌوندي جي سري يعني مٿين ڀاڱي جي ٻولي. سنڌ جو سرو يا اتر وارو پاسو (جيڪب آباد طرف) ٻروچڪو ملڪ آهي، تنهنڪري اها ’ٻروچڪي‘ به سڏجي ٿي. سنڌ ۾ جت اڪثر اها ٻولي ڳالهائيندا آهن، تنهنڪري اها جتڪي‘ به ڪولجي ٿي.

۸۴- سرائڪيءَ جو ٻيو نمونو آهي ’آبي جي ٻولي‘. پنجاب جو ڏاکڻو ڀاڱو، بهاولپور جي حد کان وٺي سنڌ جي اتر واري ڀاڱي (اهاوڙي ۽ گهوٽڪيءَ طرف) تائين ’آپو‘ سڏجي ٿو. ’آپو‘ معنيٰ مٿيون پاسو (درياءَ جي وهڪ جو). ان جو ضد آهي ’لمو‘ معنيٰ ڏاکڻو يا هيٺاهين ڀاڱو. آبي جي ٻولي اهاوڙي، گهوٽڪي ۽ ميرپور ساٿيلي طرف چالو آهي، جتي اڪل ڏهه هزار ٻروچ ڪن ڪسان کان بهاولپور کان لڏي اچي رهيا آهن. (لنگهه ڪ سروي، جلد ۸، ڀاڱو ۱: صفحو ۳۶۰). اها آبي جي ٻولي سرائڪيءَ کان ڪجهه قدر ڦريل آهي. ڪراچي ۽ حيدرآباد ۾ ڀاڱي ڀاڱي ۽ جيڪب آباد ۽ شڪارپور طرف جا ڀاڱي، نارڊوال، ڇاٽي، روهامي ۽ ٻيا ڪيترا هندو، جي اصل قلات طرفان آيا آهن، سي اڄ تائين زالين مڙسين، ٻارين ٻولين سرائڪي ۽ سنڌي ٻهئي ٻوليون ڳالهائيندا آهن. اهڙيءَ طرح سنڌ ۾ جملي هڪ لک کن ماڻهو سرائڪي

۽ آبي جي ٻولي ڳالهائين ٿا. (لنگسٽڪ سروي جلد ۸، ڀاڱو ۱، صفحو ۵).

۸۵- سرائڪي ۽ آبي جي ٻوليءَ جو جگري نانو پنجاب جي ’لهندا‘ ٻوليءَ سان آهي (صفحو ۸۸). اهي سڀ دادرڪ بنياد جون آهن ۽ پشايچ لوڪن جي پشايچ پراڪرت مان پيدا ٿيل آهن، تنهنڪري اسان جي سنڌي ٻوليءَ سان جگري نانو ڪوڙا اٿن. پر ’لهندا‘ ۽ ’سنڌي‘ ٻئي هندستان جي ٻنهي اتر-اولهه طرف چالو آهن ۽ رڳو انهيءَ سبب انهن جو هڪ ٻڪو دفعو ليکيو اٿن.

سنڌي ٻولي ڪٿي ڳالهائڻ ۾ اچي ٿي

۸۶- سنڌي ٻولي قديم وڏيءَ سنڌ جي ٻولي آهي، جنهن جون حدون حڪمير ڪان وٺي گجرات جي سورت شهر تائين هيون، جنهنڪري پنجاب جو گج ڀاڱو راجپوتانا، سڄو ڪڇ علائقو ۽ ڪاٺياواڙ جو اتر وارو ڀاڱو سنڌ ۾ اچي ٿي ويا. هوڏانهن افغانستان ۽ بلوچستان جا ڪي پاسا، لسٻيلي ۽ مڪران سميت، سنڌ جي حڪومت هيٺ هئا، انهن سڀني هنڌ اسانجن سنڌي ماڻهن راج ٿي ڪيو، جنهنڪري سنڌي ٻولي انهن پاسن ڏي چالو ٿي، بهاولپور ۽ ملتان جي حدن تائين هن وقت بهاولپوري ۽ ملتاني ٻوليون چالو آهن، نه به انهيءَ اتر طرف ڪيترا سنڌي ڳالهائين ٿا. هوڏانهن بلوچستان طرف لسٻيلي ۾، نه هوڏانهن ڪڇ ڀُڄ ۽ ڪاٺياواڙ جي اتر واري ڀاڱي تائين، سنڌي ڳالهائڻ ۾ اچي ٿي. مطلب ته سنڌي

ٻولي هالوڪيءَ سنڌ جي چئني حدن کان گهڻو پري بلوچستان، پنجاب ۽ گجرات جي حدن ۾ داخل ڪري بيٺي آهي. سنڌي ٻوليءَ جون اهي حدون اڄ تائين قديم وڏي سنڌ جي حدن جا اهڃاڻ ڏهن ٿيون. مطلب ته ’سنڌي ٻولي‘ جنهن کي چئجي ٿو، سا قديم وڏيءَ سنڌ جي ٻولي آهي، ۽ نه هالوڪي محدود هر ڳڻي جي.

۸۷- سر گريٽرمن چاٿاپو آهي، ته سنڌ مان ڪي سنڌي هجرت ڪري (لڏي پلاڻي) گنگا نديءَ جي اتر واري دواڻي ڏي وڃي رهيا آهن، ته اتي ڇي رهيا ڪن سان لڙهه وڇڙ ۾ اچڻ ڪري سندن ٻولي بگڙجي هڪ نئين قسم جي ٻولي ٿي پيئي آهي ۽ پر بنياد سنڌي اٿس. وڌيڪ هيئن چيو اٿس، ته لڏ پلاڻ سبب ٻوليءَ ۾ ڪيئن ڦير پوي ٿو ۽ ڪنهن فرقي يا قوم جي آپياشا (Tribal dialect) ڪيئن ٺهي ٿي، تنهن جو هيءُ عمدو مثال آهي* . -صنف کي پڇاڻن مان معلوم ٿيو آهي، ته اهي سنڌي اصل شڪارپور جي انصاري آڪهه وارن جا سائت آهن، جن ورهين کان سهارنپور ضلعي ۾ وڃي بيٺڪ ڪئي آهي، ته به اڄ تائين شادي غميءَ ۾ ٺوڙي ٻين وقتن تي هڪٻئي وٽ ايندا ويندا آهن. اهي جيڪا سنڌي ڳالهائين ٿا، سالهندا (مراثيءَ) ۽ پنجابي نموني جي آهي، ته به ڪي سنڌي لفظ ڪم آڻين ٿا.

* لنگستڪ سروي آف انڊيا، جلد پهرين، ڀاڱو پهرين،

مٿي هندي يا پنجابي حرف ”ڪا“ بدران ”جو“ اضافت
ڪتب آڻين ٿا.

سنڌيءَ جو سرائڪي ۽ ڌارڻ ۾ ٻولين سان ناتو

۸۸- صدين کان سنڌ، پنجاب ۽ ڪشمير جا رهاڪو
مڪئي سان گهڻو لڙهه وڃڻ ۾ آيا آهن، ۽ خود ڪشمير
وارو پاسو، پنجاب سميت، ڪيترو وقت سنڌ جي
حڪومت هيٺ هو، تنهنڪري سنڌيءَ جو انهن ٻولين
سان ججهو ناتو ٿيو آهي. اڄ به ڏسو ته سنڌي ٻولي
سنڌ جي اتر ڏي آهاوڙي طرف سرائڪي يا آبي جي
ٻوليءَ جو نمونو اختيار ڪندي، بهاولپور ڏي به اهوئي
بيڪ ڌاريندي، ملتان ٻوليءَ سان وڃي گڏي آهي، ۽
ملتان، لاهور ۽ سرسهر طرف، اڏلڪي طرح ڦرندي
وڃي پنجابيءَ سان گڏي آهي، جنهنڪري ائين چئي
سگهجي ٿو، ته سرائڪي ٻولي ڇڻ ته وڃون ڏاڪو يا
وڃ واري ڪڙي آهي، جا سنڌيءَ کي پنجابيءَ سان
گنڍي ٿي، ۽ پنجابي ٻولي اتر ڏي ڪشميريءَ سان وڃي
گڏي آهي. انهيءَ ريت سنڌ کان وٺي ڪشمير تائين
ٻولين جو هاڻ ۾ ڪڙو ڪڙي سان گنڍيو پيو آهي.
ٻولين جي انهيءَ ناتن سان اهو به سمجهي سگهجي ٿو، ته
اڪالا پشاج لوڪ اهائي واٽ وٺي آيا هئا يعني ڪشمير کان
پنجاب ۽ بهاولپور ۾ بيٺڪون وجهندا، ۽ پوءِ سنڌ ۾ پنهنجا
ماڻ ڇوڙي اچي وڌنا هئا. هن وقت جيتوڻيڪ انهن سڀني
هنڌن جون ٻوليون پنهنجي پنهنجي نموني آهن، ته به اڃارن

۽ نحوي بناوت (Grammatical fromation) ۾ هڪٻئي سان گهڻيون مشابهت رکن ٿيون. اهي ڳالهون مناسب هنڌن تي کولي پڙائيون. انهن جي ڊگهي بادداشت ضمني ۾ ٿئي ۽ ڏسي وٺي آهي. هتي رڳو چئن مکيه ڳالهين جو ذڪر ڪجي ٿو.

۸۹- سنڌيءَ ۾ پ، ڄ، ڙ ۽ گب اهي چار نج سنڌي اکر ليکيا وڃن ٿا. انهن سان ڪوبه آکر جنهن لفظ ۾ ايندو آهي سو نج سنڌي ليکيو ويندو آهي. مثلاً ڇڇ، ڏڏ، ڏين گبگ. اهي چارئي اکر نڪي منسڪرت ۾ نڪي ڪنهن پراڪرت ٻوليءَ ۾ آهن، ته پوءِ اسان ڪٿان آندا؟ پترو پيو آهي، ته سرائڪي ڳالهائيندڙن سان نهايت قديم زماني کان وٺي، ويندي ڪلهوڙن ۽ ميرن جي صاحبي ۾ نائين، گهڻو لڙهه وڃڻ ۾ اچڻ ڪري ڪانئن سکيا آيون. سرائڪي ۾ چارئي اکر آهن. مثلاً:

دم دم سان ڏي دل تي سڄڻان ديان ڳالهين،

ڏاڍا فراق لڳڙا، برهمه باههين هاليان. (بيڪس)

هتي ڏسو ته 'هاليان' ۾ 'پ'، 'سڄڻان' ۾ 'ڇ'، 'اسان ڏي' ۽ 'ڏاڍا' لفظن ۾ 'ڏ' ۽ 'ڳاهين' ۾ 'گب' آهي. ٻيا مثال:

سنڌي	سرائڪي	هندي
ڏين	ڏيوڻ	دينا
ڏند	ڏند	ڏانت
ڏسڻ	ڏيڪڻ	ديکنا

اهڙا ٻه ڪيترا مثال آهن جن ۾ ’ر‘ بدران سنڌي توڙي سرائڪيءَ ۾ ’ڏ‘ جو اچار آهي. مثلاً هندي لفظن ’ڪاڙي‘ ۽ ڪوڙي بدران سرائڪيءَ توڙي سنڌيءَ ۾ چون ’ڪاڙي‘ ۽ ’ڪوڙي‘. سرائڪي ڳالهائيندڙ انهيءَ ريت ’ر‘ کي به سڻي ’ڏ‘ ڪندا آهن. مثلاً هندستاني ’ميرا‘ ۽ ’نيرا‘ بدران چون ’ميڏا‘ ۽ ’ئيڏا‘. هن مان ظاهر آهي، ته اها عادت سرائڪيءَ ۾ زور آهي. ڊيري اسماعيل خان پاسي به ’د‘ بدران ’ڏ‘ چوندا آهن. مثلاً دادا، دال ۽ دو بدران چون ڏاڏا، ڏال ۽ ڏون معنيٰ ٻه. اهو ساڳيو نمونو ملتان، سرائڪي ۽ سنڌيءَ ۾ به آهي. ’ڏهنهن مڙيئي ڏون، آئي لوچ لطيف چوي.‘ (شاهه). هان ته هيڪاري ظاهر آهي، ته هن ڳالهه ۾ سنڌي ٻوليءَ تي ڌارڊڪ ٻولين جو اهو اثر ٿيو آهي. انهيءَ اثر جي وڌيڪ اهڙا ’سنڌي صرف جي اصولن‘ جي ذڪر ڪندي ڪمي.

۹- هندي ۽ ٻين ڪيترين ڏيهي ٻولين ۾ هيءَ عام قاعدو آهي ته ’ت‘ اگر جڏهن هن علت حرفن جي وچ ۾ ايندو آهي، تڏهن حذف يا گم ٿيندو آهي يعني لفظن مان نڪري ويندو آهي. مثلاً سنسڪرت لفظ ’ڪر‘ Kri معنيٰ ڪرڻ، ’ڪرت‘ معنيٰ ڪيو. سرائڪيءَ ۾ چون ’ڪيتا‘ پر هندستاني ۾ چون ’ڪيتا‘. ساڳيءَ طرح سرائڪيءَ ۽ پنجابيءَ ۾ چون ’سيقا‘، پر هندستانيءَ ۾ ’سيقا‘. سنڌيءَ ۾ ائين ’چنهن‘ مان ’چتو‘ (هندستاني چوٽا)، پيئن مان ’پيتو‘ (هندستاني پيٽا)، چائڻ مان

ڄاتو (سنسڪرت 'جڃانڪ') جڃاڻ مان 'سڃانو' (سنسڪرت 'سجڃانڪ') چئون ٿا. سرائڪي ۽ پنجابي ڪالهاڻيندڙن سان گهڻو لڙهه وڃڻ ۾ آيا آهيون، نه هنن وانگر 'ت' جو اچار ڪيترين حالتن ۾ قائم رکون ٿا، جنهنڪري سنڌيءَ ۾ بيقاعدي اسم مفعول تمام گهڻا آهن. هندستانيءَ ۾ بيقاعدي جڙيل اسم مفعول ڏهه به مشڪل ايندا، جن مان هيءَ عام آهڙو: ڪرنا- ڪيا، مرنـا- مئا، لينـا- ليا، دينـا- ديا ۽ جانـا- گيا. لاڙ ۾ ڪن ظرفن جي وچ مان 'ت' اڪر ڪڍيو ڇڏين، مثلاً 'انان- اٿان، تنان- تٿان، جتان- جٿان، ڪتان- ڪٿان' بدران چئون 'ڪٿان'، مثلاً:

'ڪٿان سگهين سپهرين ڪاسائڪي ڪار' (شاهه)

۹۱- ضميري پڇاڙيون رڳو ڪشميريءَ، لهندا، سرائڪي ۽ سنڌيءَ ۾ آهن. مثلاً ڪشميري 'مورم'، سرائڪي 'ماريم' (ماري-م) ۽ سنڌي 'مارتم' معنيٰ مون ماربو. اهي پڇاڙيون انهن ٻولين کان سواءِ هيءَ ڪنهن به ٻوليءَ (هندي وغيره) ۾ ڪنهن به ايراني ٻولين ۾ آهن. انهيءَ سبب چئبو، ته سڄي هندستان ۾ رڳو اسان جي سنڌي ٻولي هڪ گهڻيندڙ ڪڙو يا وچ وارو ڏاڪو آهي، جا هندستان جي ٻولين کي ايراني ٻولين سان گندي بيٺي آهي.

سنڌ جو بلوچي ۽ پشتو ٿي اٿر

۹۲- ويدن واري زماني کان وٺي سنڌ ۾ گندار (گندار) جي ماڻهن جي پاڻ ۾ گهڻي لڙهه وڃڻ هئي. انهيءَ کان پوءِ

۸. هندن جي صاحبيءَ ۾ افغانستان ۽ بلوچستان جا ڪجهه ڀاڱا سنڌ جي حڪومت هيٺ هئا. انهن سببن ڪري سنڌيءَ جو بلوچي ۽ پشتوئي گهڻو اثر ٿيو، جو ضميمي ٿيڻ ۽ چوٿين ۾ ڄاڻايو ويو آهي. سنڌي ٻولي اڄ تائين لسٻيلي (بلوچستان) ۾ ڳالهائڻ ۾ اچي ٿي ۽ اها سنڌي ٻوليءَ جي هڪ اڀياسا يا ننڍو دفعو Dialect ليکجي ٿي.

سنڌ جو گجرات ۽ راجستان سان ناتو

۹۳- قديم زماني ۾ گجرات ۽ راجستان وارا سنڌ حڪومت هيٺ هئا. ڪڇ جو راڄ ڄاڙيجن جي نسل مان آهي. انهيءَ خاندان جو بنياد وجهندڙ ڄاڙو ولد لاکو ننگر ٿئي جو ويٺل هو ۽ ذات جو سمو هو. اڄ تائين ٿر ڊويزن جي ماڻهن جون مٿيون مائٽيون ڪڇ ۽ گجرات وارن سان آهن. انهن سببن ڪري سنڌي ٻولي ڪڇ ۾ ڄالو ٿي، جا اڄ تائين اتي جا ڪيترا ماڻهو ڳالهائين ٿا. ’ڪڇڪي‘ ٻولي سنڌيءَ جي هڪ اڀياسا (Dialect) ليکجي ٿي.

۹۴- سنڌ ۾ راڄ ڏياچ (راڄ ڌياس) ۽ سورٺ جو قصو مشهور آهي. اهو راڄ ڏياچ، جو سنه ۱۰۱۰ع ۾ پنهنجو سولهارو سر ڏيئي، ڪاٺياواڙ جي تاريخ جا ورق پنهنجي رت سان رنگي ويو، هو سنڌ جي چوڙا سما راجپوتن مان هو. اهڙن لاڳاپن ڪري سنڌي ٻولي ايڏاين ڄالو ٿي، جا اڄ تائين ڪاٺياواڙ جي اتر واري ڀاڱي ۾ ڳالهائڻ ۾ اچي ٿي ۽ ’ڪڇڪي‘ سنڌيءَ جي هڪ ننڍي شاخ ليکجي ٿي. انهيءَ

هاڻي ڪڇڪي سنڌي اٽلڪي طرح ڦرندي ڦرندي گجراتي ٻوليءَ جي آپياڻن سان وڃي گڏي آهي. انهيءَ مان سمجهجي ٿو، ته گجرات ۽ سنڌ جي ٻوليءَ جي وچ ۾ ڪا به ٻولي به چالو هئي، جنهن انهن ٻنهي کي پاڻ ۾ گنڍيو ٿي.

۹۵- ٿر ڊويزن ڏي سنڌي ٻولي راجسٿاني (مارواڙي وغيره) سان وڃي گڏي آهي. خود مارواڙ ۾ ڪيترا سنڌي به ڳالهائين، ته مارواڙي به، ڳالهائين. ائين سنڌيءَ جا ڪيترا لفظ مارواڙيءَ ۾ ۽ مارواڙيءَ جا سنڌي ۾ اچي ويا آهن. انهيءَ هوندي به هن هاڻي سنڌي ٻولي پنهنجو پاڻ جهلي بيٺي آهي ۽ ڦري مارواڙي ڪين ٿي آهي.

سنڌي ٻوليءَ جو اسٽان Position

۹۶- مٿي چيڪي چيو ويو آهي، تنهن مان معلوم ٿيندو ته سنڌي ٻولي اتر ڏي اٽلڪي طرح ڦرندي ڦرندي وڃي ملتانءَ سان گڏي آهي. ساڳيءَ طرح ڪڇ ڪاٺياواڙ ڏي گجراتيءَ سان ملي ويئي آهي، پر مارواڙ ۽ لسٻيلي طرف پنهنجو پاڻ جهلي بيٺي آهي.

آپياشائون جا نالا

۹۷- سنڌ جي الهندي ڏي ڪوهستان يعني جابلو ملڪ آهي، جو سنڌ کي بلوچستان کان ڌار ڪري ٻيٽو آهي، ۽ اڀرندي ڏي ريگستان يعني وارياسو ملڪ يا ٿر آهي، انهن ٻن علائقن طبعي صورتن وارين حدن جي وچ وارو پاسو ٽن ڀاڱن ۾ ورهايل آهي، جي سرو، وچولو ۽ لاڙ سڏجن ٿا. انهن هنڌن جون ٻوليون انهن نالن پٺيان سڏبي، وچولي ۽ لاڙي ڪولچن ٿيون. ٿر جي ٻوليءَ کي ’ٿريلي‘ سڏيندا آهن. اهڙيءَ طرح سنڌيءَ جون چار آپياشائون آهن، ۽ لسٻيلي واري ’لاسي‘ ۽ ڪڇ واري ’ڪڇڪي‘ به سنڌي ٻوليءَ ۾ شمار ڪرڻ گهرجن، جنهنڪري چئبو ته سنڌيءَ جون جملي ڇهه آپياشائون آهن.

پاشا ۽ آپياشا بابت سمجهڻي

۹۸- ’پاشا‘ معنيٰ ٻولي Language ۽ ’آپياشا‘ معنيٰ ٻوليءَ جو ننڍو دفعو (Dialect). اهو تفاوت اهڙو آهي جهڙو جبل ۽ ٽڪريءَ جي وچ ۾ تفاوت.

چوڻي آهي ته 'ٻارھين ٻارھين ڪوھين تي ٻولي پي'*. اھو ٻھاڪو دنيا جي سڀني ٻولين سان ھڪجھڙو لاڳو آھي. مثلاً رڳو سکر ضلعي ۾ ئي ڏسجي ٿو، ته شڪارپور جي ٻولي ھڪڙي، سکر ۽ روھڙيءَ جي پي ۽ آٻاوڙي طرف جي وچائين ٿين. انھيءَ ڪري ھيءَ بہ چوڻي آھي ته 'سنڌ ۾ چٻي چٻي تي ٻولي پي'. ائين ٿوري ٿوري ٻنڌ تي وڏو فرق اول اچارن ۾ آھي ۽ ٻيو آھي لفظن جو. چوڻي آھي ته

'جھڙو چراخ تھڙو جرڪ، ٻوليءَ ٻوليءَ فرق'.

ھن ٻھاڪي واري مثال ڏيئي سمجھايو آھي ته 'چراخ' ۽ 'جرڪ' ساڳيءَ معنيٰ وارا لفظ آهن؛ پر ھڪ عند ھڪڙو ۽ ٻئي ھنڌ ٻيو لفظ ڪم اچي ٿو. جنھنڪري ٻوليءَ ۾ فرق ڏسڻ ۾ اچي ٿو.

ٺيٺ ڪري ٻولي Standard dialect

۹۹- سڀني ملڪن ۾ جيڪي آبپاشانون ڪم اچن ٿيون، تن مان ڪنھن ھڪڙيءَ کي گھڻو شرف ملي ٿو ۽ اھا ئي

* ٻار گاوين ٻولي بدلي، ترڙور بدلي شاڪا،
بڏاٻا سين ڪيس بدلي، لڪش نه بدلي لاڪا.

يعني ٻارھين ڪوھين تي ٻولي ائين بدلجي ٿي، جيئن وڻ جون ٿاڙيون. بڏاٻن ۾ وار ڦريو وڃن، پر لاڪن جو لڇن نٿو متجي. (گجراتي ٻھاڪو). گجرات ۾ لاڪا ذات جا وائيا پنھنجي نيات جي وھانءَ وڌاڻ جي مجلس ۾ اڻ ڪوٺيا بہ وڃن. اھا عادت اھڙي ائين جا متجھل جي نہ آھي.

ڪتابن ۾ ڪم اچي ٿي. ڪڇ ۽ لسٻيلو ٺاٺوڪيءَ سنڌ کان ٻاهر آهن، تنهنڪري ڪڇڪي ۽ لاسيءَ جي ڳالهه ڇڏي، باقي اتر سنڌ جي اڀياسائن تي ويچار ڪبو، ته معلوم ٿيندو، ته هرڪا پنهنجي پنهنجي جاءِ تي ٺيٺ (اچي) سنڌي آهي ۽ ڪري ٻولي Standard dialect ٿي ڪم اچڻ جي لائق آهي، مثلاً سري ۾ شڪارپور طرف جي ٻولي مٺي ۽ رسيلي آهي. ساميءَ جي ملوڪن جي سنڌي، سڄل، بيدل ۽ بيڪس جي رسالن جي سنڌي درسي ڪتابن ۾ ڪم آئي، ته بيشڪ سونهندي.

لاڙ جي هندن جي ٻولي جيڪي سو ڪڇي آهي، باقي لاڙ جي مسلمانن جي ٻولي گهٽ ڪانهي. شاه جو رسالو گهڻو ڪري سمورو لاڙي ٻوليءَ ۾ لکيل آهي ۽ اها ٻولي درسي ڪتابن ۾ ڪم اچڻ جي بيشڪ لائق آهي. ساڳيءَ طرح سامئي پرڳڻي (نوابشاه ضلعي) توڙي سيوهڻ طرف جي ٻولي ٺيٺ آهي، پر هن وقت درسي ڪتابن ۾ رڳو وڇولي، خاص ڪري حيدرآباد ۽ ن جي پسگردائيءَ جي ٻولي ڪم اچي ٿي ۽ اهائي مٺي کان وڌيڪ ايت ۽ ڪري ٻولي ليکجي ٿي. هن جو سبب هيءَ آهي، ته سنه ۱۸۵۳ع ۾ جڏهن سنڌ جي علير کائي وارن پهريون گهمرو اسڪولن جي ڪم اچڻ لاءِ درسي ڪتاب جوڙيا، تڏهن هنن اهو ڪم حيدرآباد جي ڪن معزز هندن ۽ مسلمانن تي رکيو ۽ پياويڪ لرح ڪتابن لکڻ ۾ هنن اها ٻولي ڪم آڏي، جا

پاڻ ڳالهائيندا هئا. ائين حيدرآباد ۽ ان جي پسگردائيءَ وارن هنڌن جي ٻوليءَ کي شرف مليو ۽ هن وقت اهائي ڪتابي ٻولي ٿي ڪم اچي ۽ پر انهيءَ تي ڪو ڌار نالو رکيل ڪونهي. تنهنڪري وچولي جي دفعي ۾ ليکجي ٿي. وچولي ۾ ساهتي پرڳڻو (نوشهرو، ڪنڊيارو وغيره) اچي وڃي ٿو، پر انهيءَ پاسي ’چيو اٿس‘ بدران چون ’چيو اٿائين‘. اهو نمونو درسي ڪتابن ۾ ڪونهي، تنهنڪري ئي چئجي ٿو ته رڳو حيدرآباد ۽ ان جي پسگردائيءَ جي ٻولي ڪري ٻولي Standard dialect ٿي ۽ اهائي ڪتابي سنڌي سڏجي ٿي.

آپياشائن جي پيٽ

۱۰۰- سنڌيءَ جي هر هڪ آپياشا يا ننڍي دفعي جو ڌار ذڪر ڪيو. هتي رڳو نموني لاءِ آپياشائن جي ٿورن لفظن ۽ جملن جا مثال ڏجن ٿا، ته پيٽ ڪرڻ ۾ سولائي ٿئي.

لفظن جي پيٽ

وچولي	لاڙي	لاسي	ڪڇڪي
باه	با، چيرو	چيرو	جيرو، لڪاو
بلي	پسني	ڦوسني	ميني
بهر	بهر، بڳ	بهر	بڳ
بري	پري، ڏور	ڏور	چيتو
جوه	جوه، دني، وهڙو	زال	وهڙو، ٻاڙي
ڇا	ڪڇا، ڪڇاڙو	ڇو	ڪٽرو
ٺاهو	ماڙو	ماڙهو	مارو، ماڇو

هؤ هؤ هؤ هؤ
هن جو ۽ ۽ ۽ ۽
هن کان چڱو ۽ ۽ ۽ ۽
هن جو ۽ ۽ ۽ ۽
هن کان چڱو ۽ ۽ ۽ ۽

جملن جي ڀيٽ

وڇولي۔ تنهنجو نالو ڇا آهي؟
لاڙي۔ توجو نالو ڪڇا آهي؟
ڪڇڪي۔ ۽ ۽ ۽ ۽
وڇولي۔ مون هن جي پٽ کي گهڻا جهيڪ هنيان آهن.
لاڙي۔ مون ان جي پٽ کي گهڻا چاٻڪ هيا آئن.
لاسي۔ مون ۽ ۽ ۽ ۽
ڪڇڪي۔ مون ان جي چوڪري ڪي (ڪي)
جهڄڻين جهڙين سين ماريو آهي.
وڇولي۔ تو هؤ گهوڙو ڪنهن کان گهڙو؟
گهوڙي جي هڪڙي هٿائيءَ کان.
لاڙي۔ ۽ ۽ ۽ ۽
گهوڙي جي هڪڙي هٿائيءَ کان.
لاسي۔ تو ۽ ۽ ۽ ۽
هڪڙي گهوڙي جي هٿ واري گهران.
ڪڇڪي۔ ۽ ۽ ۽ ۽
(وڪامندو) گهڙو؟
ڪام دي (هاڪام جي) هڪڙي هٿ واري وٿان.
هيءَ مثال ’لنگشستڪ سروي‘ جلد الين، ڀاڱي پهرئين مان
برتل آهن. هر هڪ آڀاشا جو وڌيڪ ذڪر جدا جدا بابن ۾ ڪيو.

سريليءَ جون حدون

۱۰۱۔ ’سير‘ معنيٰ ’مٿو‘ ۽ ’سرو‘ معنيٰ ’مٺ يا مٿيون ڀاڱو. سنڌ جو اتر وارو پاسو، سنڌ جو توڙي سنڌونديءَ جي وهڪ جو، مٿيون ڀاڱو آهي. انهن ٻنهي سمن ڪري اهو ’سرو‘ سڏجي ٿو. ٻوليءَ جي مطلب لاءِ ٿلهي ليکي چئبو، ته خيرپور رياست کان وٺي ويندي آهاوڙي تعلقي جي چيڙي نائين، ۽ سيوهڻ دادوءَ کان وٺي سڄو لاڙڪاڻو ضلعو توڙي شهدادڪوٽ ۽ جيڪب آباد وارو پاسو، ڪشمور تعلقي جي چيڙي نائين، ’سرو‘ آهي ۽ اتي جي ٻولي ’سيريلي‘ سڏجي ٿي.

سريلي جا چٽا اُچار

۱۰۲۔ سنڌ جي سڄي اتر واري ڀاڱي جي ٻوليءَ جا اُچار سنڌ جي ڏاکڻي ڀاڱي جي ٻوليءَ کان وڌيڪ چٽا آهن*.

ٻنهي هنڌن جي ٻوليءَ ۾ هيءَ هڪ مکيه ڳالهه ڪهڻو ڏيان

*"The northern or Siraiki (Sireli) dialect has remained far more original and has preserved the purity of pronunciation with more tenaciousness than the southern one." Dr. Tumppe *Sindhi Grammar, Introduction, p. ii.*

چڱي ٿي، نه اتر ڏي جن لفظن ۾ 'ا' يا 'آ' جو اچار ڪن
 ٿا، تن ۾ ڏکڻ ڏي 'ا' يا 'اي' جو اچار ڪن ٿا. جهڙوڪ:

جنهن جو جمع جن-ج مٿان زير (ا)	آتر	ڏکڻ
نهن " تن-ت " "		
ڪنهن " ڪن-ڪ " "		
جاني جتي-ج " "		
تاني نتي-ت " "		
ڪاڻي ڪٿي-ڪ " "		
جاڏي جيڏي		
ناڏي نيڏي		
ڪاڏي ڪيڏي		

جنهن، نهن ۽ ڪنهن لفظن جي منڍ ۾ جڏهن زير () يعني
 'آ' جو اچار آهي، تڏهن جمع جن، تن ۽ ڪن ۾ به ساڳيوئي
 اچار 'آ' جو هئڻ گهرجي، تنهنڪري چئبو، ترائو ارا صحيح آهن.
 سنسڪرت پتر ۽ نتر (جاني-تاني، جتي-نتي) جي منڍ
 ۾ 'آ' آهي ۽ ان جي اچار ڪرڻ لاءِ وات کولڻو پوي ٿو.
 'ا' جي اچار ڪرڻ لاءِ وات هڪاري وڌيڪ کولڻو پوي ٿو،
 نه آواز وڌيڪ چٽو ٿئي، پر ڏاکڻي طرف وارا وات هوريءَ
 طرح ٽٽا ڪولين، جنهنڪري 'ا' ۽ 'آ' بدران 'اي' ۽
 'اي' چون ٿا، جن جي اچارڻ لاءِ وات گهڻو کولڻو ٿئي پوي.
 شاه جي رسالي ۾ لاڙي اچار آهن، ته به هن حالت ۾
 کليل اچار اتر وارا آهن. جهڙوڪ:

منو جتي جي ٿات، تن هن آهي تنهنجيءَ (شاه).

هتي 'جني' ۽ 'تن' لفظن جي سنڌي زير () يعني 'آ' جو اچار آهي. لاڙ ۾ جيڪي ٻولي شريف ۽ لکڙ شريف وارا هيٺ ۽ ٻيا مسلمان آهن، سي گهڻو ڪري سڀ اصل وچولي يعني هالا تعلقي ۽ ٻين هنڌن کان آيل آهن، تنهنڪري وچولي ۽ سري جي ماڻهن وانگر هن طرح اچار ڪن ٿا؛ باقي لاڙ جي هنڌن ۾ اها 'ا' ۽ 'اي' جي عادت گهڻي آهي. ڀانئجي ٿو ته لاڙ جي ماڪيل يا گهميل هوا سبب لاڙ جي هنڌن ۾ اهو دم نه آهي، جو اتر جي خشڪ آبهوا وارن ۾ آهي.

۱۰۳- اچارن جي باري ۾ ٻيو مکيه تفاوت ت، ڊ ۽ ڍ اکرن جي اچارن ۾ آهي. انهن اکرن ۾ 'ر' جو ٿورڙو اچار سمائل آهي؛ پر لاڙ جا ماڻهو اهو ڪونه ڪن، جيئن؛ پٽ (پتر) بدران پٽ، چنڊ (چنڊر) بدران چنڊ ۽ ڏڍ (ڏير) بدران ڏڍڻ چون. وچولي وارا انهن اکرن جا اچار بلڪل صحيح طرح ڪندا آهن. سري وارا ته انهن اکرن ۾ 'ر' جو اچار هيڪاري وڌيڪ چٽو ڪندا آهن. ڪي ته اهو اچار لڪندا به آهن. جيئن؛ ٿيڪمداس بدران لکن 'ٿريڪمداس'. اهڙيءَ طرح باريڪ نموني ڄاڻبو ته معلوم ٿيندو، ته سري جي ماڻهن جا اچار ٻنهي چٽا ۽ صحيح آهن*.

*"Siraiki (Sireli) Sindhi differs from the Standard Sindhi, having a more clearly articulated pronunciation and slightly different vocabulary".

Linguistic Survey of India vol. viii, part 1, p. 140.

شڪارپور جي مٺي ٻولي

۱۰۴- ٻولي ته شڪارپور جي! جهڙي آهي سڀڪ
 ۽ سواڊي، تهڙي آهي مٺي ۽ رسيلي. واه جو منجهس
 ميناج آهي! انهيءَ ٻوليءَ سان سنڌ جي ٻئي ڪهڙي به
 هنڌ جي ٻولي ميناج ۾ مٺ پئجي ڪين سگهندي. ٻين
 هنڌن جي ٻوليءَ کان شڪارپور جي ٻولي جنهن سبب
 ڪري رس جس ۾ سرس آهي، سو سبب مثال ڏيئي
 سمجهائجي ٿو: شڪارپوري چون ’پاڙا، هٽڙي ويهه‘-
 هتي ’ويهه‘ جي پڇاڙيءَ ۾ پيش (-) يعني ’ا‘ جو اچار
 آهي- شڪارپوري انهيءَ ئي زور ڏيئي ان جو اچار
 اءِڙيءَ طرح ڊگهو ڪن ٿا، جو چٽڪ فقط اُچار آهي
 ’ويهه+ا‘. ائين اچار کي برابر ڊگهو ڪن ٿا، تنهن لاءِ
 هو هڪ مثال ڏجي ٿو: ٻين هنڌ چون ’اٺ نه، هل نه‘
 پر شڪارپوري چون ’اٺ نبي، هل نبي‘. هتي نه بنهه
 پڌرو آهي، نه ’نه‘ جي ننڍڙي اچار کي وڌائي ’نبي‘
 ڪن ٿا، جنهن ڪري اهو اچار بالڪل چٽو ٿيو هوي؛ پر
 ساڳئي وقت اهو سُر سان اچارين ٿا، تنهن ڪري سندن
 ڳالهائڻ مٿو پيو لڳي.

۱۰۵- حرفن جي ٻڌن تي زور ڏيڻ جي ترتيب
 Accent system جو ذڪر ڌار ڪيو. هتي رڳو ايترو
 ڄاڻائجي ٿو، ته حرفن جي ٻڌن تي زور ڏيڻ (accent)
 ۽ آواز کي ڳڻڻ يا رساڻ اُچارڻ Pitch or musical accent
 آهي ٻئي ڳالههون سڳڻهن ٻوليءَ ۾ آهن؛ پر ڪن جو لاڙو

پڌن تي زور ڏيڻ تي، ته ڪن جو لاڙو آواز ڪڍڻ ۽ سُر سان اچارڻ تي. شڪارپورين جو لاڙو آواز ڪڍڻ ۽ سُر سان اچارڻ تي آهي. اهو نمونو وڌن واري زماني جو آهي. * سڄيءَ سنڌ مان شڪارپور وارن اهو قديم ۽ ملو نمونو ڪنڌار (قنڌار) طرفان آندو آهي، جيئن مٿي (صفحو ۲۸) ۾ اڳيئي ڄاڻايو ويو آهي. سڄي هندستان جا هندو آڳاٽن آرين جو اولاد آهن. ڀانئجي ٿو، ته شڪارپور وارا درهيو آرين مان آهن، جن مان هڪڙو راجا ڪانڌار هو، جنهن جي پٺيان پشاور ۽ ان جي آسپاس وارو ملڪ ”ڪنڌار“ سڏجڻ ۾ آيو. جنهن جو اچار هو ”قنڌار“ ٿيو (صفحو ۲۷). هندن جي پراڻن ۾ ڄاڻايل آهي، ته راجا ڪانڌار ڪمان پنج پيڙهيون پوءِ جيڪو سندس اولاد ٿيو، سو هندستان ٿي ڇڏي اتر طرف هليو ويو. اهي اوڏهين وڃي وڌيا ويجهيا ۽ پنهنجي ڌرم ۽ ٻوليءَ جو ڦهلاءَ اوڏهين وڃي ڪيائون (۱). سسٽر پارليجر، جنهن جي ڪتاب ۾ درهيو آرين بابت هيءَ حقيقت لکيل آهي، تنهن جي خيال موجب آڳاٽا آريا لوڪ هتان ايران ۽ وچ ايشيا

* "In the oldest from of Indo-Aryan as preserved in the Rigand other vedas and in the Brahmanas, pitch or musical accent was the predominant one".
Dr. S. K. Chatterji: *The Origin and Development of the Bengali*: pp. 275-76.

(۱) F. E. Portiger: *Ancient Indian Historical Tradition*, p. 264.

ڏي ويا، جتان پوءِ يورپ جي جدا جدا ڀاڱن ۾ ٿري پکڙي ويا. ٻيا عالم اها ڳالهه نٿا قبول ڪن؛ پر ايترو ته ضرور چئبو، ته اهي ئي آريا لوڪ افغانستان ۽ بلوچستان ۾ هئا، جي پوءِ ڦيرو ڪري سنڌ ڏي آيا. هن وقت جيڪي ڀلاڻ آهن، سي به اصل آريا هئا ۽ انهن تي نالو ئي ”پڪٽ“ آرين تان پيل آهي*. وقتي هيئن به هجي، ته سري جي رهاڪن مان ڪي هندو، سري راجندر جي ڀاءُ، ڀرت جي نسل مان هجن، ڀرت جو پٽ نڪش هو، جنهن جي گاديءَ جو هنڌ ڪنڌار طرف سندس نالي پٺيان ”نڪش سلا“ سڏبو هو. اتي هونئو رستي به هئي ۽ ماڻهن جا اچار نهايت صفا ۽ چٽا هئا (صفحو ۲۸). اڄ به سڄي سري جي ماڻهن جا اچار صفا ۽ چٽا آهن، ۽ وڏي ڳالهه ته سندن ڪيترين اکهين تي فلاڻي قلات جي شهرن جا رکيل آهن. جيڪب آباد کان اٽڪل پنجويهه ڪوھ، پري قلات ۾ ڀاڳ ۽ ناري خيٽ آهن ۽ انهن کان ٿوروئي پريرو چٽ ۽ روپاھ آهن. انهن هندن کان آيل ڀاڳي، نارڀوال، ڇاٽي ۽ روپامي سڏجن ٿا. ڀاڳ ۽ ناريءَ کان آيل ڀاڳناري ڪوٺجن ٿا. اهي اني ايتري ته تعداد ۾ هئا، جو سندن سنڌيءَ ٻوليءَ جو بلوچي ۽ پشتو ٻولين تي ڪهڻو اثر ٿيو (ڏسو ضميمو ٽيون ۽ چوٿون).

* "the Sibis or Sivas have given their name to Sibistan, and the Pakthas to the Afghan Pakthun."

R. D, Banerji: A Junior History of India, p. 15,

اهو پاسو ٻروڇن جو ٿيو، ته اتي اهي هندو ٻروڇڪيءَ تي اهڙو هري ويا، جو اڄ به پاڪستاني، روپاهي وغيره گهرن ۾ به سنڌيءَ سان گڏ ٻروڇڪي ايتريقدر ڪم آڻين ٿا، جو هن وقت تائين سندن مادري زبانون به آهن. هڪ سنڌي، بي ٻروڇڪي (صفحو ۸۲)، اهي پوءِ جدا جدا وقتن تي ٽوليون ٽوليون ٿي سنڌ ۾ آيا. ڪي احمد شاهه دورانيءَ جي وقت ۾ آيا، ۽ ڪي ته بنهه ويجهڙائيءَ ۾، يعني ۱۸۵۰ع ڌاري آيا. پانڊجي تو ته شڪارپوري سنڌ ۾ تڏهن آيا، جڏهن سنسڪرت زماني وارن ملن اچارن جو نمونو سندن ابن-ڏاڏن مان اڃا صفا سڃتي نه وڌو هو. ڪي پوءِ آيا ۽ اتي ٻروڇڪيءَ جي اثر ڪري اچارن مان سڃاڻ گهٽ ٿين. پاڪستاني ۽ ٻيا اهو سڃاڻ ڀريو نمونو قلات ۾ ٿي وڃائي پوءِ سنڌ ۾ آيا، جنهنڪري شڪارپور جي ٻوليءَ وارو سڃاڻ سندن ٻوليءَ ۾ آهي ئي ڪونه. هيئن به آهي ته خود شڪارپور جا وڪيل، ڪامورا وغيره شڪارپور ڇڏي ڪراچيءَ ۾ گهڻو وقت رهيا آهن ۽ حيدرآبادين سان گهڻي رمل ڪئي اٿن، تن سڙاڻن اچارن جو نمونو ايتريقدر بدلائي ڇڏيو آهي، جو سندن اچارن مان پريان ٿي سهي ڪرڻ ڏکيو آهي ته هو اصل شڪارپور جا ويٺل آهن. سندن ٻوليءَ ۾ وري ڪي ٻيون ڳالهون آهن، جن مان ايترو سهي ڪري سگهيو آهي ته سري جا ويٺل آهن.

سري جي گرامر جون علحدديون ڳالهائون

۱.۶۔ عدد: سنڌ ۾ ٻين هنڌ ’ڪارڪ‘ جو جمع چون ’ڪارڪون‘ ۽ ’زال‘ جو ’زالون‘ پر سري ۾، خاص ڪري شڪارپور طرف، چون ’ڪارڪان‘ ۽ ’زالان‘۔ اهي ٻيئي نمونا صحيح آهن؛ پر ٻنهي جي ڀيٽ ۾ سري وارو نمونو وڌيڪ اصلوڪو آهي. پراڪرت ۾ جمع جوڙڻ لاءِ ’آ‘ پڇاڙي آهي، تنهن ۾ نڪ جو اچار (ن) گڏي ’آن‘ چون ٿا. سنڌ ۾ ٻين هنڌ ’اُون‘ پڇاڙي گڏين ٿا، سو بگڙيل اچار آهي. شڪارپور وارو نمونو نهايت آگاهو هي ۽ اهوئي ٻين ٻولين ۾ آهي، جيئن:

’سوري اڪيان ڦرڪن لاکي‘، اڪ، جو جمع اڪيان۔ هندي، سھس سيائڻان لڪ هوءَ‘، سيائڻا جو جمع سيائڻان۔ پنجابي۔ برہ، باعيان پاليان‘، باءِ جو جمع باهيان۔ مراٺڪي، پير جو جمع پيران ۽ ڏينهن جو ڏينهان۔ لاسي، زن جو جمع زنان، پسر نو جمع پسران۔ فارسي، هن مان ڏسڻ ۾ ايندو ته ٻين ٻولين ۾ ’اُون‘ پڇاڙي آهي ئي ڪانه.

جنس: ’مان کي گهڻي رت نڪتي آهي‘: ’هن کي لاد ڪانه ٿي‘. سري ۾ رت ۽ اولاد جنس مونث ۽ ن هنڌ جنس مذڪر ليکين ٿا. هن جو سبب هي آهي، سنڌيءَ مان جنس پيچان گرم ٿي وئي آهي، تنهنڪري ي ۽ ها اهڙا ڪيترا لفظ آهن، جن جي جنس، ڪو ڪر ته ڪو مونث پيو ليکي.

ضمير: ”مان ڏهن منهنجا سپرن شل آڪيرون ايندا“
 (دلپت). سري ۾ مون، امين ۽ توهين بدران مان، اسان
 ۽ توهان چون ٿا. مثلاً چون ”اتو“ (مان آٺو)، معنيٰ
 مون چيو. اسان ڪراچي گهمي آهاسين. ”توهان ڀلي وڃو.“
 (الف) سرحد سنڌ ڏي لاڙ جي ماڻهن وانگر ”هو“
 بدران ”او“ ڪونه چوندا آهن. ڪوھ (معنيٰ ڇا)، ڪڇا
 ڪڇاڙو ۽ پنڊ (ٻاڻ) ضمير به رڳو لاڙ ۾ ڪم اچن ٿا.
 ضميري پڇاڙيون: سري ۾ چون ”آيم“ ۽
 ”چوندوسانس“. ٻين هنڌ چون ”آيس“ ۽ ”چوندوسانس“.
 ٻيئي نمونا رواج ڪري صحيح آهن؛ پر گراسر جي قاعدن
 موجب چئبو، ته وڌيڪ صحيح سرحد سنڌ وارا آهن؛ جڏهن
 ڳالهه، ڪندڙ پنهنجي اچڻ جي ڳالهه، ڪري، تڏهن ”م“
 پڇاڙي ڪم آڻڻ صحيح آهي، ڇاڪاڻ ته اها ضمير متڪلم
 جي معنيٰ ظاهر ڪرڻ لاءِ، ڪٿي ”م“ نه ڪٿي ”س“
 پڇاڙي ڪم آڻين ٿا، جا ضمير غائب جي معنيٰ ڏيکاري
 ٿي. مثلاً چون ”آيس“ ۽ ”ويس“، پر ”لکيس“ بدران
 چون ”لکيم“. ”پڙهيم“ معنيٰ ”مون پڙهيو“ ۽ ”پڙهيس“
 معنيٰ ”مان پڙهيس“. درسي ڪتابن ۾ به ائين لکندا آهن.
 فعلن جون پڇاڙيون: سنڌ ۾ ٻين هنڌ چون
 ”اينداسون“ يا ”اينداسين“ (سي)، پر سري ڏي چون
 ”اينداسهن“ يعني ”اين“ جو ڊگهو آچار ڪن ٿا.
 مضارع: ”مان ڇا ڪيان“؟ سري ۾ هن ريت
 ”ڪريان“ بدران ڪيان“ چون ٿا يعني وڃ واري ”ر“
 ڪڍي ڇڏين ٿا. هيءُ داردڪ ٻولين جو نمونو آهي.

زمان ماضي متعلق: 'هو ويو.' 'و' مٿان زير (-) پر ٻين هنڌ زير (-) ڏين ٿا. حقيقتون سري وارا صحيح آهن: 'وڃڻ' لفظ جي منڍ ۾ 'و' جي مٿان زير (-) يعني 'ا' جو اچار آهي، ته 'ويو' لفظ جي منڍ ۾ ساڳيو 'ا' جو اچار ٿئي ڪهرجي! پر مٿي اڳيئي چيو ويو آهي، ته سنڌ جي ڏاکڻي ڀاڱي جي ماڻهن ۾ 'ا' جي عادت ڪهڻي آهي (صفحو ۹۷).

(الف) سنڌيءَ ۾ 'ٺهڻ' مان 'ٺهيو' ۽ 'چوڻ' مان 'چيو' لفظ، 'يو' پڇاڙيءَ ڪڍڻ مان ٺهيا آهن. ساڳيءَ طرح سري ۾ 'هڻڻ' مان 'هيو' ('يو' پڇاڙيءَ) ٻين هنڌ 'هڻو' ۽ 'هو چوڻ ٿا، يعني 'ي' کي ڦيري 'ه' ڪيائون ۽ پوءِ اهو اچار هٽا نڪري ويو، مگر سري وارن اهو اصلوڪو اچار اڄ تائين قائم رکيو آهي.

زمان حال استمراري: 'سيڪاريان پيو ٿو.' هن ريت 'پيو' ۽ 'ٿو' ٻئي گڏي زمان حال استمراري Present Continuous Tense جوڙڻ جو رواج سڄيءَ سنڌ ۾ سري کان سواءِ پيو ڪنهن به هنڌ ڪونهي. اسم مفعول: 'هن راڳ ڳاتو.' ٻين هنڌ 'ڳاتو' بدران چوڻ 'ڳايو'.

'التم سا نه هٽان، جا نه ملتم ساهه کي.' (شاهه)
الح مان التو ۽ ساه مان سلتو: پر ٻين هنڌ عام طرح چوڻ 'اليو' ۽ 'سليو'. هن طرح وچواري 'ت' اکر کي قائم رکڻ جي عادت سري ۾ زور آهي (ڏسو صفحو ۸۷).

ڪن ٿورن حالتن ۾ ’ت‘ کي نرم ڪري ’د‘ ڪهڙو اٿن. مثلاً، وٺڻ مان وٺو، پر ’وڙتو‘ به چون. وري ’وڙتو‘ مان ’ر‘ ڪڍي چون ’وٺو‘ ۽ پوءِ ان جو اچار ڦيري ’ودو‘ به چون، جنهن جو موٽ ’ودي‘.

’ساڌ سنگت جي اوت، ودي جنهن ويساه سان‘. (سائي) ماضي معطوفي:

’ديريءَ منجهان دوست ڏٺو-ين،

لاڻ لڙيو پايون هليو ويو،‘ (سچل).

ٻين هنڌ چون ’پائي هليو ويو‘، يا ’هليو ويو‘ ۽ ٻي سري ۾ ’پايون‘ چون ٿا. ساڳيءَ طرح چون ته ’هو ٺڪان لڙيون پيو آهي‘. اهيءَ طرح ’هو‘ پدران ’پون‘ پڇاڙي ڪم آڻين ٿا.

’هتي هٿ ڇڏي ڪري، آوڻا ڀرم نوار‘. (سائي) هتي ’ڇڏي‘ ماضي معطوفي جي پٺيان ’ڪري‘ لفظ به ڪم آيو آهي. اهو ’ڪري‘ گڏڻ جو رواج اڪثر سرحد سنڌ جو آهي.

ظوف: پايڙا، هٿڙي ويهر، اسم نصغير واري ’ڙو‘ پڇاڙي ڪم آڻڻ جو رواج سڄيءَ سنڌ ۾ آهي؛ پر هن طرح ظرف مڪان ۾ به اها پڇاڙي گڏي، هٿ-هٿڙي، جٿ-جٿڙي، تٿ-تٿڙي ۽ ڪٿ-ڪٿڙي چون جو رواج رڳو سرحد سنڌ ۾، خاص ڪري شڪارپور طرف آهي.

سربيليءَ تي سرائڪيءَ جو اثر

۱۷- سنڌ جو سرو، خاص ڪري جيڪب آباد وارو پاسو،

هروڇڪو ملڪ آهي ۽ اتي هروڇڪي يا سرائڪي ٻولي ڄالو

آهي. جيڪب آباد ۽ شڪارپور جا ڪيترا هندو به گهرن ۾
 ٻروچڪي ڳالهائين ٿا، جنهن ڪري ٻروچن وانگر ’ونهجن‘
 بدران ’ڏاون‘ (ڏائون)، ۽ ’ڳالهه‘ بدران ’ڳل‘ چون ٿا.
 جيئن ’منهنجي ڳل ٻنڌ‘، يعني منهنجي ڳالهه، ٻڌ. سريلي
 جي ڪرامت ۾ جيڪي علحديون ڳالهيون آهن، تن لاءِ
 به هڪڙو سبب اهوئي آهي ته اتي جي ٻوليءَ تي
 ٻروچڪيءَ جو اثر ٿيو آهي. مثلاً سرائڪيءَ ۾ ’دار‘
 جو جمع ’داران‘ ۽ ’سڄڻ‘ جو ’سڄڻان‘. شڪارپوري
 به انهيءَ نموني ’ڪارڪ‘ جو جمع ’ڪارڪان‘ چون ٿا.

(الف) سري ۾ ’اسين‘ بدران ’اسان‘ ۽ ’نوهين
 بدران ’نوهان‘ چون ٿا، سو به سرائڪي نمونو آهي. مثلاً

’اسان نه ڪنهن دي ڄاڻي هون،
 ڄاڻسي ڪنهن نه ڀاڻسي هون.‘ (سچل)

(ب) سري جا رهاڪو ’ايس‘ بدران چون ’ايسر‘،
 سو به سرائڪي نمونو آهي. سرائڪيءَ ۾ ’م‘ ضمير
 متڪلم ۽ ’س‘ ضمير غائب جي معنيٰ ڏيکاري ٿي.
 ’وسر نه ويسم‘ معنيٰ وسري نه ويندم. ’ويندم‘
 معنيٰ مون کي ويندو. ’بغار هيس‘ معنيٰ تپ اٿس.
 ’اٿس‘ معنيٰ هن کي آهي.

(ب) مٿي چيو ويو آهي ته ’ڏو‘ ۽ ’ڀيو‘ ٻئي ڪڏي
 زمان ماضي استمراري جوڙڻ جو رواج سڄيءَ سنڌ ۾ سري
 کان سواءِ ٻيو ڪنهن به هنڌ ڪونهي، اهو دستور به سرائڪيءَ

مان ورتو اٿن. ’مان ڪاوان ٿو پيو‘. هي جملوئي سرائڪي نموني آهي، جنهن ۾ چون ته ”من ڪاواندا پيا هان“ (پ) ’من راکڻ ڪٻاڻو‘، يعني ’ڪٻاڻو‘ بدران ’ڪٻاڻو‘ چون ٿا. هن طرح وچ واري ’ت‘ اکر قائم رکڻ جو دستور سرائڪيءَ ۾ آهي (ڏسو صفحو ۸۷).

(ت) سرائڪيءَ ۾ اسم تصغير واري ’ڙو‘ پڇاڙي ڪم آڻڻ جو رواج بلڪل گهڻو آهي. جهڙوڪ فرید نالي هڪ شاعر چيو آهي ته

”سچن رڻڙا نه مک مڻڙا، خوشي دا سانگ سڀ ڳڻڙا
نه جيءَ چيڻڙا، نه ڏک ڪڻڙا، ايهه ڪٽڙي مونجهه ول ول دي.“

سري ۾، خاص ڪري شڪارپور ڏي، انهيءَ نموني ظرف مڪان ۾ به اهائي پڇاڙي گڏي هت-هتڙي ۽ ت-تڙي چون ٿا. هيءُ به سرائڪي جو اثر چئبو.

آباڙي طرف جي ٻولي

۱۰۸- پنوعاقل، گهوٽڪي، ميرپور ساٿيلو ۽ اهاڙو جيتوڻيڪ سکر ضلعي ۾ آهن، ته به انهن هنڌن جي ٻولي سکر ۽ روهڙيءَ کان ڪجهه قدر علحدي آهي ۽ شڪارپور جي ٻوليءَ وارو ميلاج منجهس ڪونهي؛ باقي اچار چٽا اٿس.

ٻوليءَ جي نموني لاءِ هڪ مثال ڏجي ٿو: ’مڪڙي جا سمهي مٿي، هي جا پوي آڙ، نه نه چڙهندو به چڙهي‘. يعني هڪڙي گالهه نه مٿي (ڪڏ ني يا پيهي ني) سمهي ٿي، ۽ هي گالهه نه آڙ يعني ماڪ پوي ٿي، تنهنڪري

(ٽپ) جيڪڏهن نه ڇڙهڻو هوندس، ته به ڇڙهندس. هيءَ ڪڇي ٻولي چئبي جو جملوئي اڻپورو آهي. ’ٽپ‘ لفظ ڪم آبل ڪونهي؛ تنهنڪري جيڪڏهن جملي جو مطلب نه ڏجي ها، ته گهڻن کي جيڪر سمجهڻ ۾ ئي ڪين اچي ها. هي ڳالهه نه متعين جملي ۾ ’ڇڙهندو‘ لفظ ڪم آبل آهي، جنهن مان ظاهر آهي ته آبي جي ٻوليءَ جو آهاوڙي طرف جي سنڌيءَ تي اثر ٿيو آهي. اهو اثر اتي جي مسلمانن جي ٻوليءَ تي هڪاري وڌيڪ ٿيو آهي؛ جي، ’هلنداسين‘ بدران چون ’هلنداسين‘ ۽ ’هوري هوري‘ بدران چون ’هولي هولي‘ يعني آهستي آهستي، اچار به بگڙيل اٿن. جهڙوڪ چون ته، ’هو ماڻهو ڳڙ پٽندو به وڃي، نه ڪٽندو به وڃي‘، يعني ڳڙ پٽيندو به وڃي ته ڪاٽيندو به وڃي. ’پٽيندو‘ بدران چون ’پٽندو‘. پ ۽ ت ٻنهي جي مٿان زبر ۽ ڪاٽيندو‘ بدران چون ’ڪٽندو‘ (ڪ جي مٿان زبر ۽ همزي مٿان پيش). ڪيترا مسلمان ساڳي ئي جملي ۾ اڌ سنڌي ته اڌ آبي جي ٻولي ڪم آڻين ٿا. جهڙوڪ چون ته ’آءُ ٻيو نوڪي ڳوليان، تون اتي ڪڙوئي‘؛ يعني سان ٻيو نوڪي ڳوليان، تون اتي بيٺو آهين. جيئن بهاولپور طرف وڃيو نئين آبي جي ٻوليءَ جو اثر هڪاري وڌيڪ معلوم ٿيندو.

سريليءَ جا علائقا لفظ

۱۰۹- سرحد سنڌ ڏي ’پوتار‘ لفظ گهڻو ڪم اچي ٿو، جهڙوڪ چون ’چل فقير پوتار‘. پوڄ به ڪيڪارڻ مهل

چون 'پڻ ٿار، خوش آهين'، اهو اصل سنسڪرت لفظ پٿار آهي، جو اڳي واسطي عزت ظاهر ڪرڻ لاءِ ڪم آڻيو آهي. شڪارپور جا هندو توڙي مسلمان 'مانو' لفظ ڪهڻو ڪم آڻيندا آهن، جو اصل ۾ آهي 'مان آڻو' يعني سون چيو (سنسڪرت - آڪٽ). اهو ائين ڪم آڻيندا آهن، جيئن انگريزي ۾ چون I say. سڄي سري ۾ 'ڪاڙيءَ' بدران چون 'بگي'. اهو لفظ شڪارپور جي قديم هندو واپارين اهڙو ته ڦهلايو، جو آئرلينڊ ۽ آسٽريليا ۾ به عام ٿي ويو آهي*.

سرحد سنڌ ۾ 'ڪيسو' بدران ڪي چون 'گوگهو'. ان ماڻھ لاءِ 'هالي'، تنهن جي بدران ڪيترا چون 'هڪي'. 'ٿوبو' بدران ڪيترا چون 'لوڪو'. 'ڪاڪو' جو مونث 'ڪاڪي' چون ٿا، جو اڪثر 'ادي' يا 'دادي' جي معنيٰ سان ڪم آڻين ٿا.

'ڪاڪيون رات قيام، جيڏيون جت ڪري ويا'. سکر ضلعيءَ سرحد سنڌ کان وٺي لاڙڪاڻي تائين جاءِ جي کڏ ڪي چون 'ڪوٺو'. ٻيڙ جي کڏ ڪي چون 'ليڙ'. ماڙيءَ جي ٺٽ ڪي چون 'وڏاورو' يعني وڌيل ڀاڱو Projection. هن ڪي انعام ڏيو؛ ڏيو معنيٰ مليو. ڪي ظرف علحددا اٿن، جهڙوڪ چون 'هن هاسڪار جهڙو ڪيو'. هاسڪار معنيٰ خواه، خواه يا خالي پيلي. دادو ۽ سيوهڻ تعلقن ۾ ڪي اهو لفظ هيئن به ڪم آڻين. "هاسڪار

* Rule-Burnell: Glossary of Anglo-Indian Colloquial words and Phrases.

منهنجو به ڪم ڪندو اچڻ“ هتي هاسڪار معنيٰ اٿندو. پنڌ يا اڳوڻو پوءِ ”هو رهندو ڪم بگاڙي آيو“ رهندو معنيٰ اٿندو. اڳوڙي ۽ ميرپور ماٿيلي طرف ڪانگ يا ڪانءَ بدران چون ڪانگڙو، ۽ انگوچو بدران چون ٻوٽڙو. ٿيڻ معنيٰ ساڪ. خيرپور رياست جي آفيسن ۾ ڪهڙو ته معلوم ٿيندو، نه ڪلهوڙن ۽ ميرن جي صاحبين وارا لفظ عهددارن لاءِ اڄ تائين ڪم آڻين ٿا. جهڙوڪ:

فاطم	ديپوئي سپرنٽينڊنٽ
خزانہ عملدار	تريپري آفيسر
متصدي صاحب	اڪائونٽنٽ

۱۱۰ - سچل، سامي، بيدل، بيڪس ۽ ٻين سري جي شاعرن،

سري جي لفظن جو خوب استعمال ڪيو آهي، جهڙوڪ:

لفظ	معنيٰ	لفظ	معنيٰ
آٿر	پردو	ادوھيو	اڻ وٺيل
آلسائو	آلسي	آسيٽ	هٿ
چاٿان	چوٿون	سوڙان	رمزون
پوٽ	بوجو	ٻائي	ٻڌي، فرهي.
الڪون	(چپر، اکين جا)	چيٽڙو	اڳڙي

ساميءَ جي ساوڪن ۾ ”ڪچڙو“ معنيٰ ڪندو يا ڪينو. اهو لفظ سرائڪيءَ ۾ به آهي.

شاه جي رسالي ۾ به سرهليءَ جا لفظ ڪجهه قدر آهن:

(۱) ”شڪستي، سيد چوي، چيهان ڪيو چوءِ“. چيهان

(۲) سنڌيءَ ۾ چانگن چس، پير ٿرندءِ پپ ۾. چس

(۳) اصل آريءَ ۾ چام جو هاند نه هجڻ سون. پڇتو

سريليءَ جا عام اصطلاح

- ۱۱۱- بصر ڪٿا پائينداسين يعني بصر سنڌينداسين.
 ٽپ جوڙ اثر ”ٽپ ڪهٽ اثر.“
 مٿيون ڀرڻ ”مڪڙيون هڻڻ، زور ڏيڻ.“
 ول وٺڻ ”وجهه ڳولڻ.“
 منهن وڌو ”اٿاسو، نرلڇو، نرڇو، بشرم.“

”موري منهن وڌا ٿيا وڌيا تانءِ وڃن،
 اديون اٿاسن، تن ڪو جهن ڪي ڪوھ ڪريان“ (شاع)
 چانڊيا ۽ مگسي ذاتين وارا مسلمان لاڙ ڪاڻي ضلعي
 ۾ آهن، جو اڳي انهن چانڊين جي نالي پٺيان چانڊڪو
 پرڳڻو سڏبو هو. چانڊين ۽ مگسين جي پاڻ ۾ اڻڻت
 ڪهڻي هئي. انهيءَ سبب سڄي سنڌ ۾ جڏهن هاڻ ڪو
 چوي ته ”هو پاڻ ۾ چانڊيا مگسي آهن“ ته ان جي معنيٰ
 ته هڪٻئي جا دشمن آهن يا پاڻ ۾ ٺاهه نه اٿن.

وچولي جون حدون

۱۱۲- سري ۽ لاڙ جو وچ وارو ڀاڱو 'وچولو' سڏجي ٿو، جنهن جون حدون ڪنڊياري ۽ دادو تعلقن جي آسار واري ڀاڱي کان وٺي، هيٺ ڪوٽڙي ڊويزن تائين آهن. اهو سنڌ جو 'وچولو' يعني وچ وارو ڀاڱو آهي، ۽ اُتي جي ٻولي 'وچولي' ڪوٺجي ٿي.

وچولي جي ٽيٽ سنڌي

۱۱۳- سڄيءَ سنڌ ۾ سيوهڻ جهڙو قديم شهر ٻيو آهي ئي ڪونه. اهو نالو به ويدن واري زماني جو آهي. مٿي اڳي ئي چيو ويو آهي (صفحو ۲۶ کان ۲۸) ته رگ ويد واري زماني ۾ انڌر آريه لوڪن جو اولاد، شوي آريه لوڪ، هالوڪي 'شارڪوٽ' ۾ رهندا هئا، جو اصل سندن نالي پٺيان 'شيو پور' (شوي، سبي) سڏبو هو ۽ پوءِ سڄو پنجاب، ايران جو ڪجهه ڀاڱو ۽ سڄي سنڌ هٿ ڪيائون، جيئن پراڻن ۾ ڄاڻايل آهي* (صفحو ۲۶ ۽ ۲۷).

ايران وارو جيڪو پاسو شوي آرين هٿ ڪيو، سو سندن نالي پٺيان 'شيو آستان' سڏجڻ ۾ آيو، جنهن جو

* J. E. Partiger: *Ancient Indian Historical Tradition*, Pages 264 and 293.

اچار بگڙجي 'سبستان' ۽ 'سبستان' ٿيو. سنڌ ۾ اهي آريه لوڪ جنهن هنڌ پنهنجا ماڳ جوڙي ويٺا، سو هنڌ به سندن نالي پٺيان 'سيوستان' ڪوٺجڻ ۾ آيو، جنهن جو اچار پوءِ بگڙجي 'سيوستان' - 'سهيان' ٿيو ۽ هاڻ عام طرح 'سيوهڻ' سڏجي ٿو. هن مان ڏسڻ ۾ ايندو ته 'سيوهڻ' نالو نهايت قديم آهي ۽ الور، برهمڻ آباد ۽ ٻين شهرن کان گهڻو گهڻو آڳاٽو آهي، جيئن ميجر جنرل ڪننگهام پنهنجي جوڙيل قديم هندستان جي جاگرافيءَ ۾ ڄاڻايو آهي.

۱۱۴- شوي آرين جي ٻولي، جهڙي نيٺ ڄمجي تهڙي ٺهي. سنڌ ۾ هنن سيوهڻ وارو پاسو وسايو، ته سندن نيٺ ٻوليءَ جا اهڃاڻ اتي اڄ تائين پٿرا آهن. سيوهڻ ۽ دڍو سنڌو نديءَ جي هڪ ڪپ تي آهن ۽ ٻئي ڪپ تي سامهڻي پرڳڻو آهي. سنڌ جي انهيءَ سڄي وچولي ٻاڱي جي ٻولي اڄ به سڄيءَ سنڌ ۾ نيٺ ليکجي ٿي. فارسي تاريخ نويسن ڄاڻايو آهي، ته قديم زماني ۾ 'سيوستان' سڄي پرڳڻي کي چوندا هئا ۽ فقط قلعي کي 'سيوهڻ' چوندا هئا^(۱). مٿي اڳي ئي چيو ويو آهي، ته اسڪولن جي درسي ڪتابن ۾ اها وچولي ٻولي ڪم اچي ٿي (صفحہ ۹۳). هن وقت جيڪا عربي-سنڌي اٿيوٽا ڪم

*"The Sibis or Sivas have given their name to Sibistan" R. D. Banerji: *A. Junior History of India*, p. 15.

(۱) شمس العلماء مرزا قليچ بيگ: "قديم سنڌ"، صفحو ۳۳۹.

ڪم اچي ٿي، سا ۱۸۵۳ع ۾ ٺهي. جن صاحبن اها جوڙي، تن مان هڪڙو ”رگواسي ديوان ننديرام ميرائي سيوهڻ جو ويٺل هو، جنهن ’تاريخ طاهريءَ‘ جو سنڌيءَ ۾ ترجمو ڪيو آهي. جنهن صورت ۾ درسي ڪتابن ۾ رگو حيدرآباد ۽ ان جي پسگردائيءَ جي ٻولي ڪم اچي ٿي (صفحو ۹۳)، ۽ هيءُ سڄوئي ڪتاب انهيءَ ٻوليءَ ۾ لکيل آهي، تنهن صورت ۾ هتي رگو ايترو ڄاڻائجي ٿو، ته وڇوليءَ جي هن پاسي جي ٻولي ڪهڙين ڪالهن ۾ درسي ڪتابن کان علحدي آهي.

وڇوليءَ جون علحديون ڳالهيون

۱۰. - وڇوليءَ ۾ جنهن جو جمع جن (ج مٿان زبر) ۽ تنهن جو جمع تن (ت مٿان زبر يعني ’ٽ‘ جو اچار). درسي ڪتابن ۾ جن ۽ تن لکيل آهي، يعني ج ۽ ت جي هيٺان زبر (’ا‘ جو اچار آهي). اهڙيءَ طرح ٻيا به گهڻي لفظ آهن، جن ۾ وڇولي ۾ ’ٽ‘ نه هيٺ ڏاڪڻي پاڻي ڏي ’ا‘ چون ٿا. (ڏسو صفحو ۹۷).

(الف) سري وانگر سامهتي پر ڳڻي ۾ ڪاٺي، ڪاڙي، جاڙي، ناڙي، جاتي ۽ تاتي چون ٿا. سيوهڻ پاسي ڪٿي، ڪيڙي، جهڙي، ٽيڙي، جتي ۽ نتي به چون. درسي ڪتابن ۾ رگو ٻويون نمونو عام آهي.

(ب) ”پهرو هي پاڻو سوکو ڪرين ساڻ ڪي“ (شاهه). سامهتيءَ ۾ چون ’پهرو‘ پر ڪتابي سنڌيءَ ۾ ’پهريون‘ لکن. پهرو پاڻو معنيٰ پهرين منزل ’پاڻو‘ لفظ لاڙ جو آهي. (پ) لفظ ۾ لڪجي اچار ڪڍڻ جي عادت (ڏسو صفحو ۶۰ ۽ ۶۶) سامهتي پر ڳڻي ۾ گهٽ آهي، جنهن ڪري ’پهريون‘

بدران پهرو چون ٿا. ساڳيءَ طرح منهنجو، تنهنجو ۽ پنهنجو بدران منهنجو، تنهنجو ۽ پنهنجو چون ٿا. حقيقتون اتر وارا صحيح آهن، جو اصل ۾ اهو نڪ جو اچار آهي ئي ڪونه. اتر ڏي پشم بدران عام طرح چون پشم معنيٰ هن جو پيءُ، ڪتابي سنڌيءَ ۾ ٻيئي نمونا آهن.

(پ) ڪتابي سنڌيءَ موجب ’چو اٿس‘ معنيٰ هن چيو آهي. ساهتيءَ ڏي ان جي بدران چون ’چيو اٿائين‘ يا ’چيو ٿائين‘. مطلب ته ڪتابي سنڌيءَ ۾ پراڪرت لفظ آٿ جي ٻڌايان س (ضمير واحد غائب واري پڇاڙي) گڏي آهي، پر ساهتيءَ ۾ فعل جي پڇاڙي ’آئين‘ گڏن ٿا، جا پڻ ساڳيو مطلب ڏئي ٿي. ’اٿائين‘ لفظ جي منڍ وارو ’آ‘ جو اچار ڪڍي باقي ’ٿائين‘ چون ٿا (ڏسو صفحو ۹۳).

ساهتيءَ جا علحددا لفظ

۱۱۶- ساهتي پرکڻي ۾ ڪي علحددا لفظ، اصطلاح ۽ ٻهڪا عام آهن، جي ٻين هنڌ عام نه آهن، اهڙن علحدن لفظن جا ٿورا مثال هي آهن:

(۱) اڄ آڪرس ڪيو اٿس يعني گهٽ يا ڪري.

آهي. ’آڪرس‘ معنيٰ ڪري يا گهٽ (هوا بند ٿيڻ ڪري).

(۲) اسان جاءِ ڪي راڳو ڏياربو. راڳو معنيٰ لڳو، نسب (گاري سان).

(۳) لڳلڳو، جنهن ۾ ڪي به ساڙجي ٿو، تنهن ڪي عام طرح چون ’وڏڻ‘ يا ’وڏلو‘.

- (۴) 'پنسن' بدران عام طرح چون 'ڏوڪڙ'.
 (۵) ڏوڪڙ ڪوڙ اٿس يعني پنسا ججهڙا اٿس. اهڙيءَ طرح 'ججهو' يا گهڻو بدران 'ڪوڙ' لفظ عام طرح ڪم آڻين ٿا.
 (۶) وڏي پيءُ يا پاڻ کان وڏي کي عام طرح 'ڀائڙ' چون ٿا، جو نهايت سٺو ۽ سٺو لفظ آهي ۽ اهو لفظ سري ڌي به چالو آهي.
 (۷) سوري تعلقي ۾ ڪوال نالي هڪ وائيو وڏو ڌاڙيلو ٿي گذريو آهي، تنهنڪري هاڻ 'ڪوال' لفظ جي اصطلاح معنيٰ آهي ڌاڙيلو. ساڳيءَ طرح 'سڪي' جي ڍنڍ وارن حُرن ڌاڙا هڻي سڄيءَ سنڌ ۾ ٿرڻو وڌو، ته هاڻ 'حر' معنيٰ ڌاڙيلو، شاهينگ.

خاص ساهتيءَ جا اصطلاح

- ۱۱۷- 'ڊيري جو ڪمي' معنيٰ بيگم ۾ وهندڙ يا مفت ۾ ڪم ڪندڙ. 'ڊيرو' جنهن کي 'دريلو' به چون، سو ڪنڊياري تعلقي ۾ آهي.
 (الف) 'پنجوءَ' جي ٻن ساڻ هڻڻ معنيٰ 'واجبيءَ' کان وڌيڪه طلب، يا ڊگهي ڳالهه ڪرڻ. ساهتي پرڳڻي ۾ پنجوءَ نالي هڪ وائي وٽ هڪ وڏو ٻن (آن جو ماڻهو) هو، تنهن تان اهو اصطلاح ٺهيو.
 (ب) 'پنج پنجوءَ' جا ڪٽائي پيا آهن، يعني 'پارهوئي' ڪوٽ اٿس (پنسو ڪپي).

ساهتيءَ جا اصطلاح

۱۱۸- ساهتي پرکشي مان اسان کي ٻهاڪا به مليا آهن: جهڙوڪ:

(۱) اول ٻيٽ انجوءَ جو ٻار ٻچا سڀ پوءِ.

(۲) 'چٽي چنيجن جيءَ، ٻرڻ تي پٽيءَ'. چنيجا ۽ ٻرڻ نالي ٻه گهڻ سوري تعلقي ۾ هڪٻئي جي آمهون سامهون، هن وڏن شامي ڌڻن تي ٻڌل آهن. اصل ٻنهي گهڻن وارا هڪٻئي کي گهڻو ويجهو رهندا هئا. هڪ لڱا کي ڌڙيلا ڪن چنيجان کي ڌاڙو هڻڻ تي ويا پر رات جي وڳڙي ۾ پلجي وڃي ٻرڻ کي ڌاڙو هنيائون. هاڻ جڏهن هڪ جي بدران ٻيو آهي ۽ ٻي وڃي، يا هڪ جو ڏوھ ٻئي تي پوي، تڏهن ائين چون.

(۳) 'ڦلوءَ والي رات وهائي، ڳالهين ڪندي ڳوٺي ڪاٺي'. ڦلوءَ نالي هڪ واليو ڳوٺ ڀريا تعلقي نوشهري ۾ ٿي گذريو آهي، جنهن بابت هڪ ڪيت به ٺهيل آهي ته ڦلوءَ هڪ ڳوٺاڻو هو، مڙي جهڙو واليو هو.

(۴) 'اهڙي جٽ ڪيائينس، جهڙي ٻرڙي ڪئي ٻارن سان'. ٻرڙن جي ذات وارا نوشهري ۽ ڪنڊياري تعلقي ۾ گهڻا آهن. هڪ ڳوٺ سندن نالي پٺيان 'ٻرڙا' سڏجي ٿو. هن ٻهاڪي جو بنياد هن طرح آهي: هڪ لڱا ڪي ٻرڙا پنهنجا ٻار پنهنجي ڪنهن ڏاڻائيءَ جي سنڀال هيٺ ڇڏي، پاڻ لاڀاري تي ويا، پٺيان ٻارن گهڻو هلاڪ ڪيس، ته ٻرڙي اهڙو ڪم ڪيو، جو ٻارن

کي ان جي گنديءَ ۾ بند ڪري، سندن مائٽن کي وڃي چٽاڀاڻين تہ پنهنجا ٻار وڃي پاڻ سنڀاليو. مون کان سنڀاليا نٿا ٿين، انهيءَ نان اهو ٻهاڪو پيو.

(۵) ”پرڙي هوي نہ ڀاڄه، پر ۾ ٿو ڀاءُ مري.“
جڏهن ڪو ماڻهو پنهنجي ڪنهن غريب ڀاءُ ڀرائي جو قياس نہ ڪندو آهي، تڏهن ائين چئبو آهي.
(۶) ”ٻيو هرڪو اچڻو وڃڻو، ٻيو ٿاڻائي.“

ٻيون (ٻين) نالي ساهتيءَ جو هڪ واڻيو لڳائي ٻيڙي هو، تنهنڪري جڏهن ڪو ماڻهو هڪ هنڌ گهڻو وقت کپ ڪوڙي ويهندو آهي، تڏهن هن لاءِ ائين چئبو آهي.

حيدرآباد طرف جا اصطلاح ۽ ٻهاڪا

۱۱۹- ڀاڳوءَ نالي هڪ شخص حيدرآباد ۾ ٿي گذريو جنهن کي ”جهڳڙو“ ڪري چيو ٿايندا هئا، هڪ وڏو ڪٽورو ساڻ کڻندو هو، جنهن ۾ جيڪر ٻه سیر ڇانورن جا ٻڻجي سگهن. ڪنهن وعاءُ وڌائي تي ويندو هو، تہ ڇڻدا هئس، تہ ”ڀاڳو، پلام ڪيئي؟“ پهرئين تہ ناڪار ڪندو هو؛ پر ائيني پنهنجو ڪٽورو ڪڍي چوندو هو، تہ چڱو هن وٺيءَ ۾ کڻي داڻا ڏنهر.“ انهيءَ ڪري ”ڀاڳوءَ جهڳڙي واري وٺيءَ“ معنيٰ تمام وڏو ٿاڻو.

(الف) حيدرآباد ۾ کنگوءَ نالي هڪ بڪوڙائي نهايت عمدا بڪوڙا تريندو هو، تنهنڪري گراھڪن جي وٽس گهڻي ٻيھ هوندي هئي ۽ ڏاڍو ڪوڙ لڳو پيو هوندو، انهيءَ سبب ”کنگوءَ وارو ڪوڙ“ معنيٰ تمام گهڻو ڪوڙ.

(ب) ”واچان“ نالي هڪ ڪم عقل زال ٿي گذري آهي. جا پاڻي ڀريندي هئي پرڻ ۾، ۽ آلا چيڻا نوڙيءَ ۾ ٻڌندي هئي انهيءَ سبب ”واچان“ معنيٰ چري. ٻهاڪو آهي ته ”چريا ڏيئي چار، واچان وٺجي هڪڙي“. يعني هڪڙي واچان چئن چرن جي برابر آهي. اهڙيءَ طرح سڄيءَ سنڌ ۾ ڪيترا اصطلاح ۽ ٻهاڪا ڪن استاني ڪالھين تان ٺهيل آهن. وڌيڪ مثالن لاءِ ڏسو مصنف جو جوڙيل ڪتاب ”ٻهاڪن جي پيڙھ“ ۽ ”ڪلفند“ ياڱو بهريون ۽ ٻيو.

لاڙيءَ جون حدون

۱۲۔ سنڌ جو ڏاکڻو ڀاڱو جو وچولي جي هيٺان آهي ۽ وچي سمنڊ سان لڳو آهي، سو لاڙ سڏجي ٿو. لاڙ جا ٻه ڀاڱا آهن: هڪڙو حيدرآباد ضلعي وارو لاڙ، جو بدين ۽ ٽنڊي باگي کان ويندي بلڙي شريف، تعلقي گونئيءَ تائين آهي. اٺان ڪوهه ڏيئي پري ميرپور بلوري تعلقي جي جهوڪ شريف (ميران پور) ۾ شاهه عنايت صوفيءَ جي درگاهه آهي. انهن ٻن ناسور درگاهن جي وچ کان وٺي، ڪراچي ضلعي جو سمورو ڏاکڻو ڀاڱو، جو ڪيٽي بندر ۽ ڪراچيءَ طرف لڙي اچي سمنڊ سان لڳو آهي، سو ڪراچي ضلعي وارو لاڙ آهي. انهن ٻنهي ضلعن جي لاڙ جي ٻولي ”لاڙي“ ڪوٺجي ٿي.

لاڙ معنيٰ لڙيل يا هيڏاهون ڀاڱو. ان جو ضد آهي سرو، معنيٰ مٿيون يا اتر وارو پاسو. اڳي ڪڇ جي رڻ ڏي سمنڊ هو، جنهن جو پاڻي بدين تعلقي جي پريان گهاري شيخاڻيءَ واري رڻ ۾ اڻسندو هو، جنهنڪري بدين تعلقو به سمنڊ سان لڳو بيٺو هوندو هو (ڏسو صفحو ۴۱) هاڻي اوڏهين سمنڊ ڪونهي، ته به اهو پاسو اڃا تائين لاڙ سڏجي ٿو.

لاڙي ٻوليءَ جو درجو

۱۳۔ لاڙ جي ٻوليءَ نان اسان جا ڪيترا ماڻهو ڳهندو ڪندا آهن ۽ سنڌ جي ٻين هنڌن جي ٻوليءَ کان

ان جو درجو گهٽ ليکيندا آهن. حقيقتون لاڙ ۾ رڳو
هندن جي ٻولي ڪڇي آهي، جو انهن مان ڪيترا لاڙ
جا اصلوڪا رهاڪو آهن ۽ سندن ٻوليءَ تي دراوڙي
۽ داردڪ (ڪشميري وغيره) جو اثر ٿيو آهي. لاڙ ۾
جيڪي مسلمان آهن، تن مان بلڙي شريف ۽ ٺڪڙ شريف
وارا سيد توڙي سيد ساجن سوانڻي ڪوچي (ٺنڊي باگي
طرف) واري جو اولاد علوي سيدن سان آهن، جن جو
شهر ’معلوي‘ (مٽياري) هالا تعلقي ۾ آهي. اٺان لڏي
پوءِ هتي اچي رهيا هئا. اهڙيءَ طرح ٺٽي طرف جا
ڪيترا سيد ۽ ٻيا مسلمان ارغونن جي صاحبين ۾ ٻين
هندان لڏي اتي اچي رهيا هئا. اهي لاڙ ۾ پوءِ آيا،
تنهنڪري سندن ٻولي، لاڙ جي اصلوڪن رهاڪن جهڙي
ڪڇي ڪانهي، پر انهن کي به اتي اُتي گهڻي درجه
ٿي ويا آهن، تنهنڪري هن وقت لاڙ جي هندن توڙي
مسلمانن جي اچارن سان لاڳاپو رکندڙ ڪي اهڙيون
علاحدون ڳالهائون آهن، جي سنڌ جي ٻئي ڪنهن به
ڀاڱي جي ٻوليءَ ۾ ڪينهن، جنهنڪري لاڙيءَ جو ڌار
دفعو ليکجي ٿو. ان ۾ ڪيترا لفظ ۽ اصطلاح به علحد
آهن. شاهه جي رسالي ۾ جيتوڻيڪ عربي، فارسي، نچ
سنسڪرت ۽ پراڪرت ۽ نچ سنڌي لفظ گهڻا آهن، ته
به لاڙي لفظ به ڪيترائي آهن ۽ اچار نه سمورا لاڙي
اٿس، جنهنڪري ائين چئي سگهجي ٿو، ته سڄو رسالو
لاڙي ٻوليءَ ۾ لکيل آهي. انهيءَ سبب گهڻا مثال
رسالي مان ڏبا، پر انهن ڳالهين جي ذڪر ڪرڻ کان

اڳي ڪي تاريخي حقيقتون ڄاڻاڻجن ٿيون، ته سمجهڻ سولو ٿئي، ته ڇو ٻين هنڌن جي ٻوليءَ کان لاڙ جي ٻوليءَ جو نمونو نرالو ٿيو آهي.

لاڙ ۾ دراوڙ

۱۲۲- قديم زماني ۾ سنڌ ۾ دراوڙ رهندڙ هئا ۽ هن وقت به اوڏ ۽ ماڱر (ماڃر) ذات جا مهاڻا رهندا آهن (صفحو ۲۰). اهي سنڌ جي آڳاٽن دراوڙن جو اولاد آهن، ۽ اهو ڏکڻ هندستان کان آيا، سا پڪ ڪانهي. ايترو معلوم ٿئي ٿو ته ڪيترن صدين کان سنڌ، ڪڇ ۽ گجرات جا وڻجارا ملبار طرف وڻج واپار لاءِ ويندا هئا. اڄ به مغليين تعلقي جاني، ڪڇ ڀڄ ۽ گجرات طرف جا ميربحر دنگيون هاڪاري ملبار طرف وڃن ٿا. هن وقت لاڙ ۾ ڪي مهاڻا آهن جي ماڱر (ماڃر) ذات جا آهن. انهيءَ ذات وارا مهاڻا ملبار ۾ به ڪهڻا آهن.

تون سمو، آڱندري مون ۾ عين جوءَ.

بسي راڻين روڻ، مٿان ماڱر مٿين. (شاه)

سنڌ جو حاڪم ڄام تماچي سمي گهراڻي مان هو.

سو نوريءَ نالي هڪ مهاڻي، ذات جي ڪندري پڙيو

هو. مٿين بيت ۾ شاه صاحب نوري مهاڻيءَ کي 'ماڱر'

سڏيو آهي. اهي ماڱر ذات جا مهاڻا ڪنجهه ڏند ڏي

هئا، جا هيلابا، تعلقي ٺٽي ۾ آهي. ان وقت سمن جي

ڪاڍيءَ جو هنڌ 'ساموئي' هو، جو اڄ هڪ ننڍڙو ڳوٺ

ٺٽي کان ڏيڍ ڪوھ پري مڪلي ٽڪريءَ جي اتر طرف،

ٻنھ چيڙي ني آهي، ڄام تماچيءَ ۽ نوريءَ جون تربتون

اڄ تائين اتي آهن. اڳي درياءُ اتان وهندو هو. ان وقت
 ٺٽي جو شهر اڃا ڪونه وسيو هو ۽ سجاول وارو پاسو
 سنڌونديءَ جي پاڻيءَ هيٺ ٻڏو پيو هوندو هو. انهيءَ
 سموري اراضيءَ ۾ ماڻگر ذات جا مهاڻا رهندا هئا، جي
 ماڻهن کي اتان پتن لنگهائي ٻار ڪندا هئا. سجاول پاسي
 ’ماڻگر‘ بدران عام طرح چون ’ماڇر‘ يعني ’وڻج‘ کي
 مٿي ’ڇ‘ ڪيو اٿن، نه ته لفظ ساڳيو ئي آهي ۽ دراوڙي
 بنياد جو آهي. بنيادي معنيٰ اٿس چار رکندڙ يعني
 مهاڻو. اهي ماڇر يا ماڻگر ذات وارا هن پاسي اهڙا
 گهڻا هئا، جو اڄ به سڄو سجاول وارو پاسو سندن نالي
 پٺيان ’ماڇر‘ سڏجي ٿو. سجاول ۾ ’ماڇر‘ نالي هڪ
 ڍنڍ به آهي. انهن آڳاٽن مهاڻن جو اولاد اڄ تائين سجاول
 طرف جنهن ڳوٺ ۾ رهي ٿو، سو ڳوٺ به سندن نالي
 پٺيان ’ماڇر‘ سڏجي ٿو.

لاڙ ۾ جهوپڙو يا جهوپڙو

۱۲۳- قديم زماني کان وٺي لاڙ جو پاسو وڻج واهار
 ڪري مشهور هو. تنهنڪري جيڪي قومون ٻاهران ٿي
 آيون تن جي گهڻي ڌم اوڏهين هئي. ڪلهجڳ شروع
 ٿيڻ وقت ڪي پشاي لوڪ دارستان ۽ ڪشمير طرف
 آيا، جن مان پوءِ ڪن پنجاب ۽ سنڌ ۾ به اچي بٺڪون
 وڌيون، ۽ سندن ٻوليون هيٺ ڏارڊڪ ٻوليون سڏجن
 ٿيون (صفحو ۳۵). انهن لوڪن مان ڪي اڄ تائين
 ڪراچي ضلعي واري لاڙ ۾ آهن.

سهيون ڪري سينگار، راءِ ريجهاڻن آڻيون،

ڄام هٿ ۾ چار، ڄلي جهيرون وڃ ۾. (شاه)

جپير ذات جا مهاڻا آهن، جن کي جھپير، جھپيل، جپير ۽ جپيل بہ چون ٿا، اهي هيٺئر بہ کشمير ۽ پنجاب طرف ججهي تعداد ۾ آهن، سمن جي صاحبيءَ ۾ توڙي شام، صاحب جي وقت ۾ اهي شايد ڪنجهر ڏنڊ ڏي ساگر (ماچر) ذات وارن مهاڻن سان گڏ رهندا هئا، جنهنڪري مٿين بيت ۾ شام صاحب سندن نالو بہ آندو آهي، اهڙيءَ طرح داردڪ ٻولين ڳالهائيندڙن مان ڪي ٻيا بہ لاڙ ۾ هوندا تہ عجب ڪونهي. لاڙي ٻوليءَ مان ايترو ظاهر آهي، تہ ان تي ڪجهه اثر دراوڙي ٻولين جو ۽ ڪجهه اثر کشمير طرف جي داردڪ ٻولين جو گهڻو ٿيو آهي، تنهنڪري انهيءَ جي اثر جو ڌار ذڪر ڪجي ٿو.

لاڙيءَ تي دراوڙي اثر

۱۲۴- دراوڙي ٻولين ۾ وسرگ (Aspirates) يعني 'ه' جي اچار وارا اکر ڪنهن بہ آرڊن جي سنسڪرت توڙي پارسين جي زنداويستا ۾ آهن. آرڊن جي سنگ ۾ دراوڙ لوڪ سنسڪرت سکيا، پر پورا اچار ڪرڻ نہ ايندا هئا، جنهنڪري وسرگ اکر مان بنيادي اکر ڪڍي باقي 'ه' جو اچار بچائيندا هئا، اهو رواج پوءِ پراڪرت ۾ اهڙو زور ٿيو، جو پراڪرت ڳالهائيندڙن اهڙن اکرن کي جن تہ مرکب اکر ڪري ٿي ليکيو، خود سنسڪرت ۾ ڪن لفظن جي حالت ۾ ائين ٿيو، قديم سنسڪرت ۾ 'گهن' معنيٰ هئڻ يا مارڻ. انهيءَ

’ڪهن‘ لفظ مان ’ڪ‘ نڪري ويو، جنهن ڪري هاڻوڪيءَ سنسڪرت ۾ ’ڪهن‘ معنيٰ مارڻ، جنهن مان سنڌي لفظ ’هٿڻ‘ ٺهيو آهي. ساڳيءَ طرح قديم سنسڪرت ۾ ’ڪرپ‘ معنيٰ جهلڻ، جنهن جو اچار هاڻوڪي سنسڪرت ۾ آهي ’ڪرم‘ جنهن مان ڪرمڻ لفظ ٺهيو آهي، جنهن جي معنيٰ آهي جهلڻ يا جهلجڻ. انهيءَ ’ڪرمڻ‘ لفظ جو اچار لاڙ ۾ آهي ’ڪهرڻ‘، جنهن مان ’ڪهرهيو‘ ۽ ’ڪهڙو‘ لفظ ٺهيا آهن.

”سيخن ماڻھ پڇاء جي نالو ڪهڙيءَ ٺهه جو.“ (شاءِ) هتي ’ڪهڙو‘ معنيٰ تو ڪهرهيو يا ورتو. هيءَ لاڙ جو لفظ آهي. ساڳيءَ ريت ’سڪيو‘ جو اچار ڦري ٿيو ’سهيو‘ يعني ’ڪ‘ مان ’ڪ‘ نڪري ويو، جنهن ڪري باقي ’م‘ جو اچار رهيو.

’سهيو سڪيو جندڙو وڌو چيري ۾ ڄائي‘. اهڙيءَ طرح دراوڙي ٻولين جو اهو اثر سڄيءَ سنڌي ٻوليءَ تي ظاهر ٿيو آهي، پر لاڙ جي ماڻهن جي ملبار طرف جي دراوڙن سان لڙهه وڇڙ پوءِ به هلي آئي ۽ اڄ تائين هلي اچي. ماجر ذات جا مهاڻا جي اصل ملبار طرف جا آهن سي ججهي تعداد ۾ هئا ۽ اڄ تائين لاڙ ۾ آهن، نه سڀاويڪ طرح دراوڙي ٻولين جو لاڙي تي ڪجهه حس اثر ٿيو آهي. مثلاً

’مونهاڻي اڳي، گهڙو سڀ گهڙا ڪئي‘.
 ’مونهاڻي اڳي‘ معنيٰ سون کان ٿي اڳ ۾. هتي ڏسو ته ’کان‘ حرف جر مان بنيادي اکر ’ڪ‘ ڪڍي،

باقی رڳو 'ه' جو اچار بچايو اٿن. (ک=ڪ+ه).
 ماڳيءَ طرح شاهه جي رسالي ۾ ڪيترن هنڌ 'نوکان'
 بدران 'نوهان' ۽ اوهان کان بدران 'انهان' لکيل
 آهي. مثلاً

'ساربان ڪاڏ سرير ۾ طاقت نوهان ڌار'
 نوهان معنيٰ نوکان. 'ان اهيان انهان ڌار'. 'انهان'
 معنيٰ 'اوهان کان'. هن ريت 'کان' بدران 'هان' چوڻ
 جو رواج سڄيءَ سنڌ ۾ لاڙ کان سواءِ ٻئي ڪنهن به
 هنڌ ڪونهي. هي دراوڙي ٻولين جو اثر آهي.

لاڙيءَ تي داردڪ ٻولين جو اثر
 ۱۲۵- داردڪ ٻولين ڳالهائيندڙن ۾ اهڙن وسرڪ
 اکرن بابت قاعدو ٿي آهي.

سرڪريٽرسن ڄاڻايو آهي ته ڪشمير طرف داردڪ
 ٻولين ۾ نرم وسرڪ اکرن (Sonant aspirates) گهڻا
 آهن. ڏ ۽ پ کي اوسرڪ Disaspirate ڪندا
 آهن، يعني منجهانئن 'ه' جو اچار ڪڍي ڇڏيندا آهن.
 ائين به گولي چيو اٿس ته لاڙي ٻولي انهيءَ ڳالهه ۾
 داردڪ ٻولين سان مشابھت رکي ٿي. ان لاءِ هيءَ مثال
 به ڏنا اٿس:

گه- ڊگهو بدران چون ڊگو، گهڻو بدران چون کڻو،
 گهر بدران گر ۽ گهوڙو بدران گورو.

جه- ججهو ۽ وجهوس بدران چون ججهو ۽ وجوس put on him
 ۽ ڪڍ بدران ڪڍ، نٿيو بدران نٿيو ۽ رٿيار بدران رٿيار.
 ڙه- چڙهيو بدران چڙهو ۽ ماڙهڙ بدران مارڙ (ماڻهو).

ٿي ڏيءَ بدران ڏي، ٿڌو بدران ٿڌو ۽ ٻنڌ بدران ٻنڌ.
پ- پاڻ بدران پاڻ، ٻريو بدران ٻريو، ٻيڻ بدران ٻيڻ ۽
ٻوٽ بدران ٻوٽ.

ٿه- ماڻهو بدران ماڻو، پٽهي بدران پٽي hte father.
ره- ورهين (کان) بدران ورن (کان) from years.
وه- اوهين بدران اوهن (آئين) ۽ نوهين بدران توهن (تئين).
ڏسو لنگهستڪ سروي آف انڊيا، جلد اٺون، ٻاڳو ۱۱
صفحو ۱۷۰ ۽ ۱۷۱.

مٿين مثالن تي ويچار ڪرڻ سان سمجهي سگهجي
ٿو ته اها عادت ڪجهه قدر اسان ۾ به آهي. مثلاً سنسڪرت
لفظ ڪتنپ بدران چئون ڪتنپ. وليڊاس بدران وليڊاس
۽ مڌ بدران مڌ يعني شراب.

ميسر جي مڌ جي هت هڏمين هوءَ. (شاهه)
هيءَ عادت لاڙ جي ماڻهن ۾ گهڻي آهي ۽ اهو
هڪ مکيه سبب آهي، جنهنڪري لاڙي ٻولي ڪڇي ۽
ڪل جهڙي ٿي پيئي آهي. هنن مثالن مان به ٿي ڳالهائون
ٻيون به ظاهر آهن، جن جو ذار ذڪر ڪجي ٿو.

۱۲۶- ’م‘ جو اچار—سرگريڊسن جي ڏنل
مٿين مثالن مان معلوم ٿيندو ته لاڙ جا ماڻهو نه رڳو
وسرگ اکرن مان ’م‘ جو اچار ڪڍي ڇڏيندا آهن
پر ’م‘ اکر ذار هوندو آهي، نه اهو به ڪونه اڇاريندا آهن
مثال ڏنا اٿس ته ’چڙهن‘ بدران چون ’چرن‘ ۽ ’ورهين کان‘
بدران چون ’ورن کان‘. اها عادت لاڙ جي ماڻهن ۾ سڄي

ايتريقدر زور آهي، جو ”آميان“ بدران چون ”آهان“،
 ”هاهر“ بدران ”هار“، ”ٺهلام“ بدران ٺيلرام، رحمت الله
 بدران ”رحمت الا“ ۽ ”لوهر“ بدران ”لو“، لاڙ جا مسلمان
 جيتوڻيڪ ايتريقدر ”هر“ سان هاجو ٿا ڪن ته به انهيءَ
 عادت کان صفا آجا ڪينهن.

”آئين جي ورن وارون سرتيون، سڌيون“، (شاه).

هتي ”اوھين“ بدران ”آئين“ ڪم آيل آهي.
 ”سيخن ماء، پچاء جي نالو ڪپڙا ٺيهه جو“.

هتي مصدر ”گهرهڻ“ معنيٰ ”وٺڻ“ تنهن مان ”گهرهيه“
 بدران ڪپڙا لکيل آهي.

”اڏا چڪڻ چاڙ، مهجي مڙج نه سهي مڪڙي“، (شاه)
 هتي ”چاڙهه“ بدران ”چاڙ“ لکيل آهي.

ساڳيءَ طرح ”چاڙهيڪو“ بدران ”چاڙهڪو“ لکيل
 آهي. اصل صحيح اچار آهن به اهي، ديشي لفظ ”چڊئي“
 معنيٰ چڙهي ٿو. هتي ”ڊ“ نتيجي ”ڙ“ ٿيو آهي ۽ ”هه“
 جو اچار آهستي ڪونه. ساڳيءَ طرح اسپن چئون ”ڪالهه“
 پر رسالي ۾ لکيل آهي ”ڪال“، اهو اصل سنسڪرت
 لفظ ”ڪاليه“ آهي، جنهن ۾ به ”هه“ جو اچار ڪونهي.
 هيءَ وري نئين عادت آهي، جڏهن وقت زور وٺندي
 وڃي ٿي، جنهنڪري ڪيترا مسلمان ”آڌرپاهه“ بدران چون
 ”آڌرپاهه“. لاڙ جا هندو ”دال“ بدران عام طرح ”ڏار“
 چون، پر ”دال“ جو اچار ”ڏال“ ۽ ”ڊڏ“ جو اچار ”ڊڏ“
 ڪن ٿا. انهيءَ عادت لاڙ ۾ اڃا گهڻو زور نه ورتو

آهي، جنهنڪري جتي ’هه‘ جو اچار ڪهي آهي ته
ڪونه ڪن.

۱۲۷- ڙ ۽ ر- سرڪريٽرسن جي ڏنل مٿين مثالن مان
هيءَ ڳالهه به ڏسڻ ۾ ايندي، ته لاڙ جا ماڻهو (خاص
ڪري هندو) ’ڙ‘ بدران ’ر‘ چون ٿا. مثلاً ’گهوڙو‘
بدران چون ’گورو‘. گهوڙي تي چڙهن بدران چون
’گوري تي چڙهن‘، ۽ ڪاهه چڙهن بدران چون ’گا چڙهن‘.
مطلب ته ’چڙهن‘ ۽ ’چڙهن‘ ۾ تفاوت ڪونه رکن.
حيدرآباد ۽ لاڙ هڪجهڙي سان گڏيا پيا آهن، ته لاڙ جو اهو
اثر حيدرآباد جي هندن تي به ٿيو آهي، جن کي به
’ڙ‘ ۽ ’ر‘ جي تفاوت جي اڪثر سڌ ڪانه پوندي
آهي، جنهنڪري اثر وارا مٿانئن ڪلهندا آهن. درسي
ڪتابن ۾ جيتوڻيڪ حيدرآباد طرف جي سنڌي ڪم اچي
ٿي، ته به ان ۾ ڙ ۽ ر جو فرق رکندا آهن.

(الف) ت، ڊ ۽ ڍ اکرن ۾ ٿورو ’ر‘ جو اچار آهي،
پر لاڙ جا ماڻهو اهو ڪونه ڪن. (ڏسو صفحو ۹۸).

لاڙ جي ماڻهن جون ٻيون عادتون

۱۲۸- سنڌيءَ ۾ سڀڪنهن لفظ جي ٻيڙائيءَ ۾
ڪانه ڪا اعراب آهي، جنهن جو اچار سرحد ڏي ڇڏي
ریت ڪن ٿا، ۽ شڪارپوري آهو سر سان آچارين ٿا.
وچولي طرف ان جو اچار اعڙ اٿلڪيءَ طرح ڪندا
آهن، جو ڌارو ماڻهو سندن ڳالهائين مان جيڪر سمجهي
ڪين سگهي، ته هر هڪ لفظ جي ٻيڙائيءَ ۾ ڪا اعراب

آهي. لاڙ جا ماڻهو، خاص ڪري هندو، آهو اچار اڪثر ڪونه ڪن. ’م‘ جو اچار ته ڪونه ڪن، پر وسرگ اکرن مان به ’م‘ ڪڍيو ڇڏين. انهيءَ سبب ’پاءُ‘ بدران چون ’با‘ ۽ ’باه‘ بدران به چون ’با‘ ۽ ’آءُ‘ ۽ ’ماءُ‘ بدران چون ’آ‘ ۽ ’ما‘.

۱۲۹- لاڙ جي هندن توڙي مسلمانن کي لفظن جي آچارن سمائڻ جي عادت به آهي. جهڙوڪ ’پيءُ‘ بدران چون ’پيءِ‘، ’چوڻيس‘ بدران چون ’چينس‘، معنيٰ ’هن کي چئو‘. ’ڪاڻ‘ بدران چون ’ڪيڻ‘، ’ڪيڻان‘ ڪهڙو؟ معنيٰ ’ڇا ڪان؟‘ (ڪهڙي شئي کان؟).

(الف) لاڙ جي ماڻهن کي ’ا‘ ۽ ’اي‘ جي عادت به گهڻي آهي. ’اچ‘ ۽ ’وچ‘ لفظن جي ٻجڙيءَ ۾ پيش يعني ’آ‘ آهي. پر لاڙ ۾ انهن لفظن جي ٻجڙيءَ ۾ رهر يعني ’ا‘ جو اچار ڪندا آهن، جو به اڻلکيءَ طرح. ’ڏنائينس‘ بدران چون ’ڏئينس‘ ۽ چوڻيس بدران چون ’چينس‘ معنيٰ ’هن کي چئو‘. هن ريت به اچار سمجهو ڏيڙا ٿيو پون.

(ب) لاڙ جي ٻولين ۾ ڌار ڌار وائڱر ’دغام‘ (Epenthesis) به آهي. مثال:

”گهڙي گهڙو هٿ ڪري چيلو هڏي چونو،
مهجو من مهار کي پيار وڃي پونو،
”گهونو ۾ گهونو، مون کي محب مهار جو.“ (شاهه)
’پهچن‘ سان ’پهتو‘ ۾ مٿي ٻيءَ سٺ ۾ لڳيل آهي
’پونو‘ هتي ڏسو ته لاڙ جي ماڻهن پنهنجي عادت پٽاندڙ

”پهتو“ لفظ مان ’ه‘ جو اچار ڪڍي ڇڏيو آهي، ته لفظ ٻڃي ها ’پهتو‘۔ هتي ’پ‘ جي مٿان زبر يعني ’آ‘ ۽ ’ه‘ جي مٿان پيش يعني ’آ‘ جو اچار آهي. انهن ٻنهي جي ميلاپ سان ’او‘ جو اچار پيدا ٿيو آهي، جنهنڪري چون ’پونو‘. ساڳيءَ طرح ’ڇهڻ‘ مان ڇهڻو، پر لاڙ ۾ چون ’ڇوڳو‘. اهڙيءَ طرح ساڳئي لفظ ۾ هڪ اعراب جو هيءَ ئي اثر ٿئي ٿو. هن کي ’إدغام‘ چئبو آهي. هيءَ هڪ سنڌي Euphony جو قسم آهي. ان جو وڌيڪ ذڪر سنڌي ’صرف‘ جي اصولن ڄاڻائيندي ڪبو. هتي رڳو ايترو ڄاڻائجي ٿو، ته اهو به هڪ وڏو سبب آهي، جنهنڪري لاڙ جي اچارن ۾ سوس Contraction ٿي آهي.

لاڙي وياڪرڻ جون علڪديون ڳالهيون

۱۳۔ اسمن جو ڦيرو۔ لاڙ جا اچار ڦريل آهن، تنهنڪري اسمن جو ڦيرو به نرالو اٿن۔ جهڙوڪ ’هيءُ‘ بدران چون ’هي Pe‘: تنهنڪري عام صورت ۾ جمع ’هيئن‘ (Pen) معنيٰ ’هنن جو هيءُ‘ ’زال‘ جو جمع چون ’زالبون‘، تنهنڪري عام صورت ۾ جمع ’زالين‘۔ شاه جي رسالي ۾ ائين آهي:

”ڪنين ڪنين ماڙهين پئي ڪل ڪاڻي“.۔ سورت لاڙ ۾ ’ماڙهو‘ بدران چون ’ماڙهو‘ (ماڙو)، ته عام صورت ۾ جمع ’ماڙهين‘.

(الف) ’له‘، ’ساهو‘، ’سپارون‘، ’لهرن لوڏي نه ران‘. (شاه) ڪتابي سنڌيءَ ۾ ’لهر‘ جو جمع ’لهرن يا لهرتون‘،

۴ عام صورت ۾ جمع ’لهرين‘ (لهر + ان) ۽ ٻر لاڙ ۾ چون ’لهرن‘ (لهر + ان) معنيٰ ’آ‘ بدران ’ا‘ چون ٿا. عدد - ”ڪارهن ڏينهن ڪرم ورهه ويراڳين جو“ (شاهه) ڪراچي ضلعي واري لاڙ ۾ ٻارهن‘ بدران اڪثر چون ’اڪيارهن‘ يا ’گيارهن‘. حيدرآباد ضلعي واري لاڙ ۾ اڪثر چون ’ڪارهن‘، جنهن جو اچار عام صورت ۾ ’ڪارهن‘ (ٻارهن) آهي.

”پنجن منجهان پنهن ٿيا، ائين ٿا ورق ورن“. (شاهه) ”پندرهن‘ بدران لاڙ ۾ اڪثر چون ’پنرھ‘ يا ’پنرهن‘، جو پنج پراڪرت لفظ آهي. ’نوانوي‘ بدران عام طرح ’ودانوي‘ چوندا آهن.

ضمير ڳالھ - ”ان آهيان آنهان ڌار“ ان = مان. ”ان ڪي ساڻ ڏٺو“ ان = اوھان.

مطلب ته ’ان‘ جو اچار جهڙو ضمير متڪلم ۾ تھڙو ضمير حاضر ۾ آ

- ”آئين پڻ سمھو ناڪھا“ آئين = اوھين. ”آوءَ فائق ۾ فرمان“ ’هو‘ بدران ’او‘ - جمع ’آوءَ‘. ”فاني ٿيا في اللہ ۾ آوءَ سين ڪڏيا آوءَ“. (شاهه) مسلمان ’هو‘ به چون، پر ’هو‘ جو جمع ’هوءَ‘. ”هنن نان لڄ لٿي“ - هن جو جمع ’هنن‘ (’ن‘ هيٺان زير) ”هائي آجيون ان ڪي“ - ان جو جمع ’آن‘ (’ن‘ هيٺان زير) ضميرن جي جمع جوڙڻ جا اهي نمونا لاڙ جا آهن.

ضمير مشترڪ۔ ’پنهنجو‘ بدران هندو چون ’پانجو‘
يا ’پينجو‘، ’پان‘ بدران ’پند‘ به چون.

ضمير موصول ۽ جواب موصول۔ ’جنهن‘ ۽ ’تنهن‘
بدران لاڙ جا هندو چون ’جين‘ ۽ ’نين‘ (ڏسو صفحو ۹۷).
ضمير استفهام۔ ڪٿه يا ڪوھ معنيٰ ڇو، ۽

ڪڇا يا ڪهڙو معنيٰ ڇا؟ (سنسڪرت ۽ ڪمسات + ڙو).
اهي ضمير رڳو لاڙ ۾ ڪم اچن ٿا.

صفتي ضمير۔ اهڙي جهڙي، تهڙو ۽ ڪهڙو بدران
هندو چون آهڙو، جيرو، نيرو ۽ ڪيرو؛ ايهو، اهو، جيهو،
جهو، نيهو، تھو، ۽ ڪيهو۔ ڪهو به چون.

”جهي سڀا نهئي، ٻانهي ٻاروچن جي،
حجت فوت پنهنجي سين، مون ڪميئيءَ ڪيهي“ (شاهه)
فعل۔ ڏنائينس بدران چون ڏنينس. کائين۔ کيڀن.
ڇهتيو ” ” ” چوڻو. بهتو۔ پوتو.

آميان ” ” آهيان. چڙهن۔ چڙڻ.
’اچ‘ ۽ ’وڃ‘ جي پڇاڙيءَ ۾ پيش يعني ’آ‘ جو اچار آهي،

تنهن جي بدران زير يعني ’ا‘ جو اچار ڪندا آهن.
’ماريندس‘ ۽ ’د‘ مٿان پيش ’آ‘ آهي، تنهن جي بدران
زير يعني ’ا‘ جو اچار گڏيندا آهن. ’ڇو، ڪڇا
ڪيڀي؟‘ يعني ’ڇڻو ڇا ڪيڀي؟‘ (ڇو=چڻو).

”طالب ڪٿي، سونهن سرس، روسيءَ ڇو آهي.“ (شاهه)
’روسِيءَ ڇو‘ آهي معنيٰ ’روسِيءَ ڇهڙ آهي‘. (ڇو=ڇيو)
پر هن کان وڌيڪ گھوڻالو زمان مضارع ۾ اٿن،

جنهن جو ذڪر ڌار ڪجي ٿو.

ضمارع- ”چـمـان تـن چئيج“، چمان=چوان.
 ”چان“ ڪچڙ مندس ڪٽئي ”چان=چوان.
 ”ڪلهنئون ڪورين عاشق“ عبداللطيف جي.”

هتي ’چوي‘ بدران ’چي‘ ڪم آيل آهي.
 ”ڪريو مهاڙ ملير ڏي روءِ آبي ۽ چوء.“ (شاه)
 ’روء‘ معنيٰ ’روئي ٿي‘، ۽ ’چوء‘ معنيٰ ’چوي ٿي‘.
 هتي ’اي‘ جو اچار ڪهتجي ’ا‘ ٿيو آهي.
 ”وچين“ ويلا هون، سنجي رهڻ سمهين،
 هميسي منهن ٻانهنجو، ڌاران ڏوڙ نه ڏون.“

’مئن‘ (هجن) بدران چون ’هون‘ ۽ ’ڏئن‘ بدران ’ڏون‘
 ”هيڏا هاڃا ٿيون، بُري هن پٺپور ۾.“
 هتي ’ٿين‘ بدران ’ٿيند‘ (ٿي+ن:ن هيلان زير يا ’ا‘)،
 ”هوت پنهنون ٿا ٿين- (ٿي+ن:ن “ “ “ “
 ”جانب منهنجي چسي“ ۾ تسوجي طمع هوء،
 ڪڻ ڪاٽي وڍ اگرا، ادب ڪرم ڪوء،
 ٻانڀان پال سندوء، جي ساڃن سنئون نهاريين.“
 هتي ’هوي‘ بدران ’هوء‘ ۽ ’نهارين‘ بدران ’نهاريين‘
 لفظ ڪم آيل آهن. ساڳيءَ طرح:

”تون ڏيهين، تون لاهيپين، تونهن هادي رب.“

اسمن کي عام صورت جمع ۾ آڻڻ لاءِ به اهو ’ان‘
 جو اچار گڏهندا آهن، جيئن مٿي چيو ويو آهي.
 ظرف ۽ حرف- لاڙ ۾ ڪي ظرف ۽ حرف نرالا آهن؛
 (۱) ”جاڙ جيان ٿي جيڏيون!“ جاڙ معنيٰ اجاير.

(۲) ”آءُ نمائي نڪئي“ نڪئي-ٻنهي، بلڪل.

(۳) ”مڇڻ پائين گهٽ“ مڇڻ-مٿان.

(۴) ”تو پٺان“ معنيٰ تنهنجي پٺيان يا پري.

(۵) ’مهند‘ معنيٰ ’اڳي‘ ۽ ’مهندان‘ معنيٰ ’اڳيان‘.

لاڙ ۾ ’مهند‘ بدران عام طرح چون ’مانڌ‘ معنيٰ

اڳي، ’مانڌان‘ معنيٰ اڳيان.

(۶) ’ڪنا‘ معنيٰ کان. ’ڳر‘ معنيٰ وٽ.

(۷) ۽ نمائي نڪئي-نڪئي معنيٰ ٻنهي، بلڪل.

(۸) ’جيانهن‘ معنيٰ جنهن لاءِ، ۽ ’تيلانهن‘ معنيٰ

تنهن لاءِ، تنهن سبب.

(۹) ’سل‘ معنيٰ ’وٽ‘ ۽ ’ملاءُ‘ يا ’ملان‘ ’وٿان‘

”سينڌري ملاءُ لسڳس کان ڪٺار ۾“.

انان، تتان، جتان ۽ ڪٿان بدران اٿان، تٿان،

جٿان ۽ ڪٿان چون (ڏسو صفحو ۸۸). لاڙ ۾ ٻروچن

جو پير گهڻو ڪونه پيو، نه ته هنديءَ وانگر

لفظن جي وچ وارو ’ت‘ اکر، اُتي ڪڍيو ڇڏين.

ضميري ڀڄاڙيون- تنهن ڪٿم ڪريان ڪيٿان،

سءِ ويو هيٿان“.

لاڙ ۾ ’سان‘ (حرف جر) بدران چون ’سين‘ ۽

ان جي پٺيان ضميري ڀڄاڙين گڏڻ مهل ’سين‘ بدران ’سيئ‘

چون- جهڙوڪ ’سيٿان‘ معنيٰ ’سائڻ‘ يا ’هنن سان‘-

ساڳيءَ طرح، ڪڻ = ڪي، ڪٿم = مون ڪي، ڪٿءُ = توکي،

ڪٿس = هن ڪي، ڪٿن = ڪيڻ، ڪيٿاس = کيس يا هن ڪي

”ڪير ٻائين ڪن جي، ڪير ڄاڻي ڪيٿاس.“
رسالي جون اهڙيون نحوي بناوتون ڏسي، نئون سائو هو
هڪواريءَ جيڪر منجهي پوي.

(الف) ”جيئڙيون ڏٺيان جي، صورت ساهڙ ڄام جي.“
ڏٺيان معنيٰ ڏٺي اُن، يعني اوهان ڏٺي (صورت).
”ڏٺان جي هروڄ، مون جنهن هوت اکين مين،
مون کي چيان لوڄ، پاڻا پينيون ڇيرين.“
ڏٺان معنيٰ ڏٺو اُن، يعني اوهان ڏٺو (هروڄ).
چيان معنيٰ چيو اُن، يعني اوهان چيو.
ڏٺيان (صورت) جنس مونث، ڏٺان (هروڄ) جنس مذڪر.
هن طرح فعل جي بيان ”اُن“ ضمير کي پڇاڙيءَ وانگر
ڪم آڻڻ جو رواج رڳو لاڙ ۾ آهي.

لاڙيءَ جا علحدا لفظ ۽ اصطلاح

۱۳۱- لاڙ ۾ ڪيترائي علحدا لفظ ۽ اصطلاح ڪم
اچن ٿا، ڪن جا رڳو اچار ڦريل آهن- جهڙوڪ:
آپ=آپ، آٺاڻو=آچار، ڪٽاڻ، آهڻ=چالڻ.
آڙيڪو=ڪٽيو، پهڳڻو=داهلو، پتون=وڇون.
ٽولڙا=جئون، گهٽا، جانڪڻ=سنيالڻ، ڌرڪڻ=ڇڙهڻ، چنڊڻ.
ڌار=ڌال، ڪڙبو=انگر ڪو، ڪرمٽ=ٽولڙا، گولائي=ڦيرائي،
لسڻ=ٽوم، ليس=حاضر، بيهٽ=بيٺ، ڌر، ڌرو=خوش،
ڇڱو پلو، ونڊنڊر=مينيون، صاحب.

”پنهون“ پيڪان پچنڊيا“ پچنڊيا=اڇليا، (شاه)

”ٻاهو ڪين ڏس“ ٻاهون = ٻڌايان. (هام)
اهڙيءَ طرح رسالي ۾ نه هڪئين لفظ لاڙ جا آهن.

”ليڪ سينءَ يا هوري سينءَ“ معنيٰ ٿوري وقت تائين.

ڪهڙي اکر؟ — ڪهڙي حساب؟ يا چاچي ڪري؟

لڳ ڀڳ معنيٰ ڪم ڪش. وي هائڻ — وڻج ڪرڻ.

۱۳۲ — ”گهر نئي جي کير، ساڻ جني جي“ (شاه).

کير معنيٰ وڏائي يا مبارڪ — پٽ ڄمڻ يا ٻئي ڪنهن

شَيءَ ڪارج ٿيڻ تي وڏائي يا مبارڪ ڏيڻ سهل کير

ورهايندا هئا. ڪيرون ڏيڻ معنيٰ واڌايون ڏيڻ. حيدرآباد

ضامي واري لاڙ ۾ مسلمان جڏهن ڪنهن کي ڪنهن

ڳالهه تان واڌايون يا مبارڪون ڏين، تڏهن چون؛ ”ادا

ڪيرون“! اڳلو ورائيءَ ۾ چوي ”شپ ڪيرون“ يعني

”ڇڳيون واڌايون“ ”شپ“ لڄ سنسڪرت لفظ آهي، پر

لاڙ جا مسلمان اهو عام طرح ڪم آڻيندا آهن.

۱۳۳ — لاڙ جي مسلمان ڪاسبين ۾ ڪيترا اهڙا لفظ

۽ اصطلاح عام آهن، جي نه اتي جا هندو ۽ نه سنڌ جي

ٻئي ڪنهن ڀاڱي جا هندو يا مسلمان ڪم آڻين ٿا.

چون ”هندي موڙي اٿي؟“ يعني ماني کاڌي اٿي؟

ڪري معنيٰ موجب ”هندي موڙڻ“ معنيٰ (مانيءَ جي)

ٽڪر کي مڙو ڏيڻ يا ڀڄڻ، ۽ هوءَ معنيٰ ٿي گهر

ڀڄڻ يا ماني ڪاٺڻ. ”نر هڻڻ“ معنيٰ گهالو وجهڻ يا

نقصان پهچائڻ؛ جهڙوڪ ڪو ڪاسي، اڌ روز جيتري

ڪم تي سڄو روز لڳائي نقصان وجهي ته چون ته

”نر هڻيائينس“ — اهڙيءَ طرح منچر ڏيڻ وارن نهائن ۾

به ڪهترائي لفظ ۽ اصطلاح عام آهن، جي رڳو هو پاڻ ۾ سمجهندا آهن باقي ٻيو ڪو مشڪل سمجهي سگهندو. دوروي لوڪن ۾ به ائين خلاصين جي ٻولي نرالي آهي، جا هو پاڻ ۾ سمجهن باقي ٻين کي سمجهڻ مشڪل ٿيو پوي.

لاڙي ٻوليءَ جو ڏهونو

۱۳۴- لاڙ ۾ زالون ڪپڙي کي سڏ ڪرڻ سھل ”لڻي“ لفظ ڪم آڻينديون آهن. جهڙوڪ: ”لڻي، ڪاڪڙيءَ ما (ماءُ) ”لوجريون ڪهون ٿين؟“ - مڇيءَ جون ڪرڙيون تن کي ”لوجريون“ (لوجھڙيون) چون- ”لڻي، ڪر جي ميٺ ڪجائين يعني ”اڏي، ڪهر جي سنڀال ڪجائين.“ ڪنهن شخص جو نه ”ڪوري“ تان پيس، چڻيءَ ڏک اڇي ويڻ“ يعني ڪهوڙي تان ڪري پيس، نه ڏک اڇي ويڻ. سندن اهڙن اچارن سبب ڪيترا ماڻهو لاڙي ٻوليءَ تان ڪلندا آهن.

ٿريليءَ جون حدون

۱۳۵- ٿرپارڪر ضلعي جا طبعي ڀاڱا ۾ آهن: هڪڙو 'ڊٽ' يعني ٿر يا وارپاسو ڀاڱو ۽ ٻيو 'ٻٽ' يعني ڏاڍيءَ زمين وارو ڀاڱو. جنهن ۾ سڄو نارو ڊويزن اچي وڃي ٿو. اهو ميرپورخاص وارو پاسو اصل حيدرآباد ضلعي سان لاڳو هو ۽ اتي ٻولي ۾ حيدرآباد طرف جهڙي ڳالهائين ٿا تنهنڪري ٻوليءَ جي مطلب لاءِ سڄي ناري ڊويزن جي ٻولي وچولي جي دفعي ۾ لکڻ گهرجي. هاڻوڪو ٿر ڊويزن يعني ڏيپلو، ملي، ڇاڇرو ۽ ننگرپارڪر تعلقا ۾ ٿر جو آڳاٽي گاديءَ جو هنڌ آرڪوٽ ٿر ۾ سمجهڻ گهرجن. انهن پنجن تعلقن ۾ جيڪا سنڌي ڳالهائون اچي ٿي، تنهن کي 'ٿريلي' يعني ٿر* جي ٻولي سڏجي ٿو.

ٿر جو تاريخي احوال

۱۳۶- سڄي ٿر ڊويزن ۾ رڳو ننگرپارڪر وارو پاسو قديم زماني ۾ وسيل هو، جو مهراڻ يا هاڪڙي جي شاخ

*سنسڪرت 'سٿل' معنيٰ 'پيٺل' يا 'نر وهندڙ'، يعني خشڪ ملڪ (جتي درياءُ ڪونهي)، انهيءَ 'سٿل' لفظ جو اچار اول ڦري ٿيو 'ٺل'، معنيٰ ڏاڍي زمين (ضد- 'جل' معنيٰ پاڻي)، ۽ 'ٺل' جو اچار ڦري ٿيو 'ٺر'۔
جر ٺر تڪ تنوار، وڻ ٺڻ وائي هڪڙي (شاهه)

بهاولپور رياست وٽان ڦيرو ڪري، ٿر ڏانهن لوني نديءَ سان اچي گڏي هئي، جنهنڪري ننگر پارڪر تعلقي ۾ ڪوٽ ويراواھ جي ويجهو ٻاري ننگر ٺالي هڪ وڏو بندر هو، جنهن بابت ڪمپٽن ويڪس پنهنجي ڪتاب ”ٿر جو احوال“ ۾ ڄاڻايو آهي، ته اهو عيسوي پهرينءَ صدي ۾ ٻڌو هو. اتي اڄ تائين جين ڌرم وارن جي ڊنل مندرن جا نشان ظاهر آهن. عيسوي ڇهين صديءَ ۾ جڏهن سنڌ ۾ راءِ گهراڻي جو راڄ هو، تڏهن سوڍن راجپوتن اهو ننگر پارڪر وارو پاسو اچي وسايو. رفتي رفتي اهڙو زور ٿيا، جو سومرن جي صاحبيءَ هوندي به امر ڪوٽ جو قلعو پنهنجي قبضي ڪيائون. عمر سوري جي ڏينهن ۾ امر ڪوٽ وري سومرن جي هٿ ۾ آيو، پر تنهن کان پوءِ وري راجپوت زور ٿيا ۽ سڄو ٿر وسايائون. ٿر جو اتر وارو پاسو ”ڪاٺر جو ٿر“ سڏبو هو، ۽ ڏاکڻو پاڳو ڪڇ جي رڻ ڏانهن ”ٻاٺر جو ٿر“ سڏبو هو، ۽ انهن ٻنهي ٿرن جي وچ وارو پاڳو ”ڀٽ“ ڪوٺيو هو. سڄي ٿر جي گاديءَ جو هنڌ امر ڪوٽ جو شهر هو. همايون بادشاه سنڌ ۾ آيو ته امر ڪوٽ جي راڻي قلعو خالي ڪري ڏنس، ۽ انهيءَ قلعي ۾ اڪبر بادشاه ڄائو هو. انهن سوڍن راجپوتن ڏٺو، مٿي ۽ ڇاڇرو به وسايا. مطلب ته اهي ٽيئي تعلقا ڪلهوڙن جي صاحبيءَ کان اڳي وسيل هئا. هن وقت به ٿر ۾ راجپوت، ڪيراز، لهاڻا ۽ ٻيا هندو ڪهڙا آهن ۽ مسلمان ٿورا آهن.

ٽر جا اچار

۱۳۷- ڏهيلي تعلقي جا ميمڻ اصل ننگر ٺٽي ۾ رهندا هئا، ۽ سوڍن جي صاحبيءَ ۾ هن پاسي اچي رهيا. لاڙ جي ماڻهن وانگر ”ه“ جو اچار اڪثر ڪونه ڪن. ”ر“ ۽ ”ڙ“ جي تفاوت جي به ڪهڙي سڌ ڪانه پوندي اٿن. تنهنڪري جهڙو نهڙو ۽ ڪهڙو بدران اڪثر چون جيرو، نيرو ۽ ڪيرو. ٿر جا هندو، ميگهواڙ ۽ ٻيا ”هاڻو“ بدران اڪثر چون ”هوڻي“ (YES). ڏهيلي جي ميمڻن کي ”ه“ جو اچار اڪثر ڪونه اچي، تنهنڪري ”هاڻو“ لفظ ڪونه چون، پر ٽڙيءَ سان ٿورو ڪنجهڪار جهڙو آواز (آآن) ڪندا آهن.

(الف) ٿر جا ڪٿري، لهاڻا، ميگهواڙ وغيره منڊي بدران منڊري، پٽ بدران پٽر ۽ ڪيٽ بدران ڪيتر چوندا آهن؛ جنهنڪري چئبو ته سندن اچار سنسڪرت کي ڪهڻو ويجهو آهن. هيءُ بدران ”پهڻو“ معنيٰ ابو يا بابو. (ب) ٿر جا هندو توڙي مسلمان لفظن ۾ ڳ ڳ جو اچار ڪهڻو نه ڪندا آهن؛ جنهن، تنهن ۽ ڪنهن بدران چون جهن، نهن ۽ ڪهن. باقي ٿر جا هندو ”ڪاڻڻ“ بدران چون ”ڪاڻوڻ“ جهڙوڪ چون ته ”ڪاڻڻ ڪان وڌندي ماني نه ڏي“ يعني جهٽري ماني ڪاڻي سگهي تنهن کان وڌيڪ نه ڏي.

ٽوپلي جي ويا ڪرڻ جون ٻيون علائقون ڳالهيون ۱۳۸- ٿر ملڪ هڪ پاسي ڪڇ ڀڄ ته ٻئي پاسي راجپوتانا جي حدن سان لڳو بيٺو آهي ۽ اتي جي ماڻهن

جي پاڻ ۾ لڙڻ وڃڻ ڪهڻي آهي، تنهنڪري ٿر جي ٻوليءَ تي انهن پاسن جي ٻولين جو ڪجهه اثر ٿيو آهي.

زور پوڻ لاءِ حروف Particle of Emphasis

ڪجرائيءَ ۾ ”اڪ“ معنيٰ هڪ ۽ اڪج معنيٰ هڪڙو ٿي يا رڳو هڪ، ٿر جا هندو به ائين لفظن جي معنيٰ کي زور پرائڻ لاءِ اها ساڳي ”ج“ پڇاڙي ڪم آڻيندا آهن. مثلاً ٿريلي ۾ ”ارکو“ معنيٰ ”اڳيرو“ ۽ ارڪوجھ“ معنيٰ اڃا اڳيرو.

اسم خاص۔ ڪچي ۽ مارواڙي ”ڪڏيش“ بدران چون ”ڪڏيشو“ ۽ ”جيسو“ بدران چون ”جيسو“۔ مطلب ته ماڻهن جي نالن پٺيان ”يو“ پڇاڙي ڪڏيندا آهن. ٿر ۾ به ڪيترن خالتن ۾ ائين ڪندا آهن. مثلاً هڪ ميگهواڙ جو نالو ”پورو“ تنهن جي بدران چون ”پورو“ ۽ ”ڏيو“ بدران چون ”ڏيو“ * ڪن مسلمانن ڪن، نالن پٺيان به اها ”يو“ پڇاڙي ڪڏن ٿا. مثلاً ”سومار“ بدران چون ”سوماريو“.

ٿر جا ڪيراز پنهنجن نالن پٺيان اڪثر ”شاه“ لفظ ڪڏيندا آهن۔ مثلاً، ڪيول شاه پٽ جڳو شاه۔ اهو نمونو گجرات جي ڪيرازن کان ورتو اٿن.

* ڏيپلي جي شهر توڙي تعلقي تي ”ڏيو“ نالي هڪ ميگهواڙ جو نالو پيل آهي، جو اول هن اني هڪ ڪوھ ڪڍائي پنهنجو توڙي ٻين جو سهنج ڪيو هو. هن حالت ۾ ”يو“ بدران ”لو“ پڇاڙي ڪم آيل آهي، جنهنڪري ”ڏيپلو چئجي ٿو.

ضميمو (۱) ٿر جا هندو ”مون“ بدران ”مين“ چون. مثلاً مين وٽ معنيٰ مون وٽ، ”مين سان گڏ“ معنيٰ مون سان گڏ. تنهنجو بدران ”تين جو“ ۽ پنهنجو بدران ”پانجو“ چون ٿا. هي ٻوٽا مثال ڏيکارين ٿا ته ٿر جي ٻوليءَ تي ڪڇ ۽ لاڙ جي ٻولي جي ڪجهه ڇاپا پيل آهي، پر سڀڪنهن حالت ۾ ٿري ماڻهو ”ه“ جو اچار ڪڍي ٿا ڇڏين. مثلاً ”اها ڏم ڪيهائي؟“ يعني اها ڏام ڏوم (ناچ گاني جي) چاچي ڪري آهي؟ ڪيهائي معنيٰ ڪهڙي.

(۲) ”آپاڻ ڪي ڪسري ڪرڻي“ ”آئون راجي ٿيون“ لائق آهي، يعني هاڻ ڪي (اسان کي) خوشي ڪرڻ راضي ٿيڻ چڱائي. اهڙيءَ طرح ”هاڻ“ بدران ”آپاڻ“ لفظ ڪم آڻين ٿا، جو پنج پراڪٽ لفظ آهي. ٻين هنڌ اڪيڙيءَ وارو ”آ“ جو اچار ڪڍي ڇڏيو اٿن، پر ٿريلِي اهو اڄ تائين قائم رکيو بيٺي آهي.

صفت- ”ڇڱو“ بدران عام طرح چون ”هلو“. مثلاً ”مور هلو ليٿو“، يعني ٻنهي ڇڱو يا آڇو وڳو- ”ليٿو“ معنيٰ وڳو يا ٻوشاڪ. ”گهڻو“ بدران عام طرح چون ”گهن“. مثلاً ”گهن ڏينهن نه ٿيا“، يعني ”اڃا ٿورا ئي ڏينهن ٿيا“ (گهڻا نه).

ڪردنت- ”ڪاڻ“ مان اسم حالو ”ڪاڻيندو“ پر ٿر جا هندو چون ”ڪاڻندو“. ساڳيءَ طرح ”ڇاهڻ“ مان ”ڇاهيندو“ پر ٿري چون ”ڇاوندو“.

فصل-

”ڪين ڌرتي ماء، ڪين ڇر سنڌي سڄڻين،
 ”وَهِي ۽ واجههءَ، ٻنهي جيءَ-رن وچ ۾“ (شاهه)
 ”وَهِي ۽ واجههءَ، معنيٰ هلي به پيشي يا پنڌ به پيشي
 ڪري، ۽ واجهائي به پيشي- ٿر ۾ ”وَهَن“ لفظ عام
 طرح ”هالن“ جي معنيٰ سان ڪم آڻيندا آهن: ٿر ۾ هڪ
 مسلمان کان پڇيو ويو ته فلاڻو ڪٿي؟ چي، ”وراند
 نائين هتي ٿيو هو، پوءِ واهيو ڏيڀلي“. يعني ٽپهري، نائين هتي
 هو، پوءِ ڏيڀلي آيو ويو ورائڻ معنيٰ ٽپهري ۽ ”واهيو“ معنيٰ هليو-
 مٿئين مثال مان هيءَ به ڏسڻ ۾ ايندو ته ”هو“ بدران ”ٿيو هو“، ٿر
 جا هندو ”ٿيڻ“ بدران چون ”ٿيوڻ- شال، ائين نه ٿيڻ گهرجي،
 ٻاجون ته جيڪي ٿيوڻو آهي، سو ٿيندو“. ”ٿيوڻو“ معنيٰ ”ٿيو“
 هي ڪڇڪي ۽ مارواڙي نمونو آهي.
 (الف) ”آگهڻ“ معنيٰ ”قبول ٻوڻ“ تنهن مان ”آگهيو“،
 پر ”آگهائو“ به چئبو آهي. مساڳي ريت وڪڻڻ مان
 وڪيو ۽ وڪاڻو. ٿر ۾ اها ”آڻو“ ڇاڙي عام طرح هن
 ريت ڪم آڻين ٿا:

- (۱) هيءَ نئون گهر آڏائو آهي يعني اڏيو آهي.
- (۲) هي ڪوٺ نئون ٻڌائو آهي يعني ٻڌو آهي.
- (۳) اسلام ڪوٺ ڦرائو آهي يعني ڦرندو آهي، (ڌاڙيلان).
- اهو نمونو ڪڇڪيءَ مان ورتو اٿن، جنهن ۾ به چون ته

”آءُ ماراڻو آهيان“ يعني ماريو آهيان. ”وہو“ بدران عام طرح چون ”کيو“ (هندي لفظ).

ظاف- ٿر جا هندو ”چو“ بدران چون ”ڪيون“
حرف جو- ”هن معجاني ڪي“ هن کان، جو هو
ڪرارو ٿيو هو“ يعني هن معجاني ڪئي، هن کان (هن
لاءِ يا هن سبب) جو هو ڪرارو (چڱو ڀلو) ٿيو هو.
”کان“ حرف جر کي ”لاءِ“ جي معنيٰ سان ڪم آڻين
ٿا. ٻيو مثال: ”هن جو ٻيڻو گهر منجهه هو، تنهن کان
ٻاهر بهي رهيو“ معنيٰ هن جو هيءُ گهر منجهه هو،
تنهن کان (تنهن لاءِ يا تنهن سببان) ٻاهر بهي رهيو
(هي کان ڏنو ٿي). ”هر“ بدران عام طرح پڻ چوندا آهن.

حرف ڄماو- ”پن“ AISO لفظ ۾ ”پ“ جي
هيٺان زهر (ا) بدران زهر يعني ”آ“ جو آچار ڪن ٿا.

ٽوپليءَ جا علحدا لفظ

۱۲۹- ٿري ماڻهو هڪٻئي کي ڪينڪارڻ مهل چون
”چاق، جوڙ، ڪرارو، خير ڪين“ هڪاري ۾، روڙا
پلا“ وغيره. ”خير ڪين“ معنيٰ سک سلامتي، ۽ روڙو
معنيٰ چڱو.

(۱) ڪمنڊڙن خير ڪين، چوندڙ چڱا نا ٿيا. (شاهه)

(۲) ”مرڪي مر ماڻا، روڙي راءِ ڏٻاچ جي“.

ٿر ۾ ”ڪنگهه“ بدران چون ”ڏونس“ ۽ ”آج“ کي چون ”تونس“
”نن ۾ تونس ٻرينءَ جي پيان نه ڏيان“. (شاهه)

شاهه جي رسالي ۾ سر مارئيءَ ۾ ٿر جا لفظ تمام گهڻا آهن؛
 هائيڪو، پاروڙي، وراڪو وغيره.

(الف) ٿر ۾ سج اڀرڻ سان پيٽ جي جنهن پاسي تي آس
 جو تڙڪو ٻوي، نهنن کسي ڇوڻ ’تڙڪول‘. مهر وارو
 پاسو ’هڪڙ‘، مٿيون پاسو، ’مٿاري‘، ڇيڙي وارو ’گوچار‘
 سڏجي ٿو ۽ پيٽ جي ڇيڙيءَ کي ’پوڄانڊو‘ چوندا آهن.
 اهڙيءَ طرح ڪئين علحدا لفظ اٿن.

ٿر جو شعر

۱۴۰- چوڻي آهي ته ’راڳ پنجاب ۾ ڄائو، ٿر ۾ مئو‘.
 ٿر جي هنڌن ۾ ڪو ڇمي توڙي پرڻجي، ته به سر اهڙو
 ڪڍن، جو ڄڻ ته ڪو مئو اٿن. شعر جوڙڻ جو رنگ به
 اهڙو ئي اٿن. هن، ڪي ڪي بيت چڱا چيا اٿن. جهڙوڪ:

”واهوندا وريا، نڌن گهاڙهي ٿي گهنوار،
 ڇيٽ اڍائي ڏينھڙا“ پڌي ٿي گهنوار،
 چٽل ۾ چڪ ٿي، نڌن موڙون ڏيئي سهار،
 جڏهن پاڙي جي ڀڙتي، نڌن گهگهلي ٿي گڏهار،
 ويڇاريءَ اونار، ڪڏهن منهن نه سڪيو“.

بهار جون فرحتي هوائون الهنڌن طرف کان لڳڻ شروع
 ٿين، ته چون واهوندا وريا آهن، يعني بهار جون هوائون
 سولي لڳيون آهن، وڻ ٽڻ مورجن ته گاهه ٻلو جام، ڏڏ
 مڪڻ کائي، گهنوارن جون زالون گهاڙهيون ڪٽڪيون ٿين ٿيون،
 (’چٽل‘ معنيٰ گهاٽو گاهه، گهگهلو ٿين معنيٰ بود ۾ ڀرجڻ).

اولهي کير مان مکڻ ڪونه نڪرندو آهي، تنهنڪري رکڻو
اوتار جي زال منهن ۾ ٻيو نٿي ڪري سگهي.

۱۴۱- ناري ڊويزن ۾ فقط ۲۰ ناسيارا شاعر ٿي گذريا
آهن؛ هڪ صديق (صادق) فقير صوفي، جنهن جي نالي پٺيان
”صوفي فقير جو گهٽ“ سڏجي ٿو ۽ ۴ ٻيو ڪپري تعلقي جو
منار فقير، جو گذريل اوڻيهين صديءَ ۾ ئي گذريو آهي.

”حيدرآباد ۾ هل ٿو، رت وهي ٿي ريل،

پورا اچي پيل ۽ -اري سنڌ ’صديق‘ چوي.“

انگريزن جي اچڻ ۽ ميرن جي صاحبيءَ جي خاتمي ٿيڻ
بابت هيءَ پيشنگوئي صديق فقير ڪئي هئي.

منار فقير جون ڪافيون مشهور آهن. سندس ڊوڙيل ٽن
ڪافين جون پهريون ٽڪون هي آهن:

(۱) لوڻيءَ جي لڇ رکجانءِ، پوٽيءَ جي بت رکجانءِ،

پرور هاڪ خدائ؛ قسمت قيد ڪيو. (مارئي)

(۲) لڙ لهرن ۾ لڙهيو وڃانءِ ٿي. (سهڻي)

(۳) رک نه ميارون، مٺ نه سومل ڪي،

سٺا ٽون پينڌرا، سوڳي آءُ مير. (سومل)

منار جي هاڻي نهايت نمائي آهي ۽ منجهس هڪ ۶ درد

جا داستان آهن.

ڍاڻڪي

۱۴۲- ٿر ۾ ڍاڻڪي ٻولي به چالو آهي. هن وقت اتي

جيڪي ٺڪر (راجپوت)، ڪيراڙ (واڻيا)، ميگهوڙ، پيل وغيره

آهن، هي اصل راجپوتانا ۽ گجرات طرف کان آيا آهن. نر کي ڪڇ، راجپوتانا جو پاڳو (ماروڙا ۽ جيسلمير)، ۽ ننگرهار ڪر کي پالڻپور رياست (گجرات جو طرف) ويجهيا آهن. نر جي ڪيترن ماڻهن جي انهن سڀني هنڌن جي رهاڪن سان لڙهه وڃڻ ڪهڻي آهي. انهن سڀني ڪري سنڌي، راجسٿاني ۽ گجراتي ٻولين جي ميلاپ منجهان نر منجهه هڪ بنهه نئين قسم جي ٻولي ٺهي پيشي آهي، جا ”ڍاڻڪي“ يعني ڍٽ يا نر جي ٻولي سڏجي ٿي. اها ڪاڏڙ ٻولي راجسٿاني ٻولين جي دفعي ۾ ليکجي ٿي ۽ خود ”ڍٽ“ لفظ راجسٿاني ٻولين جو آهي. ڍاڻڪي ٻولي گجراتيءَ کي ڪهڻو ويجهي آهي. مثلاً گجراتيءَ ۾ چون ”هئون ڄاڻئون ڇئون“ يعني آءٌ وڃان ٿو، ۽ ڍاڻڪيءَ ۾ چون ”هون ڄاڻون ٿو“. اهو ”ٺو“ نچ سنڌي لفظ ”ٺو“ آهي، جنهن مان ”هه“ جو اچار ڪڍي ڇڏيو اٿن، جنهنڪري ”ٺو“ بدران ”ٺو“ چون ٿا. شاھ جي رسالي جو سر ڍول مارڻي، جو راجپوتانا جي ڍول ۽ مارل جي قصي تي ٻڌل آهي، سو ڍاڻڪي ٻوليءَ ۾ لکيل آهي. انهيءَ سر جو پهريون بيت هيءُ آهي:

”آنر واءِ ڪونڊي بهلي موسم مينهن،

هالاڻن رونهن، والا جمر وسارين.“

”جمر وسارين“ معنيٰ مٿان وسارين. اهي ٻيئي لڙ جا لفظ آهن. اهڙيءَ طرح ڍاڻڪيءَ ۾ ٻيا به ڪيترائي سنڌي لفظ آهن.

سنڌيءَ ۾ ڍاڻڪي لفظ

۱۴۳- سنڌي ٻوليءَ ۾ ڍاڻڪي لفظ ڪهڻا ڪينهن، جو

ڍاڻڪي ڪالهاڻيندڙ، سنڌ ۾ ڪهڻو ٿوي پکڙجي نه ويا آهن.

عمر-مارئيءَ جي قصي مشهور هئڻ سبب سنڌيءَ ۾ رکيو ”مارو“ لفظ عام ٿيو آهي. جو ڍاڻڪي ٻوليءَ جو لفظ آهي ۽ معنيٰ اٿس ”ٿري مالدار“ جي مال جي چاري سانگي ڪڏهن ڪٿي نه ڪڏهن ڪٿي گذارين ٿا، خود ”مارئي“ ڍاڻڪي ٻوليءَ جو لفظ آهي، ۽ معنيٰ اٿس ”مارو لوڪن جي نياڻي“.

”تون ننگهائين“ لطيف چئي ٿرڻ جا ٿوري. (شاعر) ”ٿوري“ ڍاڻڪي ٻوليءَ جو لفظ آهي ۽ اصل معنيٰ اٿس ”شڪاري“، پر عام طرح ٿر ۾ پيان کي ”ٿوري“ سڏيندا آهن ۽ اهي اڇونن جي دفعي ۾ ليکبا آهن. ”ٿوريءَ“ جو مونث سنڌيءَ ۾ آهي ”ٿورائي“.

”ماڙهو چونس مهڻي، آڱا هيرائي آهيان،
مون ور سرنئون سي، جي ٿورائيون ٿرڻ جون.“ (شاعر)
هيءُ بيت مسڪينيءَ جي باب ۾ آهي. ڄام تماچيءَ جي راڻي ٿوري، ذات جي گندري (مهائي)، چوي ٿي ته ماڙهو مون کي مهائي چون ٿا، پر مان شڪارڻ آهيان ۽ ٿر جون پيلٿون مون کان وڌيڪ آهن. ٿر ۾ ”ٿوڍو“ معنيٰ ننڍڙو نلا. اهو ڍاڻڪو لفظ رکيو ٿر ۾ عام آهي.

ڪ

۱۴۴- ”ڪڇ“ لفظ اصل ۾ آهي سنسڪرت لفظ ”ڪڇ“ معنيٰ ڪنڌي يا ڪنارو*. ڪڇ ملڪ اُپٽ آهي: ٽن پاسن کان سمنڊ جون چولهون چلڪا ڏهني ان جو پٽ ٻيون پٽائين. تنهنڪري اهو ”ڪڇ“ يعني سمنڊ جو ڪناري وارو ملڪ سڏجي ٿو. اتي جيڪا سنڌي ڳالهائڻ ۾ اچي ٿي، سا ”ڪڇڪي“ سڏجي ٿي.

۱۴۵- عيسوي ستين صديءَ ۾ ڪڇ ملڪ سنڌ جي حڪومت هيٺ هو ۽ پوءِ به ڪڇ ۽ ڪاٺياواڙ ۾ سنڌ جي سمن راجپوتن پنهنجو دڳو ڄمايو هو (صفحو ۸۹) سنڌي ماڻهن جي حڪومت اوڏهين ٿي، ته سنڌي ٻوليءَ جو ڦهلاءُ به انهن پاسن ڏي ٿيو. جنهنڪري اڄ سنڌي نه فقط ڪڇ جا جڙيجا، نهالا ۽ ڀاليا ڳالهائين ٿا، پر ڪاٺياواڙ جي اتر واري ڀاڱي ۾ به سنڌي ڳالهائڻ ۾ اچي ٿي.

ڪڇڪي جون علحديون ڳالهيون

۱۴۶- ڪڇڪيءَ جي اچارن ۾ ڦير آهي، ۽ ڪيترا لفظ ۽ اصطلاح ٻيا ٻيا اٿس. هيٺين ڳالهين ۾ ڪڇڪي ٻولي لاڙ جي ٻوليءَ سان مشابهت رکي ٿي:

* ”ڪاڇو“ معنيٰ اهو ملڪ جو جبل جي وٽ يا ڪناري سان هجي. سنڌ جو جوھي نعلو، ڪاڇي ۾ آهي.

- ۱- لفظن جي ٻچاڙيءَ واري اعراب ڪڍيو ڇڏين.
- ۲- "ا" جي آچار جي عادت ڪهڙي اٿن "منجهان" لفظ جي منڍ ۾ "ا" جو آچار ڪن ٿا.
- ۳- آچارن کي سسائين ٿا. "ڏنائينس" بدران چون "ڏنيس" ۽ "ڇڏائينس" بدران چون "ڇڏيس".
- ۴- "ه" جو آچار ڪيترن لفظن مان ڪڍيو ڇڏين. "نهن" ۽ "ڪنهن" بدران چون "نين" ۽ "ڪين" "نين ڪي رحم آيو" يعني نهن کي رحم آيو. "ڪينجو نينگرو اچي تو" يعني ڪنهن جو نينگر (ڇوڪر) اچي ٿو.
- ۵- "انان" ۽ "جتان" بدران "انان" ۽ "جتان" چون ٿا، يعني وچ وارو "ا" ڪڍي ڇڏين ٿا (صفحو ۸۸).
- ۶- ڪيترن لفظن جي وچ سان "ر" ۽ "ڙ" جو آچار ڪڍيو ڇڏين، جهڙوڪ: گاهون چارڻ بدران چون گاهو چاهڻ. "اوکسي ڪيڻ لڳا" يعني هو خوشي ڪرڻ لڳا (ڏسو ضميمو هيون).
- ۷- عام صورت ۾ "اين" جو ڊگهو آچار گڏين ٿا. جهڙوڪ: جانور- جناورين، ڏينهن- ڏيئين، جهجهي جهپائين سڻ، يعني گهڻن ڏڪن سان.
- ۸- آءُ "ڪرو" ڪرييان؟. ان ڇا ڪريان؟. ائين "يو" جو آچار بدلائي گڏين ٿا.
- ۹- "او" ۽ "آن" ۽ "هنڊ ضمير ڪم آڻين ٿا، ۽ "اوهان" بدران "آن" چون ٿا. "آن" "ڪرو" ڪريان؟ اهو ڪرو لفظ لاڙي ۾ ڪونهي.

۱۴۷- ڍالڪي ٻوليءَ وانگر ڪڇڪي ۽ ”نو“ بدران ”نو“ چون، پر ”هو“ بدران ”نو“ چون ٿا. جهڙوڪ: ’نو جو پاڻ مري ويو نو‘، يعني تنهنجو پاڻ مري ويو هو.

۱۴۸- ”آءُ“ سارو آهيان“ بدران چون ”آءُ“ سارائو آهيان“. ٿر ۾ به ائين چون.

گجراتي ۽ راجسٿاني ٻولين جو اثر

۱۴۹- ”مون“ جو روپيو وڃائجي پيو هو نو، سولهجي اوردو (ليپي آيو يعني لڌو). ”هو“ بدران ”هو“ ۽ ”آءُ“ بدران ”آءُ“ چون. هاڻيءَ طرح ”واسين“ يا ”واسون“ بدران ڪڇڪي ۽ ۾ چون ”هوئون“ هي راجسٿاني ٻولين جون نمونو آهي. ۱۵۰- گجراتي ۽ راجسٿاني ٻولين وانگر ڪڇڪي ۽ ”نون“، ”ني“، ”آني“ ۽ ”ني“ حرف ڪم. ائين ٿا. جهڙوڪ:

۱- ”ملڪيت منجهان نون جو ڪو مون جي هتي نٿي، سي مؤڪي ڏي“ يعني ملڪيت منجهان جيڪان هتي سنهجي نٿي، سا مون کي ڏي.

۲- ”راجي پين ٿي اونچو آئي“ يعني راجي، پين کان اڏو يا ڊگهو آهي. ان ٿي ڪامو هن کان خاصو.

(۳) آئون ڪلياڻجي وٽ ويندوس، اتي ٽين ڪي (نهن کي) چوندوس، نه نو جو سال ٿو وڪائجي (وڪاسي)، لاڙ ۾ به ”ني“ چون مثلاً، پنج لي ۾ ست يعني پنج ۽ ۾ ٿيا ست.

(۴) ”ڪاٺي ني“ معنيٰ ڪاٺي ڪري.

(۵) ”ٿوريج ڏيئين بٺيان“ يعني ٿورن ٿي ڏيئين کان
 ٻوٽو. ”مال مڙي توجو آهي“ يعني هيءُ مال سڀ پنهنجوئي
 آهي. اهو زور ڀرائيندڙ حرف ”ج“ ڪچرائي ۽ راجستاني
 ٻولين جو آهي.

ڪچڪي جا علحدا لفظ ۽ اصطلاح

۱۵۱- ڪچڪيءَ ۾ ڪيترا لفظ علحدا آهن ۽ ڪن
 جا رڳو اچار ڦريل آهن. جهڙوڪ:
 اور ڪن = سڃاڻڻ، ٻاٻو = ٻاٻو، ٻاٻڙي = ٻاٻڙي، اڍي = اڍائي،
 ٻڳ = پير، ٻڳتي = دڪي، ڦڳاڻڻ = آڇلڻ، جهمن = ڪاڻڻ،
 ڪاڻو = ڪاڻو، ڪاڻو، ڏونگري = بصر، روسن = ڪنهن،
 ڏيس وٿو معنيٰ شهر نيڪالي، ترارين جي تر پيئي معنيٰ
 ترارين جو ٽهڪو لڳي ويو.

ڪڇ جي شعر جو نمونو

۱۵۲- مڻيا ڀري مال، اوڍي آچارا ڪيا،
 نه ڄاڻا هي ڳال، ڪٻهر هليو ڪڇ ڏي.
 معنيٰ ڄام تماچي جي ٻاءُ ڄام اوڍي اٺن تي مال ڀري
 لاڏاڻو ڪيو (لڏي ويو). ڇيائين نه سان هي ڪا ڳالهه
 ڄاڻائي ڪانه معنيٰ مان پنهنجي مرضيءَ موجب هلندس-
 ائين چئي هي شير مڙس ڪڇ ڏي هليو ويو.

سورٺي شعر جو نمونو

۱۵۳- ڪاٺياواڙ جي سورٺ (-سوراشتر) پراڻت (ضامي) ۾
 اهير، چارڻ، مير ۽ ٻيا ڪيترا سنڌ جي آڳاٽن رهاڪن مان

آهن. سورڻي ٻوليءَ ۾ سندن ٿورو شعر چيل آهي. جهڙوڪ:
 اتر سبڙهيون ڪڍيون ڏونگر ڏسريام،
 هنڌو تڙڦي مچي جئن، ساجن سفيريام.
 اتر کان ٿڌي هوا (سيءُ) جون سيرو (وهڪون) پيمون
 اچن. جبل مون تي ڪاوڙيا آهن يعني سيءُ سبب جبل
 ٿري ويا آهن ۽ مون کي پير رکڻ تڻا ڏين ۽ چن نه
 مون تي ڪاوڙيل آهن. سڄي باد پير، ته منهنجو هنيون
 (دل) مچيءَ وانگر ترقي لڳو.
 هيءُ ٻهت پروفيسر مائڪلڊ جي جوڙيل سورڻي ٻوليءَ
 بابت ڪتاب مان ورتو ويو آهي ۽ سسٽيءَ پنهنجيءَ جي
 قصي تي ٻڌل ٻيو پائنجي.

۱۰۴- لسپيلي جو شهر ڪراچيءَ کان اٽڪل سٺ ڪوھ پري بلوچستان جي حد ۾ آهي. سڄي لسپيلي رياست ۾ لس ٿي لس جبل لڳا پيا آهن. اتي گهڻي وڻڪار نه عئج سبب اهو سمورو ماڪ لسو ۽ ٻسو ٻيو لڳي، تنهنڪري اهو نالو رکيو اٿن. اڳي ارم ٻيلو سڏبو هو. اهو سڄو پاسو مڪران سميت اڳي سنڌ جي حڪومت هيٺ هو، تنهنڪري سنڌي ٻوليءَ جو ڦهلاءُ اوڏاڪن ٿيو. اڄ به سنڌي ٻولي لسپيلي ۾ ڪندا واءِ طرف ڳالهائين ۾ اچي ٿي. لسپيلي رياست ۾ اٽڪل پنجهٺ هزار آدمي آهن جنهن مان چوڏهن هزار ماڻهو بلوچي ٻولي ۽ نو هزار کن ٻروعي ٻولي ڪم آڻين ٿا. باقي ٻائيٽاليهه هزار ماڻهو جيڪا سنڌي ڳالهائين ٿا، سا ”لاسي“ معنيٰ لسپيلي جي سنڌي سڏجي ٿي (ڏسو ”لنگستڪ سروي“، جلد اٺون، ٻاڳو پهريون).

لنڊيءَ جون علاھديون ڳالھيون

اچار- گھر، ٻار ۽ ننڍو بدران لاڙاين وانگر ڪر، ٻار ۽ ننڍو چون، پر ڪهاڻو، هميشه ۽ ڳالهه لفظن ۾ ”هه“ جو اچار قائم رکڻ ٿا. ”سنڊيءَ“ بدران پاڻ چون ”سنڊي“، (الف) ”ڪر ڇي ويو“ معنيٰ ڪم ٿي ويو. ”جيئرو ڇو آهي“ معنيٰ جيئرو ٿيو آهي. ”عيترا سال ڇن“ معنيٰ عيترا سال نين.

اٽڙيءَ طرح ”ٺ“ بدران ”ڇ“ ڇون ٿا، پر ”ٺو“ بدران ڇون ”ٺو“.

اسمن جو ڦيرو - لاسي ٻوليءَ ۾ ”پير“ جو جمع ”پيران“ ۽ ”پورميت“ جو ”پورعتيان“، جيئن شڪارپور طرف آهي. ”هڪڙي“ ماڻهو جا ٻه پٽ هئا، هن جي بدران لاسي ڇون، ”هڪڙي“ ماڻهي جا ٻه پٽ هئا، مطلب ته جيئن ”ڇوڪرو“ لفظ کسي عام صورت ۾ ڇڄي، ”ڇوڪري“، تيئن هي ”ماڻهو کي علم صورت ۾ آڻي ڇون“ ماڻهي.

ضمير - ضميرن ۾ وڏو ڦير آيو:

(۱) ضمير غائب ”هو“ کي عام صورت ۾ آڻي ڇڻبو ”هن“، پر لاسي ۾ ڇون ”هو“ (”هو“ مثال پيش ۽ ”هو“ مثال زير معنيٰ ”ا“ جو اچار)، تنهن سان به ”هو“ جو اچار ڪڍي باقي ڇون ”هو“ جو پٽ معنيٰ هن جو پٽ، ۽ ”هو“ جو گذران معنيٰ هن جو گذران.

(۲) ”اهو“ بدران ڇون ”اهو“، پر اڪيون الف ڪڍي ڇون ”اهو“. مثال ”اهو مانڇو پٽ ڇي“ معنيٰ اهو منهنجو پٽ ٿئي. ”اهو“ جو اچار گهڻائي ”اهو“ ۾ ڇون مثال ”اهو جو مطلب ڇو؟“ معنيٰ انهيءَ جو مطلب ڇا؟ هن بڻئين مثال

مان ڏسڻ ۾ ايندو ته ”اهو“ ”اهو“ ”اهو“ ڇون ٿا.

(۳) ”ڇا“ بدران ڇون ”ڇو“ يا ”ڇي“. ”ڇي“ جو معنيٰ ڇا لاءِ، ”اهو جو مطلب ڇو؟“ معنيٰ انهيءَ جو مطلب ڇا.

فعلن جا گردان۔ اچار ڦريل اٿن ته فعلن جي گردانن جو نمونو به ڦريل اٿن؛ خاص زمان مضارع ۾ وڏو ڪهڙو اٿن. جهڙوڪ:

”آن“ آچي ”گر نو وڃن“ يعني آءٌ اٿي گهر ٿو وڃان.

”آن“ ڪم ٻيو ڪرين“ يعني آءٌ ڪم ٻيو ڪريان.

”آن“ لائق ٺاهين“ يعني آءٌ لائق نه آهيان.

”وڃي ڇو ڇوڻس“ يعني وڃي ٿو ڇوانس.

”پلي نه سرها ڇان“ يعني پلي نه سرها ٿيان (ٿيون).

ظوف۔ لاسي ۾ ”جر“ معنيٰ ”جڏهن“ ۽ ”نر“ معنيٰ تڏهن. ”جر جو اڃا گهاٽو ڏور هو نر وڃي پٽ کي پسي منجهه وڃي پترو يعني جڏهن اڃا گهاٽو پري هو تڏهن هن جي پٽ کي ڏسي (جاء) منجهه وڃي گهڙيو.

حرف چو۔ لاسيءَ ۾ ”هاڏ“ معنيٰ ڏي يا ڏانهن.

اهو ظرف هن ريت حرف جر ڪري ڪم آڻين ٿا: او

هڪڙي ڏورهن ملڪ پاڏ ويو“ يعني هو هڪ ڏورانهين

ملڪ ڏي ويو. لاسيءَ ۾ ”گر“ معنيٰ وٽ ۽ ”گران“

معنيٰ وٽان؛ ”سان“ بدران ”سين“ چون. اهي ٽيئي حرف

لاڙيءَ ۾ آهن ۽ شاهه جي رسالي ۾ به ڪم آيل آهن.

لاسيءَ ۾ ”کان“ بدران ”نون“ به ڪم آڻين ٿا جو سرائڪي

نوڙي ڪجرائيءَ جو حرف جر آهي. جيئن ڪهڙو ”ڏور کان

ڏينهان نون“ ۽ ”نورن ڏينهن کان پوءِ.

لاسيءَ جا ملڪدا لفظ ۽ اصطلاح

۱۵۶- ”آڪارڻ“ معنيٰ خرچن يا ڪهائڻ۔ مثلاً ”جر سڀ اڪارائين“ يعني جڏهن سڀ (ڏن) خرچيائين ۽ ڪپيائين، جر معنيٰ جڏهن، تر معنيٰ نڌهن؛ گهالو معنيٰ ڪهڻو۔ مثلاً ”اسان وٽ گهالي ماني ڪاڻ لاءِ آهي ۽ اوباري به سگهون ٿا“، يعني اسان وٽ گهڻي ماني ڪاڻ لاءِ آهي ۽ اسين مانيءَ جي اوڀر به بچائي سگهون ٿا، ٻيون مثال: ”وڪي ڪهائو ڇڙيو“ يعني هن کي ڪهڻو ڇنڙيو۔ ”گهٽائڻ“ معنيٰ ڪهراڻي۔ مثلاً ”مڪڙي پورهيت کي گهٽائي ڀڄ“، ”پٽڻ“ معنيٰ ”گهٽڻ“۔ مثلاً ”ڪرمنجهه نه پٽيو“ يعني ڪرمنجهه نه گهٽيو، اهڙيءَ طرح ڪي ملڪدا اصطلاح به اٿن۔ مثلاً ”آڪي نان وڙڻ“ معنيٰ آڪيا يا حڪم کان ڦرڻ يعني حڪم جي برخلاف هلڻ، توهي آڪي نان وڙيو ناهين“ يعني تنهنجي آڪيا يا حڪم کان ڦريو نه آهيان، ”پورهيت ڪري جهلڻ“ يعني پورهيت يا نوڪر طور بيهارڻ۔ (”لنگستڪ مروي“ مان ورتل)۔

هندن ۾ مسلمانن جي ٻوليءَ ۾ فرق

۱۵۷- سنڌ ۾ وڻ وڻ جي ڪاٺي آهي، پر مڪيه قوسون ۾ آهن؛ هڪڙا هندو ٻيا مسلمان. انهن جي مادري زبان هڪڙي آهي، ته ٻه ڪو ٻارڻڪ طرح ڄاڻيندو، ته معلوم ٿيندس، ته هندن جي ٻولي هڪڙي ۾ مسلمانن جي ٻي- جهڙوڪ؛

هندو	مسلمان	هندو	مسلمان	هندو	مسلمان
آرتوار	آچر	منگل	آڱارو	ٻڌر	اربع
وسپت	خميس	ڪپ	ڇاڪون	ڪٽورو	وڻو

هندو چون ”نيوڻ سٺو ٿيو آهي“، ته مسلمان اڪثر چون ته ”ٻوڙ سلوڪ ٿيو آهي“، ڪيترا اصطلاح ۽ ٻهاڪا به ٻيا ٻيا آهن. مثلاً وضو سارڻ، نماز پڙهڻ، روزو رکڻ، ڪلامو پڙهڻ ۽ ٽڪبير چوڻ. ”جهڙا روح ٺهڙا ختم“ ۽ ”اڇو الله ڳاڙهو رسول“ - هيءُ مسلمانن جا ٻهاڪا آهن. جي وقتي هندو به ٻيا ڪم آڻين؛ ساڳيءَ طرح ”ٻگهه“، ”هون“، ”هون“، ”آرتي“، ”پني پائڻ“، ”پنڊ پرائڻ“ وغيره. هندڪي رواج ۾ آهن. ”ٻاءُ پڻيتي پڻت ڪي جڻيو“؛ راکي رام نه ساري ڪون؟“ - هيءُ هندڪا ٻهاڪا آهن.

(۲) ”مڏ نه وڻي هاڻ، مون ويجهن جي ويصال“.

(۳) ”بنائڻي ساز صورت جو وري ڪهڙا

ليڪ لڪائڻ ٿو.“ (بيڪس)

پهرين مصرع ۾ ”نظر“ لفظ جي ڀڃاڙيءَ ۾ ايش يعني ”ا“ جو آچار آهي ۽ جنس مذڪر ئي ڪم آيو آهي ۽ نه نه عام طرح جنس مونث ليکبي اٿس. ٻيءَ مصرع ۾ ”ويصال“ لفظ، جنس مذڪر بدران، جنس مونث ۾ ڪم آيو آهي. ٽينءَ مصرع ۾ ”ليڪ“ جي جنس مذڪر آهي. نه نه عام طرح ليڪ جمع لکڻون (جنس مونث)، هندو ڇوڻ نه ”پاڪي“ جنس مونث ۽ مسلمان اڪثر ان جي جنس مذڪر ليکين ٿا. اهڙيءَ طرح ٻين به ڪيترن لفظن ۾ جنس جو ٿير آهي.

عامان ۽ پائيندن جي ٻولين ۾ فرق

۱۵۱- هندن ۾ هڪڙا عامل ۽ ٻيا پائيند آهن ۽ انهن جي ٻوليءَ ۾ به وڏوئي ٿير آهي. وقتي رڳو سندن نالن منجهان ئي سمجهي ڪيو آهي، ته اهو نالو عامڪو آهي يا پائيندڪو. مثلاً هوتومل، ليڪومل، ۽ نارومل پائيندن جا نالا آهن، انهن جي بدران عاملن جا نالا هوتچند، ٽيڪچند ۽ نارائنداس آهن. رواجي طرح هرڪو ائين پائيندو ته هو هڪجهڙي سنڌي ڳالهائين ٿا، پر سندن خط ۽ پڻ يا چاليون چاليون ڏسو ته ٻوليءَ ۾ زمين آسمان جيترو فرق ڏسڻ ۾ ايندو. پائيند اڪثر هيئن لکن ٿا:

”اڻڪو ساهه (ڍا) جوڳ سري رام جي ساهتا.

”چرجيوي ڀاڻي ناروسل ٻوڄ ڏاسيملائي ڇڳهه ٻاڻت
(طرف) لکت شڪارپور وچون داس کيمن ٻوڄ هوتچندائي
ساڪيجي جي رامست واچئي. کڻشي (خوشي) گهڻي
ڪرڻي. کڻش (خوش) ٻرسن رهڻو. توهان جي اسان جي
سري جوئي سروب سهاڻا ڪندو.“

۱۔ اهرانت (وڌڪ تہ) گرت (کيهه) دها ۽ ڪراساني
(خراساني) ۽ ٻاسپتي ڇانور ٿي ٻاڇڪ (ننڍيون گويون
من۔ سوا جون) ٻليسون (موڪليوسون)، رقم اسان جي
جمع ڪرڻي. اهرانت سماچار واچئي، ڦيري حوال تتر
ڏيوڻو. ٻيو حال حوال توهان جي چئيءَ اوي ائي (اچڻ
تي) ڏينداسونو. چئي لکي کيمن ٻوڄ هوتچند ساڪيجي
شڪارپور وچون، وڻي ڀاڻي ناروسل ٻوڄ ڏاسيملائي
ڇڳهه حيدرآباد وچ۔ ستي.....ستيت.“

لفاني تي سرناسي لکن مهل ٻه رٿائين ساڍا ۷۴ انگ
لکن. اهو ”ساڍا چوهتر“ يا ”ساڍي چوهتر“ پڙهيو
”ستر ساڍي چار“۔ هيءُ هڪ قسم آهي تہ جيڪو مالڪ
کان سواءِ چئي کوليندو، تنهن کي ساڍا چوهتر من گابن
جو گاهه ڏرڻو ڏيڻو ٻوندو يا چڻ تہ اهڙو ٻاپ ڪيائين
جهڙو هندن جي ساڍي چوهتر من جي وزن جيترا جڻيا
لاڻائين۔ اهو ساڍي چوهتر انگ لکي ٻوڄ مڻين لکن.

”چئي هڪ ڀاڻي ناروسل ڏاسيملائي ڇڳهه وڻي، حيدرآباد
شاهي بزار وچ، پٺي شڪارپور وچون.“

۱۶۰۔ ننڍيون اڪثر من نموني لکن:

”اهڪو سها“

انگين اکرين رهيا ڇهه، سؤ-نيمي رهيا سؤ ٽي، تنهن جا ٻيڻا رهيا ڇهه، سؤ-پاڻي چئن مل جي پاسون راڪي، مٿي چيٽ وڏي ۱۳ (نيرس) سٺ.....مڏي ڏن اڪهٺ ڪرا، پيڇي ڪراچي بندر منجهه، شاهه واپاري جو ڪپ ڀري ڏيوڻا، ٿام اڪاڻو ڏسي ڏيوڻا. مٿي چيٽ وڏي (نيرس)."

مٿين نموني مان ڏسڻ ۾ ايندو ته پهريائين ڇهه، سؤ رهيا لکي پوءِ ان جو اڌ ۽ تنهن کان پوءِ انهيءَ انگ جي ٻيڻ (وري جاگرو) چاڻائين ٿا، نه وڃ ۾ ڪو دغاڀاري ڪري رقم ڦيرائي نه سگهي، جنهن جي فائدي ۾ هندي لکن، تنهن جو نالو چاڻائي، پوءِ انهيءَ نالي جي پٺيان لکن "پاسون راڪي". اهو سندن اصطلاح آهي. اڪري معنيٰ موجب اسان هن کان پئسا وٺي رکيا (نوهين هنن کي ڏجو)، جنهن کي هنديءَ واري رقم ملڻي هجي، سو جڏهن اها پيش ڪري ۽ اڳوا هنديءَ ڏسي منوڻي (قبوليت) ڪري ته پئسا ڏيندس ته چون "هندي خاصي ٿي" (قبول ٿي). اڳوا هنديءَ جا پئسا جنسي ڏئي ته "هندي سگارائين" Honour جيڪو هنديءَ جا پئسا وٺي، سو پوءِ هنديءَ جي پٺ ڀري (Endorse) يعني ان جي پٺيان لکي ته

"رهيا (انداز) هن هنديءَ جا، پنهنجا لهڻا، مون کي مليا". هنديءَ جي پٺ ڀري، ۽ اڳلي کي پئسا مليا ته پوءِ اها هندي ٿي "ڪو ڪو". جيڪڏهن اڳلي هنديءَ واري رقم نه ڏني ته اهو ٿيو "نه ڪارو" يا "ناڪارو" (To dis honour) ۽ ناڪاري ٿي اڳلي کي ڏهالو ڪيڏو ڀوندو آهي. اڳلي

جي ڏيکاري ڪيڏن تي ان جا لهندا، پاڻ ۾ صلاح ڪري، ان جي سموري ملڪيت جون پنهنجي لهڻي موجب ڀتيون ڪري کڻندا آهن. اهڙيءَ صلاح کي ”سڏي“ چئبو آهي. اهڙيءَ طرح واپارين جا لفظ ۽ اصطلاح ڪهڙي ئي آهن.

۱۶۱- پائيندن ۾ اڪثر راجا وڪراسجيت جو سڃات ملندو آهي. واپاري ڪمن لاءِ ڪٿي چنڊ جون تاريخون ۽ ڪٿي مهيني جا ۽ هڪ ليکيندا آهن. اونداهي هڪ کي ”وڏي“ ۽ سڀاڻي هڪ کي ”سڏي“ سڏيندا آهن. مثلاً ”چيت سڏي پنڇمي“ اها ئي چيت مهيني جي ٽين تاريخ، ڇاڪاڻ ته چنڊ پنج ٿيڻ تي اڀرندو آهي، ۽ مهيني جي پهرين تاريخ پنج ٿيڻ تي ٿيندي آهي؛ تنهنڪري پنڇمي ٿيڻ تي ٽين تاريخ. ائين تاريخن جا نالا جو نمونو به نرالو آهن.

مردن ۽ زالن جي ٻوليءَ ۾ فرق

۱۶۲- هندو ۽ مسلمان وري ۾ ڌار قومون آهن ۽ هندن ۾ عالمڪو ٻڪو ڌار ته پائيندڪو ٻڪو ڌار آهي، پر خود پنهنجي گهر ۾ هرڪو هندو توڙي مسلمان ڄاڻيندو ته معلوم ٿيندس، ته مردن جي ٻولي هڪڙي ۽ زالن جي ٻولي ٻي آهي. زالن جا ڪيترا لفظ، اصطلاح باڪ بهانجا، مثلاً ٻڙي، سڻي، نياڻي وغيره زانا لفظ آهن. زانا بهانجا ڪيترائي آهن، جهڙوڪ:

(۱) سڻي نياڻي، آنڊ آڻي.

(۲) آڻ به ويندي ٻهڪي، سون به لهندي سڪ.

(۳) ٻيو ڇيڪي ٿيو باقي چئڻ وسري ويو.

(۴) آڻ سرنديءَ بهاج بهڪي (لاچار ڪي مپ روا).

(۵) سامرا آهرا، ٻاهرا ڪنڊا، جو پاسو ورا، سو چنپ چنپ ڪندا.

(۶) رڻي آهي گهوٽ سان، ٿي گالهائي گهوٽ سان؛ مردن ۽ زالن جي ٻوليءَ ۾ گهوٽو فرق هن ڪري ٿيو آهي جو عام طرح نڪي مردن جي سٿ ۾ زالون ۽ نڪي زالن جي سٿ ۾ مرد ويهن ٿا. چوڻي به آهي ته ”زالون زالن جو ڪاڇ“. مرد مرداني هاريءَ ۾ ۽ زالون زنڻي هاريءَ ۾ گذارهن ٿيون، ته سندن خيال جي رفتار ۽ گالهائڻ جو ڍنگ پنهنجي نموني ۾ ٿيو هوي، جتي ڏيتي-لپتي يا ٻيون اهڙيون رسمون آهن، تي زالن جو هوش ڪوش انهن گالهين ۾ وڃيو هوي ته نڪري اهڙين گالهين سان لاڳاپو رکندڙ لفظ، اصطلاح ۽ بهاءِ ڪا پنهنجا جوڙين ٿيون. وهانءَ-وڌاڻ ۾ يا منهد-مهرڪي تي هڪٻئي سان ڪڏجن مسجن ٿيون، ته هڪٻئي وٽان اهڙا لفظ، اصطلاح ۽ بهاءِ ٻڌن ٿيون جي پوءِ وٽن عام ٿيو وڃن. هنن تي نڪي انگريزي، نڪي عربي، فارسي يا سنسڪرت جو اثر ٿيو آهي، تنهنڪري سندن سنڌي جهڙي ٺيٺ چئجي تهڙي آهي. اڄڪلهه جي ڇوڪرين کي سنڌيءَ جو اهو ماڻو اڪثر ڪونهي- باقي ٻولي ٻيڏين جي ۾ گهوٽو ڪري گالهائين تي رڳو اصطلاحِي سنڌي ۽ لپ لپ تي بهاءِ ڪي جو به لڪاءِ ٿيو هوندو- اسان جا هاري به واه جي سنڌي ٿا گالهائين انهن جي ٻولي

اهڙي ڇپيڊي آهي، جو جيڪر چئجي ته ”سامت جو سينگار، بهراڙيءَ جي گفتار“.

هر ڪنهن جي پنهنجي ٻولي

۱۲۳- ٻولي کي جيڪڏهن اڃا به وڌيڪ باريڪ طرح ڄاڻبو، ته معلوم ٿيندو ته جيئن سڀڪنهن ماڻهوءَ جو مھاندو ۽ هلت چلت جو نمونو پنهنجو پنهنجو آهي، تيئن هر هڪ ماڻهو جي ٻولي ۽ اکرن لکڻ جو نمونو به پنهنجو پنهنجو آهي؛ مثلاً جيڪڏهن اسين پنهنجي ڪنهن ڀاءُ پرائي يا ڪنهن واقف جو ڳالهائڻ ٻڌنداسين؛ ته پريان ئي جهٽ سهي ڪنداسين، ته فلاڻو ٿو ڳالهائي. حاڪميءَ طرح سندس اکر به سڃاڻي سگهنداسين، ته هي فلاڻي جا اکر آهن. جيڪڏهن سندس ڪو ليک اخبار ۾ پڙهنداسين ته مضمون منجهان ئي سهي ڪري سگهنداسين، ته اهو ليک فلاڻي جو آهي؛ پوءِ ڀل ته انهيءَ ليک تي سندس صحيح ڀيل به نه هجي. اهڙيءَ طرح هر ڪنهن جي ٻولي پنهنجي پنهنجي آهي. جهڙوڪ سندس ڀائرن ۽ ٻين ذاتيانهن کان ٻولي گهڻو ڦريل نه آهي. هي ڳالهه ياد رکڻ گهرجي ته سڀڪنهن ماڻهو کي ٻوليءَ تي هڪجهڙو ضابطو ڪونهي. ڪو ٻوليءَ مان گهڻو واقف هوندو ته ڪو ٿورو؛ جنهن کي جنهن آهر لفظ، اصطلاح ۽ ٻياڪا ايندا هوندا، سو انهي آهر ڪم آڻيندو. اهڙو ماڻهو جدا جدا ڳالهين بابت مضمون لکندو، ته به ٻولي اهڙي ڪم آڻيندو، يا کيس ايندي هوندي. جدا

جدا مضمونن ۾ به ساڳيا ساڳيا لفظ ۽ اصطلاح مضمون جي مد نظر تي ڪم آڻيندو. لکن جو ڍنگ به هر ڪنهن جو پنهنجو پنهنجو آهي، تنهنڪري اهڙي ماڻهوءَ جي ڪم آندل ٻولي ۽ ڍنگ مان سهي ڪري سگهيو آهي، ته هيءُ مضمون ڦاٽي جو لکيل آهي. اهي ڳالهون ٻڌي چئبو ته ’جيترا آهن ماڻهو، تيترهون آهن ٻوليون‘. پر ٻوليءَ جا اهڙا سٺا تفاوت خيال ۾ نه رکي، ٻوليءَ جا ننڍا دفعا (آپاشائون) ٺهرائيندا آهن.

(Vocabulary or Word-stock)

لغظن جي ورڇ

۱۶۴- سنڌيءَ ۾ جيڪي به لفظ ڪم اچن ٿا، تن کي چئن دفعا ۾ ورهائي سگهجي ٿو: (۱) تنسم (۲) نديؤ (۳) دبشي (۴) ودبشي. بهرپاڻ ٿي نالا اصل پراڪرت نحوڻ ڪم آندا هئا، جي هاڻ پوري توڙي ڏهه عالم ڪم پيا آڻين؛ ۽ چوڻون نالو اسان پنهنجو ڳڏيو آهي، جو سنڌي ۾ ڪيترا ودبشي يعني ڌارن ملڪن جا لفظ به اچي ويا آهن.

Tatsama

تنسم

۱۶۵- ”تنسم“ يعني لڄ سنسڪرت لفظ، جي سنڌيءَ ۾ ٻين ڏهه ٻولين ۾ بجنسي، يا جيئن جو ٿين، ڪم اچن ٿا. جهڙوڪ: ندي، ڪوي معنيٰ شاعر، راجا، ڪرپا معنيٰ ٻاجه، دبا معنيٰ ٻاجه، يا رحم، چنڌا معنيٰ ڳڻي، ڪاٺا معنيٰ سرير يا جسر، ۽ سندر معنيٰ سهڻو. اهڙا لڄ سنسڪرت لفظ جي قديم زماني کان وٺي سنڌيءَ ۾ اچي ويا آهن؛ يا ويجهڙائيءَ ۾ سائو سنڌيءَ ۾ ڪم آڻڻ لڳا آهن؛ تن کي ”تنسم“ * سڏجي ٿو جنهن جي اڪري معنيٰ آهي ”هن جهڙا“ يعني سنسڪرت جهڙا يا عوڻهو سنسڪرت.

* ”ڇيٽيءَ ۽ ڪنڇر ۾ هم ڏسي ڀڳوان.“ (سائي)
 ”سم“ معنيٰ ساڳيو يا هڪجهڙو. (”تنسم“ لفظ ۾ نت = tat
 ۽ سم = Same. تنسم = The Same as it i.e. Sanskrit)

۱۶۶ - سنسڪرت ”ڌيان“ Dhyana بدران چئون
 ”ڌيان“ Dhiyanu ۽ ”سندر“ Sundara بدران
 چئون ”سندر“ Sundaru معنيٰ سهڻو. اهڙن سنهن
 تفاوتن ڪري عالمن اهڙن لفظن کي اڌو گابرا نسم
 Semi-Tatsama سڏيو آهي. لفظن ۾ بهرپائين ائين
 ٿورو ڦير پوندو آهي ۽ پوءِ وڌيڪ ڦيرڦار ٿيندي آهي، ته
 ”نسم“ ڦري ”نڌيو“ ٿي پوندا آهن.

۱۶۷ - سنسڪرت لفظ ”ڌرم“ ۽ ”پرڌم“ جا اچار
 ٻوليءَ ۾ ڦري ٿيا ”ڌم“ ۽ ”پڌم“ (صفحہ ۴۷) پر هاڻ
 اسين وري ساڳيا نچ سنسڪرت لفظ ڌرم ۾ پرڌم ڪم
 آڻيون ٿا، جي ٻوليءَ واري زماني کان پوءِ وري چالو
 ٿيا. اهڙيءَ طرح ٻيا ڪئين نچ سنسڪرت لفظ آهن،
 جي هڪ واريءَ گوڀا مري ويا، سي هاڻ وري نئون
 جنم وٺي ٻوليءَ ۾ آيا آهن. اهڙن نچ سنسڪرت لفظن
 کي عالمن ”هالوڪا نسم“ Modern Tatsama
 سڏيو آهي، ڇاڪاڻ ته اهي ويجهڙائيءَ ۾ سنسڪرت مان
 آڌارا ورتا ويا آهن. اها به ٻوليءَ کي ڀرپور يا مالا مال
 ڪرڻ جي هڪ واٽ آهي.

Tadbhava

نڌيو

۱۶۸ - ”نڌيو“ لفظ جي اڪري معنيٰ آهي ”آلهيءَ
 جي پاء يا سپاء جهڙا“ (Of the nature of it)، يعني
 بجنسئي سنسڪرت نڌي پر انڌيءَ (سنسڪرت) جهڙا.
 جهڙوڪ:

تسم	نديو	تسم	نديو
سورج	سورج، سچ	چندر	چنڊ
آشتر	اُت	ڪوڪل	ڪوئل (پکي)
آٿان	اُٺ	درشن	ڏسڻ
متر	ميٺ، مائٽ	پُتر، putra	پٽ Son
وياپار	واپار	لوهڪار	لوهار، لوهر

سنڌي ٻوليءَ ۾ مکيه لفظ آهن ٽي اهڙا نديو لفظ ڇاڪاڻ ته قدرت جي عام شين ۽ سامهوارن جا نالا، روزمره جي ڳالهين سان لاڳاپو رکندڙ لفظ، مٿي مائٽي، واپار ۽ ڪرت ڪار وغيره جا لفظ۔ مطلب ته اهو سڀ ذخيره يا مال، جنهن تي ٻوليءَ جي پيڙهه ٻڌجي ٿي، سو گهڻو ڪري سمورا سنسڪرت سان ورثي آهي ۽ اهي ئي نديو لفظ نچ لفظ سڏجن ٿا.

”آئون نه کڏي پريءَ کي، تون ٿو لهين سڄا
آئون جي ڏينءِ سنيها، ٺهي پريان ڏج“ (شاه)

هي سڀ سنڌي لفظ آهن. اهڙا نديو لفظ جيڪڏهن ٻوليءَ مان ڪڍي ڇڏبا، ته چئبو ته ٻوليءَ جو خاتمو ٿيو، سنڌيءَ ۾ جيڪي عدد، ضمير ۽ حرف جر آهن، سي گهڻو ڪري سڀ نديو آهن. ٻوليءَ مان جيڪڏهن رڳو حرف جر (کي، ۾، تي سان، لاءِ وغيره) ڪڍي ڇڏجن، ته جيڪر جالا جرڙي ڪين سگهجن۔ اهي ڳالهيون ڪٿي چئبو ته ٻوليءَ

جو اصلوڪو ۽ سچو بچو خزانو آهي نچ سنڌي لفظ آهن. ڪي سنڌي لفظ ٻين ٻولين ۾ به عام آهن (صفحو ۷۴) پر اسان جا اچار ٿي علحددا؛ انهن اچارن مان ٻريان ٿي پروڙي سگهيو آهي، نه اها آهي اسان جي مادري زبان، جنهن جي شعر جي شيرينيءَ هنن نوڙي مسلمانن کي سوھت ڪري ڇڏيو آهي.

۱۶۹- ڪن سنسڪرت لفظن جي صورت ايتريقدر

بگڙجي ويئي، جو سڃاڻڻ ٿي مشڪل- مثال:

سنڌي

سنسڪرت

پٿار سوسري يعني پيءُ جي ڀيڻ ڀڻي، ڀڻي

مانر سوسري ”ماءُ جي ڀيڻ“ ماسي

ڀڳني ڀڻي ”ڀيڻ جو مڙس“ ڀڳوڻو

شيمالي ووڊر ”ساليءَ جو مڙس“ سنڀڙو

پراڻر جانا ”ڀاءُ جي جوءِ“ ڀاڄائي

شيت ڪال ”نڌو وقت“ سيارو

آشہ ڪال ”ڪرم وقت“ اونهارو

سنسڪرت- ”شوشره“ (Shvashurah)، پراڪرت- ”مسر“

(Sasura)، ۽ هندي مسرا؛ انهيءَ ”مسرو“ لفظ جو

اچار سنڌي ۾ آهي ”سھرو“ (Father-in-law)، ته ڪي

ڀلجي اڻڻ ٻيا ڀائڻين ته اهو عربي لفظ صھرو آهي، حقيقت

ڪري سھرو (مسرو) لفظ نهايت قديم آهي ۽ ڀالي ٻوليءَ

۾ به آهي، جا عيسوي سنه کان هزار کن ورهيه اڳي چالو

هئي (صفحہ ۳۹). اهو روز سره ڪم ايندڙ لفظ صدين کان ڪتب ٻيا اچن، نه ڪسي پيسي ويا آهن. ۽ مامي ٻئي وغيره، جي اصل ۾ مرڪب لفظ آهن. سي هينئر ڇڙا يا ٻڪا لفظ ٻيا پائجن.

۱۷۰- تڏهو لفظن مان ڪي آڳاٽا نه ڪي هاڻوڪا آهن. جهڙوڪ سنسڪرت لفظ ”هرده“ مان هينئون، هٽانه ۽ هيچ لفظ ٺهيا آهن (صفحہ ۵۹ ۽ ۶۱) اهي آڳاٽا تڏهو ڇڻيا. اهو ساڳيو ”هرده“ لفظ وري چالو ٿيو ته اچار ٿيس هردو- رڌو، ٻه معنيٰ ساڳي اٿس. اهي هاڻوڪا تڏهو ڇڻيا.

”هردو دنيا دار جو پاهڻ کان به پري.“

۱۷۱- سنسڪرت لفظ ”ونش“ ڦيري ”ٻانس“ ۽ ”ونجهه“ ٿيو آهي. ڪهڙيءَ به ٻانس جي ڪالءِ ڪي ”ٻانس“ چئبو، پر ”ونجهه“ اها ٻانس جي لٺ آهي، جنهن سان ٻڙي هلائين ٿا. اهڙيءَ طرح ڪن سنسڪرت لفظن ۾ -ڀ، -ئي، -ٽي، بلڪه وڌيڪ صورتون ورتيون آهن، ته ڪن جي معنيٰ ۾ به ٿورو ٿورو ڦير پيو آهي.

۱۷۲- ٿورا نه ٿورا، سون تي ماروڻون جا، (شاهه) مارئي چوي ٿي ته، منهنجن ماروڻون جا احسان مون تي ٿورا ڪينهن، يعني سون سان گهڻي ٿي هلايون ڪيون اٿن. اهي ٻه لفظ هن ريت ٺهيا آهن:

(۱) هتي هرهرون ”ٿورو“ معنيٰ احسان يا پلاٽي، جو اصل ۾ سنسڪرت لفظ ستواڪ Stavaka آهي، حاصل معنيٰ اٿس ”ساڪ يا ساراهه“. ڪنهن ئي ٿورو ڪيو ته هو ضرور

احسان مڃيندي، اڳلي جي ساک ڪندو. اهو ”ستوڪ“ لفظ اول بگڙجي ٿيو ”ٺوڪ“، ۽ پوءِ ’ڪ‘ حذف ٿيو ته باقي بچيو ”ٺو“، تنهن جي پٺيان ”رو“ پڇاڙي Suffix گڏي چئون ”ٺورو“.

(۲) ٻيو ”ٺورو“ معنيٰ گهٽ (خـد) ڪهڻو اهو اصل سنسڪرت لفظ ”ستوڪ“ Stoka آهي، جنهن جو به اچار بگڙجي اول ٿيو ”ٺوڪ“، ۽ پوءِ ”ٺو“ ٿيو آهي انهيءَ جي به پٺيان ”رو“ گڏي چئون ”ٺورو“ - مطلب ته سنسڪرت جي هن جدا لفظن بگڙجي سنڌيءَ ۾ هڪجهڙي صورت اچي ورتي آهي ۽ ٻـر معنيٰ ۾ فرق پڌرو بيٺو آهي.

(۳) مٿين ٻنهي سنسڪرت لفظن جو اچار سنڌيءَ ۾ اول ٿيو ”ٺوڪ“، ته اهو لفظ به اسان وٽ آهي:

”هينئون ڏجي حبیب کي، لڱ گڏجن لوڪ“
 گڏيون ۽ ڪروتون، اي ٻن سکر ٺوڪ.“ (شاهه ڪریم)
 يعني دل ڏجي پنهنجي پياري (سڄي ساٿينءَ) کي، ۽ پنهنجا لڱ يا عضوا ڀلي ته لوڪ سان گڏجن؛ يعني ٻن عام ساٿن سان ڀلي ته رمل ڪجي، ٻر چيت ۾ ڌيان ڏئيءَ جو ڌارجي؛ مندر ۽ حيجرا (مسجدون) به چڱيون شيون آهن. اهو ”ٺوڪ“ اصل سنسڪرت لفظ ”ستوڪ“ Stoka مان ٺهيو آهي، جنهن جي معنيٰ آهي ٿورو؛ تنهنڪري ٺوڪ لفظ جي بنيادي معنيٰ چئبي ”ٿوري شئي“ - هتي معنيٰ ”شئي“، ۽ ”سکر ٺوڪ“ معنيٰ چڱيون شيون.

(۴) ”ڇانگا چندن نه چرين، مٽيا ٻڍين نه سوڪ،
اگر اوڏو نه وڃين، ٽڪير ڇڏين ٽوڪ.“ (شاهه)
هتي به ”ٽوڪ“ معنيٰ چڱي يا لذت شئي وٺي نه
نهندي. پر مصنف جي خيال موجب هيءُ ساڳيو پهريون
لفظ ستوڪ Stavaka آهي، جنهن جي سنسڪرت ۾ هڪڙي
معنيٰ آهي ساڪ، ٻي معنيٰ آهي ٿور جو جهڳٽو يا چڱو،
۽ آت لاءِ دعائي لذت شئي آهي.

(۵) انهيءَ ساڳيءَ سنسڪرت لفظ ستوڪ Stavaka
جي ٽين معنيٰ آهي ڏن، پدارت،

”ٽڙڪي ٻڙسي ٽوڪ، تيرڪي ٽڪير ۾ پئي.“ (شاهه)
ڪونروءَ وٽ ليلا نَو لٽڪو هار ڏنو، ته اهو ٽوڪ
ڏسي هر ڪڇي ويٺي هئي— هتي ”ٽوڪ“ (پدارت) نٽولڪي
هار جي معنيٰ سان ڪم آيو آهي.

(۶) ”مون کي ڏههان نڪتي، ٻه ٽي ٽوڪ ٿيا.“ (شاهه)
هتي ٽوڪ معنيٰ مند يا موسم؛ سارڻي چوي ٿي ته ”نر مان
نڪتي (امر ڪوٺ ۾ عمر سومري وٽ اچي قيد ٿي آهيان،
تنهن ڳالهه کي) ٻه ٽي مندون (سيارا ۽ اونهارا) ٿي ويئون
آهن“ هي ”ٽوڪ“ به اصل ۾ سنسڪرت لفظ ستوڪ Stavaka
آهي، جنهن جي سنسڪرت ۾ چوٿين معنيٰ ”بيٺ“ به
آهي. گهڻن ڏينهن جي بيٺي کي مند يا موسم چئجي ٿو.
اهڙيءَ طرح هڪڙي لفظ جون سنڌيءَ ۾ گهڻيون معنائون
ٿيون آهن. اهڙا مثال ٻيا به ڪيترائي آهن.

۱۷۳ سنسڪرت لفظ ”درشن“ جو آچار سنڌيءَ ۾ آهي ”ڏسڻ“. هندو ماڻهو ڪا ٺاڪر جي موت يا ڪنهن مهاتما کي ڏسڻ وڃڻ، نه چون ته ”درشن ڪرڻ ويا هئاسين“. ڪنهن عزيز خودش لاءِ چون ته ”کيس ڏسڻ ويا هئاسين“ اهڙيءَ طرح ڪيترن نچ سنسڪرت (نقسم) لفظن ۾ جيڪو قومي يا عزت جو خيال سمايل آهي، سو ننڍڙو لفظن ۾ ڪونهي. مسلمان به ائين ”ڏسڻ“ بدران عربي قسم ”زيارت“ ڪم آڻين ٿا.

(الف) جذبن ڪو لفظ ڪم آڻڻ ۾ سنڌو ٻولندو آهي، تڏهن ان جي بدران ٻيو ڪو لفظ ڪم آڻيو آهي. جهڙوڪ ڪنهن ٻار کي تپ ٿيندو، ته ماڻس چوندي ته ”سندس دشمنن کي نپ ٿيو آهي“ يا ”سندس وري نپيا آهن“ يا چوندي ته ”سڪالڙو آهي“. هن کي عام لغات جي صاحبن سڏيو آهي Pejorative tendency.

۱۷۴ - سنسڪرت سنڌي
ڪشتهه = ڪوڙهه (ام) ڪوڙهيو ڪشٽيو (صفت)
چمند Chhamanda چڙهو چانڊ

هن ريت هڪ سنسڪرت لفظ مان ٻه سنڌي لفظ ٺهيا آهن ۽ پر ٻئي گڏ ڪم آڻجن ٿا. ”ڪشٽيو“ ۽ ”چانڊ“ ڌار ڪم ٿا اچن ۽ زائد ٻيا بي معنيٰ لفظن جي دفعي ۾ ليکجن ٿا ساڳيءَ طرح ”آهون سامهون“ (سنسڪرت - آسڪ سنمڪ) مان ”آهون“ لفظ ڌار ڪم ٿيو اچي.

۱۷۵- ”آپ گهائي“ ۽ ”آب گهڙي“ ۾ ”آپ“ ۽ ”آب“ هندستاني لفظ آهن. ”کان پان“ ۽ ”کاڌو پينو“ معنيٰ کاڌو پيتو. اهي به هندي (هندستاني) لفظ آهن.

(۱) ”ٺيو غلغلو گر نار ۾ نه ڪو آناڻي آيو.“ (شاه)

(۲) ”گل چنو گر نار جو پتن ٺيو پيئن.“ (شاه)

(۳) ”اڳين سوئي اور ڪيو، ڪنڀن جو سٺو.“ (شاه)

”آناڻي“ معنيٰ رمتو فقير، ”پتن“ معنيٰ شهر، ۽ ”اور ڪيو“ معنيٰ سڃاڻڻ يا ڏسڻ. اهي گجراتي لفظ آهن. ”ڪربو“ (ناچ جو قسم) ۽ ”هڙنال“ (هٿ تار) به گجرات طرف جا لفظ آهن، جي ويجهڙائيءَ ۾ اسان وٽ چالو ٿيا آهن. اهڙيءَ ريت ٻين ڏيهي آريه ٻولين جا ننڍپڻ لفظ سنڌيءَ ۾ اچي ويا آهن. ٻوليءَ جي واڌاري جي اها به هڪ واٽ آهي (ڏسو صفحو ۱۵۰).

دېشي لفظ

۱۷۶- دېشي يا ديسج* معنيٰ ديس ۾ ڄاول يا پيدا ٿيل. دېشي (دېسي يا ڏيهي) لفظ اهي آهن، جي آرين جي اچڻ کان اڳهتي ديس (هندستان) ۾ ڄالو هئا، يا آرين جي اچڻ کان پوءِ ديس ۾ ڄالو ٿيا، پر بنياد سنسڪرت مان نه اٿن. اهي ڪولن، سنٿالن، دراوڙن ۽ ٻين اصلوڪن رهاڪن جي ٻولي مان آڌارا ورتل ليکجن ٿا. جيڪي دېشي

* ديس = ڏيهه + ج = جن = ڄڻ.

ديسج = Country-born.

لفظ سنسڪرت ۾ داخل ٿي ويا (صفحہ ۲۰)، سي هاڻ سنسڪرت ڪري ليکجن ٿا. هر ويدن واري زماني کان پوءِ به دراوڙن وغيره سان لڙهه وڃڻ هيندي آئي جنهنڪري ٻائي ۽ پراڪرت ۾ ديشي لفظ پاڻ گهڻا آهن ۽ سنڌيءَ ۾ نهائين وڌيڪ، جو ملبار طرف مان سنڌ جو وڻج واپار گهڻو هلندو هو (صفحہ ۲۳).

(الف) ايلاجي، ڪونمين، ڪانجهي، ڪڙهي، چاڙي، ۽ ڪاپار۔ انهن بابت ڪا آهي نه آهي دراوڙي لفظ آهن. ناريل جي تانڊورن مان ٺهيل ڪاپاري جون رسيون هندستان مان يورپ ڏي وينديون هيون، تنهنڪري دراوڙي لفظ ”ڪاپار“ اوڏهين عام ٿيو. انگريزيءَ ۾ چون Coir گجرات ۽ سنڌ جا واپاري ۽ ميربحر چوندا هئا ”ڪانبار“، جنهن جو اچار هاڻ ”ڪاپار۔ڪاپارو“ آهي. اهو ”ڪانبار“ لفظ البيرونيءَ سنه ۱۰۳۰ع ڌاري ڪم آندو آهي، تنهن مان سمجهجي ٿو ته سنڌ جو ملبار مان واپار انهيءَ کان گهڻو اڳي هلندڙ هو.

(ب) آڙد معنيٰ مائهه (ڊال جو قسم)، چنار معنيٰ ڪرڻڙي زال، ڪوٽ معنيٰ قلعو ۽ ٻيڙي، ديشي لفظن جا مثال آهن؛ پر انهن بابت گهڻي ڪا ڪانهي، نه آهي دراوڙي ٻولين مان ورتل آهن يا نه.

۷۷:۔ ڪن ديشي لفظن مان سنڌي لفظ لاهيا اٿئون؛

سنڌي

اليلو

ديشي

آلم دل

چڏڻي = چڙهي ٿو۔ چڙهڻ، چاڙهي، چاڙهڻ، چاڙهيڪو۔
 اُونگهڻي = ننڊ ڪري ٿو؛ اُونگهڻ = گهوڙي ننڊ، غشي۔
 ۱۷۸۔ ليار سان لڙم وڃڻ هئڻ سبب آني جي لائي ڏڪر
 راند سنڌ ۾ چالو ٿي. انهيءَ راند ۾ اسان جا ٻار دراوڙي
 (تيليگو) انگ ڪم آڻيندا آهن:

سنڌي نيليگو معنيٰ سنڌي نيليگو معنيٰ
 وڪٽ اوڪٽ هڪ لئن (لنڊ) رهندو ه
 مون (مونڊ) بڻوڊ ٿي ٺار نال چار
 آر آر ڇهه وٺي ويهه Veie ڏم
 ”هڪو“ شايد نيليگو لفظ ”اوڪ“ (اوڪٽ) مان آهي۔
 مطلب ته اسان جا واپاري اهي انگ نمبروار جهڙي نه آيا
 آهن، لائي ۽ ڏڪر ٻيئي سنسڪرت بنياد جا لفظ آهن*.

۱۷۹۔ ديشي لفظن جي هڪ لغت ”ديشي نام مالا“
 نالي هيچندر آچاريه جي جوڙيل آهي. ڊاڪٽر پنڊارڪر
 پنهنجن تقريرن (”ولسن فئلاڊجيڪل ليڪچرس“، صفحو ۱۵۷)
 ۾ ديشي لفظن جي ڏڪر ڪندي چيو آهي ته ’جن لفظن
 کي ديشي سڏيو ويو آهي، تن مان ڪي سنسڪرت بنياد
 جا سمجهڻ ۾ اچن ٿا۔ اعڙا ڪي مثال به ڏنا اٿس، جهڙوڪ:

ديشي سنسڪرت
 آجڻ = آجڙ (ويران) آجڻول (اوچل) صفا (سچ)

*سنسڪرت ”ويٽا“، مراھٽي ”ولي“، سنڌي ”لاني“؛
 ڏنڊڪ: سنڌي ”ڏڪر“ (”ر“ ڇڙي).

بئڻ بليورڊ
 قنسيءَ = ڦسلاني ٿو پاشا = ڦاسي (ڦاسائڻ)
 چاسي = چاچ، لسوي ٽڪر (فارسي ناشڪ)
 اهڙيءَ طرح، ڪنهن وقت، ٻين ڪن وڏشي لفظن
 بابت ثابت ٿئي ته اهي سنسڪرت بنياد جا آهن، نه انهيءَ
 ۾ عجب ڪونهي.

وڏشي لفظ

۱۸۰- وڏشي معنيٰ ڌارن ماڪن جا لفظ، جي سنڌيءَ
 ۾ اچي ويا آهن، تن جا مثال آهن:
 يوناني- (۱) يونان، يوناني (IONIAN (Greek.
 (۲) ”پرام“ نالي ۾ ”پرو“ سنسڪرت ”پرشو“
 معنيٰ ڪهاڙو. يوناني pelekus.
 (۳) ”دام“ معنيٰ ملهه يا ٺاڻو، ۽ ”درم“ هڪ ننڍو
 موڪو. سنسڪرت ”درمي“؛ يوناني drakhme؛ ”درم“
 جا پگڙيل اچار ”دم“ ۽ ”ڊاڀ“ (ڊڀ) آهن.
 (الف) ”پنجين ڊين ڊم، ڪڍجي ڪي سڄڻين.“ (شاهه ڪرهم)
 يعني ڏٺيءَ پاڪ جي صدقي هڪ درم بدران پنج ڀر پنهنجي
 گنديان ڪڍجن.

(ب) ”جي خزانو سؤ لٽي ڪو اهل دنيا جو هزار،
 ناهي نهڙو جهڙو ڏٺي مسڪين ٿو هڪڙي ڊاڀ.“
 ”ديوان گل“

(۴) ”سرنگھ لفظ اصل ۾. ذاتي Surinks (Syrinx)؛ سنسڪرت ۾ ان جو اچار ”سرنگگ“ آهي، اسان جا ماڻهو شايد يونانين کان سرنگھون مٿن سکيا هئا

(۵) ميدي مان ٺهيل ”سيون“، اصل يوناني لفظ Semidalis؛ ان جو سنسڪرت ۾ اچار ”سميد سميت“ ۽ معنيٰ ڪڻڪ جو سنهو آلو.

(۶) بگدي، بختي ۽ بلغاري [صفحو ۵۰].

عربي ۽ فارسي - هنن جو ذڪر ڌار ڪيو.

ترڪي - آغا يا آفا (سنڌي - ”آگو“). آزڪ =

ناٿاري ترڪ، جي چنگيز سان آيا ۽ ڏاڍا ظالم ڪيائون تنهنڪري ”آزبڪيون دل“ يعني ظالم جهڙي علت ڪرڻ

با آچائڻ. آرڊا بيگ مونث آوڊا بيگمي معنيٰ حرمسرا تي

ٻهرو ڏهندڙ عورت، اوطاق (اُطاق، اوناغ)، اڻڇي، بندوق.

بندوقچي، بورچي (باورچي)، بيگ معنيٰ حاڪم، مونث بيگم

چلمچو، چاق معنيٰ چڱو ڀلو (ماڻ لکن چاڪ - ڏسو شرٽ

صاحب واري ڊڪشنري. اصل ترڪي اچار چاغ، جو اصل

سنسڪرت لفظ چڱگ، سنڌي چڱو - (چانگو معنيٰ اُٺ ۾

انهيءَ سنسڪرت لفظ مان)، چوغو (چرغا، چوڻا)، چق =

پردو (دروازي جي اڳيان لنگن لاءِ - ماڻ لکن ’چڪ‘ چٽو،

خان = حاڪم، مونث خانم، خچر (ڦاچر)، قليچ بيگ

(قليچ = ترار)، قيطون = ريشم يا زريءَ جي ڪناري،

جا زالون ڪڙڻ کي مٿن؛ ڦينچي، ڪڙلي معنيٰ مزدور. اصل

اچار ”ڦلي“ ترڪ لوڪ لڙاين ۾ دشمن جي لشڪر مان

جيڪي ماڻهو گرفتار ڪندا هئا، تن کان مزدوري ڪرائيندا هئا، تنهنڪري ٽرڪيءَ ۾ ”ٽرڪي“ جي هڪڙي معنيٰ ڦيڏي ۽ ٻي معنيٰ مزدور.

بلوچي - ڏسو ضمير ٿيون

پڻشتو - ڏسو ضمير ڇوڻون

هالا يا - سڳو (ڄانور)

ڇڻڻا - ڄام، ڄانهه rea (اصل ڇڻائي لفظ ”شا“).

ڊورڊي ٻولين جا لفظ

۱۸۱- عيسوي پندرهن ۽ سورهين صديءَ ۾ ڊورڊو ڪيز،

ڊچ، فرينچ ۽ انگريز آيا (منجھو ۱) ۽ ٻوڙ انگريزن جو راج ٿيو ته ڪئين لفظ سنڌيءَ ۽ ٻين ڏوهي ٻولين ۾ چالو ٿيا.

ڊورڊو ڪيز - ”آپوسني“ Alphanso ۽ ”ٻاڙي“

Pires (بمبئي طرف جي انبن جا قسم)، ٻاڙي، بستول، پيب (Pipa)، ٿيٺ (ٺٽ)، ڪمرو معنيٰ ڪوئي Camara، ٺيلام (ٺيلام)، وغيره.

ڊچ - ٻئي راند ۾ جيڪي لفظ ڪم اچن ٿا، تن مان ڪي ڊچن جا آهن. جهڙوڪ ٽرپ (Trump (Troef، ۽ ٻاڙي - لعل ٻاڙي (Harten) Hearts

فرينچ - ڪارنوس (Cartridge) Cartridge لفظ

فرينچن جي اچڻ وقت هندستان ۾ چالو ٿيو.

انگريز - انگريز، انگريزي، اردلي (Orderly)،

آرمادو (Armada)، اسٽاٽ، اسپتال، اسٽيشن، اسڪرو

اسڪول، بٽن (ٻيڙو)، بوٽل (بال)، بوراڪ (بئڪ)،
 بورڊ، بويو (Buoy)، بجوڙي (ٻيري)، ليڪٽس (ليڪٽ)، ليشن
 (لشون)، ليڪس، (لڪس)، پتلون، پينشن، پلٽن (Platoon)،
 پن (Pen)، جيج، چاڪ، چاپ (شاپ)، درجن (بزن)،
 رٿورٽ، رونسگروٽ (Recruit)، سٽل (Settle)، اسڪول،
 سليٽ، ڪاليج، ڪرنل، ڪوچ، ڪپتان (ڪپٽن)، ڪورٽ،
 ڪوٽ، گرمٽ (اٽڪر مينٽ)، ڪلاس، ماسٽريٽ، ميم
 (مئبل)، هٿرٽ (Hundred-Weight) ۽ ٻيا اهڙا ڪيترائي

لفظ آهن ۽ روزمره انهن جو تعداد وڌندو پيو وڃي.

لفظن جي موجودات Word-Stock

۱۸۲- سنڌي ڇهين جي ۴-وئين سبق ۾ لکيو

اتن ته

”انگريزي لفظن کان سواءِ سنڌي ٻوليءَ ۾ اٽڪل
 ويهه هزار لفظ آهن، جي ههين پٿاندر ورهايل آهن؛

سنسڪرت مان لاڳاپو رکندڙ ٻه لک ٻه سئو ٻه سئو

دسي ۲۵۰۰ ۲۵۰۰

فارسي ۲۰۰۰ ۲۰۰۰

عربي ۲۵۰۰ ۲۵۰۰

جوڙ ۲۰۰۰۰

اهي سڀ انگ سراسر غلط آهن؛ اها غلطي هن منجهان ئي
 ظاهر آهي، ته سنڌي ڇهين ڪتاب جي انهيءَ ساڳئي سبق
 ۾ لکيل آهي، ته شاھ جي رسالي ۾ ويهه هزار کن لفظ

آهن”- هاڻ ويچار جي ڳالهه آهي ته شاھ جي رسالي ۾ ويھ هزار لفظ، ۽ سڄيءَ سنڌي ٻوليءَ ۾ به ويھ هزار لفظ رسالي ۾ ڪڍڻ، پاڙو، سڀرو ۽ پوري لفظ به ڪم آيل آهن ڇا؟- نڌن اهي انگ آيا ڪٿان؟

پڇاڻن مان معلوم ٿيو، ته ڪڇ ورهيه ٿيا، ته بمبئي سرڪار پڇا ڪئي، ته سنڌيءَ ۾ اٽڪل ڪيترا لفظ آهن. اهڙو تخمينو اڳي ٿيل ڪونه هو، تنهنڪري شرت صاحب واري ڊڪشنريءَ ۾ جيڪي لفظ لکيل هئا، سي گهڻي رپورٽ ڪيائون- شرت صاحب واري ڊڪشنريءَ ۾ ڪل ۹۲۸ صفحا آهن، جن مان ڪنهن صفحي ۾ پنڌرهن-سورهن، ته ڪنهن صفحي ۾ ٽيهه-ٻٽيهه لفظ آهن. جيڪڏهن هر هڪ صفحي ۾ سراسري ايڪيهه-ٻاويهه لفظ ليکبا، ته سڄي ڊڪشنريءَ ۾ ويھ هزار کن لفظ بيشڪ اچي ٿيندا. هي ڳالهه ته شرت صاحب واري ڊڪشنريءَ ۾ ڪيترن هنڌ هر هڪ لفظ جي پٺيان ڄاڻايل آهي، ته اهو سنسڪرت يا عربي بنياد جو آهي يا ديسي وغيره آهي، انهيءَ ڄاڻايل ڳالهه، پٽاندر جيڪڏهن سڄي ڊڪشنريءَ جا لفظ ويهي گهبا، ته مٿيون سمورو تفصيل نڪري ايندو- مطلب ته سرڪاري رپورٽ لاءِ جنهن کي اهي انگ ڏيڻا هئا، تنهن ۾ ڪا واھ نه ڏسي، شرت صاحب واري ڊڪشنريءَ جا انگ ڄاڻايا، انهيءَ وقت کان وٺي اها ڳالهه ٺهلي نه ”سنڌيءَ ۾ فقط ويھ هزار لفظ آهن!“ حقيقتون، ٻولي اٽاهه لٽي پيئي آهي ۽ گهر وٺي لفظ جو تخمينو ٻڌڻ اهڙو آهي، جهڙو:

”منڊي ماڪوڙي ڪوهه ۾ پيئي ڪٽي آپ.“
(شاهه ڪريم)

سنڌي وسيع ٻولي

۱۸۳- سنڌي نهايت وسيع ٻولي آهي: سري جا لفظ هڪڙا، وچولي جا ٻيا، لاڙ جا وچائين ٿيان، ۽ ٿر جا انهن کان اڳ وري واپارين، ڪاسبين، حڪيمن وٽ لفظ ۽ اصطلاح ٿي پنهنجا پيسارين وٽ ڏسو ته سوين شيون: وڻ ٽڻ، گاهه، ٻوٽا، گل ڦل، ڏوٿين جا ڏٽ ۽ ٻيون ائين شيون آهن، جن مان ڪيترن جا نالا ڪنهن به ڊڪشنريءَ ۾ ڏنل ڪينهن. ڪراچيءَ جي هڪ پير مرد مهاڻي ڳالهه ڪئي، ته مڇيءَ جا سوا سؤ کن قسم ڏنل آهن جهڙوڪ: سرمائي، مينڙي، رائوس، ڊوٽر، منگرو، گوج، ڪر، ڏانگري، ٻلو، ڪهو، ڏيرو، جهينگا، گانگت (جن کي سانا ۽ هڪم به چون)، وغيره. ”سنڌ گزيٽيئر“ ۾ ڄاڻايل آهي ته ’سنڌ جي اڪوٽي ڪمشنر جيس صاحب پکين جي ذاتين جا چار سؤ کن نالا ڪٿا ڪيا هئا. هيئن به لکيل آهي ته ’سنڌ ۾ نانگن، بلائن ۽ ٻين سُرڻن ۽ جيتن جون ايتريون ذاتيون آهن، جو رواجي طرح جيڪر ڪو اعتبار ڏي ڪو ڪري ته سنڌ ۾ ايترا بيشمار جيتن جا قسم آهن انهن کان سواءِ مالدارن جا لفظ جاچيواسين مائو، عام طرح ’گانءِ‘، ’ڪئون‘ ۽ ’ڍڪي‘ لفظ ڪم آڻيون ٿا پر مالدار ماڻهو انهن ٻن لفظن تي راضي نٿو ٿئي

سندس کانءَ جي تازي ويائل هوندي، ته ان کي ”سونا“ سڏيندو؛ جيڪڏهن کانءَ کير ڏيڻ مهل کيٽو ڪندي، ته ان کي ”ڪٽر“ سڏيندو؛ جيڪڏهن ڪا گاءُ ومڪي ويندي ۽ کير ڏيڻ بنهه بند ڪري ڇڏيندي، ته ان کي ”ڦٽندي“ سڏيندو؛ جيڪڏهن سندس گاءُ يا مينهن کي سڱ نه هوندا، ته ان کي ”روڏي“ سڏيندو؛ جيڪڏهن ڪنهن مينهن جا سڱ وريل يا پيچدار هوندا، ته ان کي ”ڪنڍي“ ڪوٺيندو. ساڳيءَ ريت، اسين سڀڪنهن قسم جي ڪاٺي کي ”ڪاٺو“ ڪوٺيون ٿا؛ پر ڪيٽي ڪنڌڙ ائين نٿا ڪڙ؛ سارين يا چانورن جي ڪاٺي کي ”پلال“، جوئر ۽ ٻاجهريءَ جي ڪاٺي کي ”ڪڙپ“، ۽ ڪڏڪ جي ڪاٺي کي ”ڪانگري“ ته ڪي ”ناڙ“ ڪوٺين ٿا. رڳو ڪنهن ڪوٺ وٽ وڃي بيهو ته هاري ناري نار جي هر هڪ ساز لاءِ اوهان کي لفظ ٻڌائيندو. هي سڀ ڪالهيون سنڌيءَ جي شاهوڪاريءَ جي ساک ڀرين ٿيون. وسيع يا ڀرڻو ٻولي چئبو ئي انهيءَ کي آهي، جنهن ۾ هڪ معنيٰ لاءِ گهڻا لفظ ۽ هڪ لفظ جون گهڻيون معنائون هجن، ۽ جا اصطلاحن ۽ محاورن، تشبيهن، استعارن ۽ ٻياڪن سان ڀرپور هجي. ته فصاحت ۽ بلاغت سان هر ڪو مضمون چئي يا لکي سگهجي. وسيع ٻوليءَ ۾ هر قالم يا ٽڪيائي لفظ به جهجهو هوندا آهن، ته نظر چوڻ يا لکڻ مهل منجهي نه بيهجي. رڳو شاهه جو رسالو ئي ڪافي ڏسو ته منجهس ڇا پلٽ پلٽي پيئي آهي! اٺ ۽ اٺن جي قسمن لاءِ منجهس ڪئين لفظ آهن؛

ٻوٽو يا دٻو، پور، پور، توڙو، چانگو، ڪرمو، ليڙو،
 ميو، وغيره۔ ”آٺ“ لاءِ ايترا لفظ انگريزيءَ ۾ به ڪيٺن.
 پهلوڻ ۽ جنگي جوان لاءِ به ڪيترائي لفظ ڪم آيل
 آهن: بهادر، پهلوڻ، پاڻو، ورپار، وير، مانجهي، جهونجهار،
 ڪڳمارو (ڪڙڳ يا ترار ماريندڙ، شمشير زن)، وغيره.
 رسالي ۾ جيتري تجنيس حرفي Alliteration آهي، اوتري
 انگريزي شعر ۾ به ڪانهي. هيءَ ڳالهه خود ڄاڻائي
 ٿي، ته سنڌيءَ ۾ لفظن جي ڪمي ڪانهي. سرگواسي
 ديوان ڏهارام گدومل جا جوڙيل نثر جا ڪتاب ”شريف
 پاڳوت گيتا“ ۽ ”پوڳ درشن“ ۽ ڪي ليک، خاص
 ڪري ساميءَ جي سلوڪن جو تاتپرج ۽ رباعيات عمر خيام
 جو تاتپرج، پڙهي ڏسو ته سندس نثر مان هاڻوڪن ڪيترن
 شاعرن جي نظم کان به وڌيڪ مزو پيو اچي. هن صاحب
 کي ٻوليءَ تي ڪل ضابطو هو، تنهنڪري پنهنجن خيالن
 کي عمدو لباس ڏيکائي سگهيو ٿي۔ اهي ٻوليءَ جي
 شاهوڪاريءَ جا اهڃاڻ آهن: ٻولي جيڪڏهن ڪٽل هجي
 ها ته صنف جيڪر منجهي نيهن ها.

۱۸۴- ڪيترن انگريزي خواندن جي دليين تي اهو
 وهم وڌل آهي، ته سنڌي هڪ ڪٽل آهي، جنهن ۾ پورا
 لفظئي ڪيٺن، جي گهرج مهل ڪم آڻي، پنهنجا خيال
 پوريءَ ريت ظاهر ڪري سگهجن! اهو سچ آهي، ته
 انگريزي ٻولي انيڪ قسمن جي لفظن سان پرپور آهي،
 ۽ ڪيترن انگريزي لفظن لاءِ اسان وٽ سنڌيءَ ۾ پورا
 لفظ ڪيٺن: پر هيئن به ڏٺو ويو آهي، ته ڪيترن

انگريزي لفظن لاءِ سنڌيءَ ۾ بلڪل ٻورا ۽ ٺاهوڪا لفظ موجود آهن، جن جي انهن جوانن کي سڏڪانهي. ٻيون ڪيتريون سائنسون هال ڏڪٽيون، باقي عام نباتات (Botany) جي ته اسان جي ماڻهن کي اڃان کان سڏ هئي. ڪنهن سنڌي ماڻهيءَ سان ڳالهائي ڏسو، ته هڪڙي هڪڙي انگريزي لفظ لاءِ اوهان کي بلڪل ٻورا ٻورا لفظ ٻڌائيندو. جهڙوڪ: ڪيپرن Ovary، ڪپ Ovule، گل جو مٿڪو، چوٽو، يا گوشت Corolla، پنکڙي يا پانڪڙي Petal-Sepal پراڳ يا رج pollen، مادي دار pistil ۽ نروار Stamen. منطق توڙي بجليءَ سان لاڳاپا رکندڙ لفظ، ”سالبو“ Negative، موجبو Positive، وچ پراڻڪ Lightning Conductor، ۽ ٻيا آهن. جيڪڏهن انهن جوانن کي ههڙن ٺاهوڪن لفظن جي سڏڪانهي، ته اهو ٻولي جو نه، پر سندن ئي قصور ليکبو.

۱۸۵- هيءَ ڳالهه به ياد رکڻ گهرجي، ته ٻهڪنهن ٻوليءَ جو پاڻ يا ذاتي ڍنگ Genius پنهنجو پنهنجو آهي. انهيءَ سبب انگريزيءَ ۾ جنهن نموني ڳالهه ڪرڻي هوندي، تنهن ساڳئي نموني سنڌيءَ ۾ ڪرڻ مشڪل ٿيندي. ساڳيءَ ريت سنڌيءَ وارو رنگ ڍنگ ٻوريءَ طرح انگريزيءَ ۾ آڻڻ اڻڪو لڳندو. اسان جا ڪيترا جوان جڏهن ڪو سنڌي مضمون لکڻ ويهن، تڏهن اول دل ۾ سڄو گهاٽ انگريزيءَ ۾ گهڙين، ۽ جنهن مهل اهو سنڌيءَ ۾ آڻڻ چاهين، تنهن مهل کين گهڻي ڏکيائي ٿئي ٿي ۽ پوءِ ڌرم لپٽائي سنڌيءَ تي وجهن ۽ چون

تہ سنڌي کٽل ٻولي آهي! حقيقتون، خيال ئي سنڌيءَ ۾
 ڪرڻ گهرجي، تہ پوءِ پورا پورا لفظ، جي پڙهيل يا
 ٻڌل هوندا، سي پاڻمرادو دل تي نري ايندا ۽ وقتي نون
 عمدن لفظن جوڙڻ جو خيال بہ، پيدا ٿيندو. انهيءَ نموني
 اختيار ڪرڻ سان جملا وڌيڪ - هٿا ۽ نزاکت ڀريا
 ٿيندا، ۽ دل گهريو اثر بہ پيدا ڪندا. پر، جيڪڏهن
 سنڌيءَ سان گڏ انگريزي لفظ ڪتب آڻي، ڳالهه جي
 پورائي ڪبي، تہ اصليت ڇٽ ٿيندي، يعني نون عمدن
 لفظن جوڙڻ جو خيال پيدا نہ ٿيندو. ائين آڻا مار تي هلبو
 نہ ٻوليءَ کي ڌڪ ڀيو لڳندو ۽ ترقيءَ ڪرڻ بدران
 ٻوڏي بہ پوندي ويندي.

۱۸۶- انگريزيءَ ۾ جيڪي وڏيون ڊڪشنريون
 آهن، تن ۾ جملي ٽي لک کن لفظ آهن. جيئن ايمرسن
 صاحب جي جوڙيل انگريزي ٻوليءَ جي تاريخ ۾ ڄاڻايل
 آهي. هن وقت سنڌ سرڪار جي ٻارن جيڪا نئين سنڌي
 لغت ٺهي پيئي، تنهن ۾ رڳو 'الف' سان شروع ٿيندڙ
 لفظ پنج هزار کن ٿيندا؛ سڄي تيار ٿئي، تہ پوءِ ڪل
 جوڙ جي ڪل پوي. انهيءَ هوندي بہ ڪنهن بہ ردڪد
 جي خطري ڌاران ايترو آڳاوت چئي سگهجي ٿو، نہ
 سنڌي ٻولي صفاتي لفظن ۾ بلڪل ڀرپور آهي ۽ باقي
 سائنس جي لفظن ۽ ذاتي اسمن جو گهڻو زور ڪونهيس،
 سائنس جا ڪتاب سنڌيءَ ۾ ترجمو ڪبا، تہ ساڳيا انگريزي
 لفظ ڪم آڻا پوندا، يا عربي ۽ سنسڪرت مان سرود
 وٺي پوندي، ڪن حالتن ۾ پنهنجا لفظ جوڙڻا پوندا.

ڪيترا لفظ ويجهڙائيءَ ۾ جڙيا به آهن، جهڙوڪ: انگريزي لفظ Thermometer لاءِ اڳي عام طرح ”مقياس الحرارة“ چوندا هئا، هاڻ ڦيرائي ڪيو اٿن ”حرارت پيماءُ“ يا ”گرمي ماپ“. ساڳيءَ طرح Barometer لاءِ اڳي ”مقياس الهوا“ لفظ ڪم آڻيندا هئا، هاڻ چون ”هوا ماپ“. انهيءَ نموني ”پاڻي ماپ“ Hydrometer، ”پنڌ ماپ“ Pedrometer، ۽ ٻيا ڪي لفظ جوڙيا اٿن. مولر، گرام، بس، ۽ ٻيون اهڙيون شيون جي ويجهڙائيءَ ۾ چالو ٿيون آهن، تن لاءِ اهي ساڳيائي لفظ ڪم آچن ٿا، ته انهن جو ڦيرو به سنڌي نموني ٿئي ٿو. جهڙوڪ جمع ۾ چئون مولرون، گرامون ۽ بسون. جرمنيءَ جي بهرينءَ جنگ وقت به ڪي نوان لفظ ٺهيا، جهڙوڪ: هواڻي جهاز ۽ زير آبي Sub-marine سنڌ جي اخبار نويسن به ملاڪي ڳالهين سان لاڳاپو رکندڙ ڪي لفظ جوڙيا آهن. جهڙوڪ:

سنڌي	انگريزي	سنڌي	انگريزي
آپشاهي	Autocracy	لوڪشاهي	Democracy
شاهوڪار شاهي	Plutocracy	فداست پسند	Conservative
انتها پسند	Extremist	اعتدال پسند	Moderate

اهڙيءَ طرح، سنڌي ٻولي ڪجهه ڪجهه واڌارو ڪندي پئي هلي. ته به ايترو چئبو، ته اڃا پنهنجن ٻين پينرن (هنڊمٽائي، ڪجراتي وغيره کان) گهڻو پئتي پيل آهي.

سنڌي ڳالهائيندڙن جو تعداد

۱۸۷- سنڌ ۾ اڪل انهيءَ لک آدم آهي؛ جنهن مان ٻوڏا چوڻيهه لک کن ماڻهو ڄاوا ۽ ٺهڻا سنڌ ۾ آهن ۽ انهن جي مادري زبان سنڌي آهي، جنهن هندن توڙي مسلمانن کي ملائي، ڪوٽيا ۽ ڪڻڻب جو ڀاتي ڪري ڇڏيو آهي. سنه ۱۹۳۱ع واري آدمشماريءَ جي برخلاف هلچل هلائي هئي، جنهنڪري ڪيترن سندن واسين داخلان ٿيون ڪونه ڪرايون هيون. انهيءَ هوندي به ايترو چئبو ته هلڻ آدم ڪهڻو وڌيل آهي.

۸۸ - سنڌي ٻوليءَ جو گچ جيترو خزانو سندس اصطلاحن ۽ بهاکن ۾ سمايل آهي. اڪثر انهن ۾ نچ سنڌي ڪم آيل آهي. هن وقت تائين فقط ڏيڍ هزار کن بهاکا ڇپجي پڌرا ٿيا آهن. مصنف هيستائين ايترا ٻيا به ڪٺا ڪيا آهن، پر بهاکا اڃا ڪهڙا آهن ۽ منجهن وڏي فيلسوفي - مابيل آهي. بهاکن ڪم آڻڻ ڪري مضمون سلوٿو ۽ سواڊي ٿئي ٿو. ۽ ساڳئي وقت انهن مان سڌ پوي ٿي ته جنهن ملڪ ۾ اهي چوڻ ۾ اچن ٿا، تنهن جي ماڻهن جا مذهبي يا ڌرمي خيال، پنهنجي رسمون ۽ ٻيا دستور ڪهڙا آهن - جهڙوڪ:

(۱) ”لکيو، منجهه، لالت قلم ڪيڙي؟ نه وهي.“

هي بهاکو ڄاڻائي ٿو ته اسين سنڌي ماڻهو تقدیر يا قسمت کي مڃون ٿا، ۽ ائين ڄاڻون ٿا ته ڏٺي جي پاران جيڪو ٿيو هوندو، سو اوس ٿيندو.

(۲) ”پرائي اسانت ڌرتي به نه ڊوهي.“ هيءُ بهاکو

ڏيکاري ٿو ته اڳي جڏهن بئنڪون ڪين هيون، تڏهن اسان جا ماڻهو ڌرتيءَ ۾ ڌن پوريندا هئا، ۽ ڌرتي سندين رقم کائي ڪانه ويندي هئي. هيءُ بهاکو سيڪاري ٿو ته ”اسانت ۾ خيانت نه ڪجي.“ اهڙيءَ طرح بهاکن ۾ وڏي فيلسوفي سمايل آهي ۽ ساڳئي وقت اهي اسان جي تهذيب يا سڀيتا جو آئينو آهن؛ يا اڃا به هيئن چئجي

تہ ”ٻوليءَ ۾ اسان جي جیوت جي آتم ڪھاڻي
(Autobiography) سمایل آهي!“

اصطلاحن جو بنياد

۱۹۹۔ ڪي اصطلاح، ڪن ڪالهن (تاريخي وغيره) تي ٻڌل آهن۔ جهڙوڪ:

(۱) ڪالھ ڪندا آهن تہ ڪٿو واليو، وام اڪرندي
ڪهوڙي سوڌو پاڻيءَ ۾ ڪري پيو، پئسن جي هڙ نوبري
۾ بيل هيس، سا پاڻيءَ ۾ لڙهي ويس؛ تنهنڪري، ”رقم ٽي
نوبري ۾“، ”هڙئي هلاڪ“، ”پئسا ٽي پاڻيءَ ۾“۔ اهي
اصطلاح عام ٿيا.

(۲) ميان عبدالنبي ڪلهوڙي جي وقت ۾ مددخان
نالي هڪ پٺاڻ وڏي لشڪر سان سنڌ ۾ اچي ڦرلٽ
ڪئي، ۽ ڪيترن شهرن کي جلائي پورو ڪيائين.
انهيءَ سبب هن وقت ”مدد“ لفظ عام طرح ”آفت“ يا
”مصيبت“ جي معنيٰ سان ڪم اچي ٿو۔ جهڙوڪ چون
تہ ”نوتي ڪهڙو مدد پيو؟ يعني نوتي ڪهڙي مصيبت
پيئي؟ (ڏسو ”آزبڪ“، صفحو ۱۸۰)۔

(۳) اڳي ڌاڙيل اڪثر پان گهوڙن تي چڙهي ايندا
هئا۔ جيئن هاڻ به ڪن ٿا۔ تہ ڦرلٽ جي مال ديوت ۽
جلديچي وڃڻ ۾ سولائي ٿئي. ڌاڙيلن، ماڻهن کي اهڙو ڏڪاڻي
چڏيو هو، جو اڃا رڳو سندن گهوڙا ڀريان ايندا ڏسندا هئا.

تہ ”گهوڙا گهوڙا“ ڪندا هئا؛ ائين واکاڻڪري پين کي سنڌ ڏيندا هئا تہ ”ڏاڙيلا اچن پيا“ انهيءَ ڪري ”گهوڙا گهوڙا ڪرڻ“ اصطلاح ٿيو، ۽ معنيٰ ٿيس ”زور سان دانهون ڪرڻ“ (قربل ماڻهوءَ وانگر)۔ ڪي چون تہ اهو اصطلاح بہ مدد خان پٺاڻ جي ڦرلٽ ڪرڻ سبب ٺهيو؛ پر ائين نہ آهي. مدد خان پٺاڻ ۽ ميان عبدالنبي ڪلهوڙي جي وقت کان گهڻو اڳي شاھ عبداللطيف ڀٽائي (جنم ۲۶۸۹ع) ئي گذريو آهي، تنهن بہ اهو ”گهوڙو“ لفظ اصطلاحي معنيٰ سان هن ريت ڪم آندو آهي:

”ڪَ نو ڪنڀن نہ سٺا، جي گهٽ اندر گهوڙا“. (شاھ) هتي بہ ”گهوڙا“ معنيٰ هڪلون، دانهون يا زور ڀريا آواز (ضمير يا ووبڪ جا). ڏاڙيلا ماڻهن جو اکر نگر چٽ ڪري ويندا هئا، تہ اها ماڻهن لاءِ هڪ وڏي آپدا يا مصيبت چئبو؛ تنهنڪري ”گهوڙو“ لفظ جي ٻي اصطلاحي معنيٰ ”آفت يا مصيبت“ بہ آهي. ريت ڀارتي ڏهندي بہ هاڻ چون؛ ”شل گهوڙا پونس“!.

”گهوڙن هڻين سڀڪا، اٿن هڻين اٿن،“ جانيهن گهندي نانءُ، ما مون جنن بوندي ماري“. (شاھ) هتي سسئي چوي ٿي تہ ”گهوڙن جون هڻيل يا مصيبت جون ماريل گهڻي آهن، پر مون نسي آب (گهوڙن کان بہ وڏا جانور) اچي پيا، جي منهنجو پنهنون کڻي ويا!“

دس صاحب واري بلوچي ٻوليءَ جي لغت ۾

”گهوڙو“ لفظ جي معنيٰ آهي ”سوارن جي ٽولي“. هن مان ظاهر آهي ته بلوچستان ۾ به ڏاڙيل، گهوڙن تي چڙهي، ڦرلٽ ڪرڻ ويندا هئا، جنهنڪري ”گهوڙو“ لفظ جي معنيٰ ٿي. سنسڪرت لفظ ”گهوڙڪ“ اصل دراوڙي لفظ جو اچار سنڌيءَ ۾ ڦري ”گهوڙو“ ٿيو آهي.

ٻهاڪن جي پيڙهه

۱۹۰- ڪي ٻهاڪا ڪن ڳالهين (تاريخي وغيره)

ٽي ٻڌل آهن، جهڙڪ:

(۱) ”ڪنن جي ڳالهين ميربجر ڪي مارايو“. ميان عبدالنبي ڪلهوڙي جي وقت ۾ جوڌپور جي راجا به راجپوت پنهنجا ايلچي ڪري موڪليا، جن ميربجر سان ڪن سن ۾ ڳالهين ڪندي، کيس قتل ڪيو.

(۲) ”آيا مير، ڀڳا پير“. نالن صاحب جي هندي ٻهاڪن جي ڪتاب موجب، ”آئي مير، ڀڳي پير“ جو بنياد هن ريت آهي:

”امروھ جي شهر ۾ ميرانجي نالي هڪ شخص هڪ جادوءَ جو ڏيو لٿو، جنهن جي وسيلي هن ڪيترا ڪرامت جهڙا ڪم ڪيا، جنهنڪري هڪ وڏو پير ڪري پوڄيندا هئس. هاڻ هو اتي جي ڪن ماڻهن ۾ اچي واسو ڪندو آهي. امروھ ۾ ٻيا به ڪي پير-جهڙوڪ زين خان ۽ تنهي ميان. ماڻهن ۾ واسو ڪندا آهن، پر چوڻ نه جڏهن مير (ميرانجي) اچي، تڏهن ٻيا پير پڇي وڃن، جو هو کانئس وڌيڪ ڪلا وارو هو.“

هئا ٻهاڪي جي معنيٰ نه هجڻ ڏاڍا مڙس اچن،
تڏهن هينئر سندن اڳيان بيهي ڪن سگهن.“

هن مان ڏسڻ ۾ ايندو ته هيءُ ٻهاڪو سنڌ جي
ميرن ۽ پيرن (ڪلهوڙن) بابت نه آهي، جيئن ڪي
غلط طرح سمجهندا آهن. هيءُ ٻهاڪو هندستانيءَ مان
ورتل آهي. اهڙيءَ طرح ٻيا به ڪيترا اڏارا ورتل
ٻهاڪا سنڌيءَ ۾ آهن.

اڏارا ورتل ٻهاڪا

۱۹۱- هندي يا هندستاني- (۱) آپ گهاني
سهاڻي، (۲) ايڪ پنٿ دو ڪاج، (۳) ٻڙا ڪهاڻ ٻڙا
دڪ پاڻ ۽ چوئي ڪا دڪ دور (۴) ٿر پي راني، مين
پي راني ۽ ڪوڻ پريڪا پائي.

ڪي ٻهاڪا هنديءَ مان ترجمو ٿيل آهن:
”نادان بات ڪري، ڏاڏا قياس ڪري.“ (هندي)
”ايانو چوي“ سڀاڻو ويڃائي.“ (سنڌي)
سلسڪوت- ڪي ٻهاڪا سسڪوت مان ترجمو

ٿيل آهن:

(۱) ٻڻا راجا ٿڻا برجا = جهڙو راجا تهڙي برجا
(رعيت).

(۲) ٻڻا ديوا ٿڻا پڪتا = جهڙو گرو تهڙا چيلا.

(۳) ٻڻا لاپ سنشٽ = جنڙي ڪي جنس (جيڪي
ملي نهن تي راضي).

سراڻڪي- (۱) آپ نه پائي، پائي ڏون، (۲) ڪيتي

سرميقي، (۳) انهي گهوت نه نشا ٿي وئي (۴) لڳي

هو ويٺي نو ڪٽل پويڻي نه ته بچ لڳيان واليان نون،
(۵) تون آڪيسين، مين نه مڃيسان، معن بازي ڪئي (۶)
شينهن نه ڏيکيا، ڏيک ٻلاڙا، چور نه ڏيکيا، ڏيک سونارا
يعني جيڪڏهن شينهن نه ڏٺو هجيئي ته ٻيو ڏس ۽ جي
چور نه ڏٺو هجيئي، ته سونارو ڏس.

پارسي- (۱) آه غريبان قهر خداڻي، (۲) بگ
تندرستي هزار نعمت، (۳) مفت را ڇه بايد گفت.

ڪي ٻهاڪا پارسيءَ مان ترجمو ٿيل آهن:

(۱) دو بردار سويم حساب = ٻه ڀائر ٿيون ليکيو.

(۲) خود کرده را علاجی نیست = پنهنجي

ڪيئي جو نڪو ويڇ نڪو طبيب.

(۳) پسر بيهه را چون شود بخت يار، دهد داغ روغن

به غله جوار = رن بٽ جو وري ڀاڳ، ته ڏيئي جوار
پٽ ڪي ڊاڳ (داغ).

(۴) آمد براء آخر چون مطبخه نشست = آئي

ٿاندي ڪو، بورچائي ٿي ويئي.

ٻولي- ڪي عربي ٻهاڪا پارسيءَ جي معرفت

آيا آهن، ۽ ڪن جو سڌو عربيءَ مان ترجمو ٿيل
آهي- جهڙوڪ:

(۱) عربي- التعجيل فعل الشيطان.

پارسي- ڪه تعجيل ڪار شيطان بود.

سنڌي- نڪڙ ڪم شيطان جو.

(۲) عربي- سنون الکلابا لحم الحماراء.

سنڌي- ڪٽي جا ڏند، ڪڏم جو ماس.

انگريزيءَ جي ٻياڪا انگريزيءَ مان ترجمو ٿيل آهن:

(۱) کدو ٻاڪ نه ٻڃي آ ڪي ٿو ڪتا. Grapes are Sour.

(۲) ٺڪريءَ کي ٿيا سُر ڄاڻو ڪٿو.

Mountain in labour.

(۳) چڙهيءَ (لڪڻ) جو صرفو ڪيو، نه ٻار ڪريو.

Spare the rod and Spoil the child.

(۴) پائيءَ تي پڪاڻي، نولي تي ناداني.

Penny wise, pound foolish.

(۵) جت روشني ۽ هوا، نت ڪانهي نانگهه طبيب جي.

Where light and air enter, the doctor doesn't

عربيءَ جو خاندان

۱۹۲ - عربي ٻولي ”سيمٽڪ“ خاندان مان آهي، جنهن سان ”ميبرو“ يعني عبراني يا يهودين جي ٻولي، سريا يا شام جي ٻولي ”ڪئلبدي“ ۽ ايشيا جي ڏکڻ - الهندي طرف جون ٻوليون پيدا ٿيون آهن. انهن ٻولين جو خاندان يا ڪل ڪٽو آهي، تنهنڪري سڀاويڪ طرح نحوي بناوت ۾ هڪجهڙي سان مشابهت رکڻ ٿيون، ۽ ڪيترا لفظ ساڳيا اٿن * سنسڪرت ٻولي، جنهن مان سنڌي، هندي، گجراتي، وغيره ٻوليون پيدا ٿيون آهن سي آريه ٻوليون آهن، ۽ انڊو - يورپين خاندان جون ٻوليون ليڪجن

* آخر آدم، رضا، عمل، علم، عمق (آونهائي)، عميق (آونهو)، فتح، فراق، فعل، قي (آلٽي)، ۽ ٻيا اهڙا ڪيترا لفظ، جهڙا عربيءَ ۾ تهڙا عبرانيءَ يا يهودين جي ٻوليءَ ۾ آهن.

حساب، غيب، طعنو، قصر (محلات يا ماڙي)، فم (وات)، ۽ قرنائي (شرنائي) لفظ، ڪئلبدي ٻوليءَ ۾ به آهن. هوا ۽ نازل لفظ ارم ماڪ جي ٻوليءَ ۾ به آهن - اهڙا ٻيا ڪئين مثال جان شيڪسپيئر واري هندستاني ڊڪشنريءَ ۽ ٻين ڪتابن مان ملي سگهن ٿا.

ٿيون، تنهنڪري سنڌيءَ جو عربيءَ سان ڪوبه جڳري ناتو ڪونهي، پر عربيءَ جو ڏس اثر ٿيو آهي - اهو ڪيئن ٿيو ۽ ڪيتر قدر ٿيو، تنهن لاءِ اول ڪجهه تاريخي احوال ڏجي ٿو، ته سڄي ڳالهه سمجهڻ سولي ٿئي.

آڳاٽن عربن تي آرين جو اثر

۱۹۳ - قديم زماني ۾ وچ ايشيا کان وٺي ايران تائين آرين جون بيلڪون هيون (صفحہ ۷۰). آرين وانگر عرب به ٿا ڪون ڪي پوئيندا هئا. قرآن شريف ۾ ٽن بتن - سنات، عزي ۽ لات - جا نالا ڄاڻايل آهن.

”ڳالهين منجهان ٽن ڪين ٿئي، ٻيج اوت عزالات ڪي،

سچل چيو روئين ايترو، بس ڪر برسات ڪي.“

(سچل)

هتي ’عزي‘ ۽ ’لات‘ نالا ڪم آيل آهن.

عربن ۽ آرين جي پاڻ ۾ گهڻي لڙاءِ وڃڻ هئڻ سبب، ڪي سنسڪرت لفظ عربيءَ ۾ اچي ويا - جهڙو صندل (Sandal) ۽ ڪافور (Camphor)، اصل ۾ سنسڪرت لفظ چندن ۽ ڪپور آهن. ”ڪافور“ لفظ قرآن شريف ۾ به ڪم آيل آهي. ويدانت ۽ تصوف يا صوفي مت به ساڳيائي آهن، ۽ اها هڪجهڙائي به انهيءَ لڙاءِ وڃڻ سبب آهي. پر، وارا ڄمارا آهن؛ هينئر ڏسو ته ڪيئن عربن جو اثر ايران ۽ سنڌ جي آرين تي ٿئي ٿو؟

عربستان ۾ اسلام ۽ آڻساهه

۱۹۴ - سنه ۵۷۰ع ۾ حضرت محمد (صلعم) مڪي

شريف ۾ پيدا ٿيو. ڪڇيءَ کان ٿي پنهنجي پاڪ نفسي،

خلق ۽ فياضيءَ جي ڪري مشهور ٿيو؛ پر اسلام جي تعليم ڏيڻ شروع ڪيائين، ته عربن پنهنجون اڳوڻيون ريتون رسمون ڇڏڻ واجب نه سمجهي، سندس گهڻي مخالفت ڪئي؛ مائٽس ايتريقدر اچي ٻائڻون، جو سنه ۶۲۳ع ۾ هجرت ڪري مديني شريف ڏي وڃڻو پيس۔ مسلمانن جو هجري سنه انهيءَ هجرت واري واقعي کان وٺي شروع ٿئي ٿو۔ انهيءَ وقت حضرت مڃڻ کي پنهنجي جيءَ کي ڊڄائون ۽ ڏيڙل کي ڏاکڻا ڏيڻا پيا، نه به پنهنجي ارادي تي ثابت قدم رهيو. انهيءَ ثابت قدميءَ نيٺ سندس من جي مراد پوري ڪئي؛ عربن پوءِ خوشيءَ سان اسلام اختيار ڪيو ۽ حضرت مڃڻ کي ڏي پاڪ جو رسول ڪري چڻ لڳا. پيغمبر صاحب پنهنجن نئون سامع ڦوڪيو، ته ايترو آتساءَ جاڳرن، جو ٻين هنڌ به اسلام جو جهنڊو کڻو ڪرڻ ويا. اسلام اختيار ڪرڻ کان پوءِ اٽڪل هڪ سؤ ورهين جي اندر ايران، سنڌ، ايشيا کنڊ جو گهڻو ڪري سمورو الهندو طرف، مصر ملڪ ۽ آفريڪا جو اتر وارو پاسو فتح ڪندا، فرانس تائين به ڪامي ويا۔ ٽوئرس Tours وٽ جيڪڏهن شڪست نه اچي ها، ته سڄو يورپ پنهنجو ڪري ڇڏين ها.

ڪاغذن جوڙڻ جو هنر

۹۵ھ - ”انسائڪلوپيڊيا برٽنڪا“ مان معلوم ٿئي ٿو ته ڪاغذن يا پنن جوڙڻ جو رواج، چين ولایت ۾، عيسوي سنه شروع ٿيڻ کان اڳي هو. سنه ۷۵۱ع ۾ عربن سمرقند

(پارس جا رهاڪو) لنڌي، هندستان ۾ گجرات طرف اچي رهيا، جنهنڪري هينئر سنڌين مادري زبان گجراتي آهي. عربن جي ڪاهه وقت ايران ۾ پهلوئي يعني پهلو (پرتو - آرين) لوڪن جي ٻولي ڇالو هئي. انهيءَ پهلوئيءَ تي عربيءَ جو ايترو اثر ٿيو، جو اها رفتي رفتي ڦري هانوڪي عربيءَ آميز پارسي ٻولي ٿي پئي.

(الف) پارسيءَ جا ٽن قسمن جا درجا آهن: قديم، وچولي، ۽ آخري. قديم پارسي دارا بادشاهه جي وقت جي ٻولي آهي، ۽ وچولي ”پهلوي“ آهي؛ آخري درجي واري پارسي Classical persian اها آهي، جا اڄڪلهه اسڪولن ۽ ڪاليجن ۾ پڙهڻ ۾ اچي ٿي. پارسي ۽ سنسڪرت آريه ٻوليون آهن ۽ هڪٻئي کي گهڻو ويجهيون آهن (صفحو ۵ ۽ ۸).

عربيءَ جو سنڌيءَ تي اثر

۱۹۹- سنه ۷۱۱ع ۾ عربن سنڌ فتح ڪئي اهو سڀاڳ آهي ته جڏهن ڪا ڌاري قوم ڪنهن ملڪ تي غالب ٻوندي آهي، تڏهن انهيءَ ملڪ جا رعيتي ماڻهو، فتح ڪندڙ حاڪمن جي عام طرح پيروي ڪندا آهن؛ اول ڌاريءَ قوم جا لفظ، روزمره جي محاورن ۾ اچي ويندا آهن، انهيءَ کان پوءِ رعيتي ماڻهو سنڌين پوڄا، ڪاڻ پيئڻ جا نمونا، آڻ - ويهه جا قاعدا ۽ ٻيون ڳالههون اختيار ڪندا آهن، ڪي ته انهن جو دين به اختيار ڪندا آهن. مطلب ته عام قاعدو هيءُ آهي ته ڌاريءَ قوم جو اثر پهريائين پهريائين ٻوليءَ تي، ۽ سڀ کان

ايران ۽ پارسي

۱۹۷- پرشيا کي ”ايران“* چئبو آهي ۽ اُني جا رهاڪو پاڻ کي ”ايراني“ سڏائين ٿا ۽ سندن ٻوليون به ايراني ٻوليون سڏجن ٿيون (صفحو ۸). ”پرشيا“ مان ”پرشن“ (Persian) لفظ ٺاهيو اٿن، جنهن جي معنيٰ آهي ”پارسي“ يا ”فارسي“ پر اصل ۾ اها سڄي ايران جي ٻولي نه آهي. اها اصل ايران جي گهڻن پرگڻن مان فقط پارس يا فارس نالي هڪ پرگڻي جي ٻولي آهي؛ پر انهيءَ پرگڻي ۾ عيسوي سنه کان ڇهه صديون اڳتي ڪيائي بادشاهه (Achaemenian Kings) دارا وغيره (۳۳۰ کان ۵۵۰ ق. م)، ۽ عيسوي ٽين صديءَ ۾ ساماني بادشاهه (Sasanian Kings) پيدا ٿيا، جي سڄي پرشيا (ايران) جا والي ٿيا، ته سندن ٻولي ”پرشن“ سڏجڻ ۾ آئي، جا درحقيقت فقط پارس پرگڻي جي ٻولي آهي (صفحو ۸) عربيءَ ۾ ”پ“ اکر ڪونهي، تنهن ڪري عربن پارس ۽ پارسي لفظن جا اچار ڦيرائي فارس ۽ فارسي ڪيا.

عربن جي ايران تي ڪاهه

۱۹۸- سنه ۳۷-۶۳۴ ڌاري عربن ايران تي ڪاهه ڪئي. ان وقت ايران جي پارس پرگڻي مان ڪيترا پارسي

* "Iran, Eran, Airan the Airiyan, of the Avesta. is the land of the Aryans."

Edward G. Browne: "A Literary History of Persia," p. 4.

وقت سڄو ٿيو ڪيري ٻوي ۽ پن پن کان ڌار ٿي وڃي، تنهنڪري پوڄ وٺڻ جا چوڌا انهن پنن جي مٿان پئسو يا جلد ڪري ڪم آڻيندا هئا. انهن چوڏن توڙي پنن جي آر پار ٽنگ ڪري انهيءَ ٽنگ مان ڏاڳو لنگهائي، ڪنڊ ٻڌي ڇڏيندا هئا، نه سنئون سولو ڪتاب ٿي پوندو هو. ان کي سڏيندا هئا ”گرنٽ“، جنهن جي سنسڪرت ۾ هڪڙي معنيٰ آهي ”ڪنڊ“ ۽ ٻي معنيٰ ”ڪتاب“ (جنهن کي ڪنڊ ڏنل هجي). سنڌيءَ ۾ ”گرنٽ“ جو اچار بگڙجي ”گرٽ“ ٿيو آهي.

”ٻڌي ڪوڏ گرٽ، ساڻو هٿجي سور جو“ (شاهه)
هتي گرٽ (گرنٽ-گرنٽي) معنيٰ ڪنڊ (ٺاڻي جي).

سنڌيءَ ۾ ”گرنٽ-گرنٽي“ جو اچار ڦري ”ڪنڊ“ ٿيو آهي. سڪن جي گُرن جي ٻائي جنهن ڪتاب ۾ لکيل آهي، تنهن کي ادب ۽ عزت وڃان ”گرنٽ صاحب“ سڏجي ٿو، نه ته اصل معنيٰ اٿس ”ڪتاب“، ۽ پوءِ خاص طرح معنيٰ ٿيس ”گُرن جي ٻائيءَ جو ڪتاب“. ساڳيءَ طرح مسلمانن جو پاڪ ڪتاب، ”قرآن“ يا ”القرآن“ (قرءَ معنيٰ پڙهڻ) ۽ ”مصحف“ يا ”المصحف“ (صحف معنيٰ لکيل ڀرت) سڏجي ٿو، پر انهن ٻنهي لفظن جي به اصطلاحِي معنيٰ آهي ”ڪتاب“ ۽ اهو ”الڪتاب“ The Book سڏجي ٿو، ائين لفظن کي ڪي خاص معنائون ملن ٿيون. هاڻ اچو ٻولي جي ڪالھ ٺهي.

تي ڪاهيو، ته چين جو لشڪر سامهون ٿين. عربن کي چينائي قيد ڪيا، جن پنن جوڙڻ جو هنر سيکاريون. عربن پوءِ اهو هنر هندستان ۽ يورپ کي سيکاريو. هندستان جي ماڻهن اهو ٿورو لاهي ڇڏيو، جو حسابي علم ۽ ٻيا ڪي علم عربن کي سيکاريائون. عربيءَ ۾ حسابي علم کي چون ٿي ”علم هندس“، جو اهو علم هندستان مان پرايو هئائون.

۱۵۶- آڳاٽن آرين کي وڍن جا منتر ۽ ٻي ٻائي ڪنٺ هوندي هئي، ۽ ان جو ڦهلاءُ پيڙهيءَ ۾ پيڙهيءَ حافظي جي وسيلي ڪندا هئا. شروع ۾ عرب به ائين ڪندا هئا، لکن جو هنر به هون. سنڌي لفظ ”لکن“ ۽ انگريزي لفظ Write جي اصل معنيٰ هئي ”ڪرڻ يا اُڪرڻ“. اڳي پتر، ٿامي وغيره تي اکر اُڪريندا هئا، اهو دستور گهڻو هوندو هو. اڳي هيئن به ڪندا هئا جو ڪجيءَ جا ويڪرا پن، جن مان وڇڻيون ٺهن ٿيون، تن تي لکندا هئا؛ جنهنڪري سنسڪرت لفظ ”پتر“ ۽ انگريزي لفظ leaf جي هڪڙي معنيٰ آهي وڻ جو پن ۽ ٻي معنيٰ آهي ”پرت“ يا ”ورق“ (ڪتاب جو)، خود ”ورق“ لفظ جون به اهي به معنائون آهن.

سنسڪرت لفظ ”پتر“ جو اچار سنڌيءَ ۾ ڦري ٿيو آهي ”پرت“. هندستان ۾ گهڻا ڀوڄ پترن يعني ڀوڄ وڻ Birch tree جي پنن تي لکندا هئا، ۽ اهي پن هڪٻئي جي پٺيان رکندا ويندا هئا، پر متان ڪنهن

ٻيو دين يا ڌرم تي ٿيندو آهي. پر، سنڌ جي حالت ۾ قصوئي هيءَ طرح ٿيو: عربن جي سنڌ فتح ڪرڻ سان هزارها هندو اسلامي دين ۾ داخل ٿيا، جنهنڪري اول اثر ڌرم تي ٿيو. عربن ڪيترن هنڌ مسجدون جوڙاين ۽ نون مسلمانن کي نمازون سيکارڻ ۽ قرآن شريف پڙهڻ جو بندوبست ڪيائون. پارسي تاريخ نويسن ڄاڻايو آهي ته ڪيترا نو مسلم شوق سان عربي ٻولي لکڻ ۽ پڙهڻ سکيا. ابو عطا نالي هڪ سنڌي شاعر، عيسوي نائين صديءَ ڌاري بغداد ۾ وڃي رهيو ۽ عربيءَ ۾ جيڪو شعر چيائين، سو خود عربستان جي شاعرن به سارايو آهي. اهڙيءَ طرح سنڌ جي ٻين ڪن عالمن به عربيءَ ۾ ڪتاب لکيا، جي اڄ تائين موجود آهن ۽ مصر جي ”جامع ازهر“ (ازهر يونيورسٽي، قاهره) ۾ درسي ڪتابن طور پڙهيا وڃن ٿا. پر مٿي اڳيئي چيو ويو آهي (ڏسو صفحو ۶۲) ته عربن جي ڪاءِ وقت سنڌ ۾ وراڇڊ اڀرڻش چالو هئي، سنه ۱۱۰۰ع ڌاري سومرن جي صاحبيءَ ۾ ڦيري هاڻوڪي سنڌي ٻولي ٿي (صفحو ۷۲). هن حقيقت مان چڱيءَ طرح سمجهڻ ۾ ايندو ته عربيءَ جو جيڪو به اثر سنڌ جي ٻوليءَ تي ٿيو هوندو، سو وراڇڊ اڀرڻش تي، يعني هاڻوڪي سنڌي ٻوليءَ جي ماءُ ني. انهيءَ اڀرڻش پراڪرت ۾ لکيل هڪ ڪتاب به موجود ڪونهي. تنهنڪري، چئي نٿو سگهجي ته

* مسٽر محمد صديق ميمڻ: ”سنڌ جي ادبي تاريخ“، صفحو ۴۰.

انهيءَ ئي عربيءَ جو ڪهڙو ۽ ڪيتر قدر اثر ٿيو. هن ڳالهه تي وڌيڪ روشني وجهڻ لاءِ ڪي تاريخي حقيقتون چالانجن ٿيون.

۲۰۰- سنه ۷۱۱ع ۾ عربن سنڌ فتح ڪئي، ۱۳۴-
 ۷۱۲ع ڌاري ملتان به ورتائون. انهيءَ وقت کان وٺي، اموي خلافت پاران، سنڌ ۾ نائب مقرر ٿيا. محمد بن قاسم جنهن سنڌ فتح ڪئي، سو انهيءَ وقت ڌاري گذاري ويو. سندس وفات کان سگهوئي پوءِ سنڌي ماڻهن، عربن سان جنگيون جوئي، گهڻو ڪري سنڌ جو سڄوئي پرڳڻو موٽي پنهنجي قبضي ڪيو. خليفن جي نائبن جي هٿ ۾ رڳو ڪراچي ضلعي جي لاڙ وارو ڀاڱو ”ديبل ٺٽي کان وٺي سمنڊ تائين“ رهيو.* انهن نائبن جي حڪومت ۷۱۱ع کان وٺي ۵۰-۷۴۹ع تائين يعني اٽڪل چاليهه ورهيه هلي. ”تحفة الڪرام“ موجب انهيءَ عرصي اندر برهمڻ آباد ۾ دلوراءِ ۽ پٽيپور (تعلقي ميرپور ساڪري) ڀنڀوراءِ جو راڄ هو. هن مان ظاهر آهي، ته ڪراچي ضلعي واري لاڙ مان به ميرپور ساڪري وارو پاسو هندن جي هٿ ۾ هو. اموي خليفن جي پاران منصور بن جمهور سنڌ ۾ هو، تنهن برهمڻ آباد کان ٿورا ميل پري هڪ شهر ٻڌايو هو، جو سندس نالي پٺيان ”منصوره“ سڏبو هو. مطلب ته عربن جي هٿ ۾ سنڌ جو رڳو ٿورڙو ٽڪر شهدادپور طرف هو، باقي هي سموري سنڌ، سنڌي ماڻهن، ٻولي هٿ ڪئي هئي.

*Henry Cousens: "Antiquities of Sind", p. 29.

۲۰۱- سنه ۷۵۰ع کان وٺي عباسي خلافت جو زمانو شروع ٿيو، ته انهيءَ گهراڻي وارن پنهنجا نائب سنڌ ۾ موڪليا. منصور بن جمهور انهن نون نائبن کي سامهون ٿيو. پر پوءِ شڪست کائي ٿر ڏي پڇي ويو، جتي پاڻيءَ جي الٽ سبب، اڃ ۾ عاجز ٿي، ساھ ڇڏيائين*۔ هن مان ظاهر آهي ته منصور بن جمهور رڳو حڪومت جي واڳ پنهنجي هٿ ۾ رکڻ جي ڪوشش ٿي ڪئي ۽ عربي ڦهلائڻ يا عربي علم ادب کي زور وٺائڻ جي ڪوشش ڪانه ٿي ڪيائين. حقيقت به هن طرح آهي ته ان وقت جيڪي مسلمان نه هئا، سي جزبي واري ڏيل پري، پنهنجي جان ۽ مال جي حفاظت جو بار خليفن تي وجهندا هئا. اهي هندو ”ڏسي“ سڏبا هئا، يعني اهي رعيتي ماڻهو جن جو بچاءُ حڪومت جي ڏسي هوندو هو. ايلفٽسن صاحب پنهنجي جوڙيل تاريخ ۾ انهيءَ سبب خليفن جي گهڻي ساراهه ڪئي آهي، جو ڪيترن هندن کان رڳو جزبو وٺي کين هندڪي ڌرم ۾ رهڻ ڏنائون ٿي۔ مطلب ته عربي سکڻ لاءِ ڪوبه ٻڌل ڪونه هو.

۲۰۲- بني عباس گهراڻي وارن خليفن جي ڏينهن ۾ عراق ۾ ڪي بغاوتون ٿيون هيون، جنهنڪري هو پنهنجي ئي سونجهاري ۾ هئا ۽ سنڌ ڏانهن ٻورو ڌيان ڏيئي نٿي سگهيا. اهو وجهه وٺي سنڌ جو پرڳڻو سولاڻيءَ سان موٽي سڌو ختيار ٿيو*۔ حاصل مطلب ته سنه ۷۱۱ع

* ”سنڌ گزيٽيئر“، جلد پهريون، صفحو ۹۱.

*Major General Haig: "Indus Delta Country", p. 7.

کان وٺي، سنڌ مان ھندن جي صاحبيءَ جو صدا خانمو ٿي ڪونه چڪو هو، جيئن ڪي غلط طرح سمجهندا آهن. حقيقت نہ پاڻ هن طرح آهي، نہ گهڻو ڪري سموري سنڌ ھندن موٽي هٿ ڪئي هئي، باقي رڳو ڪراچي ضلعي جي لاڙ وارو ٿورو ٽڪر ۽ ھاڻوڪي نوابشاھ ضلعي ۾ شھدادپور جي ٻريان، برھم آباد جي ويجهو، منصوره جو شھر عربن جي هٿ ۾ هو. تنھن ڪري، عربيءَ جو جيڪو بہ اثر ٿيو هوندو، سوانھيءَ ٿوريءَ ايراضيءَ ۾ ۽ نہ سڄيءَ سنڌ تي: اُتي بہ رڳو ڪي ٿورا عربي لفظ چالو ٿيا هوندا ۽ ٻوليءَ تي گهڻو اثر ڪونه ٿيو هوندو، جو خود ھاڻوڪي سنڌي انھيءَ ڳالھ جي ساک پري ٿي، جيئن اڳتي هلي ڄاڻبو.

۲۰۳- ٿر جي سوين راجپوتن جي دستخط احوالن مان معلوم ٿئي ٿو، نہ وڪرمي سنبت ۱۰۵۴ يعني ۹۹۶ع ڌاري الور، امرڪوٽ ۽ ٺنگرپارڪر، مارواڙ جي راجا ڌرڻي بھام جي هٿ ۾ هئا، ۽ پٽس جو گراج امرڪوٽ ۾ راڄ ٿي ڪيو- هن مان ظاهر آهي تہ الور جو شھر، جو عربن جي ڪاھ وقت سنڌ جي گاديءَ جو هنڌ هو، سو بہ انھن راجپوتن پنھنجي قبضي ڪري ڇڏيو هو، ۽ خليفن جي نائبن جو زور پڇي وينا هئا.

۲۰۴- سنڌ جي باقي رھيل جن پاڳن ۾ خليفن جانائپ هئا، تن بابت بہ ڪجهه حقيقت ملي ٿي: ميجر جنرل هيگ پنھنجي ڪتاب ”انڊس ڊيلٽا ڪنٽري“ جي صفحي ٽيھتر ۾

ڄاڻايو آهي ته ’سنڌ جي لاڙ واري پاڻي ۾ “پُراڻ”* طرف جيڪي هندو (راجپوت) حاڪم هئا، سي جيتوڻيڪ خليفن جي پاران مقرر ٿيل هئا، ته به خودمختيار ٿي پئي گذاريائون‘۔ هن مان هيڪاري چٽيءَ طرح ظاهر آهي ته خليفن جي پاران ڪي هندو نائب به هئا ۽ انهن ته عربيءَ جو ڦهلاءَ هرگز ڪونه ڪيو هوندو. سنڌ جي تاريخ ۾ هيئن به لکيل آهي ته ’سن ۱۰۲۴ع ۾ محمود غزنويءَ سنڌ مان خليفن جي نائبن کي ڪڍي ڇڏيو ۽ سنڌ جو پرڳڻو دهليءَ جي بادشاهن جي هٿ هيٺ رهيو، ته به حڪومت جون واڳون انهن راجپوت حاڪمن جي هٿ ۾ هيون. انهن پوءِ اهڙو نه زور ورتو جو سڄيءَ سنڌ ۾ سنڌين (راجپوتن) جي صاحبي ٿي، جا سومرن جي صاحبي سڏجي ٿي‘.

سنڌ ۾ سومرن جي صاحبي

۲۰۵۔ سورا اصل هندو راجپوت هئا، جيئن يورپي عالمن کوجنائون ڪري ظاهر ڪيو آهي. سنڌين صاحبيءَ ۾ سن ۱۱۰۰ع ڌاري، وراڇڊاپرنش پراڪرت ڦيري هائوڪي سنڌي ٻولي ٿي (صفحو ۸۰ ۽ ۸۱). ان وقت

* ”پُراڻ“ معنيٰ پراڻو درياءُ۔ اڳي ’مهراڻ‘ يا ’هاڪڙو‘ ڏنڀلي تعلقي جي ڏکڻ ڏي هائوڪي ڍوري پراڻ جي پيٽ مان وهندو، لڪيٽ ڏي ويندو هو. ميجر جنرل هيگ: ”انڊس ڊيلٽا ڪئنٽري“، صفحو ۷۳.

جو هڪڙو به سنڌي ڪتاب موجود ڪونهي ۽ نڪي ڪنهن شعر جون مصراعون ملي سگهن ٿيون.

عيسوي پارهين صديءَ جي پڇاڙيءَ ۾ جڏهن شهاب الدين غوريءَ کي پرٿويراءَ تي فتح حاصل ٿي، تڏهن انهيءَ وقت چند بردائي نالي هڪ چارڻ ”پرٿيراج رسن“ نالي هڪ ڪتاب لکيو هو (صفحہ ۷۱)۔ انهيءَ مان به سڌون نموني لاءِ هيٺ ڏجن ٿيون:

”ٻڌ ڌرم ليو بانڌي نه نيگ،

سن سرون راج من ڀيو آديگ.“

يعني (اجمير جي راجا بيسل ديو جي پٽ سارنگ ديو) ٻڌ ڌرم اختيار ڪيو ۽ نيگ (تار) ٽٽي ٻڌائين. راجا اها خبر ٻڌي، من ۾ وياڪل ٿيو۔ هتي پارسي لفظ ”نيگ“ (نيگ) ڪم آيل آهي. اهڙيءَ طرح ٻيا به منجهس پارسي ۽ عربي لفظ گهڻي آهن۔ جهڙوڪ:

پيگام (پيغام)، فرمان، سرطان (سلطان)، بانشاه، وغيره. هن مان ڏسڻ ۾ ايندو ته اردو زبان جو به اڳيئي چٽيل هو، اهو غزنوي گهراڻي جي حڪومت جو اثر چٽيو.

غزنوي گهراڻي وارن جو ٻوليءَ تي اثر

۲.۶۔ محمود غزنوي، جنهن سنڌ مان خليفن جي نائبن کي ڪڍي، حڪومت جون واڳون سونڀرن جي مٿ ۾ ڏنيون، تنهن کان وٺي عيسوي چوڏهين صديءَ تائين، جن مسلمان حاڪمن سنڌ ۽ سڄو اتر هندستان پنهنجي تابعي ڪيا، سي ايران جي اتر۔اڀرندي ۽ هاڻوڪي

افغانستان ۾ رهندا هئا؛ اهي ترڪ هئا، پر پارسي ٻوليءَ سان چاءُ هون. محمود غزنويءَ جي حڪم سان فردوسيءَ نالي شاعر ايران جي بادشاهن جي تاريخ پارسي شعر ۾ لکي تيار ڪئي، جنهن جو نالو ”شاه ناه“ رکيائين۔ پارسي ٻوليءَ بابت مٿي اڳيئي چيو ويو آهي (صفحو ۲۰۳) تہ عربيءَ جو مٿس نهايت گهڻو ۽ گهڻو اثر ٿيو آهي. پر هيئن بہ نيندو آهي تہ ڀروارين ٻولين جا لفظ بہ ٻوليءَ ۾ گڏجي مسجي ويندا آهن. انهيءَ سبب پارسيءَ ۾ ترڪي لفظ بہ اچي ويا. ائين پارسي ٻولي، جا اصل ۾ آريه ٻولي آهي، سا ترڪيءَ جي ٿوري اثر ۽ عربيءَ جي ججهي اثر سبب هڪ گاڏڙ ٻولي ٿي پيئي. سنڌيءَ ۾ جيڪي لفظ عربي، ترڪي وغيره اچي ويا آهن، سي سڀ پارسيءَ جي معرفت باقي سنڌيءَ طرح عربيءَ جو اثر جيڪڏهن ڪو ٿيو بہ هوندو، تہ هاڻوڪي سنڌي ٻوليءَ جي ساڻ تي، جا وراڇڊا پيرنش سڏبي هئي.

سنڌ ۾ سمن جي صاحبي

۲۰۷- سومرن بابت سڀني تاريخ نويسن چاڻاڻو آهي، تہ اڪثر عيش عشرت جا ڪوڏيا هئا. ”عمر مارئيءَ“ جو قصو سنڌ ۾ مشهور آهي۔ اهڙو قهر جو ڪم عمر سومري کان گهڻو اڳي، همير سومري ۱۰۳۰ع ۾ ڪيو هو، جو ”جاسل“ نالي هڪ نئين پرنٽل ڪنوار کي زبردستيءَ ڪٽي ويو هو. جنهن سبب راءِ ڏهاچ جو پٽ

راءِ نوکهن گجرات مان سنڌ تي ڪاهي آيو هو، ۽ سومرن کي شڪست ڏيئي جامل جا بند خلاص ڪيا هئا. * سومرن تي خود سنڌ جا سما سڙيا ويٺا هئا، جن نيٺ حڪومت جون واڳون پنهنجي قبضي ڪيون.

سنڌيءَ جو ڦهلاءُ

۲۰۸- عربن سنڌ تي ڪاه ڪئي، تنهن کان اڳ ڪڇ ۽ گجرات وارا پاسا، بلڪ لسٻيلو به، هندو راجائن جي هٿ هيٺ هئا (صفحو ۱۵۱ ۽ ۱۵۶). سمن جي صاحبيءَ ۾ ڪن سمن سنڌ مان وڃي ڪڇ ۽ ڪاٺياواڙ ڏي دڳو ڄامبو (صفحو ۸۹)، ته سنڌيءَ جو ڦهلاءُ اوڏهين هيڪاري گهڻو ٿيو. ڄام انڙ جي خاندان مان ”رونجهڙا“ هئا، جن لسٻيلي ۾ حڪومت ڪئي. انهن مان ”سڙڙ“ سخاوت ۾ اهڙو نالو ڪڍيو، جو سڏيندائي ”سڙڙ سخي“ اٿس. شاه جي رسالي ۾ سندس ۽ ٻين ڪن سمن جي گهڻي ساڪ لکيل آهي. لسٻيلي ڏي اهي سما حاڪم زور ٿيا، نه سنڌيءَ جو ڦهلاءُ اڏهين به ٿيو.

۲۰۹- سمن گهراڻي جو حاڪم ڄام تماچي اڄ تائين مشهور آهي (صفحو ۱۲۳). سندس وقت ۾ ستن فقيرن کي اڳڪٿيون شعر ۾ ڪيون هيون. سندن چيل بيت اڄ تائين موجود آهن. اهي عام طرح ”ماموئي“ فقيرن جا بيت سڏجن ٿا. حقيقتون، صحيح اچار ”معنائِي“ آهي.

* سموري حقيقت لاءِ ڏسو، ڪئپٽن ولبر فورس بيل جي جرنيل ”ڪاٺياواڙ جي تاريخ“.

معنا معنيٰ گجھارت. انهن فقيرن گجھارتن ۾ گايو هو، تنهنڪري اهو نالو پين. سندن چيل بيت هي آهن:

پهريون۔ هاڪ وهندو هاڪڙو، ڀڄندي ٻنڌ آروڙ،
 به مڇي ۽ لوڙ، سمي ويندا سوڪڙي!
 ٻيون۔ وسي وسي آر جڏهن وڃي ڦٽندو،
 نڏهن ٻاروڇاڻو ٻار، پنجين درمين وڪبوا
 ٽيون۔ ڪاري ڪاٻاري جهيڙو لڳندو ڇهه ٻهر،
 مڇي ماري، سڪ وسندي سنڌڙي!
 چوٿون۔ مڇي ماري، مڇي ڪهڙا ٻار،
 هيٺين ڪارمون ٻونيون، مٿن ڪارا وارا
 پنجون۔ لڳندي لاڙان سڙڪو ٿيندو سري ۾،
 جڏهن ڪڏهن سنڌڙي اوگالا وٺام*۔
 (ٻا) جڏهن ڪڏهن سنڌڙي توکي ڦٽران جو ڪو
 ڇهون۔ نيرا گهوڙا ڏهرا، اٽر کون ايندا،
 ڪهاگهيرون گسن تي، وراهي ويندا،
 تهاڻ پوءِ ٿيندا، طبل تاجاڻين جا
 ستون۔ اڇي ويجهي اماڙهئا ننگر جي آڌار،
 پراڻا پراڻ، نوان مڙ اڏجا نجهرا!

هيءُ آهي سنڌ ۾ آڳاٽي ۾ آڳاٽو موجود سنڌي شعر، جنهن ۾ عربي توڙي پارسيءَ جو اثر لڪائي ئي ڪونه ٿو.

* سنڌڙي اوگالا وٺام = اي سنڌ، توکي اڀرندي طرف کان نقصان رسندو. (آگهيو = اڀرندو)

ارغونن ۽ ترخانن جو راڄ

۲۱۰۔ سمن کان پوءِ سنڌ ۾ ارغونن ۽ ترخانن جو راڄ ٿيو. ارغونن جي خاندان جو وڏو ارغون خان هو. تنهن جي نالي پٺيان اهي پاڻ کي ارغون سڏائيندا هئا. سنه ۱۵۲۱ع ۾ شاهه بيگ ارغون سنڌ جو حاڪم ٿيو. ته هن پاڻ سان ايراني ۽ ترڪي شاعر ۽ ٻيا ڪي عالم آندا. سندس پٽ ميرزا شاهه حسن به ناميارو شاعر ٿي گذريو آهي. ان وقت عام طرح پارسي ٻولي چالو هئي، جنهنڪري چئبو ته غزنوي گهراڻي وارن پارسيءَ جو بهج چٽيو، ۽ ارغونن انهيءَ کي آسرايو. انهيءَ وقت سنڌ ۾ مسلمانن جو تعداد ججهڙو ٿي هو، جنهنڪري چئبو ته عربيءَ سان گڏ پارسي تعليم جو سلسلو سنڌ ۾ انهيءَ وقت کان وٺي باقاعدي شروع ٿيو.

سنڌي شعر جي شروعات

۲۱۱۔ سڳنهن ٻوليءَ جو علم ادب يا ساهت (لٽريچر) شعر سان شروع ٿئي ٿو. سنڌ جو قديم شعر آهي ”دوهرو“ يعني ٻن ستن وارو بيت (صفحو ۵۸ ۽ ۵۹)۔ معنائِي فقيرن جا بيت جي مٿي ڏنا ويا آهن، سي به دوهرا آهن (صفحو ۲۶۳) ۽ رڳو ڇهين بيت ۾ ٽي ستن آهن، جنهنڪري چئبو ته دوهري جي ترتيب ۾ ٿورو ڦير اڳيئي پيل هو. اهي بيت ٿورڙا آهن، تنهنڪري نڪي ليکي نڪي چوڪي. عيسوي پندرهنين صديءَ ۾ شيخ حماد ٺٽي وارو جو ”ڪنجي وارو پير“ سڏجي ٿو، تنهن ڪجهه شعر سنڌيءَ ۾ چيو هو، پر اهو

موجود ڪونهي. هن وقت جيڪو سنڌي شعر موجود آهي. تنهن ڏي نظر ڪري چئجي ٿو، ته سنڌي شعر عيسوي سورھين صديءَ کان وٺي شروع ٿي ٿو. اهو سڀ مسلم شاعرن جو ڇيل آهي. هندن جو جوڙيل شعر عدم موجود آهي؛ باقي ان جو نمونو سڪن جي گرنٽ صاحب مان ملي ٿو.

لوڻ لوڻي ڏٺ، پياس نه ٻجهي مون گهڻي.
نانڪ سي آڪڙيان ٻين، جن ڏسندو مان ٻري.
(راڳ مارو مڃلا پنج)

[مطلب۔ اڪيرن سان مون جوئي سروب باجلال واري
ڌڻيءَ کي ڏٺو، مون کي درس جي پياس يا ديدار جي
تمنا (اڃا) گهڻي آهي ۽ اها ٻجهي يا مٽجي نٿي؛ پر
اهي اکيون ئي ٻيون آهن، جن سان منهنجي پياري کي
ڏسي سگهندو.]

۲۱۲۔ عيسوي سورھين صديءَ ۾ جيڪي مسلم شاعر ٿيا، تن مان نامور شاعر قاضي قاضن سيوهڻ وارو هو، جو سمن جي صاحبيءَ جي پڇاڙيءَ ۾، ۽ ارغون گهراڻي جي راڄ جي اڳياڙيءَ ۾، ٿي گذريو آهي. هن جي وفات جي تاريخ ۱۵۵۱ع آهي. سندس فقط ڇهه بيت رسالي ڪريمي مان ملن ٿا. انهيءَ وقت کان وٺي جيڪي شاعر ٿي گذريا آهن، تن جو شعر موجود آهي، نهنڪري ئي سنڌي شعر جي شروعات عيسوي سورھين صديءَ کان وٺي ليکجي ٿي. قاضي قاضن جي شعر جا مثال آهن:

(۱) سي ئي سيل ٿي، پڙهيام جي ٻالا،

اگر اڳيان اڀري، واڳو ٿي وريام.

(۲) ڪنڙ، قدوري، ڪافيءَ - ڪي ڪين پڙهيوم،

سو پارٿي ٻيو، جتان پريسن لڏوم.

سندس ٻهس يا همعصر Contemporaries ٻيا به،

هئا، جن مان هت رڳو ۵۰ جو ذڪر ڪجي ٿو.

۲۱۳- قاضي قاضن جي وقت ۾ شاهه عبدالڪريم

بلڙيءَ وارو پيدا ٿيو، جو شاهه عبداللطيف ڀٽائيءَ جو نڙ

ڏاڏو ۽ مشهور اولياءَ هو. جو سنه ۱۵۳۶ع ۾ ڄائو ۽

سنه ۱۶۲۳ع ۾ وصال ڪيائين. مطلب ته سيد صاحب

انهيءَ زماني ۾ ئي گذريو آهي، جنهن ۾ ارغون ۽ ترخان

سنڌ جا حاڪم هئا. هو چاهسي ورهيه جيئرو رهيو، تنهن

ڪري مرزا شاهه حسن ارغون، مرزا عيسيٰ ترخان، مرزا

محمد باقي، مرزا جاني بيگ ۽ مرزا غازي بيگ - انهن

سڀني جا راڄ سنڀريو ٿي. نارينجن موجب اهي راڄ سنه

۱۵۲۱ع کان وٺي ۱۶۱۲ع تائين هليا.

يورپي لوڪن جي ٻوليءَ جو اثر

۲۱۴- انهيءَ وقت ڌاري پورچوگيزن، فرينچن ۽ ڊچن

هندستان ۾ اچي ڪوٺيون وڌيون، ته سندن ڪي لفظ چالو

ٿيا. جن جا مثال اڳيئي ڏنا ويا آهن (صفحو ۱۸۷)

عجب ته ڏسو ته ”رولي“ ۽ ”ماٺي“ لفظ به اسان ڪي

پورچوگيزن سيکاريا، سنسڪرت لفظ ”پرشت“، معنيٰ پڪل؛

انهيءَ لفظ جو اچار پورچوگيزن بگيڙي ڪيو ”پارولي“

معنيٰ پڪل مائي. اسين ”پا“ جو اچار ڪڍي باقي چئون

۽ اسين چئون ”يوڊو“. هاڻ ”روٽي“ لفظ پورچوگيز ٻوليءَ مان ۽ ”يوڊو“ لفظ پشتو مان آيل ليڪجن ٿا، نه ته حقيقت ڪري اسان جا ئي لفظ آهن ۽ بنياد سنسڪرت مان اٿن. ”ماني“ Manna لفظ اصل بني اسرائيلن (يهودين) جو آهي، جو پورچوگيزن اسان وٽ چالو ڪيو، ”پسو“ لفظ به اسان وٽ پورچوگيزن چالو ڪيو، جو اصل سپين (Spain) جو pess آهي. اهو اصل سونو سڪو هو، پر هاڻ پيسي ۾ اسين ٽي پايون ليکيون ٿا، ساڳئي وقت ”پسي وارو“ معنيٰ ڏن دولت وارو يا شاهوڪار انهيءَ اصطلاح ۾ اهو لفظ پنهنجي اصلوڪي ۽ معنيٰ جو اهڃاڻ ڏئي ٿو. ساڳيءَ طرح ”ٽڪو“، جنهن ۾ ڇهه پايون (اڌ آڻو) ليکيون ٿا، هو اڳي سون جو سڪو هو، تنهنڪري ”رتن ٽڪن جو ٿاڻو“ معنيٰ اشرفين جو ٿاڻو، ”ٽڪو-ٽڪو“ اصل سنسڪرت لفظ ”ٽڪڪ“ آهي.

”معلم ماڳ نه اڳين، ڦلنگي منجهه ٿريا،

ملاح! تنهنجي مڪڙي، اچي چور ڇڏهيا.“ (شاه)

ڦلنگي، ڦلنگي يا فرنگي اصل يورپي لفظ ”فرئنگ“ Frank آهي. عيسوي پنجين صديءَ ۾ جرمنيءَ جي هڪ قوم فرئنگونيا (Franconia) مان وڃي گال (Gaul) فتح ڪيو، اهو سمورو پاسو ”فرانس“ سڏجڻ ۾ آيو. فرانس جي ماڻهن تي ”فرئنگ“ نالو پيو. رفتي رفتي سڀني يورپي انهيءَ نالي سان سڏجڻ ۾ آيا. هندستان ۾ اول

پورچوگيزن واپار جي سانگي ڪوئيون وڌيون ۽ پير منجهانئن ڪي درياهي چور (Pirates) هوندا هئا. سنڌ ۽ گجرات جا وڻجارا ملبار ڪناري ڏي ويندا هئا (صفحو ۱۲۳)، نه اهي چور سندن دنگين ۾ ڪامي ٻوڏا هئا ۽ سندن مال ڦري ويندا هئا. سنڌ ۾ نئي جي شهر کي انهن پورچوگيزن باءِ ڏيئي جلايو هو. ”بادفرنگ“ لفظ جي اڪري معنيٰ آهي ”يورپ جي هواءِ“ اهو لفظ خود ڄاڻائي ٿو، ته انهيءَ بچڙيءَ ۽ بدچالن جي بيماريءَ جي اسانجن ماڻهن کي اڳي هوجه ٿي ڪانه هئي. پورچوگيزن ڏکڻ هندستان طرف گهڻي ڪم ڪيا ۽ انهيءَ طرف جون ڏيئي چوڪريون پرڻيا. انهن مان جيڪي پٽ جاوا سي پورچوگيزن وانگر ٽوپلا پائڻ لڳا، تنهنڪري ”ٽوپس“ سڏجڻ ۾ آيا. اهو لفظ پوءِ سڄي هندستان ۾ ٽوپلن پائيندڙن لاءِ عام ٿيو. هي حقيقت يول ۽ برنيل صاحبين جي جوڙيل لغت ”هابسن جابسن“ ۾ ڄاڻايل آهي. پر اچو پنهنجي ٻوليءَ جي ڪالهه تي.

دهليءَ جي بادشاهن جي حڪومت

۲۱۵- دهليءَ جي بادشاهن مان ناميارو اڪبر بادشاهه. اسان وٽ امرڪوٽ ۾ ڄائو هو، ۽ ٿورا مهنا ”جوڻ“ نالي شهر ۾ ننڍو هو. همايون بادشاهه جنهن وقت سنڌ آيو، تنهن وقت سنڌ ۾ شاهه حسن ارغون جي حڪومت هئي، ته به ٿر ۾ سوين راجپوتن جو راج هو (صفحو ۱۴۱). امرڪوٽ جي گاديءَ تي راڻو برسان ويٺل هو، تنهن همايون

بادشاهه کي پنهنجو قلعو خالي ڪري ڏنو، جنهن ۾ اڪبر بادشاهه ۱۴- آڪٽوبر ۱۵۴۲ع جي ڄاڻو. انهيءَ کان اڳي سنڌ ۾ ڪٿان ڪٿان جاسيد ۽ ڀروچ اچي رهيا هئا (صفحو ۱۲۲) پر هنن ارغونن جي صاحبيءَ ۾ مغل ۽ شيرازي گهڻا هئا، ۽ اڄ تائين ”مغل واڙو“ ۽ ”شيرازي پاڙو“ نٿي ۾ آهن. شاهه حسن ان وقت اهڙو زور هو، جو همايون بادشاهه جي آڻ نٿي مڃيائين، تنهنڪري هو نٿي ٿي ڪاهه ڪرڻ لاءِ ”جوڻ“ واري واٽ وٺي ٿي ويو. انهيءَ پيري ٺاهه ٿيو، پر هو، اڪبر بادشاهه سنڌ جو پرڳڻو پنهنجي تابعي ڪري ڇڏيو.

۲۱۶- هاڻوڪي ڦليلي واه کان اڳي ”رين“ واه هو، جو هاڻ ڦٽو پيو آهي، تنهنڪري ”ڦٽو“ (Phito) سڏجي ٿو. ان جي ڪپ تي جوڻ ۽ فتح باغ (هڪڻي کان ٽي ڪوهه پري) اهڙا آباد هئا، جو چوڻي هئي ته ”نُورُت نورائِي، نار نصرپور، ڦر فتح باغ، هلي ڏسو جوڻ، جت ڪپهه جو واپار.“

[مطلب- نرت يعني ٽڪي نظر يا (سهڻيون) اڪيون ته نورائِي جي ماڻهن جون، زالون (سهڻيون) ته نصرپور جون، ڦل ڦول يا ميوو ته فتح باغ جو، جوڻ جو به هلي ديدار ڪريو، جتي ڪپهه جو واپار (جام) ٿئي ٿو.]

اڪبر بادشاهه جو ناميارو وزير بيربل برهمڻ فتح باغ جو ويٺل چوڻ ۾ اچي ٿو. اهي ٻئي وسيل شهر ميان عبدالنبي ڪلهوڙي جي صاحبيءَ ۾ مدد خان پٺاڻ باهيون ڏياري جلائي پورا ڪيا (صفحو ۱۹۲).

سنڌ جي ڦرلٽ ۽ باهيون

۲۱۷- ٺٽي جو شهر ڄام نندي ٻڌايو هو. سنه ۱۵۲۱ع ۾، سندس پٽ ڄام فيروز کان حڪومت کسي وقت شاهه بيگ ارغون ٺٽي کي باهه ڏياري. ان وقت ٺٽي جا ڪي سيد اچي وڃ ۾ پيا، جنهنڪري گهڻو نقصان ڪونه ٿيو. بکر وارن سيدن کي به شاهه بيگ ارغون لڏايو هو، جنهن ڪري هو روڙي ۾ وڃي رهيا هئا؛ ڪيترن بلوچن جو خون ڪرايو هئائين ۽ سندن پائيتاليهه ڳوٺ نابود ڪرائي ڇڏيا هئائين. ("سنڌ گزيٽيئر"، صفحو ۱۰۰). ارغونن کان پوءِ سنڌ ۾ ترخانن جي صاحبي سنه ۱۵۰۴ع ۾ شروع ٿي، نه مرزا عيسيٰ ترخان سان مرزا شاهه حسن ارغون جي لشڪر جو هڪ مهندار سلطان محمد لڙڻ لڳو ۽ بکر وارو پاسو پنهنجي قبضي ڪري ويٺو. انهيءَ ئي مرزا عيسيٰ پورچوگيزن کان مدد گهري، جن پنهنجو بحري لشڪر پيڊرو برٽو رولم Pedro Baretto Rolim جي مهنداريءَ هيٺ موڪليو. انهن پورچوگيزن ٺٽي جي هندن توڙي مسلمانن جي ملڪيت ايتريقدر ڦري، جو سڄي ايشيا ۾ اهڙي ڦرلٽ ڪا ورلي ٿي هوندي ("سنڌ گزيٽيئر" صفحو ۱۰۵)؛ ڪيترن لکن جي ملڪيت ڦريائون، تنهن کان پوءِ به ٺٽي جي شهر کي باهه ڏنائون؛- هيءُ سنه ۱۵۵۵ع جي ڳالهه آهي (صفحو ۲۱۸). وري نئون شهر ٻڌائون ته ٻيو اتفاق ٿيو؛ سنه ۱۵۹۱ع ۾ اڪبر بادشاهه

جو لشڪر سنڌ تي ڪاهي آيو، جو مرزا جاني بيگ سندس آڻ مڃي. مرزا کي ڀرون پيا، ته هاڻ ٿو هٿان ويندو، تنهن پنهنجي شهر کي پاڻيهي ڦهڪي ڏياري باهه. ائين ئي گهمرا ٿو جليو!

ساعت جو واڌارو سدائين صلح سانت ۾ ٿيندو آهي، پر هتي اجهو ههڙا ويل پئي وهيا!

۲۱۸- سنه ۱۵۹۱ع ۾ اڪبر بادشاهه ترخانن سان جنگ جوئي کين پنهنجي تابع ڪيو، پر کين صوبو (گورنر) ٿي ڪم ڪرڻ ڏنائين. سنه ۱۶۱۲ع ۾ مرزا غازي بيگ جي مرڻ تي ترخانن جي خاندان جو صفا خاتمو ٿيو. انهيءَ وقت کان وٺي دهليءَ جي بادشاهن جي پاران صوبا يا نواب مقرر ٿي ايندا هئا. انهيءَ نئين انتظام جو اثر هيءُ ٿيو، ته سنڌ ۾ شاهائي ٻولي (پارسي) ۽ ديني ٻولي (عربي) هڪاري زور ٿيون ۽ مسلمانن جو تعداد به ڏينهن پوءِ وڌندو رهيو (صفحہ ۲۱۴)

هندو - مسلم ميللاپ

۲۱۹- اڪبر بادشاهه جي وقت جون ٻه مکيه گاليهون ڪهڙو ڌيان ڇڪين ٿيون: هڪڙي گالهه ته هندو ۽ مسلمان پاڻ ۾ شير شڪر ٿيڻ لڳا. هندڪي مسلمانڪي جو پيد ايريقدر نڪري ويو، جو مسلمانڪي پوشاڪ ڍڪڻ کان هندو عار ڪونه ڪندا هئا ۽ مسلمان ڏاڙهين کي صفائي ڏيندا هئا. مسلمان، راجاڻيءَ جي لقب کي فخر سمجهندا هئا ۽ هندو، مرزا ۽ نواب جي خطاب کي مان سمجهندا

هئا. ان وقت هندو مسلماننڪا لفظ ۽ مسلمان چانه سان هندڪا لفظ ڪم آڻڻ لڳا. اهو دستور سنڌ ۾ ڪلهوڙن ۽ ميرن جي صاحبين تائين به زور هو. جهڙوڪ ڪنڊڙيءَ (نعلقي رومڙيءَ) وارن جي هاڻي صفا هنديءَ ۾ آهي.

۲۲۰- اڪبر بادشاهه جي وقت جي ٻي هيءَ سڪه ڳالهه گهڻو ڌيان ڇڪي ٿي، ته سندس صاحبيءَ ۾ دهليءَ طرف ڪيترن عهدن کي سرڪاري نوڪريون مليون، ته به پارسي سڪن لاءِ کين بدل ڪوڏ رکيو هئائون. ڪيترا هندو سرڪاري حساب-ڪتاب پنهنجي هندي ٻوليءَ ۾ رکندا هئا. ان وقت اڪبر بادشاهه جو روپيو وزير راجا نوڌر مل هو، تنهن حڪم جاري ڪيو ته آئيندي سڀ ڪامورا پارسي سڪن ۽ سڀ سرڪاري حساب-ڪتاب پارسيءَ ۾ رکڻ ۾ اچي. سنڌ ۾ ارغونن ۽ ترخانن جي حڪومت هئڻ سبب سڀ سرڪاري حساب-ڪتاب اڳيئي پارسيءَ ۾ رکندا هئا.

سنڌ ۾ مسلمان عالمن جو سنڌيءَ ڏي ڌيان اڪثر هونئو ڪونه. اهي رڳو عربيءَ ۽ پارسيءَ ۾ ڪتاب لکندا هئا، پر پوءِ سنڌيءَ ۾ ڪتاب لکڻ جي ضرورت محسوس ڪيائون جو ڪيترا هندو دين اسلام ۾ داخل ٿيا هئا. اهو احوال اڪبر بادشاهه جي زماني کان گهڻو اڳ جو آهي، تنهنڪري هتي منڍ کان وٺي ان جو مختصر طرح ذڪر ڪجي ٿو.

درياهه ڀنڀي ۽ آڏيرو لعل

۲۲۱- لهاڻا (لواڻا) اصل ۾ سري راجندر پٽ ”لو“ Lava جو اولاد آهن، جو عام طرح ”واڻيا“ يعني وڻج ڪندڙ يا واپاري ۽ (ڀانئيند) سڏجن ٿا. هن وقت منجهانئن ڪيترا عاملن ۾ گڏجي ويا آهن. منجهانئن گهڻا اصل لوهاڳڙهه ۾ رهندا هئا، جو هاڻ ”لاهور“ سڏجي ٿو. راساڻي واري زماني ۾ سري راجندر جو ڀاءُ ڀرت، سنڌ جو راجا هو (صفحو ۲۹) تنهنڪري سمجهجي ٿو، ته انهيءَ وقت ئي لهاڻا سنڌ ۾ ججهي تعداد ۾ هئا. آڳاٽن آرين وانگر اهي اڄ تائين درياھ جي ٻوڇا ڪن ٿا، سورج (سج) دھوٽا کي هٿ جوڙين ٿا ۽ جوت جي ٻوڇا به ڪن ٿا جنهن جي مراد آهي، ته اڳيان جي اوندهه ٿري ۽ اندر ۾ انهيءَ جي جوت جاگي. اهي ”درياهه ڀنڀي“ سڏجن ٿا ۽ ٽڪرن جا شيوڪ آهن. اهي درياھ ۾ آڪو وجهندا آهن ۽ بحرانا (بحر - نذرانا) ڪڍندا آهن.

ٽڪرن جي دستخط ڪتابن مان معلوم ٿئي ٿو ته ٿٽي ۾ مرڪ شام نالي هڪ حاڪم اتي جي هندن کي زوريءَ مسلمان ٿي ڪيو، ته هنن درياھ شام کي پڪاريو، جنهن سندن دانهن اونائي؛ اوچتو هڪ جوان، گهوڙي تي سوار ٿيل، پاڻيءَ مان پرگهٽ ٿيو ۽ مرڪ شام کي وڃي سمجهائين ته ڪنهن به حاڪم کي زور زبردستي ڪرڻ نه چڱائي، ۽ هندن توڙي مسلمانن

کي پاڻ ۾ ٻارن جيان مٺ محبت ۾ گڏ گذارڻ گهرجي. مرگ شاه سندس کي معجزا ڏسي حيران ٿيو ۽ هندن توڙي مسلمانن سان هڪجهڙي هلت هلڻ جو اقرار ڪيائين. انهيءَ آوناري پرش سگهوئي پوءِ نصرپور جي شهر ۾ رتني نالي هڪ ڀائيند جي گهر ۾ جنم ورتو، ۽ اهو ”اڏيرو لال“ سڏجي ٿو. سنسڪرت ۾ ”اڏو“ معنيٰ ٻائي، جنهن ۾ ورڻ ديوتا رهي ٿو تنهنڪري ورڻ ديوتا کي اڏوراڄ، اڏوپتي ۽ اڏوور چئبو آهي. انهيءَ ”اڏوور“ لفظ جو آچار ڦري ٿيو آهي ”اڏيرو“، ۽ هو ورڻ ديوتا جو اوتار ليکجي ٿو. سندس جنم وڪرمي سنبت ۱۰۰۷ ۾ چيتي چند (بيج نٿ) تي شڪروار [جمعي] جي ڏينهن ٿيو هو. اهو ڏينهن هاڻ ”ٺاروڻ“ سڏجي ٿو، جنهن جو اچار کي ”ٺارو“ به ڪن (جيئن ”ٺارومل“). درياھ جا شيوڪ انهيءَ ڏينهن گوشت ۽ شرب کون ورتائين. اهو ”ٺارو“ يا ”ٺارو“ اصل ۾ آهي سنسڪرت لفظ ”سٿارو“، معنيٰ بيهڪ وارو يعني محڪم يا سدائين قائم. اهو ڌڻيءَ جو هڪ صفائي نالو آهي، جو اڏيري لال تي به رکيو اٿن. هو سدائين قائم آهي، تنهنڪري ”اسر لال“ به سڏجي ٿو. ”اسر“ معنيٰ نه مرندڙ، يعني سدائين جيئرو. انهيءَ ڪري ”زند پير“ به ڪوٺجي ٿو. اڄ تائين هندن توڙي ڪيترن مسلمانن جو منجهس اعتقاد آهي، اڏيري لال جي درگاه جا مجاور مسلمان آهن ۽ کيس ”شيخ طاهر“ ڪري ڪوٺين ٿا.*

*ساڳيءَ طرح قلندر لال شهباز کي هندو ”راجاپرتي“

۽ پير پلي کي ”راجا گوپچند“ سڏجي پوڄين ٿا.

سنڌي سال چيت مهيني کان وٺي شروع ٿئي ٿو، ۽ اڏيري لال به چيٽي چنڊ جي ڏينهن جنم ڌاريو هو، تنهنڪري چيت جو مهينو دهان دامن، چيچن چنڪارن ۽ ملا ڪڙن ميلن سان شروع ٿيندو آهي.

سومرن ۽ سمن جو دين اسلام اختيار ڪرڻ

۲۲۲- پارسي تاريخ نويسن ڄاڻايو آهي ته سومرا اصل عربستان طرفان ”سامره“ مان آيل هئا، يوروبي عالمن کوجنائون ڪري ظاهر ڪيو آهي ته سومرا اصل هندو هئا، ۽ برسر راجپوتن مان هئا. جيئن ”سنڌ گزيٽيئر“ ۾ به ڄاڻايل آهي (۱۷۹)- انهن اڏيري لال جي جنم ڌارڻ کان اڳي دين اسلام اختيار ڪيو يا پوءِ، سو پتو ڪونهي؛ باقي سمن بابت پڪ آهي ته اهي گهڻو پوءِ مسلمان ٿيا هئا، اهي سما اصل جادوونسي ڪل مان آهن، جن مان سري ڪرشن پيدا ٿيو هو. اهي راجاپدو* جو اولاد آهن، تنهنڪري يادو يا جادو ڪرڻجن ٿا. انهيءَ لفظ جو سنڌيءَ ۾ اچار ”جادم“ آهي.

”پسي پات پُر ٿيو سندو جادم جُود.“ (شاه)
هتي راءِ ڏياچ کي شاه صاحب ”جادم“ سڏيو آهي.
(صفحہ ۸۹) ڄام تماچيءَ جو ڀاءُ ڄام اوڏو هو. جنهن جو پٽ جڪرو هڪ نهايت نيڪ انسان ٿي گذريو آهي.

* يدو آريا لوڪ اصل بئيلونيا طرفان آيل چوڻ ۾ اچن

تا (ڏسو صفحو ۲۱)

شاه صاحب هن کي بہ ”چادم جکرو“ سڏيو آهي۔ هن مان ظاهر آهي تہ شاه صاحب کي خبر هئي تہ اهي سما جادوونسين جي ڪل مان آهن۔

لهاڻن جو ڦري ميمڻ ٿيڻ

۲۲۳۔ اينئون صاحب هڪ ڪتاب بمبئي کاتي جي قومن ۽ ذاتين بابت لکيو آهي. انهيءَ ۾ هو صاحب لکي ٿو تہ ”پيران پير دستگير“ سنہ ۱۱۶۵ع ۾ بغداد ۾ رحلت ڪئي (گذاري ويو). دنيا مان موڪلائڻ کان اڳ، پنهنجي پٽ تاج الدين کي هدايت ڪيائين تہ تون هندستان ۾ وڃي ره، اتي جي ماڻهن کي اسلام جي روشني ڏيکار (سورا ۽ سما شايد انهيءَ وقت مسلمان ٿيا). سيد تاج الدين کان پنج پيڙهيون پوءِ، سيد يوسف الدين قادري پيدا ٿيو. تنهن کي سنہ ۱۴۲۱ع ۾ خواب ۾ آيو، تہ تون سنڌ ۾ وڃي اتي جي ماڻهن کي اسلام جي راءِ ڏيکار. هو صاحب جنهن وقت سنڌ ۾ آيو، تنهن وقت سنڌ جي گاديءَ جو هنڌ ٺٽو هو، ۽ اتي جو حاڪم سما گهراڻي جو مرڪب خان هو. اينئون صاحب لکي ٿو تہ ”سمن جي صاحبي“ ۱۳۵۱ع کان وٺي ۱۵۲۱ع تائين هلي ۽ اهو مرڪب خان، جو شايد ڄام رائدان (سنہ ۱۴۵۴ع) هو، تنهن سيد صاحب کي ججهي عزت ڏيئي پنهنجو مهمان ڪري رهايو. انهيءَ حاڪم وٽ ماڻڪجي نالي هڪ سيٺ برک هو، جو لهاڻن جي چوراسي اکن يا برادرين جو مکي هو. ٺٽي جو حاڪم هن سيد صاحب

جو مريد ٿيو، ته سيٺ مالڪجيءَ به پنهنجي حاڪم جي پيروي ڪئي، ۽ پنهنجن ٽن پٽن مان ٻن پٽن ۽ لهائڻ جي ست سؤ آڪهين سميت شاهه صاحب جو مريد ٿيو ۽ دين اسلام اختيار ڪيائين. سيٺ مالڪجيءَ جو پٽ سيٺ رائجي هو، تنهن تي احمد نالو پيو. رائجي جا ٻه پٽ سندرجي ۽ هنسراج هئا، سي آدم ۽ تاج محمد سڏجن ۾ آيا. لهائڻ ۾ ڪي ”سوٽ“ ڪوٺبا هئا، پر پوءِ لهائڻ توڙي موٽن تي نالو پيو ”ميمڻ“ يعني ”مومن“ يا ايمان آڻيندڙ (ڌڻيءَ جي وحدانيت ۾). انهيءَ وقت ٻين لهائڻ درياھ شاهه ڪي پڪاريو هو ۽ درياءُ شاهه سندن پڪار اوناڻي هئي. هن مان سمجهجي ٿو ته اڌوري لال جي جنم ڌارڻ کان پنج صديون کن پوءِ جي هي ڪالھ، آهي: هي موقعو ئي پيو پيو ڀانئجي.

۲۲۴- اينٿوون صاحب هيئن به لکيو آهي ته ’پُڄ ۾ جازيجو راڄ ڪنگهار ۱۵۴۸ع تائين حاڪم هو. هن ٺٽي جي ميمڻن کي دعوت ڏيئي پُڄ ۾ گهرايو، جتي هو پنهنجو پاڙو ٻڌي رهي. اتان پوءِ ڪنهن وقت ڪڇي ميمڻ ڪالياواڙ ۽ گجرات ڏي ويا. سورت جو شهر ۱۵۸۰ع کان وٺي ۱۶۸۰ع تائين وڻج واپار ڪري برڪ هو، ۽ هيءُ ميمڻ اهو وقت اتي رهي ساڃاڻي پيا هئا.

* سنڌي ماڻهن جا نالا اصل ڪڇين جهڙا هئا ۽ هاڻوڪن نالن وارا هندن، ميان نور محمد ڪلهوڙي جي وقت کان وٺي آيا.

سورت جي واپار جو ٻوڏ چلڻو گهڻيو، ته ڪيترا ميمڻ بمبئيءَ ڏي ويا. - مطالب نه ڪڇ ۽ بمبئيءَ وارا ميمڻ به سنڌ جي لهاڻن مان آهن*.

ابوالحسن جي سنڌي

۲۲۵- سمن جي صاحبيءَ کان وٺي، سنڌ جا ڪيترا لهاڻا ڦري ميمڻ ٿيا ۽ اهي وڌيا ويجهيا، ته ائين مسلمانن جو تعداد سترهين صديءَ ڌاري وڌي گهڻو ٿيو. ان وقت ڪن مسلمان عالمن ضرور سمجهيو، ته سنڌيءَ ۾ ڪي اهڙا ڪتاب ڪڍجن، جن جي وسيلي ميمڻن ۽ سندن اولاد کي اسلام جي عقيدن ۽ فرضن کان چڱيءَ ريت واقف ڪجي. ان وقت ٺٽي ۾ هڪ مولوي ”ابوالحسن“ نالي هو، جو مسلمان ٻارن کي مذهبي تعليم ڏهندو هو. سنه ۱۷۰۰ع ڌاري هن صاحب هڪ ڪتاب ”مقدمة الصلوات“ نالي لکيو، جنهن ۾ نماز پڙهڻ، وضو سارڻ، ۽ ٻين اهڙين ديني ڳالهين جو ذڪر آهي. ڪائنس اڳي قاضي قاضن، شاه ڪريم ۽ ٻين شاعرن کي بيت جدا جدا وقتن تي چيا هئا (صفحہ ۲۱۵) پر هينئر هيءُ سنئون سولو ڪتاب مولوي ابوالحسن سنڌيءَ ۾ جوڙيو، تنهنڪري هو صاحب سنڌي علم، ادب يا ساهت (لٽريچر) جو بنياد وجهندڙ ليکجي ٿو، ان وقت مسلمان عالم عام طرح عربي ۽ فارسيءَ ۾ ڪتاب لکندا هئا. اهي بزرگ اڪثر

* R.E. Enthoven: "The Tribes and Castes of Bombay". Vol. ii'. pp. 52-53.

ٿي، سيوهڻ ۽ ٻين هنڌن جا هئا. انهن مان سنڌيءَ ۾ جن ڪو ڪتاب لکيو، تن جي سنڌيءَ کي، بلڪ سندن ڪتابن کي، انهن جي سنڌي سڏيندا هئا. مولوي ابوالحسن جا عربيءَ ۾ لکيل ڪي ڪتاب اڳي ئي هئا؛ پر هينئر جو هيءُ ڪتاب ٻهريون گهمرو سنڌي شعر ۾ لکيائين، ته اها ”ابوالحسن جي سنڌي“ سڏجڻ ۾ آئي. ان وقت کان وٺي ٻيا به ڪي مسلمان عالم اهڙا ديني ڪتاب لکڻ لڳا ۽ سندن سنڌي سندن نالن پٺيان سڏجڻ ۾ آئي. اهڙيءَ طرح جملي پنجاهه کن ڪتاب ابوالحسن جي سنڌيءَ جي نموني، آڳاٽي صورتخطيءَ ۾ لکيل موجود آهن، جي هينئر سڀڪو آسانيءَ سان پڙهي ڪين سگهندو. ان وقت جي هنڌن جو هڪڙو به ڪتاب موجود ڪونهي؛ پر سندن شعر جو نمونو مٿي اڳي ئي ڄاڻايو ويو آهي (صفحو ۲۱۵).

۲۲۶- مولوي ابوالحسن جو شعر دوهري جي ترتيب تي ٻڌل آهي (ڏسو صفحو ۵۹ ۽ ۲۱۴) - مثال:

”ساراهجي سو ڏٺي، سندو جه (جنهن) فرمان،
 مڃيو مڙنئي مومنين، آندائون ايمان،
 ته (نهن) ساراهائي سڀڪو منجهه پتاندري پاڻ،
 ماڙو، مڙو، پکي، پري، ملڪ مت ڇڏڻ؛
 جيڪي آهي جت ڪي گجهو ۽ پٿرو،
 سو سڀ ساراهائي رب کي پاڻ پتاندري ٿو.“ وغيره وغيره.
 رواجي طرح هر هڪ دوهري ۾ ٻه سٽون ٿينديون آهن، جي پنهنجي جاءِ پوريون بيٺيون هونديون آهن؛

پر هتي ڳالهه لاکيٽي هلي اچي. هن قسم جي بيتن کي عام طرح ”ڪبت“ (ڪوٽا) چوندا آهن. ڪتي وري سڀڪنهن سٺ جي پڇاڙيءَ ۾ الف گڏي ڦاڙيو جوڙيو اٿس. مولوي عبدالرحمان جو ٺاهيل ”سنڌي نورناسو“ سڄوئي ائين جڙيل آهي، جنهن مان مثال ڏجي ٿو:

”ساراهيان سڄو ڏئي، جو آڪو علم،
جڳاهه (جنهن) صاحب کي ڪا ساراها،

عالمِ عليم سوز ڏئي، مولو ملڪ خدا“ - وغيره وغيره.
اهڙيءَ طرح سڄي ڪتاب جي سڀڪنهن سٺ پٺيان ”آ-آ“ هلي اچي. شاه جو رسالو به دوهري جي ترتيب تي ٻڌل آهي، پر ان جو نمونوئي نرالو رکيو سرسراڪڻ جي هڪ وائي انهيءَ آڳاٽي نموني جڙيل آهي، جنهن جون ٿوريون سٽون هي آهن:

”حمد چنچ حڪيم کي جور هئي جانا،
سو ڏيکاري تو ڏسي باطن جا بنا،
دوست رکي دل ۾ پڙم لالن لسانا“ وغيره وغيره.
جنهن وقت مولوين ۽ مخدومن جو زور رکيو ديني ڳالهين تي هو، تنهن وقت تصوف جي لهر به نئين سر سنڌ ۾ جاري ٿي هئي. اها ڪلهوڙن جي صاحبيءَ جي ڳالهه آهي.

ڪلهوڙن جي صاحبي

۲۲۷- ڪلهوڙا ”عباسي“ سڏجن ٿا، ڇاڪاڻ ته حضرت محمد (صلم) جي چاهي حضرت عباس جي نسل

وارن غليفن جو اولاد آهن. اڪبر بادشاهه جي صاحبيءَ ۾، سندس ٻاران، نواب خان خانان سنڌ جو پهريون صوبو يا نواب مقرر ٿي آيو هو. ان جي وقت ۾ عباسين مان ميان آدم شاهه ڪلهوڙو لاڙڪاڻي جي ڀرسان اچي رهيو هو. انهيءَ سڄي پرڳڻي ۾ چانڊيا گهڻا هئا، تنهنڪري اهو چانڊيوڪو پرڳڻو سڏبو هو (صفحو ۱۱۲). اني جي ماڻهن جو ميان آدم شاهه ڪلهوڙي ۾ گهڻو اعتقاد هو ۽ پير ڪري پوڄيندا هئس. ملتان طرف جا به ڪيترا مسلمان مريد هئس. سکر جي شهر ۾ هو جنهن ٽڪريءَ تي دفن ٿيل آهي، سا سندس نالي پٺيان آدم شاهه جي ٽڪري سڏجي ٿي.

۲۲۸- ميان آدم شاهه کان پوءِ ميان شاهر محمد لاڙڪاڻي جي ڀرسان مريدن جي ڪهاڻيءَ سبب زور ورتو. لاڙڪاڻي جو شهر اتي جي لاڙڪ ذات جي مسلمانن جي نالي پٺيان سڏجي ٿو. اتي اصل وائي هئي. ”وائي“ معنيٰ ڀنگرن يا وڻن جي سڪل ڌارن ڌارن مان ٺهيل ڀونگي. اهڙيون ڪهڙيون ڀونگيون ٺاهي جتي ڪوٺ ٻڌي مالهو ويهن، تنهن ڪوٺ کي به ”وائي“ چون. ميان شاهر محمد لاڙڪاڻي ۾ ڪهاڙ واه ڪيائون، ته اهو باسو جنسي غنچو ٿي پيو، جنهنڪري هيءُ چوڻي عام ٿي ته ”جي هجيئي ٺالو، ته گهر لاڙڪاڻو؛ نه ته وت ويڳاڻو.“

۲۲۹- دهليءَ جي مغل بادشاهه اورنگزيب جي صاحبيءَ ۾ ميان يار محمد ڪلهوڙي زور ورتو. بادشاهه جي ٻاران سنڌ ۾ اچي ڪي فتحون ڪيائين. پنهورن

کان لاڙڪاڻي وارو طرف ڦري، دادوءَ جي نزديڪ، خداآباد جو شهر پنهنجي گاديءَ جو هنڌ ڪيائين. سندس وقت ۾ هڪ وڏو شهر ٿيو، جنهن جو مختصر طرح ذڪر ڪجي ٿو.

شاهه عنايت الله صوفي

۲۳۰- ميان يارمحمد جي صاحبيءَ ۾ ميرپور بلوري تعلقي جي ڳوٺ ميران پور ۾، شاهه عنايت الله صوفي نالي هڪ نامور صوفي درويش رهندو هو (صفحہ ۱۲۱). هن الله جي عاشق ۾ اهڙو ته ڪو چمق هو، جو جنهن جون تنهن جون دليون پاڻ ڏي کينجي دريون هڻائين. هزارن جي تعداد ۾ ماڻهو سندس مريد ٿيا. سندس در ڇڏڻ تي دل نه پئي ٿين؛ رهگذر پنهنجا آڻ جهڪائي سندس درس ڪرڻ ويندا هئا! اهڙيءَ طرح اٽي وٺي جي آڻن جي جهوڪ آڻي هڻي، تنهنڪري ڳوٺ تي نالو ٿي پيو ”جهوڪ“.

”جت ورهن آڻ، جاءِ تنهن کي چون ’جهوڪ‘.“
(دهوان گل).

سنڌ ۾ ڪلهوڙن کي ماڻهو پير ڪري پوڄيندا هئا، پر هيءُ وڏو پير پيدا ٿيو، ته ميان يارمحمد کي اچي ڊپ ورتو، سو دهليءَ جي بادشاهه کي رپورٽ ڪيائين ته شاهه عنايت جا اهڙا مريد آهن، جو ڪنهن وقت سڄي سنڌ فتح ڪري وجهي ته عجب ڪونهي! انهيءَ تي حڪم آيو ته اهڙي ماڻهوءَ جي سسي لهرائي دهليءَ موڪليو! هن درويش جو دنيا سان ڪوبه مطلب

انهن مريدن مان هڪ صديق (صادق) فقير به هو.

ڪونه هو، پر شڪ جو شڪار ٿيو۔ جنهن جلاد سسي ٿي لائيس تنهن کي چيائين ته:

”رهائيدى سرا از قيد هستي؛ جزاڪ الله في الدارين خيرا!“

يعني چٽايو اٿئي مون کي هستيءَ جي قيد مان، ڏئي آجورو ڏيندءِ، ٻنهي جهانن ۾ خير ٿيندءِ! اها دعا من ڪري ڪيائينس جو ڏٺائين ته آءٌ پنهنجي سڄي سائين سان اجهوئي وڃي ٿو ميلان! انهيءَ خوشيءَ وچان سسيءَ لهن کان اک جلاڊ کي هڪ -وٺي اشرفي به انعام ڏنائين۔ هي انسان پا ملوڪ!

جيتري به تعريف ڪجيست تيتري ٿوري۔ جنهن وقت سسي ڌڙ کان ڌار ٿيس، تنهن وقت سندس سسيءَ ٻوليو:

”سر در قدم يار فدا شد، چه بجا شد؟“

اين بار گران بود، آدا شد، چه بجا شد؟“

يعني سڄي سائينءَ جي قدم تان هيءُ سر صدقي ٿيو، ته ڇا بجا آندوسين؟ يعني ڪجهه به بجا نه آندوسين (اها ڪا وڏي ڳالهه ڪانهي)؛ هيءُ گرو بار (فرض جو) ادا ٿيو، ته ڇا بجا آندوسين؟ اهڙيءَ ريت سندس سسيءَ ڪيترا بيت ٻوليا اهو بيتن جو ڪتاب ”بيسرناو“

سڏجي ٿو۔ مطلب ته هيءُ الله جو عاشق سنڌ جي تاريخ جا ورق پنهنجي رت سان رنگي ويو آهي، ۽ اها لالائ ڪڏهن به لهن جي نه آهي.

شاهه عبداللطيف سندس ٻهس يا همعصر هو. ٻنهي جي پاڻ ۾ ججهي پرڀت هئي. سڄي لال لطيف کي جنهن وقت هن مولناڪ حادثي جي سڌ پيشي، تنهن وقت شاهه عنايت کي ياد ڪري، زار زار رنائين ۽ هيءُ بيت چيائين:

اڄ نه اوطاقن ۾، طالب تنوارين،
 آديسي آئي ويا، مڙهيون مون مارين،
 جي جيءَ کي جيارين، سي لاهوتي لڏي ويا!“ (شاهه)
 جهوڪ شريف ۾ هر سال ميلو لڳندو آهي، ۽ سنڌ جا
 صوفي ۽ ٻيا ماڻهوسون جي تعداد ۾ اتي وڃي ڪٿا ٿيندا آهن.
 ۲۳۱- شاهه عنايت بابت چوڻ ۾ اچي ٿو ته اول مارئيءَ
 بابت بيت چوندو هو: شاهه عبداللطيف جا سسئي بابت بيت
 پوءِ ٻڌائين، ته اهي اهڙا وڻي ويس جو پاڻ به اهڙا بيت
 چوڻ لڳو-

”آذر، نذر، آپري، ڪو جهي، ڪهڻي،
 تنهن سان ٻارو چل ٻاجهون ڪيون، هوت ڏسي هيٺي ۽
 اگاهائي، شاهه عنايت چوي، تنهنجي ٽڪر مان ٿيئي،
 جا هڻي ور جي وهيئي، تنهن کي محب مليو مهياڙ ۾!“

سنڌي شعر جي ترقي

۲۳۲- دوعرو معنيٰ ٻن ستن وارو بيت. معماڻي فقيرن
 جا بيت، جي صفحي ۱۳۱ ۾ ڏنا ويا آهن، تن مان بيت
 ڇهين ۾ ٽي ٽڪون آهن. شاهه عنايت جي مٿئين بيت ۾ چار
 ٽڪون آهن- تنهنڪري تاريخي لحاظ کان، شاهه عنايت
 ۽ شاهه عبداللطيف جا جوڙيل چوٽڪا بيت شعر جي ترقيءَ
 ۾ هڪ سونهري ڪڙي ڪري ليکبا. هنن، دوهرن جي
 ماترائن ۾ به ڦير فار ڪئي. حقيقتون دوهري جي هر هڪ
 مصرع ۾ چوويهه ماترائون هئڻ گهرجن ۽ ٻه رهن اڌ ۾ نيرهن

۽ پوئين اڌ ۾ ٻارهن. هنن ٻنهي شاعرن اهي ٻنڌڻ توڙي ڇڏڻا؛ ڪٿي ڇوڍيو، پنجوڍيو، نه ڪٿي ڇوڍيو، ڇوڍيو، ماترائون به آندائون۔ اهڙيءَ طرح نمونو ئي نئون اختيار ڪيائون.

ڏوهيڙا، لوڙاڻو ۽ سنڌي ڪافيون

۲۳۳۔ شاهه عبداللطيف کي راڳ جو شوق گهڻو هو۔ سندس فقير يا مريد ڪافين سان گڏ بيت به ڳائيندا هئا. ائين رفتي رفتي، مضمون توڙي ڳائڻ جي ڍنگ ٻڌندڙ، بيتن تي نالاڻي نرالا پيا؛ خود ”دوهرو“ لفظ جو آچار ڦري ٿيو ”ڏوهڙو-ڏوهيڙو“ ڪي ”ڏوهو“ (دوهو) به چون۔ هاڻ انهن لفظن جي معنيٰ ۾ به ڦير پئجي ويو آهي؛ دوهرو معنيٰ اهو ٻن ستن وارو بيت، جنهن ۾ ڪا ڌرمي يا اخلاقي ڳالهه هجي۔ ”ڏوهيڙو“ معنيٰ اهو بيت جنهن ۾ عشق جي ڳالهه هجي ۽ منجهس سئون ڪيتريون به هجن؛ هڪڙا، جٽ ۽ ٻيا ڪنن تي هٿ رکي، وڏي سڏ ڏوهيڙا ڏيندا آهن؛ تن کي عام طرح ”لوڙاڻو“ چئبو آهي؛ پٽ، پڳت ۽ ٻيا، ڪنهن قصن ٻڌائيندي، ٽپ ٽپ تي جيڪي بيت سر سان ڳائيندا آهن، تن کي ”ڪاهون“ (سنسڪرت ”گاتا“) چئبو آهي؛ جيڪي ڏوهيڙا منگتا يا منگهار ۽ ٻيا نڙ تي تنبوري تي چوندا آهن، سي اڪثر ”بيت“ ڪوٺبا آهن؛ جن بيتن ۾ سنت ساڌو ويدانت جون ڳالهيون يا ٻيون ڌرمي يا نيتي (اخلاقي) ڳالهيون آڻين ٿا، تن کي بيتن بدران ”ملوڪ“ سڏبو آهي. شاهه جي رسالي ۾ ٻه رڳو بيت ۽ ٻوڙ وايون يا ڪافيون آهن. هاڻ

دستور آهي، ته جيڪي ڪافيون ڳائڻ ويهن، سي اول
ڏوهيڙا ڏين ۽ پوءِ ڪافي شروع ڪن. اهو نمونو اسان
جن ماڻهن کي سهڻي لال لطيف سيکاريو، جو سنڌ ۾
ڪافين جوڙڻ جو رواج ئي پهريائين پاڻ وڌائين.

سنڌي ڪافيون ۽ انهن جو اثر

”اڳي آياڻ پيهي، او الا، مون ساريندي سپرين.
مٿڪ عطر مون ڀرين، سهڪس ڄم سڀيئي.
تن جني جو طالبو، روح تني سين ريهي-
ساجن سنڌيءَ سونهن جي، آءُ ڳالهه ڪريان ڪيهي.
ٿيو لطف، ’لطيف‘ جي، دوست آيو در پيهي.“
(سرڪنڀات)

شاهه عبداللطيف، ههڙيون من موهيندڙ ڪافيون چئي،
ماڻهن کي مستان ڪري ڇڏيو. سنڌي ماڻهن کي هيءَ نئين
چاڻي چڪايائين، تنهن کان پوءِ ماڻهن ۾ پنهنجو هوش هلائي،
ڪافين جوڙڻ جا نوان نوان نمونا ڪڍيا؛ هاڻ ڪافي
”ريڪي“ (جيئن مٿين ڪافي آهي) نه ڪا ”سواڻي“، نه ڪا
”ڏيڍي“ وغيره. شاهه صاحب ڪافين جو رواج وڌو، سو
سنڌ، ان هڪ وڏو وڙ ڪيو اٿس. سنڌ جو راڳ آهي ئي
نه: انهيءَ روح ريجهاڻيندڙ راڳ اسان جي پرڳڻي ۾ ڏاڍي
سوج مچائي آهي! هتي ۾ ڏسو هاري ناري ڪنهن وقت
جهار (پڪي) پيو هڪليندو، ته ڪنهن وقت اها لات پيو
لٽيندو، جو ڪيا بات! هو جو اوڻي، جنهن کي جيڪو تڪو

"جٽ" سڏيندو آهي، سو اڪثر غزل ڪونه ٿو چوي ۽ باقي ڪافين جو ڪوڏيو آهي. جهنگ مان ڪرها (آٺ) قطاريو پيو ويندو. نه ڪنهن مهل لوڙاڻو ڏيئي، اها وٺي ڪافي آلاپيندو، جو جهنگ ۾ رنگ لائي ڏهندو! ڪنهن صوفي فقير جي درگاه يا بڻي آستان تي، جڏهن گائڻا اچي ٿا گڏ ٿين، تڏهن نه لوليون لايو ڏين؛ دلا ۽ بگهارا کڻي، اهي غضب جون ڪافيون چون، جو ٻڌندڙن جو بيتو به پاڻي ڪيو ڇڏين؛ ڪٿي ڀڳت پوندي آهي، ته ماڻهو هڪٻئي جي مٿان گهاٽ وڃي ٿيندا آهن، ۽ نير چٽڻ جي جاءِ کان هوندي آهي! رواجي طرح به ڏسو ته سنڌ جا گهڻو ڪري سپيني ڪاسبي، حاج-وٿڻ اڪيان رکي پنهنجي ڪرت به پيا ڪندا، نه جهونيگاريندا به بيهاءُ ڪو موئل راڻي جا مذڪور ته ڪو سسيءَ جا سور پيو گهائيندو، بنا مارئيءَ جي ساڻيهه جي سک ۽ ابائڻ جي اُڪير وچان وچوڙي جا ورلاپ پيو ڪندوا. هي سڀ شاهه صاحب جو پرناپ آهي، جنهن ڪافين جو رواج ڪلهوڙن جي صاحبيءَ ۾ وڌو. هن سنڌي شاعرن جي سرئاج کان پوءِ بيدل، بيڪس، پاڻي دلپراءِ صوفيءَ ۽ اين به اهو نمونو اختيار ڪيو.

مداحون ۽ مناجاتون

۲۴- مداحن ۽ مناجاتن جوڙڻ جو رواج بہ ڪلهوڙن جي صاحبيءَ ۾ پوءِ جن ۾ هر هڪ دورعي ۾ ننڍيون ننڍيون ٽڪون رکندا هئا۔ مثال لاءِ ميان سرغراز خان

ڪلهوڙي جي مداح، مسلمانن جي نبيءَ بابت، هيٺ ڏجي ٿي:
 ”پلا ڄام، هن غلام سنڌو سوال سئج تون،
 آهيان ڏڏ، غمن گڏ، سڄا سڏ سئج تون،
 هسي پاڻ، ڪرم ساڻ، ڏکيا ڏاڻ ڏئين مون۔ پلا ڄام...
 لنگهيا لڪ، لٿا شڪ، هلي حق گڏياسون،
 في الحال منجهه وصال، اچي محب ملياسون۔ پلا ڄام...
 ’سرفراز‘ کي اداس، آهي آس او مان ڏانهن،
 ره راس، بند خلاص، ٿو پي خاص ڏئين مون۔ پلا ڄام...“

۲۳۵۔ جن نالي هڪ چارڻ اکين کان سڄو هو،
 تنهن پيران پير دستگير کان اکين جي روشنائي گهرڻ
 لاءِ هڪ مداح جوڙي، جنهن مان ٿوريون ٽڪون هي آهن:
 ”فرزند آهين حسنين جو، آءٌ سائل تنهن ثقلين جو،
 درگهه مٿي دين رين جو، اوجر مگان عنين جو،
 دارو ٿئين دارين جو، يا پير پيران پاتشاهه
 ’جن‘ چوي جاهل آهيان، ڪيرتن ڪڇو ڪامل آهيان،
 تو در سنڌو سائل آهيان، يا پير پيران پاتشاهه!“
 اهڙيءَ ريت بند بند ڏيندو هليو اچي. هنن ٻن پوءِ
 مداحون جوڙيون۔ جهڙوڪ: گروناٿڪ صاحب جي مداح،
 درياءُ شاهه جي مداح، ۽ ٻيون مداحون.

فارسي نموني جو شعر

۲۳۶۔ شاه صاحب کان پوءِ سچل ۽ ٻين ڪن شاعرن
 فارسي بحر ۽ وزن تي ڪي ڪافيون جوڙيون، اهو رواج

عيسوي ارڙهين صديءَ جي پڇاڙيءَ ڌاري مير ڪرم علي خان جي راڄ ۾ وڌيو. ان وقت ايران جا ڪي قابل ماڻهو سنڌ ۾ آيا، جي فارسي غزل، قصيدا، رباعيون، مسدس وغيره جوڙيندا هئا؛ خود سنڌ جا مير صاحب، فارسي بحر ۽ وزن تي شعر چوندا هئا؛ کين ائين ڪندو ڏسي ان وقت جا ڪي سکر ماڻهو به سندن پيروي ڪرڻ لڳا. انهيءَ وقت ڌاري ثابتي شاعر سنڌيءَ ۾ ”مرثيا“ جوڙيا، جي فارسي بحر ۽ وزن تي ٻڌل آهن؛ ڪن ڪن مرثين ۾ ته نج فارسي ٽڪون وڌيون اٿس. پهريون سنڌي شاعر، جنهن پنهنجا غزل فارسي بحر ۽ وزن تي الف-بي وار جوڙي ”ديوان“ تيار ڪيو، سو خليفو ميان گل محمد هو، جنهن جو ”ديوان گل“ مشهور آهي. هو صاحب حيدرآباد ضلعي جي هالا پراڻا (تعلقي هالا) ۾ ۱۷۴۰ع ۾ ڄائو هو. ۽ ان، جي سائوئي ملڻ مان هو- ”ديوان“ لفظ خاص طرح انهيءَ شعر جي ڪتاب کي چئبو آهي، جنهن ۾ سمورو شعر الف-بي وار ڏنل هجي- ”ديوان گل“ جيڏو ته ٻين کي نه رشڪ آئي؛ جنهنڪري هن وقت ديوان فاضل، ديوان قاسم، ديوان سانگي، ديوان خاڪي ۽ ٻيا ٿورا گهڻا ديوان سنڌيءَ ۾ آهن. ڪن وري رباعيون، مسدس ۽ ٻيو شعر چيو آهي. هن وقت اهو فارسي نموني جو شعر هليو اچي. ڪامسين ڪامروپ، سسئي بنهون، ۽ ٻيا قصا دوهرن جي ترتيب تي ٻڌل آهن؛ پر هاڻ اهو نمونو ڪي ٿورا اختيار ڪن ٿا.

سري جا ستارا

۲۲۷- مولوي ابوالحسن جي وقت کان وٺي، ڪيترن مسلمان عالمن رڳو ديني ڳالهين بابت ڪتاب پئي جوڙيا ۽ پر ساڳئي وقت شاه عنايت ۽ شاه عبداللطيف تصوف جي نهر نئين سر جاري ڪئي، ته سچل، ساسي، جانل شاه، روحل، مراد، غلام علي ۽ دريا خان، بيدل ۽ بيڪس، پارو شاه، پاڻي وس، شنگر ڀارني ۽ ٿلهي جي مائٽن، ۽ ٻين سري (سرحد سنڌ) جي ستارن پنهنجي فيض جي درياه جا در کولي، نه رڳو سري پر سڄيءَ سنڌ کي بهار بهار ڪري ڇڏيو! انهن صوفين ۽ ويدانتين عجيب پلٽون پلٽي، پياڻيءَ جون پنڌيون پڇي ڇڏيون، هندن نوڙي مسلمانن لاءِ هڪ اهڙو پڪو ۽ وسيع ميدان پيدا ڪيو، جنهن ۾ اڄ نائين هندي قومن وارا هڪٻئي سان رمل ڪن ٿا- هنديءَ ڪم آڻيندي به مسلمانن عار نه ڪونه ٿي ڪيو؛ ڪنڊڙي، تعلقي روھڙيءَ وارن درويشن جي ڪيتري ٻاڻي هنديءَ ۾ آهي، جنهن مان هڪ ٿڪ هي آهي:

”گهراڻ جري، من شرڻ تماري آيا.“

ڪير جيڪر چوي ته هيءُ ڪنهن مسلمان جو چيل ڪلام آهي؟ اهڙيءَ طرح انهن سري جي ستارن، نوڙي ٻن، تصوف ۽ ويدانت جون ايتريقدر پلٽون پلٽيون، جو اڄ جيڪڏهن سنڌي ساهت مان سمورو صوفيانو ڪلام ۽ ويدانتي واڻي ڪڍي ڇڏجي، ته سنڌ جو علم ادب، جنسي مڙدي مثل ٿي پوي!

عامل ۽ پائيند

۲۳۸- سنه ۱۹-۱۷۱۸ع ۾ ميان يارمحمد ڪلهوڙي وفات ڪئي. کانئس پوءِ پٽس ميان نورمحمد ڪلهوڙي، اچ ۽ ملتان مان ديوان گدومل ۽ ٻيا ڪي هندو آندا، جي اول دادوءَ جي ڀرسان خداآباد ۾ اچي رهيا. ميان غلام شاه، ڪلهوڙي، سنه ۱۷۶۸ع ۾ حيدرآباد جو شهر ٻڌايو ته ڪيترا هندو اوڏنهن وڃي رهيا، سو اچ تائين سندن اولاد خداآبادي عامل ۽ پائيند سڏجن ٿا. انهن ٻاڙي ٻاڙي ۾ ٺڪاڻا ڪولاي، نه ڪرڻ جي ٻائي ۽ گُرمڪي اکرڻ جو ڦهلاءُ ٿيو. ڪيترا ديوان لاڙڪاڻي ضلعي ۾ جدا جدا هنڌن ۾ وڃي رهيا، جنهنڪري اوڏنهن به ديوان آهن. ڪي پائيند جيسلمير، گجرات ۽ ٻين هنڌان آيا، جن مان ڪي ديويءَ جا ٻوڃاري ته ڪي وڻشو هئا. ائين ٻرڳڻو ويو وڌندو ۽ ٻولي به ويئي وسيع ٿيندي. پائيند جدا جدا هنڌن مان آيا، تنهنڪري هندو-سنڌي اکرڻ ۾ ٿورو ڦير هو، جو اچ تائين آهي.

سنڌ جو ڀرڳڻو قنڌار جي تابعي

”جڏهن ڪڏهن سنڌڙي، نوڪي قنڌاران جو ڪو.“

(صفحو ۲۱۳)

۲۳۹- سنه ۱۷۳۹ع ۾ ايران جي بادشاهه نادرشاه، ميان جو زور ڀڄي، پنجاب ۽ سنڌ ڀٽهجي تابعي ڪيا. ميان نورمحمد سندس آڻ مڃي کان ڦٽايو، ته نادرشاه سنڌ تي ڪامي آيو، بلالڻ ڏاڍا ڦهر ڪيا. ميان نورمحمد

وٽ هڪ ڪروڙ رپيا ڌرتيءَ ۾ پوريل مٺا، سي جڏهن ڏٺائين، تڏهن وري حڪومت ڪرڻ مليس پر انهيءَ لاءِ به ويجه لک رپيا سالياني ڏيل ڀرڻ جو ٻوجو نادرشاهه مٿس رکيو۔ نادرشاهه جا ”نادري حڪم“ اڄ تائين سنڌ ۾ مشهور آهن.

سنڌ ۾ وري ڦرلٽ ۽ باهيون

۲۴۰۔ نادرشاهه کان پوءِ احمدشاهه دوراني توڙي سندس پٽ تيمور شاهه سالياني ڏيل طليح لڳاءِ ۾ ايترو ٽڪو اچي ڪٿان؟ پوءِ ته قنڌار کان ڪٿڪ ڪهي، اها ڏيل زوريءَ اڳاڙڻ ايندا هئا. هڪڙي ٿيندي هئي ڦرلٽ ۽ ٻيون لڳندڙيون هون. باهيون! بيٺل فصل به پٺاڻ ڇڻ ڪري ويندا هئا! ميان عبدالنبي ڪلهوڙي کي ميرن مان خطرو هو، تنهن قنڌار جي حاڪم جي مدد گهري. انهيءَ گهمري مدد خان پٺاڻ آيو، تنهن ته هيڪاري وڌيڪ ڦرلٽ ڪرائي ۽ شهرن جا شهر باهيون ڏياري ناس ڪرائي ڇڏيائين! انهيءَ سبب ”مدد“ معنيٰ ٿي ”مصيبت“ (صفحو ۱۹۲). انهيءَ ميان عبدالنبيءَ جي وقت ۾، جوڌپور جي راجا به راجپوت ايلچي ڪري موڪليا، جن مير بجار سان خلاصن گهاهين ڪندي کيس خنجر هڻي ماريو، انهيءَ ڪري اڄ تائين چوڻي آهي ته ”ڪن جي گهاهين مير بجار مارايو“.

ميرن جي صاحبي

۲۴۱۔ سنه ۱۷۸۲ع کان وٺي ميرن جي صاحبي ٿي ته قنڌار جي حاڪم مٿن به اها ڏيل مڙهي. سنه ۱۷۹۲ع

۾ مير فتح علي خان آلي - مٿي اٺاوبه لک رهيا اڳوڻي بقالا جي عوض توڙي آئيندي لاءِ ڏيئي، پنهنجي حند ڇڏائي* . سنه ۱۷۹۳ع ۾ ميرن حڪومت جو ورهاڱو ڪيو. مير سهراب خان خيرپور هٿ ڪئي، ته ڪي ديوان اوڏنهن ويا، جنهنڪري ”خيرپوري ديوان“ سڏجڻ ۾ آيا. نه ته اصل حيدرآباد جي ديوانن جا ڀائر آهن. مير سهراب خان جي پٽ ٺاري خان شاهه بندر هٿ ڪيو، ته ڪي ٺٽي وٽس نوڪريءَ ۾ ڪهڙيا، جنهنڪري هينئر ٺٽي ۾ به ديوان آهن. سنه ۱۸۴۳ع ۾ انگريزن سنڌ فتح ڪئي، ته سڀني ميرن جي صاحبي پوري ٿي. باقي رڳو خيرپور ۾ علیمراد خان ڏاهر جو راڄ قائم رهيو. حيدرآباد ۾ ميرن جا ڀاڄ نائين آهن.

۲۴۲- ميرن جي صاحبيءَ ۾ ٻه عيسائي اميرزادا جارجيا (ڪاڪيزس) کان عجيب حالتن هيٺ سنڌ ۾ آيا جن کي مير ڪرمعلي خان دين اسلام ۾ آندو. سنڌ جا مرزاڻوڻ انهن جو اولاد آهن، جن مان مرحوم شمس العلماء مرزا قليچ بيگ نظام توڙي نثر جا جيتريقدر علمي خزانا سنڌ کي ڏيئي ويو آهي، جيتريقدر ٻيو ڪوبه سنڌي عالم اڄ نائين نه ڏيئي سگهيو آهي.

تعليم جو انتظام

۲۴۳- مسڪرت ۽ پراڪرت وارن زمانن ۾ وديا (علم) سیکارڻ لاءِ هڪڙا هوندا هئا ”آچاره“ جي گوياءِ پروفيسر

* سيچر جنرل هيگ: ”انڊس ڊيلٽا ڪنٽري“، صفحو ۱۱۷.

هئا ۽ ٻيا عنا "آبادياڻ" جي ماستر هئا. آبادياڻ جو اچار بگڙجي "اوجها" ۽ "واجهو" ٿيا آهن. سنڌ ۾ اڄ تائين هڪ آڪھ وارا "اوجها" سڏجن ٿا. "واجھڪا" يعني هندو ماسترن جا اسڪول ته انگريزن جي صاحبيءَ جي اوائل ۾ به گهڻي هئا. هندن جي شاسترن ۽ يونانين جي لکيل احوالن مان معلوم ٿئي ٿو ته سنڌي ماڻهو طب مان گهڻو واقف هئا. اڄ تائين ويڄ (ويده) آهن ۽ ڪولن ۾ به ڏاهيون ۽ ڏاها گهڻي آهن. اسان جي ڏسندي به نيلڙن ٻارن جي ڦڪي سٽي اسان جون پڙيون ماڻهن ڪنڊيون هيون.

۲۴۴- مسلمانن جي صاحبي شروع ٿيڻ سان عربن تعليم جو انتظام رکيو (صفحو ۲۰۵). انهيءَ وقت کان وٺي سيد ۽ مولوي سنڌ ۾ وڌيا، جي اڪثر وعظ ڪندا هئا. ارغونن جي صاحبيءَ ۾ به گهڻو زور ديني تعليم تي هو، ۽ شريعت جي پابندي گهڻي هئي ۽ جهنگلي شيخ الاسلام مقرر ٿيندا هئا. جهڙوڪ شاه قطب الدين شاه محمود جو اصل خراسان جو ويٺل هو ۽ بکر ۾ اچي رهيو هو. جمعي جمعي تي وعظ ڪندو هو. مرزا شاه حسن ارغون کيس بکر جو شيخ الاسلام مقرر ڪيو هو. دهليءَ جي بادشاهن جي ٻارن صوبا مقرر ٿي ايندا هئا، ته به تعليم جو سرشتو اهوئي هوندو هو. سنه ۱۷۰۰ع ۾ مولوي ابوالحسن ديني ڪتاب لکيو، ۽ تنهن کان پوءِ ٻيا به ديني ڪتاب سنڌيءَ ۾ ڇپيا (صفحو ۲۲۸ ۽ ۲۲۹)، ته به اهو سڀ وقت عربي ۽ فارسيءَ جو واهپو گهڻو هو.

۲۴۵- ڪلهوڙن ۽ ميرن جي صاحبين ۾ نٿو ۽
 روهڙي گویا سنڌ جون يونيورسٽيون هيون ۽ اتي جي
 سيدن کي حاڪمن لوازم ٻڌي ڏنا هئا ("سنڌ گزيٽيئر"،
 صفحو ۴۷۲). هندن توڙي مسلمانن جي ٻارن لاءِ آخوندن
 جا "مختاب" يا مڪتب هوندا هئا، جن ۾ هائوڪن
 اسڪولن وانگر درجا ڪونه هوندا هئا، ڪريما، گلستان،
 بوستان، پندنامو ۽ ٻيا فارسي ڪتاب پاڙهيندا هئا، نڪا
 هئي تاريخ، نڪا جا گرافي، نڪو ڪو حسابي ڪمن پٺيان
 گهڻو مٿو ماريندا هئا، شاگردن کي خط پٽ لکڻ سيکاريوندا
 هئا، خوشنوبسيءَ تي گهڻو زور هوندو هو. هيءَ چوڻي
 عام هئي، ته "اگر آهن اڌ علم" اها تعليم پنجن-ستن
 سالن ۾ پوري ڪري، شاگرد وڃي روزگار ڪسي
 لڳندا هئا، عام چوڻي هئي ته "فارسي، گهڙي ڇاڙهي".
 ڪو فارسي خواندو جهڙو تهڙو ڏٺو ڪندو هو، نه ٻيا
 عجب ڪائيندا هئا.

"پڙهو فارسي، وڪڻي نيل،

ڏسو ٻارو، قسمت جو ڪيل!" (ٻهاڪو)

پڙهڻ لاءِ ڪي مدرسا يا اسڪول هائوڪي وانگر
 نهيل ڪونه هوندا هئا. آخوندن جا مڪتب خانگي جاين
 ۾ يا وقتي ڪن اوطاقن ۾ بلڪ مسجدن ۾ هوندا هئا،
 جتي هندو شاگرد به ويندا هئا. ويجهڙائيءَ ۾ به ائين
 هوندو هو. ڪن مسجدن ۾ رڳو مسلمانن جا ٻار ويندا
 هئا، ڪي هوند وارا پنهنجي ٻارن جي تعليم لاءِ آخوندن
 کي پاڻ وٽ گهرائيندا هئا ۽ پاڙي جا غريب ٻار به

اتي اچي مفت ۾ تعليم وٺندا هئا (”سنڌ گزيٽيئر“ صفحو ۴۷۲)

عام طرح شهرن ۽ ڳوٺن ۾ آخوندن ۽ مڻن جي پيدائش ”جمعگي“ هوندي هئي، يعني جمعي جمعي ڏينهن شاگرد پنهنجن استادن کي ڪجهه روڪڙ يا آنءَ ڏاڻا يا ڪاٺيون ڏيڻ ايندا هئا. آنءَ ڏيڻ جو رواج وڌيڪ عام هو. انهيءَ کان سواءِ، آخوندن کي ڏڻ-وار تي پڻ شاگردن جي ماڻڻ وٺڻ ڪجهه ملندو هو. هيئن به هوندو هو، ته وارن کي جيڪو ٽول سندن کائڻ لاءِ گهران ملندو هو، يا پنهنجيءَ خرچيءَ مان کڻيندا هئا، ته آخوند کي صلاح ڪندا هئا، ۽ آخوند صاحب جو حصو به ”صلاح“ سڏبو هو. انهيءَ ريت اها تعليم اڪثر ڪامورن جا ٻار وٺندا هئا، پائيندن جا ٻار گهر ۾ ئي هندو-سنڌي اکر سکي، اٻاڻڪي ڪيرت وڃي ڪندا هئا. ٿورڙيون پائشالاڻيون به هونديون هيون.

عربيءَ جو فارسيءَ جي معرفت اثر

۲۴۶- عربن جي ڪام وقت عربيءَ جو جيڪو به سڌو اثر ٿيو هوندو، سو وراڻو اڀرنش تي، يعني سنڌي ٻوليءَ جي ماءُ تي (صفحو ۲۰۵)، پر وڏي ڳالهه ته عربن نڪي ڪنهن کي عربيءَ سکڻ لاءِ ٻڌل رکيو هو (صفحو ۲۰۴)، نڪي سنڌ جو سڄو پرڳڻو سندن هٿ ۾ هو (صفحو ۲۰۸)، سنه ۱۰۲۳ع ۾ محمود غزنويءَ سنڌ مان خليفي جي نائين کي ڪڍي ڇڏيو (صفحو ۲۰۹). غزنوي گهراڻي وارن جي

وقت کان وٺي، فارسيءَ جو واهيو ٿيو. فارسي اڳيئي عربي آميز آهي (صفحو ۲۰۴)، تنهنڪري فارسيءَ جي معرفت عربي لفظ آيا (صفحو ۲۱۰). آڳاٽي ۾ آڳاٽو موجود سنڌي شعر معماڻي-فقيرن جا بيت آهن، جي عيسوي چوڏهين صديءَ جا جڙيل آهن. انهن ۾ عربي توڙي فارسيءَ جو اثر لڳائي ٿي ڪونه ٿو (صفحو ۲۱۲). سنه ۱۵۲۱ع کان وٺي ارغونن جي سنڌ ۾ صاحبي ٿي. انهيءَ وقت کان وٺي فارسي تعليم جو سلسلو سنڌ ۾ باقاعدي شروع ٿيو، ۽ سنڌي شعر جي تاريخ به انهيءَ وقت کان وٺي شروع ٿئي ٿي (صفحو ۲۱۴). - ”شاه ڪريم جي بيتن جي ٻولي اڳوڻي نچ سنڌي آهي، جا بلڪل صاف ۽ عربي ۽ فارسي لفظن جي آميزش کان پاڪ آهي. عربيءَ جا فقط اوڻيهه لفظ ۽ هڪ اصطلاح، ۽ فارسيءَ جا اٺ لفظ ڪم آندا اٿس“.*

دهليءَ جي بادشاهن جي حڪومت کان وٺي فارسيءَ جو واهيو وڌيو، نه به شاه جي رسالي ۾ ڏسو ته نچ سنڌي بلڪه نچ سنسڪرت ۽ پراڪرت لفظ گهڻا آهن، ۽ انهن جي پٺت ۾ عربي ۽ فارسي لفظ پنجين پتيءَ جيترا به مس ٿيندا. ڪلهوڙن ۽ ميرن جي صاحبين ۾ هندو ڪاسورا خانگي خط پٺت به فارسيءَ ۾ لکندا هئا. سنڌيءَ ڏي ماڻهن جو ڌيان اجهو اڏو هو، جو ۴۵-۱۸۴۷ع ۾ ڪئپٽن جارج سنٽڪ جي چوڻ موجب پنهنجي مادري زبان (سنڌيءَ) کي مسخرن جي ٻولي ڪري سمجهندا هئا! (صفحو ۷۶).

پنهجا ڪٿر عمر بن محمد آڏو ڏيولڻو: ”رساله ڪرنسي“، صفحو ۲۰۹.

سنه ۱۸۷۲ع ۾ ڊاڪٽر ٽرمپ جي وقت ۾، اتر-هندستان جي ٻين ٻولين کان سنڌيءَ ۾ ڌاريا لفظ گهٽ هئا (صفحو ۷۴). سنه ۱۸۷۹ع ۾ شرٽ صاحب واري ڊڪشنري جڙي، تنهن ۾ اڍائي هزار عربي ۽ ٻه هزار فارسي لفظ آهن (صفحو ۱۸۲). انهيءَ وقت کان اڄ تائين، ٻيا به ڪيترا عربي فارسي لفظ عام ٿيا آهن. اهڙيءَ طرح فارسيءَ کان، عربي لفظ سنڌيءَ ۾ وڌيڪ آهن، جن مان گهڻا اسم عام، ٿورا اسم ذات، ۽ انهن کان گهٽ صفتي لفظ آهن. سنڌيءَ ۾ عربي عدد ۽ ضمير آهن ئي ڪڍڻ، ۽ حرف ۽ ظرف به ايترا ٿورا آهن، جي آڱرين تي گهڻي سگهجن ٿا. انهيءَ لاءِ سبب هيٺ ڄاڻايجن ٿا.

ڌارين لفظن جي چالو ٿيڻ جا قاعدا

۲۴۷- ٻوليءَ ۾ مکيه ڳالهائڻ جا لفظ به آهن: هڪڙو اسم، ٻيو فعل. اهي ڪو يا اڏاوت لاءِ ڪُڇڪا يا ٽاڪيل پڻ آهن. جيڪي حرف ۽ ظرف آهن، سي ڄڻ ته ڇڻ، ريتي ۽ سيمينٽ آهن، جي ڪُڇڪن جي سنڌن ملائڻ ۽ اڏاوت کي پختي ڪرڻ لاءِ ضروري آهن. ڌارين قومن جا لفظ جي روزمره جي محاورن ۾ اچي ويندا آهن، تن مان سڀني کان اڳ اسم چالو ٿيندا آهن. هڪڙي قوم ٻيءَ تي ڪاهي ويندي، ته ٻنهي قومن کي گهٽ ۾ گهٽ هڪٻئي جي لاءِ قوم ۽ جنگ ڪندڙ. مکيه عملدارن جي نالن جي سنڌ ضروري پوندي. جنگ بند ٿيڻ کان پوءِ، سپاويڪ طرح، اول

روزمره جي ڪم اچڻ جي شين جي خريد فروخت ٿيندي۔ ائين شين جي نالن جي خبر پوندي؛ فتح ڪندڙ حاڪمن جا دفتر ڪلندا، نه سرڪاري لکپڙهه ۾ ڪم ايندڙ لفظ، ۽ عهديدارن جي عهدن، لقبن وغيره جي ڄاڻ پوندي۔ نوان هنر ۽ ڌنڌا ڪلندا، نه انهن سان لاڳاپو رکندڙ لفظ عام ٿيندا۔ مڪتب ڪلندا ۽ ڪتابي علم زور وٺندو، نه پوءِ قسمن قسمن لفظ مروج ٿيندا، اهو آهي ڌارين لفظن جي چالو ٿيڻ ۽ ٻوليءَ تي اثر ٿيڻ جو عام فاعلو۔ مطلب ته اول اسم چالو ٿين ٿا، ۽ صفت ٻي وقتي اسم تي ڪم اچن ٿا، تنهنڪري اهي به ٻوليءَ ۾ اچيو وڃن۔ باقي ٻيا ڳالهائڻ جا لفظ تمام دير سان چالو ٿين ٿا۔ انگريزيءَ جا به هن وقت تائين رڳو اسم سنڌيءَ ۾ چالو آهن، ۽ هڪڙو به صفت، ضمير، فعل، ظرف، يا حرف چالو ڪونه ٿيو آهي۔

سنڌيءَ ۾ عربي لفظ

۲۴۸۔ سنڌيءَ ۾ عربي لفظ هيٺين قسمن جا آهن:
 اسم۔ بصر (بصل)، ٿور (ٿوم۔ فوم)، ڪلف۔
 ڪرف (فقل)، قلم، ڪتاب، مدرسو، منشي، عامل، حڪيم،
 طبيب، قاضي، ولي، وظيفو وغيره۔
 اسم ذات۔ ادب، ظلم، طاقت، نقصان وغيره۔
 صفت۔ حلال، حرام، غافل، ظالم وغيره۔
 عدد۔ رڳو ”واحد“ لفظ عام آهي۔ سنڌيءَ جا ٻي
 عدد شماري ۽ قطاري سنسڪرت بنياد جا آهن۔

ضمير - هڪڙو به ڪونهي.

فعل - هڪڙو به عربيءَ جو ڪونهي.

ظرف ۽ حرف - بالڪل (بالڪل)، فقط، ضرور (ظا ف) عام آهن. انهن کان سواءِ ڪاٿر (خاطر)، بگر (بغير)، مقابل، موجب، واسطي (اسم-واسطو)، ۽ ٻيا اهڙا عربي لفظ اڪثر حرف حر ٿي ڪم اچن ٿا. بغير، فقط ۽ واسطي بدران سواءِ رڳو ۽ لاءِ لفظ ڪم آڻي سگهجن ٿا، جنهنڪري انهن لفظن جو حڪر ڪپ ڪونه پوي ۽ پر نڌن به اچي ويا آهن، ۽ اها وڏي ڳالهه آهي.

حرف ندا - الا (الله) ! شال-شل (شاءالله)، معنيٰ ڏئي ڪري ٿا.

هن ٻوڏن لفظ جي صورت گهڻي قدر بگڙيل آهي. اهڙيءَ طرح ٻيا به ڪي عربي لفظ ڪن ايمان کان ڪم پيا اچن، ته انهن مان ڪن جي صورت گهڻي قدر ڦري ويئي آهي. جهڙوڪ ”نعوذ“ جو اچار بگڙجي ”نائيث“ ٿيو آهي، ”سجڙ“ جو اچار بگڙجي ”مسيد“ ”مسيت“ ۽ ”مهت“ ٿيو آهي؛ ”بدره“ بدران ”بڌڙي“ چئون ٿا.

سنڌيءَ ۾ فارسي لفظ

۲۴۹- جيڪي فارسي لفظ سنڌيءَ ۾ عام ٿي ويا آهن، تن جا ٿورا مثال هي آهن:

اسم- آب، آبادي، آبرو، آتشبازي، بادشاهه، بازبکر، ننگي، پروانو، پرواهه، بهراڻ (پيرمن)، پانجيپ (بازيب)،

پيشنگير، جام يعني پيالو يا ڪلاس، جليبي (زلاپي)، دان،
ديگ، رستو، زيور، ڪچر (گزر) وغيره.
صفت - آباد، برباد، بيزار، پاڪ، نازو، چالاڪ،
روشن، هوشيار وغيره.

ضمير - رڳو ”خود“ لفظ عام آهي.
دد - دو - دستو، معنيٰ چسو يا ڄٽ ۽ دو - آنش،
سه آنش = شراب. اهڙن مرکب لفظن ۾ فارسي عدد دو
(د) ۽ سه (ٽي) ڪم اچن ٿا باقي عام طرح اسين پنهنجا
سنڌي عدد - ڪ، ٻي، ٽي وغيره ڪم آڻيون ٿا، جي
سڀ - سڪرت بنياد جا آهن.

ظرف - مردم ۽ هرگز.
حرف جر - ”روبرو“ لفظ ظرف توڙي حرف جر
ٿي ڪم اچي ٿو.
حرف جملو - اگرچس، مگر، بلڪ ۽ باوجوديڪ
(اڌ عربي ۽ اڌ فارسي).
حرف ندا - افسوس! يا خدا!

سنڌيءَ ۾ ڊيم-ٻوليءَ يا گڏا لفظ (Hybrids)

۲۵۰ - ٻوليءَ جو اثر ٻن قسمن جو ٿئي ٿو؛ هڪڙو
ٻاهريون، ٻيون اندريون يا جگري، عربي، فارسي، ترڪي،
انگريزي ۽ ٻين ٻولين جا لفظ سنڌيءَ ۾ اچي ويا آهن،
نه اهو ٻوليءَ تي ٻاهريون اثر چئبو. اڄ تائين اهي ڌاريا
لفظ ليکجن ٿا. اندريون يا جگري اثر اهو آهي، جنهن ۾
ڌاريا لفظ گڏجي ٻيءَ ٻوليءَ جو پاڻو ٿي پون.

جهڙوڪ ڪن عربي اسمن ۽ صفتن سان، سنڌيءَ جي مصدر واري پڇاڙي ”ان“ گڏي، فعل جوڙيا اٿئون؛ نظر-نظرڻ، قطار-قطارڻ، دفن-دفنائڻ، قبول-قبولڻ، ۽ قرار-قرارجڻ.

”مون کي ڏنءُ ڏيئي، وڃي ڊوليو ڍٽ قراريو.“ (شاه) فارسي فعلن ”آزموڏن“ ۽ ”رسانيدن“ مان امر واحد آهن ”آزمای“ ۽ ”رسای“، انهن مان ”آزمائڻ“ ۽ ”رسانڻ“ لفظ جوڙيا اٿئون. ساڳيءَ طرح عربي لفظ ”شان“ ۽ فارسي لفظن ”آب“ ۽ ”تنگ“ مان ”شانائتو“، ”آبائتو“ ۽ ”تنگائتو“ لفظ ”آئتو“ پڇاڙي گڏڻ سان جوڙيا اٿئون. انگريزي لفظن کي اڃا تائين ايتريقدر سنڌي لفظن سان ڳنڍجڻ ڳٽجڻ نه ڏٺو اٿئون. ”آگبوت“ لفظ ۾ ”آگ“ هندي ۽ ”بوت“ انگريزي لفظ آهي؛ انگريزي لفظ ”ڪاليج“ مان سنڌي صفت ”ڪاليجي“ (جوان). اهڙي حالت ماڻهن جي نالن ۾ به نظر اچي ٿي، جهڙوڪ حشمتراءِ، قيمتراءِ، نعمتراءِ، ۽ سخاوتراءِ. خانچند نالي ۾ ”خان“ ترڪي ۽ ”چند“ سنسڪرت (چندر). محمد آچار ولد سومار خان-هتي ”محمد“ عربي ۽ ”خان“ ترڪي لفظ آهن. آچار ۽ سومار (آڏنيوار ۽ سوموار) سنسڪرت بنياد جا لفظ آهن. اهڙيءَ طرح عربي ۽ فارسيءَ جي اثر ڪري ٻيا به ڪيترا ٻيا ٻوليا لفظ سنڌيءَ ۾ ٺهيا آهن، جن ۾ ڌڙ ريڊو ته سسي ٻاڪري! هڪ ڪري، عربيءَ ۽ فارسيءَ جو اهو وڏو اثر چئبو: پر اهو لفظ سنڌيءَ ۾ ڪي ڪهڻا ڪينهن.

عربي ۽ فارسي اڳياڙيون (Perefixes)

۲۵۱- عربي ۽ فارسي اڳياڙيون، رڳو عربي فارسي لفظن سان گڏيون آهن۔ جهڙوڪ الغرض، في الحال، غير حاضر ۽ لاجواب لفظن ۾ ”ال“، ”في“، ”غير“ ۽ ”لا“ عربي اڳياڙيون آهن، باقاعدي، بيقاعدِي، ناپسند، ۽ هر روز لفظن ۾ ”با“، ”بي“، ”من“ ۽ ”هر“ فارسي اڳياڙيون آهن. انهن فارسي اڳياڙين مان ”بي“ ۽ ”هر“ اسين ڪن سنڌي لفظن سان گڏيون ٿا۔ جهڙوڪ: بي گهڻو، بي نڪو (بيشرم) ۽ هر گهڻي۔ انهيءَ سبب به ڪي لفظ ٻيٽـ بوليا ٿي پيا آهن.

کوٽي مناسبت (False Analogy)

۱۵۲- عربيءَ ۽ فارسيءَ ۾ خ، غ ۽ پيا اهڙا اکر ڏسي، اسان جا ڪيترا ماڻهو نچ سنڌي لفظن ۾ ”ڪ“، ”گ“ وغيره جا اچار به ڦيرائي ائين ڪن ٿا۔ جهڙوڪ بڪال (ٻاڻيءَ پيرڻ لاءِ ڪل ۽ ملاڪڙو (مله وڙهڻ لاءِ آڪڙو يا جاءِ) جا اچار ڦيرائي پخال ۽ ملاخڙو چون ٿا. ”گڦا“ بدران ”غفا“ چون جو رواج نه هندستان ۽ ۾ به آهي۔ هيءَ کوٽي مناسب جا مثال آهن. اهو به عربيءَ فارسيءَ جو اثر ڪري ليکبو، جيتوڻيڪ اهڙيون ڦيرڦارون رڳو غلط فهميءَ سببان ٿين ٿيون*.

عربي ۽ فارسي جو ڪتابي ٻوليءَ تي اثر

۲۵۳- سنڌيءَ ۾ فارسيءَ جا ڪي اصطلاح به عام ٿي ويا آهن۔ جهڙوڪ باز اچڻ (باز آمدن)، دادِي نه استادي * آمر ڪوٽ ۽ سلام ڪوٽ بدران عمر ڪوٽ ۽ اسلام ڪوٽ چون جو رواج غلط فهمي سببان پيو آهي.

(نه داده نه ستانده) ۽ سِير پياز پڌرو ڪرڻ۔ اڪري معنيٰ
 ٿوم ۽ بصر پڌرو ڪرڻ (سِير = ٿوم، ۽ پياز = بصر) ڪي
 عربي ۽ فارسي پهاڪا به ترجمو ڪري چالو ڪيا اٿن
 (صفحہ ۲۹۶) شاهه جي رسالي ۾ ۱۰۰ لانا جلال الدين روميءَ
 جي مثنويءَ جا ڪي بيت ترجمو ٿيل آهن۔ مثنويءَ جو
 پهريون بيت هي آهي:

”بشنو از ني چون حڪايت ميڪند،

از جدائيها شڪايت ميڪند“.

شاهه صاحب ان جو ترجمو ڪيو آهي:

”وڌيل ٿي وايون ڪري، ڪٺل ڪوڪاري“

هن ٻن پنهنجا ساريا، هو هنجون هڏن لڻ هاري“.

اهڙيءَ طرح مثنويءَ جا ٻيا بيت به ترجمو ڪيا

اٿس. ”دنيوان گل“ ۽ ٻين ڪتابن ۾ عربي ۽ فارسي

ڪتابن وارا خيال ترجمو ٿيل آهن. ڪيترا ڪتاب نه

اڪر به اڪر فارسيءَ مان ترجمو ٿيل آهن، جهڙوڪ:

”چچ ناسو“، ”تاريخ معصومي“، ”تاريخ طاهري“، ”رباعيات

عمر خيام“ وغيره۔ سامت جي واڌاري جي اما به هڪ

واٽ آهي، جو ٻين ٻولين جا ڪتاب ترجمو ڪن.

سرائڪيءَ جو اثر

۲۵۴۔ سرائڪي ٻولي ڄاڻي ٺهڻي سنڌ ۾ (صفحہ ۷۹۰)

نهنڪري سنڌيءَ تي ان جو اثر گهڻو ٿي آهي (صفحہ ۸۶،

۽ ۱۰۶ کان ۱۰۹) سرائڪيءَ ۾ ”چل“ معنيٰ ”هل“،

۽ ”گهين“ معنيٰ ”وٺ“ اهي لفظ شاھ ڪريم ۽ ٻين گهڻن شاعرن ڪم آندا آهن.

”آٺ ٿي پھر اندر ۾ نانءُ سائين دا گهين.“ (ماسي)
 سرحد سنڌ وارو پاسو ٻروچڪو ملڪ آهي، جتي
 اڄ به سرائڪي عام آهي. ڪلهوڙا ۽ مير به رواجي طرح
 سرائڪي ڳالهائيندا هئا. جنهنڪري هندو ڪاسورا به
 اها ٻولي ڳالهائيندا هئا. سرائڪي ٻهاڪا به سنڌيءَ ۾
 عام ٿي ويا آهن، جهڙوڪ:

- (۱) اپني گهوت نه نشا ٿيو ٻئي.
- (۲) آپ نه ٻالي، ٻالي ڏون.
- (۳) پوئڪ مٺڏي ڪٽي، مٺن ننڍر نال سٽي.
- (۴) شينهن نه ڏيکيا، ڏيک ٻلاڙا، چور نه ڏيکيا ڏيک سونارا.
- (۵) ٻلي شير پڙهايا، ڦير ٻلي نون کاوڻ آيا.
- (۶) تو آکيسين، مٺن نه مڇسان، مٺن بازي ڪٽي.

سڌق ۾ عيسائي تعليم جو انتظام

۲۵۰- سنه ۱۸۴۳ع ۾ انگريزن سنڌ فتح ڪئي، نئي ۽
 روهڙيءَ جي سيدن کي جيڪي لوازميا ميرن وٽان ملندا
 هئا، سي انگريز سرڪار بند ڪيا، ته فارسي جي واڌاري
 کي ڌڪ اچي ويو. ملن ۽ آخوندن جا ڇهه سؤ کن مڪتب
 سڄيءَ سنڌ ۾ هئا ("سنڌ گزيٽيئر"، صفحو ۴۷۲)، تن تي
 سرڪار نڪو ڪو پنهنجو ضابطو رکيو، نڪا ڪا انهن
 لاءِ گرانٽ منظور ڪيائين. سنه ۱۸۴۵ع ۾ حيدرآباد جو
 ڪليڪٽر ڪمپٽن رائيٽسورن هو، جنهن انگريزي اسڪولن
 کولڻ لاءِ سرڪار کان ٽي هزار رپيا سالياني گرانٽ گهري
 مگر ڪو لائق ماستر ڪونه ملي سگهيو، تنهنڪري ڳالهه
 اتي رهجي ويئي. تن ڏينهن ۾ ڪراچيءَ جو ڪليڪٽر
 ڪمپٽن پرڏيڏي هو، جنهن جي نالي پٺيان ڪراچيءَ ۾
 هڪ رستو "پرڏيڏي سٽريٽ" سڏجي ٿو. هن صاحب
 خرچ پنهنجي گنديان ڪري، ڪراچيءَ ۾ هڪ اسڪول
 کوليو، جنهن ۾ عيسائي مذهب جي تعليم مفت ڏيڻ ۾
 ايندي هئي. سنه ۱۸۴۶ع کان وٺي ۱۸۵۲ع تائين اهو
 اسڪول هڪ لوڪل ڪاميٽيءَ جي هٿ ۾ هو، ۽
 سنه ۱۸۵۳ع ۾ اهو "چرچ مشن سوسائٽيءَ" جي حوالي
 ۾ شرط تي ٿيو، ته عيسائين جو انجيل (بائبل) ضرور

پاڙهن ۾ ايندو. ”متيءَ“ Gospel of St. Matthew جو سنڌيءَ ۾ ترجمو سيراپور جي پادريزن سنه ۱۸۲۵ع ۾ ڪيو هو. ان جو نئون سنئون ترجمو ڪئپٽن جارج سنٿڪ ڪيو، جو دٻوناگري اکرن ۾ ۱۸۵۰ع ۾ ڇپيو. انهيءَ کان پوءِ ”يوحن“ Gospel of St. Jhon جو ترجمو برنس صاحب ۱۸۵۲ع ۾ عربي-سنڌي اکرن ۾ ڪيو، ٻئي سال اهو گرمکي اکرن ۾ به ڇپيو. اهي خرچ بمبئيءَ جي ”آگريليٽري بائبل سوسائٽيءَ“ Bible Society Bombay Auxiliary ٿيا. ڪئين عيسائي مذهب جا ڪتاب، ”برتش ۽ فارين بائبل سوسائٽي، لنڊن“ جي خرچ تي ڇپجي پڌرا ٿيا. ڪراچيءَ واري مشن اسڪول کان ڪان گهڻو پوءِ حيدرآباد ۽ مڪر ۾ مشن اسڪول کليا. انهن ۾ هندو توڙي مسلمان شاگرد ڪلاسن ۾ وڃڻ کان اڳ وڃين وڌي صفحي (هال) ۾ گڏ ٿيندا هئا. اسڪول جو پادري اول بائبل مان ڪجهه ٽڪر پڙهي ٻڌائيندو هو. پوءِ پادري توڙي ماستر ۽ شاگرد سڀئي گڏجي ڌڻيءَ کان دعا گهرندا هئا: ”اي اسان جا بابا! تون جو آسمان ۾ آهين، تنهنجو نالو باڪ هجي وغيره“.

انهيءَ دعا گهرڻ کان پوءِ شاگرد ڪلاسن ۾ ويندا هئا. اوائلي وارا پادري نهايت لائق انسان هوندا هئا. جهڙوڪ شرت صاحب، جنهن جي سنڌي ڊڪشنري اڄ تائين مشهور آهي. هو سنسڪرت جوڳاڻو هو ”اڪر-ڌاتو“

فالي هڪ ننڍو ڪتاب جوڙيو هئڻ ۽ جڏهن به سنڌي لفظن جا سنسڪرت بنياد ڄاڻايل هئا، ڪانئس پوءِ ڪن هندن توڙي مسلمانن کي ڪن پادرين عيسائي مذهب ۾ آندو، ته رفتي رفتي مشن اسڪول ڌڪارجڻ لڳا.

سنڌي آئيوٽا (پي) ۽ سنڌي اسڪولن

جي ضرورت

۲۵۶- انگريزن جڏهن سنڌ فتح ڪئي، تڏهن سنڌي ٻوليءَ لاءِ ڪا هڪڙي مقرر ٿيل آئيوٽا ڪانه هئي. سنڌ جي هندن مان برهمڻ ۽ ٿورا ٻيا ديوناگري (شاستري) اکر ڪم آڻيندا هئا، جن جو اڳي ٻيو نمونو هو، ۽ هاڻ ڪجهه قدر ڦريل آهي. سنڌ جا پائيند هندو-سنڌي يا واڻڪا اکر ڪم آڻيندا هئا، جن ۾ لاڪنائون يا مانراڻون ڪينهن ۽ پنجاب جي ”لڻڊا“ يا پٿڻ اکرن وانگر آهن، ڪيترا خواجا ۽ ميمڻ واپاري به اهي اکر ڪم آڻيندا هئا. اهي اڄ تائين به پنهنجو حساب-ڪتاب هندو-سنڌي اکرن ۾ رکندا آهن؛ هندن کان به خواجن جي لکڻ جو نمونو وڌيڪ پسنديءَ جهڙو آهي، جو هو چار لاڪنائون يا مانراڻون ڪم آڻين ٿا.*

سنڌ جا ٻاوا، عاملن توڙي پائيندن جون زالون، بلڪ ڪيترا پائيند گرو، ڪي اکر ڪم آڻيندا هئا، جي سڳن جي * سنه ۱۸۹۰ع ڌاري سنڌ جي ايڊيوڪيشنل انسپيڪٽر جيڪب صاحب ٿورا هندو-سنڌي اسڪول کوليا، ۽ هندو-سنڌي آئيوٽا ۾ مانراڻون گڏايائين. اهو ڪم سرگواهيءَ ۽ بهادر ديوان ڪوڙيمل ڪيو هو. انهيءَ نئين آئيوٽا ۾ ڪي هندو-سنڌي ڪتاب به ڇپجي پڌرا ٿيا هئا.

بي پاتشاهي گرو، انگڊ صاحب ۱۵۳۸ع ۽ ۱۵۵۲ع جي وچ ڌاري جوڙيا هئا. سنڌ جا مسلمان توڙي هندو ڪامورا عربيءَ ۽ فارسيءَ جي نموني سنڌي مضمون لکندا هئا، ۽ سيڪنهن جي لکڻ جو نمونو پنهنجو پنهنجو هوندو هو. جڙوڪ، ڪنٺ يا ٽڙيءَ جي اچار وارن اکرن مان اڪثر رڳو عربي ۽ فارسيءَ وارو ”ڪ“ (ڪ) اکر ڪم آڻيندا هئا، اهو هڪڙوئي اکر ڪٿي ڪ به ڪ، ته ڪٿي گ، گپ يا گه، ڪري پڙهندا هئا؛ ”گ“ بدران عام طرح ”نڪ“ لکندا هئا، ”شاهه جو رسالو“، ”ابوالحسن جي سنڌي“، ”ديوان گل“ ۽ ٻيا جهڙا سنڌي ڪتاب انهيءَ آڳاٽي نموني لکيل آهن. انگريزن جي صاحبيءَ جا پهريان ٿورا ورهيه، سڀ سرڪاري لکپڙهه فارسيءَ ۾ هلندي هئي، ۽ انگريزي چانڊوڙن کان ترجمو ڪرائي، انگريزي عملدار ڪم پيا ٿيائيندا هئا.

سر بارٽل فرير، جنهن جي نالي پٺيان ڪراچيءَ وارو فرير هال سڏجي ٿو، سو ۱۸۵۱ع ۾ سنڌ جو چيف ڪمشنر هو. سندس وقت ۾ اها ڪوشش ٿي ته:

- (۱) آئيندي سڀ سرڪاري لکپڙهه سنڌيءَ ۾ هلي.
- (۲) يورپي ۽ ٻيا غير ڏيهي عملدار سنڌيءَ ۾ امتحان پاس ڪن، نه سنڌي ماڻهن کان پنهنجي سر حال احوال وٺي سگهن، ۽ سنڌي لکپڙهه به سمجهي نڪال سگهن.
- (۳) سنڌي اسڪول کولڻ، جو اڳي رڳو فارسيءَ جو واهڻو ڳوڻو هو.

پر سنڌيءَ لاءِ ڪا خاص مقرر ٿيل آئيوٽا هئي ڪانه،
 ته پوءِ اهي آئيوٽي مرادون ڪيئن حاصل ٿين؟
 ڪئپٽن برٽن، جو پوءِ سر رچرڊ برٽن سڏجڻ ۾ آيو،
 تنهن رٽ وڌي ته عربي اکرن ۾ ضروري ڦير ڦاريون
 ڪري، سنڌيءَ لاءِ آئيوٽا ٺاهجي. تن ڏينهن ۾ ڪئپٽن
 جارج سٽيڪ ڊيپوٽي ڪليڪٽر هو، جو سنسڪرت توڙي
 سنڌي چڱي ڄاڻندو هو. هن صاحب سر رچرڊ برٽن جي
 رٽ تي اعتراض اٿاري چيو ته هندو-سنڌي اکر جڏهن
 اڳيئي چالو آهن، تڏهن انهن ۾ گهربل ڦير ڦاريون ڪري
 اهي ڪم آڻجن يا ديوناڪري اکر ڪم آڻجن. سر رچرڊ
 هڪڙيءَ ڳالهه تي، ۽ ڪئپٽن سٽيڪ ٻيءَ ڳالهه تي
 ٿي بيٺو، ته سر بارٽل فريئر وڏي ويچار ۾ پنهنجي ويو-
 چي: جيڪڏهن عربي-سنڌي اکر ٺاهبا ته هندو اهي اکر
 سڪندائي ڪن، ۽ جي هندو-سنڌي آئيوٽا چالو ڪبي،
 ته مسلمانن کي اها ڳالهه ڪين آڻڻندي- ائين هن عملي
 ڳالهه کي ڪوٺيا فرقيوار رنگ اچي ويو، ۽ هيءُ هڪ
 هندو-مسلم سوال ٿي پيو آئيوٽا جو جيستائين فيصلو
 نه ٿيو، تيستائين سنڌي اسڪول به ڪلي ٿئي سگهيا،
 نيٺ اهو آئيوٽا جو سوال ”ايسٽ انڊيا ڪمپنيءَ“
 جي ڊائريڪٽرن جي ڪورٽ ۾ فيصلي لاءِ ويو. سنه
 ۱۸۵۳ع ۾ انهيءَ ڪورٽ فيصلو ڪيو، ته ”سنڌي
 آئيوٽا لاءِ عربي صورتخطي آزمائش گهرجي“. تعليمي
 ڪمن لاءِ ڏهه هزار رپيا منظور ٿي آيا، تنهن کان پوءِ
 ڪم شروع ٿيو.

مسٽر ايلس، جو پوءِ سر بئروائلس سڏجڻ ۾ آيو، سو سنه ۱۸۵۳ع ۾ سنڌ جو اسٽنٽ ڪمشنر هو، ۽ تعليم کاتي جو پورٽ فوليو سندس هٿ ۾ هو. عربي-سنڌي آئيويتا جوڙڻ لاءِ هن صاحب جي زير صدارت هڪ ڪاميٽي مقرر ٿي، جنهن جا هيٺيان ميمبر هئا:

۱. راءِ بهادر نارائڻ ڄڻاٺ-جنهن جي نالي پٺيان ڪراچيءَ وارو سرڪاري هاءِ اسڪول سڏجي ٿو.
۲. خان بهادر مرزا صادق علي بيگ (سرزا قليچ بيگ جو مربي ڀاءُ).
۳. ديوان پريڊاس انڊرام رامچنداڻي.
۴. ديوان اڌارام ٿاورڊاس ميرچنداڻي.
۵. سيوهڻ وارو ديوان ننديرام ميرائي-جنهن ”تاريخ معصوميءَ“ جو سنڌيءَ ۾ ترجمو ڪيو هو.
۶. ميان محمد-جو ڪجهه وقت حيدرآباد جي نارمل اسڪول جو ماستر هو، ۽ سنڌي گرامر جوڙيو هئائين.
۷. قاضي غلام علي-ٺٽي وارو.
۸. ميان غلام حسين-ٺٽي وارو.

هن ڪاميٽيءَ مقرر ٿيل ڪانگريسي، فورٽ وليمر (ڪلڪتي) جي ڪن پروفيسرن اردوءَ لاءِ آئيويتا ٺاهي هئي، جا اڄ تائين پڻي هلي. هاڻوڪي عربي-سنڌي آئيويتا مان ظاهر آهي ته هن ڪاميٽيءَ جي ميمبرن، انهيءَ اردو آئيويتا مان به ڪجهه مدد ورتي هئي، ۽ ٿورو ڏيان انهيءَ آڳاٽي آئيويتا تي به ڏنائون-جنهن ۾ ابوالحسن جي سنڌي،

شاه جي رسالي جا دستخط، ثابت علي شاه جا مرثيا، ۽ ٻيا قديم سنڌي ڪتاب لکيل آهن. انهن ڪجهه آڳوڻو نمونو ته ڪجهه اردوءَ وارو نمونو اختيار ڪري، ۽ ڪن عربي ۽ فارسي اکرن ۾ ڦير گهير ڪري، عربيءَ جي اڻاڏهن اکرن کي وڌائي ايڪونجاهه اکر ڪيائون! اها نئين آڻيوڻا ۱۸۵۳ع ۾ ٺهي هئي.

مٿيون احوال گهڻو ڪري سمورو ائٽڪن صاحب واري ”سنڌ گزيٽيئر“ (صفحو ۱۷۴) مان ورتل آهي. اها اصلوڪي

*سنسڪرت ۾ ليکيل حرف صحيح آهن، ۽ اهي سڀ ساڳيا سنڌيءَ ۾ آهن؛ ايترو تفاوت آهي، ته سنسڪرت ۾ ”ش“ اکر ٻن قسمن جو آهي، ۽ سنڌيءَ ۾ رڳو هڪڙو ”ش“ اکر آهي. سنسڪرت ۾ ”ڊ“ جي هيٺان ٿيڻ يا ٻڙي ڏيڻ ته ”ڙ“ ڪري پڙهيو، سنڌيءَ ۾ ”ڙ“ ۽ ”ڙ“ ڌار اکر آهن. انهيءَ ريت وري ساڳيا ٽيهه اکر اچي ٽين ٿا، ”پ“، ”ج“، ”ڏ“ ۽ ”ڳ“ جا اچار پوءِ سرائڪي ڳالهائيندڙن جي سنگ ۾ سڪيائين. اهڙيءَ طرح سنڌي ٻوليءَ جا جملي ستيهه اکر آهن؛ انهن ۾ تيرهن اکر عربيءَ ۽ فارسيءَ وارا يعني ٺ، ڇ، ڙ، ڙ، ص، ض، ط، ظ، ع، غ، ف، ق ۽ چوڏهون اکر الف گڏي، ايڪونجاهه اکر ڪيا اٿن. حقيقتون، الف (۱) حرف علت ۾ ليکبو آهي، پر عربيءَ ۽ فارسيءَ ۾ ا، و، ي، اهي ئي اکر حرف صحيح توڙي حرف علت ٿي ڪم اچن ٿا. انهن مان جنهن به اکر جي مٿان يا هيٺان ڪابه اعراب ڏيڻ، نه اهو حرف صحيح ڪري ليکبو.

سموري لکپڙھ حيدرآباد سنڌ جي ٽريننگ ڪاليج جي دفتر تي اڄ تائين رکيل آهي، جا مسٽر ائٽڪن سنڌ گزيٽيئر لکڻ مهل گهرائي هئي.

نئين عربي - سنڌي آڏو وڌا (ٻي) تي بحث

۲۵۷ - سنه ۱۸۵۳ع ۾، نئين سنڌي صورتخطي مقرر ٿيڻ تي گهڻو بحث هليو. ڪن هندو صاحبن زور ڀريو، ته الف، ع، ت ۽ ط ۽ ث، س ۽ ص ۽ ز، ذ، ض ۽ ظ ڪ ۽ ق ۽ ح ۽ هه جهڙن اچارن لاءِ ڌار ڌار اکر بدران هڪ-هڪ اکر مقرر ڪري، اکرن جو تعداد گهٽائجي. سنڌين اها رٿ هيٺين سبب ڪري رد ٿي:

(۱) سنڌي ٻولي اڳي ئي عربي صورتخطيءَ ۾ لکڻ ۾ پئي اچي، تنهنڪري عربيءَ وارا سڀ اکر قائم ڪجن، باقي رڳو نچ سنڌي اکرن لاءِ ڪي صورتون مقرر ڪجن.

(۲) جيڪڏهن عربي لفظن جون صورتون مٽائي ڇڏيون، ته پوءِ لفظن جي صحيح معنيٰ ۽ اصليت بلڪل گم ٿي ويندي. عربي ۽ فارسي حرفن کي اصلڪي صورت ۾ قائم رکڻ ڪري اهڙو مونجهارو پيدائيندو، ڇاڪاڻ ته عربي ۽ فارسيءَ جون عمدهون لغتون (ڊڪشنريون) اڳي ئي موجود آهن.

(۳) جيڪڏهن عربي اکرن جون صورتون ڦيرائيون، ۽ مسلمانن جا نالا، جهڙوڪ ”محفوظ علي“ بدران ”مهنوز الي“ لکبو، ته ڪوبه مسلمان اها ڳالهه قبول نه ڪندو، نه هڪ

بالمعنيٰ ۽ درست نالو ڦيرائي هڪ بلاڪل بي معنيٰ ۽ غلط صورت وارو نالو ڪم آڻجي.

(۴) عيسوي سورھين صديءَ کان وٺي هن وقت (۸۵۳ع) تائين، سڀ سنڌي ڪتاب عربي ۽ فارسي صورتخطيءَ ۾ لکيل آهن. جيڪڏهن هينئر عربي حرفن جون صورتون ڦيرائيمون، ته اهو چئن صدين جو علم ادب (ساخت) مسلمانن جي آئيندي نسل لاءِ بيڪار ٿي پوندو.

سر بارل فرير، انهيءَ بحث مباحثي ٻڌڻ ۽ فيصلو ۾ مدد ڪرڻ لاءِ، ايلس صاحب سان ٻيا ۽ ٻيا ڇار يوروي عملدار همراه ڪيا، جن سڀني پڪراءِ ٿي عربي صورتخطي قائم رکي ۽ پنج سنڌي آوازن لاءِ نوان حرف مقرر ڪيائون. *

آئيوٽا (ٻي) سڌارن جي ضرورت

۲۵۸- نئين عربي- سنڌي آئيوٽا جولاءِ ۱۸۵۳ع کان وٺي جاري ٿي. ان ۾ ڪي اکر آڳاٽي نموني بيهاريائون (منحو ۲۵۹)، يوروي ۽ ٻيا غير مذهبي عملدار جن کي

* ٿورا ورهيه ٿيا، ته ڪراچيءَ جي ”ڪيسري“ اخبار ائين صورتخطي ڦيرائي، ته ٻولي سمجهڻ کان ٻاهر ٿي پئي! پوءِ ته اخبار بند ٿي ويئي. قدرت پنهنجا ڪم پاڻهي پيئي ڪري. جيئن ”تفحص“ ۽ ”صبحاني“ وغيره جا اچار ڦري ”تپاس“ ”ٻاڻي“ وغيره ٿيا آهن، تيئن ٻيا به اچار پاڻهي ٻيا ڦرندا: ڄاڻي ٻجهي ڪنهن به ٻوليءَ سان متاثراند نه ڪرڻ گهرجي.

سنڌي سکئي هئي، نن ڏٺو ته اهي اکر منجهائيندڙ آهن۔
ڊاڪٽر ٽرمپ پنهنجي گرامر جي منڍ ۾ ڄاڻايو آهي ته
’آئيويٽا سڌارن جي ضرورت آهي، پوءِ ته بمبئي جو هڪ
سيولن انهيءَ ڪم لاءِ سرڪار مقرر ڪيو، ته به آئيويٽا
۾ ڪيتريون خاسيون اڃا رهيل آهن*‘.

هاڻوڪي آئيويٽا (پيءُ) جون مکيه خاميون

۲۵۹۔ سنڌيءَ ۾ ”وسرگ“ يعني ”م“ جي اچار
وارا اکر (Aspirates) ڏم آهن، جي عربءَ توڙي فارسي
۾ ڪنهن اهڙن اکرن جوڙڻ لاءِ ”ب“ ۾ ٿي نقطا
پيا به هيٺان ڪڍي ”پ“ اکر ٺاهيو اٿن؛ ”د“ جي مٿان فقط
به نقطا ڪڍي ”ڌ“ جوڙيو اٿن؛ ”ڊ“ ۾ وري هڪڙو
نقطو هيٺان ڪڍي ”ڍ“ اکر بڻايو اٿن۔ ۽ ”ت“ مان پاڻ هڪ
نقطو ڪڍي ”ٺ“ اکر ٺاهيو اٿن؛ هن مان ظاهر آهي
ته اکرن جا نقطا ڪنهن به هڪ ترتيب تي نه ڏنا اٿن.
هن باري ۾ بي به چُڪ ڪئي اٿن؛ عربيءَ ۾ ”پ“
اڪر ڪونهي، تنهنڪري ان کي ماڳهين ڇڏي، ”ف“
اڪر مٿان ٿي نقطا ڪڍي ”ڦ“ اڪر ٺاهيو اٿن۔ هيءُ چُڪ
اهڙي آهي، جهڙو ڪو انگريزيءَ ۾ ”ٽومل“ hatumal ا
بدران Fhatumal لکي ”ڦ“ جو بنياد ”پ“ اڪر

* ڪي صاحب چون ته اها آئيويٽا سنه ۱۸۶۶ع ۾
ڪئپٽن سنڪ سڌاري، پر اها غلط ڳالهه آهي. ڪئپٽن
سنڪ ۱۸۵۶ع ڌاري گذاري ويو هو، ۽ آئيويٽا ڪهو
پوءِ سڌاري هٿاڻون.

آهي. انهيءَ ڪري هند-تائريءَ يا اردوءَ ۾ اهو عقل جو ڪم ڪندا آهن، جو پ-م گڏي لکندا آهن- جهڙوڪ ”قل قول“ بدران لکن ”پهل پهل“- ڪٿي ته پاڻ به ائين ڪيو اٿن، جهڙوڪ: ج ۽ گ ۾ ”ه“ اکر بجنسي گڏي، ”جهه ۽ گهه“ اکر ٺاهيا اٿن- آڳاٽا ڪي مسلمان، نصف به ائين ڪندا هئا، جنهنڪري چئبو ته بمبئيءَ جي سيورائيز هن حالت ۾ سڌاري بدران پاڻ پگڙو ڪيو! اڄ به هيئن ڪرڻ گهرجي ته شاگردن کي اول، ب، ت، پ، ٺ، ج، ڇ، ڊ، ڍ، ڪ، ۽ گ اهي ڏهه اکر سيکاري، پوءِ ٻڌڻيجور نه انهن ۾ جيڪڏهن ”ه“ جو اچار گڏيو ته پ، ٺ، ڇ، ڦ، ٺ، جه، ڇ، ڌ، ڍ، ڪ، ۽ گهءِ اهي ٻيا ڏهه اکر ٺهي پوندا- ائين اکرن سکڻ ۾ گهڻي سهولت ٿيندي.

۲۶۰- عربيءَ ۽ فارسيءَ ۾ نڪ جي اچار وارا فقط ۾ اکر ”م“ ۽ ”ن“ آهن. سنڌيءَ ۾ اهو اچار پنج آهن: ج، گ، م، ن ۽ ڻ- پهرين ٻن اکرن جرڙ لاءِ ”ج“ ۾ هڪ نقطو وڌائي ۽ ”گ“ مٿان ٻه نقطا ڏيئي، ”ڇ“ ۽ ”ڙ“ اکر ٺاهيا اٿن، جا غلطي ڪئي اٿن ڇاڪاڻ ته انهن اکرن جو بنياد ”ن“ آهي، ۽ نه، ج ۽ گ- مثال وٺو سنسڪرت لفظ ”ڪنيا“ ۽ ”ستير“، جن جا اچار سنڌيءَ ۾ آهن ”ڪڇا“ ۽ ”ٺڇ“ هتي ڏسو ته سنسڪرت لفظن ۾ اول ”ن“ آهي، ۽ ”ڻ“ جو اچار مٿجي ”ڇ“ ٿيو آهي، اهي ٻئي گڏجي ”ڇ“ جو اچار پيدا ڪن ٿا، انهيءَ سبب چئبو ته آڳاٽا مسلمان

مصنف صحيح هئا، جو چ ۽ گ بدران ”نچ“ ۽
 ”نگ“ لکندا هئا. هن بمبئيءَ جي سيولن سڌاري بدران
 پاڻ بگاڙو ڪيو!

نئين آڏيوڀڻا (لپيءَ) تي هندن جو اعتراض

۲۶۱- ٻيس صاحب جي گرامر جو جلد پهريون
 ۱۸۷۲ع جو ڇپيل آهي. ان ۾ هن صاحب هندو-سنڌي
 اکرن جي ذڪر ڪندي جيڪي لکيو آهي، تنهن مان
 سمجهجي ٿو ته سنڌ جي هندن کي نئين عربي-سنڌي
 آڏيوڀڻا تي اعتراض هو ۽ جيتوڻيڪ پاڻ ديوناگري اکر
 ڪم ڪونه آڏيندا هئا، ته به رت ڏئي هٿائون ته ديوناگري
 اکرن ۾ ڦير گهير ڪري آهي ڪم اچن.*

*“There are some twelve or thirteeen different (Hindu.Sindhi) alphabets cuarent in sind,some of which differ very widely from the others Of late, however, the Arabic character, though ill-adopted to exprees Sindhi Sounds; has come into common use, and a modification of the Devanagari is proposed for adoption, though I believe it is not actually employed by any class of Sindhians.”

Jhon Beames: “Comparatiue Gaammar of the Modern Aryan Languages of India” Vol I, P. 55, Footnote.

اڻيوڻا (لپي ۽) بابت مصنف جو شخصي رايو ۳۶۲- مسلمان حاڪمن ڪڏهن به ڪنهن کي عربي خواهه فارسي سکڻ لاءِ ٻڌل نه رکيو هو. جنهن صورت ۾ خواجا ميمڻ اڄ تائين هندو-سنڌي اکر پيا ڪم آڻين، تنهن صورت ۾ انهن ۾ لاڪنائون يا ماترائون گڏي، آهي چالو ڪرڻ ڪهندا هئا. جيئن ڪئوٽن سٽڪ منڍ ۾ ئي صلاح ڏني هين. جيڪڏهن انهن اکرن تان ڪن ڪي اعتراض هو ته اڙدو اڻيوڻا جا اڪي چالو هئي، سا سنڌيءَ لاءِ به اختيار ڪن ها. مطلب ته ”ٽئين اڻيوڻا“ جوڙڻ ئي غلط ڪم هو! سنڌي ٻولي لسپيل، ڪڇ ۽ ڪاٺياواڙ، توڙي ملتان جي حد تائين، ڳالهائڻ ۾ اچي ٿي، پر اسان جي هاڻوڪي اڻيوڻا هو سڄي ٽٽا سگهن. جنهنڪري اسان کان ڌار ٿي پيا آهن ۽ سنڌي ساهت سنڌ کان ٻاهر ٽهاجي ٿو سگهي. وري به شڪر جو هندستان جا هندو توڙي مسلمان مڊٽر اهائي ڪوشش پيا ڪن، بلڪ ڪي يورپي به صلاح پيا ڏين*، ته سڄي هندستان لاءِ هڪ يڪي اڻيوڻا چالو ڪجي، ته فوسي اتفاق وڌي. ڀلي ته هندي يا اڙدو اکر چالو ڪن، ته اسان سنڌي ماڻهن کي اهو فيصلو اڪين تي

*“The use of, different scripts for the languages of India is a source of great inconvenience to us and a hindrance to national solidarity”.

Dr. P. J. Thomas: “COMMON SCRIPT”-

“Sind Observer”, Karachi, 16-1-1941, P. 8, column 1.

رڪن گهرجي: هنديءَ ۾ ساهت اڻاءُ لٿو پيو آهي، ۽ اڙدوءَ جو علمي خزانو به گهٽ ڪونهي؛ ٻنهي سان جيڪا به ٽپي چالو ڪن، تنهن جو ساهت اسان جو ٿي پوندو، ۽ سنڌي ساهت جي تڪڙي ترقي ٿي سگهندي، ۽ قومي پاڻ به وڌندو.

سنڌي ساهت جو واڌارو

۲۶۳- سنڌي شعر جي شروعات ۽ ترقيءَ جو ذڪر اڳي ڪيو ويو آهي (صفحو ۲۱۴ ۽ ۲۳۴). ميرن جي صاحبيءَ جا نثر ۾ جڙيل به ٿي ڪتاب ٻڌجن پيا، پر اڄ تائين ڇپجي پڌرا ڪونه ٿيا آهن. جيڪي ڪتاب ڇپيل آهن، تن پٿاندر ڇٽجي ٿو، نه سنڌ ۾ اول عيسائين جي ”انجيل“ جا ڪي پاڳا، ۱۸۲۵ع کان وٺي پادرين نيار ڪرايا، ۽ پوءِ ٻيا به عيسائي مذهب جا ڪتاب ڪڍيائون (صفحو ۲۵۷). جولاءِ ۱۸۵۳ع ۾ هالوڪي ائيوپتا ٺهي، ته پوءِ سگهوئي فارسي، اڙدو، مراٺي ۽ گجراتي ڪتابن مان ترجما ڪري، ڊسمبر ۱۸۵۴ع تائين تاريخ، جاگرافي ۽ ليکي جي پيڙهه سوڌا ڪڍڻ لڳو. ڪتاب سرڪار ڇپائي پڌرا ڪيا (”سنڌ گزيٽيئر“، صفحو ۴۷۴). ائين اول درمي ڪتاب نڪتا، جي مرگواسي ديوان پريداس اندرام رامچندائي، مرحوم خانبهادر مرزا صادق علي بيگ ۽ ٻين صاحبن جوڙيا، انهيءَ وقت کان وٺي هڪي وندر جا ڪتاب به نڪتا. سنه ۱۸۵۳ع ۾ مرحوم ميان غلام حسين محمد قاسم قريشي ”پنهي زميندار

جي ڳالهه“ نالي هڪ ننڍڙي پر عمدو قصو لکيو۔ ٻوليءَ ۾ نيٺ سنڌي اٿس۔ سنه ۱۸۵۵ع ۾ ٿياري تعلقي هالا جي مرحوم سيد ميران محمد شاهه ”ڏاڏا توريءَ ۽ ڪڏا توري جي ڳالهه“ لکي، ۱۸۶۱ع ۾ ”مفيد الصبيان“ ۾ ڇپائي پڌرو ڪيائين۔ هن صاحب جي ٻوليءَ ۾ واه جي آهي! تن ڏينهن ۾ انگريزي ٻوليءَ جي ڪنهن ورلي کي واقفيت هئي، تنهنڪري ماڻهن رڳو هندي ۽ فارسي ٻوليءَ مان ڪهاڻيون ۽ قصا ترجمو ڪري ٿي لکيا، مثيان ٿيئي ڪتاب هنديءَ ۾ ترجمو ٿيا هئا، سنه ۱۸۵۷ع ۾ سرگواسي ديوان ننديرام سيوهاڻيءَ ”باب نامو“ نالي ننڍڙو ڪتاب ٻاراڻي درجي جي شاگردن لاءِ لکيو، ۱۸۶۱ع ۾ ”تاريخ معصومي“ جو ترجمو فارسيءَ مان ڪيائين، انهيءَ وچ ۾ اسان جا ٿورا سنڌي صاحب انگريزي ٻولي سکي ويا، ۽ انهيءَ مان ترجما ڪرڻ لڳا، جهڙوڪ: سنه ۱۸۶۲ع ۾، سرگواسي راءِ بهادر ديوان ڪوڙمئل چندنمل ”ڪولمبس جي تاريخ“ جو ترجمو ڪيو، سنه ۱۸۷۰ع ڌاري، سرگواسي ديوان نولراءِ شوقيرام آڏواڻيءَ ۽ سرگواسي ديوان اڌارام ٿانورداس ميرچنداڻيءَ، گڏجي، جاتسن جي ”راسيلاس“ جو سنڌيءَ ۾ ترجمو ڪيو، جنهن لاءِ سرڪار ڪن چڱو انعام ڏنو هو، ديوان نولراءِ کي جيڪا رقم ملي، سا حيدرآباد جي برهمو مندر جوڙائڻ بلسي خرچيائين، انهيءَ ساڳئي ديوان اڌارام ”ايسپ جون آکاڻيون“ ۾ ترجمو ڪيون، سنه ۱۸۶۴ع ۽ ۱۸۷۰ع جي وچ ۾ ديوان ڪيولرام سلامتراءِ آڏواڻيءَ ٽي عمدا ڪتاب

لکيا: ” سوکڙي “، ” گل “ ۽ ” گلشڪر “۔ ديوان صاحب جي ٻولي نهايت سٺي ۽ سواڊي آهي ۽ هنن ڪتابن لکڻ ۾ پنهنجي اصليت ظاهر ڪئي اٿس۔ انهيءَ اوائل واري زماني ۾ هن صاحب سنڌي ساهتيه جي خدمت ڪئي، تن مان ديوان لاهلارام سنگهه وطن مل لعلواڻيءَ، ديوان ٻوليچند ڪوٽول جڳتياڻيءَ ۽ ديوان ڏيارام گدومل شهاڻيءَ صدر جاءِ لهنئي۔ مسلمانن مان مرحوم ميان احمد خان نڳيو خان جلباڻيءَ قصن ۽ افسانن لکڻ ۾ چڱو نالو ڪڍيو، پر اسان جو هردلعزيز دوست، مرحوم شمس العلماء مرزا قليچ بيگ، مڙسني نبي شهب ڏيئي ويو، جو هن صاحب جيترا ڪتاب اڄ تائين ڪنهن به ڪونه لکيا آهن (صفحو ۲۴۳) ! سادو هيرانند فقط هڪ ڪتاب ” طلسم “ نالي ترجمو ڪيو، جه سندس چالاڻي کان گهڻو وقت پوءِ مصنف پورو ڪري چواڻي پڌرو ڪيو۔ اوائل وارن ڪتابن ۾ سنڌي بڻهه، نمٽ ڪم آيل آهي، ڪن صاحبن وري ” قافيي وارو نشر “ ڪم آندو آهي، جيئن ” گل خندان “ ڪتاب ۾ آهي.

ٺاٽڪ جا ڪتاب

۱۹۲۴۔ عيسوي اٺويهن صديءَ جي وچ ڌاري، بمبئيءَ جي مسٽر ڪينٽسٽروڪابرا، ڪن پارسي جوانن جي مدد سان، ” گاديءَ آڻيجڪ “، ” تبلي “ بمبئيءَ ۾ ڊريا ڪميءَ اهاڻي منڊليءَ جي، جنهن جي ڪن ميمبرن هڪ ٺاٽڪ جي منڊلي ” وڪٽوريا ڪمپني “ نالي سٺ ۾ موڪلي، سنڌي ماڻهن ۾ ٺاٽڪ جو

خفمت پيدا ڪيو. مرحوم مرزا قليچ بيگ جڏهن بمبئي ڪاليج ۾ پڙهندو هو، تڏهن انهيءَ ڪاٺڪ اتيچڪ منڊليءَ وارن هڪ ناٽڪي ڪتاب ”سونا نامول نبي خورشيد“ (سون جي ملهه واري خورشيد) ڪجرائيءَ ۾ تيار ڪيو، جو پوءِ هنديءَ ۾ ترجمو ٿيو. مرزا صاحب انهيءَ نان ”خورشيد“ ناٽڪ لکيو. سنه ۱۸۸۸ع ڌاري، مرگواسي راءِ بهادر ديوان ڪوڙميل، سري هرش جي جوڙيل ”رتنولي“ ناٽڪ جو ترجمو ڪيو. انهيءَ وقت ڌاري ڪاسين جا ناٽڪ ۽ ٻيا ناٽڪ حيدرآباد ۾ نڪتا، ته ناٽڪ جو خفت هيڪاري وڌيو. سنه ۱۸۹۳ع ۾، ڪراچي ڪاليج جي شاگردن هاسٽل جي ضرورت محسوس ڪئي. ديوان مينارام، جنهن جي نالي پٺيان مينار هاسٽل سڏجي ٿي، تنهن چڱو چنڊو ڏنو، پر ساڳئي وقت ”اميجوئر ڊرئميٽڪ سوسائٽي“ ٻريا ڪيائون. پهرين ناٽڪ ”نل دسپتي“، ماسٽر چئانند پريائيءَ جو تيار ڪيل، سنه ۱۸۹۴ع ۾ حيدرآباد ۾ ڪيائون. ٻئي سال کان وٺي مرزا قليچ بيگ، ديوان ليلارام سنگهه ۽ ٻين کان ناٽڪ تيار ڪرايائون، ۽ ائين سنڌي سميت وڌايائون.

سنڌي ساهت جون منڊليون

۲۶۵- سنه ۱۹۱۴ع ۾ ”سنڌي ساهت سوسائٽي“ ٺهي، تنهن ٻه ڪيترا سال چڱو ڪم ڪيو. هن وقت ”گرسنگت“ هيراناد وارا، ”سڪ لرننگ سوسائٽيءَ“ وارا، سنائن ڌرم وارا، ”ديوان ڪوڙومل ساهت منڊل“، ”سندر ساهت“

”رتن“، ”مسلم ادبي سوسائٽي“ وارا ۽ ٻيا، پنهنجي پنهنجي ٻر ۾ ساهت جي وڌائڻ جي هر طرح ڪوشش ٿيا ڪن. ڪي جوان وري مشاعرا ٻيا ڪن، ۽ ڪن کي پنهنجون نالڪن جون منڊليون آهن. مسٽر هريسنگو، ماسٽر سکر واري، سنه ۱۸۸۰ع کان وٺي، ۽ مسٽر پوکرداس شڪارپور واري، ۱۸۸۶ع کان وٺي ڪتابن ڇپائڻ جو ڪم شروع ڪيو هو. انهن ٻنهي سرگواسين جا ڇاپخانا اڄ تائين جاري آهن، هن وقت تائين گهڻي ڪتاب ڇپائي پڌرا ڪيا اٿن. اهڙيءَ طرح هندن توڙي مسلمانن جي گڏيل ڪوششن سان، طرح طرح جا ڪتاب هزارن جي تعداد ۾ نڪتا آهن؛ ته به نثر جا ڪارائتا ڪتاب، جي اسڪولن ۽ ڪاليجن ۾ پاڙهن جي ڪم اچن، سي بلڪل ڪهاڻ گهڻا آهن.

ڊڪشنريون ۽ گرامر

۱۸۶۶-۲۶۶- سنه ۱۸۱۶ع ۾، سنسڪرت جو ناتو يورپي ٻولين سان ثابت ٿيو (صفحہ ۶)، ته ٻولين جي باري ۾ وڌيڪ ڪوجنائون ڪيائون. سنڌي ٻوليءَ کي به ڪين ڇڏيائون. پهريائين مسٽر والٽن، ميرن جي صاحبيءَ ۾ اچي سنڌي ڊڪشنري ۽ گرامر جوڙيا، ۽ پوءِ ٻين صاحبن به انهيءَ ڏس ۾ چڱا پورهيا ڪيا. ڊاڪٽر ٽرمپ جو جوڙيل گرامر اڄ تائين مشهور آهي. اهوئي صاحب

1. Whathen W. H: "A Grammar and Vocabulary of the Sindhi Language" Bombay 1836
(ڏسو صفحو ۲۷۴)

هو جنهن سنه ۱۸۶۶ع ۾ ”شاهه جو رسالو“ هٿ ڪري
چاپايو هو.

تعليم جو انتظام

۲۶۷- انگريزن جي صاحبيءَ جي اوائل ۾، انگريزي
سيڪارڻ لاءِ ماسترن جي درڪار ٿي. انهيءَ گهرج پوري
ڪرڻ لاءِ، آڪٽوبر ۱۸۵۴ع ۾، هڪ ”نارمل اسڪول“
ڪراچيءَ ۾ کليو. ان وقت ڪي سرهڻا عالم، جي بمبئيءَ
۽ پونا ڪاليجن مان تعليم وٺي، سنڌ ۾ اچي سرڪاري نوڪرين
۾ گهڙيا هئا. تن مان ڪي نارمل اسڪول ۾ مقرر ٿيا. اهي
سنڌي ڪين ڄاڻندا هئا، تنهنڪري انگريزي لفظن جوڙ

(بقايا صفحو ۲۷۳)

2. Eastwick, E. B: “Vocabulary of the Sindhi Language”, Folio, Bombay, 1843.

3. Leech, R: “Vocabularies of Seven Languages Spoken in the Countries West of the Indus”, Bombay, 1843.

4. Stack, Captain George: A Dictionary. English and Sindhi. Bombay, 1819.

5. Stack, Captain: A Grammar of the Sindhi Language, Bombay, 1849.

6. Stack; Captain; A Dictionary, Sindhi and English, Bombay, 1855;

7. Lakishman Vishnu Parajpye: English and Sindhi Dictionary, Bombay, 1868.

معنائون هندستانيءَ ۾ ٻڌائيندا هئا. اهو نارمل اسڪول پوءِ حيدرآباد ۾ پراڻيءَ اسپتال جي ڀرسان، هڪ مسواڙي جاءِ ۾ کوليائون، جنهن ۾ سرگواسي مسٽر چوهڙيل پنجابي (بي. اي) هيڊ ماستر ڪري رکيائون. مسٽر چوهڙيل سنڌ جو پهريون ئي گريجوئيٽ هو. اهو نارمل اسڪول ڦري هاڻي ”مردانو ٽريننگ ڪاليج“ ٿيو آهي. سنه ۱۸۶۰ع ڌاري، سنڌ جو تعليم کاتو ٻڌو، تنهن کان پوءِ گهڻو سڌارو ۽ واڌارو ٿيو. اسانجن ماڻهن به چڱي مڙسي ڪئي. ڪراچيءَ ۾ ”مدرسو“ ۽ حيدرآباد ۾ ”يويين ائڪڊمي“ ۽ ٻين هنڌن تي اسڪول کوليائون. ۱۸۸۷ع ۾ ڪراچيءَ ۾ ”ڊي. جي. سنڌ ڪاليج“ کليو. هن وقت حيدرآباد ۽ شڪارپور ۾ به آرٽس ڪاليج آهن. سرگواسي پرنسپال شهاڻيءَ جي ڪوشش سان انجنيئرنگ ڪاليج ۽ لاڪاليج کليا. ويجهڙائيءَ ۾ انگريڪلچرل ڪاليج کليو آهي، ۽ سنڌ کي ڌار ڊونيورسٽي ملڻ جو به آسرو آهي. ويجهڙائيءَ ۾ زناني تعليم جو به چاهه وڌيو آهي. هينئر ڀليءَ پيٽ ثابتي ٿي چڪو آهي، نه ڇوڪريون ڪنهن به طرح ڇوڪرن کان گهٽ ڪينهن، بلڪه ڪي امتحانن ۾ ڇوڪرن کي به شهه ڏيو وڃي. تعليم جي باري ۾ مرهٽن، بنگالين ۽ پارسين اوائيل واري وقت ۾ چڱي مدد ڪئي، جنهنڪري سنڌ جا ماڻهو سندن اهو ڳڻ ڪڏهن به ڪن وساريندا!

انگريزيءَ جو سنڌيءَ تي اثر

۱۶۸- سنڌيءَ ۾ ڪيترا انگريزي لفظ اچي ويا آهن (منحو ۱۸۱)، پر اهي گهڻو ڪري سڀ ”اسم“ آهن، ۽

اڄ تائين سنڌيءَ سان ڪهڙو ڪنڊجي ڪمجي ڪونه ويا آهن (صفحہ ۲۵۲). ڪيترا انگريزي ڪتاب سنڌيءَ ۾ ترجمو ٿيا آهن، جنهنڪري سنڌي ساهت کي ڪجهه اوج آئي آهي. پر انگريزيءَ جا ڪي ٻچڙا اثر به سنڌيءَ تي ٿيا آهن: اسان جا ڪيترا ماڻهو، سنڌيءَ ۾ ڳالهائيندي، ٽپ ٽپ تي انگريزي لفظ ڪتب پيا آڻين؛ جنهنڪري اصليت کي ڏک ٻيو لڳي (صفحہ ۱۸۸ع). ڪي ٻنهي ڪري ترجمو ڪن ٿا. جهڙوڪ: هڪ تاريخ ۾ لکيل آهي ته ”محمود غزنويءَ جي سورھين ڪاھ، سندس پوٽيءَ ڪاھ کان هڪڙو سال اڳين هئي.“ هيءُ لکڻ جو نمونو انگريزي آهي، پر انهيءَ کان وڌيڪ اعتراض جو ڪي ڳالهه هيءُ آهي ته ڪي ”اٽسڙا“ جملا ڪم آڻين ٿا. اها ڳالهه سنڌي ٻوليءَ جي ذاتي پاؤ (Genius) جي برخلافي آهي، ۽ اهو دستور بند ٿيڻ گهرجي!

ٻولين جون منزلون

۲۶۹- جهڙيءَ ريت ٻالهن، جواني، ۽ پيري مالهوءَ جي جيوت جون منزلون آهن، تهڙيءَ ريت ٻولين کي به ڪن منزلن مان لنگهڻو پوي ٿو. هتي انهن جو تورو ذڪر ڪجي ٿو، ته سمجهڻ ۾ سولو ٿئي، ته سنڌي ٻولي هينئر ڪهڙيءَ منزل تي آهي!

(۱) ٻولين جي پهرين منزل اها آهي، جنهن ۾ سڀ لفظ ”هڪ پڌا“ يعني هڪڙي پڌ وارا Mono syllables هوندا آهن، ۽ ڪي به پڇاڙيون Suffixes سائن ڪڍيل نه هونديون آهن، اهي ساڳيا لفظ ڪٿي اسم ته ڪٿي فعل وغيره ٿئي ڪم ايندا آهن، ۽ اها خبر رڳو جملن مان پوندي آهي ته فلاڻو لفظ جملي ۾ ڪهڙي ڪم آيو آهي. هن کي ”شبڊ وڇاري“ يا ”نحوي ترتيب“ واري منزل Syntactical Stage چئبو آهي. چينائي ٻولي انهيءَ منزل وارين ٻولين جو هڪ مثال آهي.

(۲) ٻي منزل اها آهي، جنهن ۾ ڪي لفظ اسم، اسم فاعل وغيره ٿي ڪم اچن جي طاقت وڃايو ڇڏين، جنهنڪري اهي لفظن جي ڀيٽ ۾ پڇاڙيون Suffixes وانگر ڪڍبا آهن ته اسم جي حالتن ۽ فعلن جي ڀيٽ ۾ ضميرن جي سڏ انهن

سان ٻوندي آهي. اهڙيءَ ٻوليءَ کي مرڪب منزل Agglutinative stage واري ٻولي چئبو آهي، جنهن ۾ ٻچاڙين پٺيان ٻچاڙيون وٽ گڏيندو (صفحہ ۱۲) استعمالن جي ٻولي، توڙي ٽرڪي، هنگاري ۽ فلش انهيءَ منزل واريون ٻوليون آهن.

(۳) ٻولين جي ٽين منزل اها آهي، جنهن ۾ ڪي اسم، اسم فاعل وغيره ڌار لفظ ٿي ڪم اچن جي طاقت بنهه وڃايو ڇڏين، جنهنڪري اهي ٻين لفظن سان ٻچاڙين وانگر گڏي ڪم آڻبا آهن، جيئن ٻولين جي هيءَ منزل ۾ ٿئي ٿو. هن ٽين منزل ۾ هيئن ٿئي ٿو، ته اهي ٻچاڙيون سدائين لفظن سان ڳنڍيل رهن ٿيون، جنهنڪري اهي لفظ پڪا ليکبا پون ٿا. مثال لاءِ وٺو سنسڪرت لفظ ”ڪار“ معنيٰ ڪم ڪندڙ يا جوڙيندڙ. اهو ٻين لفظن سان گڏي ڪم آڻبو آهي، جهڙوڪ: سنسڪرت ”ڪنپ“ معنيٰ ٿانءُ يا باسڻ ۽ ”ڪنپڪار“ معنيٰ ٿانءُ جوڙيندڙ. ساڳيءَ طرح ”لوھڪار“ معنيٰ لوھ جو ڪم ڪندڙ. اهڙيءَ طرح اها ”ڪار“ ٻچاڙي اهڙن لفظن سان سدائين ڳنڍيل رهي ٿي، جنهنڪري اهي پڪا لفظ ڪري ليکجن ٿا. هن منزل وارين ٻولين کي ”سنجوجي“ يا ”مڃمل منزل“ Syntactical stage واري ٻولي چئبو آهي. ان ۾ اهڙين ٻچاڙين گڏيل لفظن جو گردان يا ڦيرو ٿي سگهندو آهي، تنهنڪري اهي گردان يا ڦيري واريون ٻوليون Inflectional Languages ۾ سڏيون آهن. سنسڪرت، گريڪ (يوناني) ۽ انهيءَ منزل واريون ٻوليون آهن.

(۴) ٻولين جي چوٿين منزل اها آهي، جنهن ۾ لفظن جون اهڙيون ٻجڙيون، سمي پائي، گسي پيسي وڃن ٿيون، جنهنڪري پهرينءَ منزل جي ٻولين وانگر اهي لفظ ٻجڙين کان سواءِ ٻيا ڀانئبا آهن، ۽ انهن جي ڦيري ڪرڻ لاءِ ڪي معاون يا مددي لفظ Ausiliary words انهن جي پٺيان گڏبا آهن۔ مثال لاءِ ساڳيا مثيان سنسڪرت لفظ ”ڪنپڪار“ ۽ ”لوھڪار“ وٺو، جن جا اچار سنڌيءَ ۾ ڪنپار۔ ڪنپر ۽ لوهار۔ لهار۔ ٺهر آهن. هتي ڏسو ته وچ مان ”ڪ“ نڪري ويو آهي، ته باقي ”آر“ ٻجڙي ٻڄي آهي، جنهن جو اچار گهٽائي ”آر“ ڪريون ٿا؛ هاڻ ”ڪار“ لفظ سڃاڻڻ کان پري ٿي پيو آهي، ۽ ”ڪنپار“ ۽ ”لوهار“ ٻڪا لفظ ٻيا ڀانئجن. انهن جو ڦيرو ڪبو ته ڪي حرف جر ڪم آڻبا، جهڙوڪ ”ڪنپار“ کان دلو وٺ۔ هتي ”ٺان“ حرف جر ڪم آيو آهي، ۽ اهو ”ڪنپار“ لفظ کان ڌار ٿيو بيٺو آهي، پر، حالت جاريءَ جي معنيٰ ظاهر ڪرڻ ۾ مدد ڪري ٿو۔

هنن کي مفصل منزل Analytical Stage واريون ٻوليون چئبو آهي. انگريزي ۽ فرينچ انهيءَ منزل واريون ٻوليون آهن.

سنڌي ٻوليءَ جي منزل

۲۷. سنڌيءَ ۾ اسين اسين ۽ ضميرن جي پٺيان عام طرح حرف جر ڪم آڻيون ٿا، پر ڪٿي ڪٿي ٻجڙيون به گڏيون ٿا۔ جهڙوڪ ”هو گوان آيو“، يعني گهٽ کان آيو۔ اهڙن سببن ڪري چئبو ته سنڌي ٻولي ٺڪي

صفا مجمل، نڪي صفا فصل منزل واري ٻولي آهي؛ تنهنڪري هن وقت ان کي ”مجل-مفصل منزل Syntho-Analytical Stage واري ٻولي ڪوٺبو.

سنڌي ٻوليءَ جو آئيندو

۲۷۱- پنهنجي پٺ ڪنهن به ڪانه ورائي ڏئي آهي. اها به ڪنهن لڏي پاتي ڪانهي، ته هن کان پوءِ اسان جي هر گهڻي جون حالتون ڪهڙيون ٿينديون؟ انهيءَ سبب جيڪر اڳڪٿي ڪري ڪين سگهجي، ته سنڌي ٻوليءَ جو آئيندو ڪهڙو ٿيندو؟ پر ٻولي پاڻ پنهنجي گالهائيءَ سنه ۱۱۰۰- کان وٺي، جيئن سنڌي ڌار ٻولي ٿي ڪم اچڻ لڳي آهي (صفحو ۷۲)، تيئن سنسڪرت واريون پيچيدهون صورتون گهڻي قدر وڃائي، سادي صورت ورتي اٿس. هن کان پوءِ به جيئن وڌيڪ ترقي ڪندي، تيئن ويندي وڌيڪ سولي ۽ سهنجي ٿيندي، جنهنڪري ان جو وياڪڻ (گرامر) هالڪي کان وڌيڪ سلس ۽ سولو ٿيندو ويندو.

۲۷۲- هن وقت سنڌيءَ ۾ سڀڪنهن لفظ جي پڇاڙيءَ ۾ ڪانه ڪا اعراب آهي ٿي آهي. انهن پڇاڙيءَ وارين اعرابن هيٺ ٿي لڏڻ جو سانبامو ڪيو آهي؛ لاڙ ۾ انهن جو اچار اڪثر ڪونه ڪن (صفحو ۱۳۰). اهي گهڻو وقت ڪين ڄاڻينديون، جو اکرن جي ٻڌڻ تي زور ڏيڻ جي ترتيب Accent System ٿيندي پيلي وڃي. ان جو هڪ نتيجو هي ٿيندو، ته ڪيترا اسر، واحد نوڙي جمع ۾ هڪجهڙا

رهنداء. هينئر به ماڻهوءَ جو جمع ماڻهوءَ ۽ هاڻيءَ جو جمع هاڻيءَ.
۲۷۳- هن وقت ناڏن اسمن جي اڻن حالتن واريون
پڇاڙيون سنڌيءَ مان گم ٿي ويون آهن، باقي رڳو حالت
جاريءَ واري ”آءُ-اون“ پڇاڙي (جيئن ڳوٺاڻ-ڳوٺوڻ)
۽ حالت مڪانيءَ واري ”آءِ“ پڇاڙي (جيئن مانيءَ
کاڌڻ ويل يا ويلي) بچيل آهن ۽ پر اهي به سڳڻهن لفظ
جي پٺيان ڪين گڏيون آهن. اهي به جيڪر ويندي
وڃن ڪين ڪن، پر ٺي، ڪي، ۽ وغيره حرف جر،
اهي پڇاڙيون پاڻ سان گڏي بيٺا آهن. هينئر چڻ نه
اٿين پيا سمجهون نه انهن جو بنياد ت، ڪ، ۽ وغيره
آهي، تنهنڪري حالت جاريءَ واري پڇاڙي ”آءُ-اون“
گڏي چئون: نان-ٽوڻ ۽ کان-ڪوڻ، مان-مون وغيره ڪڏهن وري
حالت مڪانيءَ واري ”آءِ“ پڇاڙي گڏي، ٺي، ڪي، ۽
غيره چئون ٿا. انهيءَ سبب اڳواٽ چئي سگهجي ٿو
نه ڪهٽ ۽ ڪهٽ نه به ۽ ٺي صديون اهي پڇاڙيون اڃا
قائم رهنديون.

۲۷۴- ضميري پڇاڙيون هينئر ئي زور ڇڏيون بيٺيون
آهن: ”پڻ“ معنيٰ، ”منهنجو پڻ“ ۽ ”منهنجو گهوڙو“
”گهوڙم“ نه چئبو. هن مان ظاهر آهي ته سڳڻهن اسم
سان اهي پڇاڙيون لاڳو ڪري ٿيون سگهجن. ”وڻم“ معنيٰ، مون
وٽ، ۽ ”وڻهون“ معنيٰ امان وٽان؛ ”ڍالڻ“، ”پڻ“ ۽
ٻين اهڙن لفظن جو جمع جوڙي ٿو سگهجي. هن مان ظاهر
آهي ته اهو پڇاڙيون گهڻي ڌارين جڳا نه ڪنديون.

ائين باريڪ طرح ڄاڻو ته معلوم ٿيندو ته اهڙيون صورتون ٻوليءَ مان ائين نڪري وينديون، جيئن وڻ پراڻا پن ڇاڻي، نوان پن ڪڍندا آهن.

۲۷۰- ٻوليءَ جو آئيندو ڳالهائيندڙن تي وڏو مدار رکي ٿو. عربي توڙي سنسڪرت لفظ، جي رس جس پريا هجن، سي پلي نه ڪم آڻجن. انهن کان چرڪڻ ٿيندو پنهنجي تنگدلي ڏيکارڻ. باقي گهرا عربي يا سنسڪرت لفظ ڪم آڻڻ، سو ٿيندو ٻوليءَ کي هٿ وٺي بگاڙڻ. سائنس جا لفظ به اهڙا ڪم آڻجن، جي سمجهڻ سولا ٿين. انسان جي بدن جي بناوت بابت هڪ ڪتاب ۾ جيڪي لکيل آهي، تنهن مان ٿورو نڪرو هتي ڏجي ٿو:

سوال- ٻانهن ورائجي ٿي، نه وري ٿي؟ سو چو؟

جواب- انسان جي مغز ۾ هڪ تنڻو آهي، جنهن کي ”گيان تنڻو“ پريرڻا“ چئجي ٿو. جڏهن ٻانهن ورائجي جو خيال ڪجي ٿو، تڏهن ”مٿي پنڊاست“ کان وٺي ”ڪور پراسٽ“ تائين زور اچي ٿو، ۽ جڏهن اهو ”سڪنداست“ تائين اچي ٿو، تڏهن ٻانهن وري ٿي!

ههڙا سنسڪرت توڙي عربي لفظ، ٻوليءَ ۾ هرگز ڄالو ٿي سگهندا: تنهنڪري ٻوليءَ جي آئيندي جو خيال رکي، پوري ويچارڻ سان قلم هلائجي.

ڀاڱو ٽيون

باب پهريون ٻوليءَ جي تبديل ۽ واڌارو

تبديل جا سبب

۲۷۶- سنسڪرت جي ذڪر ڪندي، مٿي اڳيئي چيو ويو آهي ته سنسڪرت اول بگڙجي پالي ۽ پراڪرت ٿي، ۽ جدا جدا هنڌن جون پراڪرت ٻوليون ڦري هالوڪيون سنڌي، هندي، گجراتي وغيره ٿيون آهن، (صفحو ۸۰). هاڻ ويچار ڪرڻ گهرجي ته ڪهڙن سببن ڪري سنسڪرت ۾ ايڏو ڦيرو پيو، جو اچي توان نوان ويس ورتائين؟ هڪواريءَ انهن سببن جي سڌ ڏيئي، ته پوءِ سمجهڻ سولو ٿيندو، ته ڪيئن سنڌي هينئر به ڦرندي پيشي وڃي، ۽ هن کان پوءِ به ڦرندي رهندي؟ هن باري ۾ علم لغات جي صاحبن جيڪي سبب ڄاڻايا آهن، سي دنيا جي سڀني ٻولين سان هڪجهڙا لاڳو آهن، پر مثال ڪن انگريزي نه ڪن سنسڪرت ڏنا آهن، تنهنڪري اسين پنهنجا سنڌي مثال ڏينداسين.

سبب پهريون - ڪشالي جو سنج

۲۷۷- ٻوليءَ جي بگڙجڻ جو پهريون ۽ مکيه سبب آهي ”ڪشالي جو سنج“ - Economy of Effort - وٺو مثال: ڪنهن ننڍڙي ٻار کي چئبو ته چئو ”ڪينو“، ته چوندا ”اڻو“! ڇو ته ائين چوي؟ دنيا ۾ ڪابه ڳالهه ”سبب“

کان سواءِ ڪانه ٿي ٿئي. هن لاءِ به سبب آهي: ”ڪ“ جي اچار ڪرڻ لاءِ، سڀڪنهن ماڻهوءَ کي نڙيءَ جو منهن Glottis or the opening of the wind-pipe چڱيءَ طرح کولڻو پوي ٿو، نه آواز ٻاهر نڪري ساڳئي وقت چپ جي ٻاڙ جو زور به لڳائڻو پوي ٿو، ته اکر چٽو ٿئي نه ٻا پوريءَ طرح سمجهن. هيءُ ڪ شالي گاڏڙ ڪم، ويچاري ننڍڙي ٻار کان نٿو پڇي، تنهنڪري هو ”ڪ“ جو اچار ماڳهين ڪڍي ڇڏي، باقي ”ڪ“ جي هيٺان جيڪا زبرد يعني ”ل“ جو اچار آهي، سو قائم رکي ”لنو“ چوي ٿو. هو ائين ڪونه ٿو سمجهي، ته مون ڪو ”ڪ“ اکر ڪڍي ڇڏيو، هن جي ليکي ته اڳي چيو ٿي ”لنو“ هيءُ ته ننڍڙن ٻارن جي ڳالهه آهي، پر وقتي ساڳيا واڳيا ماڻهو اکرن تي پوريءَ طرح زور نٿا ڏين، نه لفظن مان اکر نڪري وڃن. جهڙوڪ، ”ڪنپڪار“ ۽ ”لوڪار“ بدران چئون ”ڪنپار“ ۽ ”لپار“. ”ڪ“ جو اچار وچ منجهان ئي نڪري ويو! هتي به چئبو ته اچار ڪرڻ ۾ گهٽ تڪليف ٿي. اهڙا مثال انگريزيءَ ۾ به گهڻي آهن*. هيءُ نه سولا لفظ آهن، پر جڏهن ڪنهن لفظ ۾ ڊي-ه بلڪ ٿي ٿي حرف صحيح ڪڍي اچار ٿا پون ٿا، تڏهن اهو ته هيڪاري ڪشالي گاڏڙ ڪم ٿيو پوي، جو جدا جدا اچارن ڪرڻ لاءِ نڙيءَ، چپ، ڇن وغيره کي علحدي علحدي نموني چورڻو پوي ٿو!

*Godly = Godlike. God-liness = God-like-ness.

هوڏانهن انسان، پنهنجي ذاتي سڀاءَ ڪري، ائين چاهي ٿو ته سڀڪنهن کالهه ۾ جيترو گهٽ ڪشائو ٿئي، نيترو چڱو. انهيءَ ذاتي سڀاءَ ڪري، هو لفظن جي اچار ڪرڻ مهل به ڪشائي جو سنجڻ ڪري ٿو، جنهنڪري اچار بگڙيو وڃن. لاڙ جا ماڻهو ڪشائي جو سنجڻ گهڻو ٿا ڪن، جنهنڪري سندن ٻوليءَ ۾ گهڻو بگاڙو نظر اچي ٿو (صفحہ ۹۷ ۽ ۱۳۱).

ٻوليءَ سان ٻار ڏاڍا وڌل وهائين ٿا؛ ٻارن کي جيڪڏهن ڇيڪ ڇڏي ڏجي، ته ٻوليءَ کي جيڪر ڏاڍا هاجا هڻن؛ پر گهرن ۾ ماڻهن ۽ اسڪولن ۾ ماسترائيون ۽ ماستر، کين صحيح اچار سڀڪارين ٿا؛ ٻار جڏهن وڏو ٿئي ٿو، تڏهن پنهنجو به عقل اڀيس ٿو ته صحيح اچار ڪريان، متان ٻيا ڪن ۽ چون ته ٻارن جهڙا اچار يا غلط اچار ڪري ٿو. — پر ٻوليءَ کي بگڙجڻ کان وڌيڪ روڪ تڏهن ٿئي ٿي، جڏهن منجهس ساهت (لٽريچر) لکجڻ ۾ اچي ٿو؛ ساهت جي نهرن ۽ چشمن ۾ ٻوليءَ جون گهڻو ڪري سڀ ادڻايون ڏوپيو وڃن. انهيءَ هوندي به ٻوليءَ ۾ ڪي ڪي غلطيون رهجيون وڃن، ته به اهي غلطيون ڪري نٿيون ليڪجن. — جهڙوڪ، ڪو ٻار يا وڏو، چاليهه، ست ۽ ستر بدران ناليهه، هٿ ۽ هٿر چونڌو ته مٿانئس ڪلنداسين ۽ پر ايڪيئاليهه، ٻائيئاليهه، ايڪهٿ، ٻاهٿ ۽ ايڪهٿر، ٻاهٿر وغيره انگن ۾ اسين پاڻ اهڙا ٻارن جهڙا اچار ڪريون ٿا؛ پوءِ پاڻ نان چون ٿا ڪلون؟ ڇاڪاڻ ته هاڻ اهي ئي اچار رواج ۾ آهن، تنهنڪري اهي صحيح ليکبا، چولي

نه آهي ته ”غلطالعوام، صحيح“ يعني جا غلطي، پڙهيل توڙي اڻپڙهيل ڪندا هوندا، تنهن کي غلطي نه سمجهيو، پر صحيح ڪري ليکيو. مطلب ته ٻوليءَ ۾ ”واج“ وڌي ڳالهه آهي.

سبب ٻيو — ملڪ جي تاريخ ۾ تبديل

۲۷۸- ٻوليءَ جي بگڙجڻ جو ٻيو وڏو سبب آهي ”ملڪ جي تاريخ ۾ تبديل“ — جهڙوڪ سنڌ ۾ مسلمانن جي حڪومت ٿيڻ ڪري عربي، فارسي ۽ ترڪي لفظ سنڌي ۾ اچي ويا (صفحہ ۲۰۴ ۽ ۲۱۰). سنڌيءَ ۾ ڌارين لفظ گڏجڻ ڪري، ٻولي گڏڙ ٿي پيئي. ڌارين لفظن جي اچارڻ ڪرڻ تي اسانجن ماڻهن جو وات هريل نه هو؛ جيئن کين سولو لڳو، نيئن انهن جا اچار ڪيائون، جنهنڪري عال عربي لفظن ”رداءُ“، ”مطرقة“ وغيره بدران چئون ”رڻو“، ”مترڪو“ وغيره. انگريزن آڻي انگريزي لفظ چالو ٿيا، ته انهن جا اچار به ماڻهن بگڙيا؛ جنهنڪري انگريزي لفظ ”سٽيشن“ بدران ڪي چئون ”اسٽيشن“ ته ڪي چئون ”لِيشن“ ۽ ٻين بدران چئون ”درجن“ — هيءُ ته لفظ آهن، پر وقتي جملا ڦريو وڃن ۽ جهڙوڪ: ”هو ڪس ديئر؟“ پهريدار چئون ”ڪم در“

سبب ٽيون — ڌاري ٻولي جو فخر

۲۷۹- ٻولي جي بدلجڻ جو ٽيون سبب هيءُ آهي ته ”فاتح قوم جي ماڻهن جي ٻولي سڳي، انهن سان ڳالهائڻ بولھائڻ جهڙو ٿيڻ، فتح ٿيل ملڪ جا ماڻهو پنهنجي لاءِ

فخر سمجهندا آهن.“ جيڪي، فاتح قوم وارن جي ٻولي نه سکندا آهن، سي به ايترو ڪندا آهن، ته انهن جا ڪي نه ڪي لفظ زور ڪري ڪم آڻيندا آهن!

شاعر، سامي، سچل ۽ آگاهن شاعرن ڪيترائي نوج سنڌي لفظ ڪم آندا آهن. جهڙوڪ: ”ڪان“ معنيٰ گهوڙو، ”آسٽ“ معنيٰ پلست، ۽ ”آسگهتي“ معنيٰ سُڪي يا چُڪو. اڄڪلهه اهڙا لفظ ڪوبه ڪم ڪونه ٿو آئي. ٻيا لفظ ته ٺهيا، پر بصر ۽ ٿوم، جي ٻنهي عربي لفظ (بصل - ٿوم)، سي اسان وٽ عام آهن! هن وقت رڳو ڪراچيءَ ۾ ڪڇي ۽ ٻيا، بصر بدران ”ڏونگري“ ۽ ٿوم بدران ”لسن“ لفظ ڪم آڻين ٿا! اهي چون ”جام“ (ڄام)، پر اسين عام طرح چئون ”زيتون“. بهراڙين ۾ چون ”پوري“، پر اسين عام طرح چئون ”بلبل“! انهيءَ ريت، آگاهن لفظ وڃن مٽروڪ ٿيندا ۽ نوان ڌاريا لفظ وڃن انهن جي جاءِ وٺندا. جنهنڪري ٻولي، وڃي ڦرندي، وقتي، لفظن جي اُچارن ڦرڻ ڪري معنيٰ ۾ ڦير پوي ٿو: جهڙوڪ ”نعويد“ جو اچار ڦري ”نائيت“ ٿيو آهي، ته هاڻ ٻنهي لفظن جي معنائن ۾ ڦير آهي (صفحو ۱۷۲).

سبب چوڻون-لڙهم وڇڙ

۲۸- ”وڻج واپار يا ٻئي سبب، ٻين قومن سان لڙهم وڇڙ ٿئي ٿي ته انهيءَ ڪري به هڪڙيءَ ٻوليءَ جا لفظ ٻيءَ ٻوليءَ ۾ اچيو وڃن.“ جهڙوڪ: ٻرڇو گيزن، فرنڇن وغيره سان لڙهم وڇڙ ٿيڻ ڪري، ”ٻرڇو گيز“ وغيره لفظ، سنڌيءَ

۾ اچي ويا آهن (صفحو ۲۰۴ ۽ ۲۱۱). ملبار طرف سان لڙھ وڇڙ هئڻ سبب، اسان وٽ اتي-ڏکڻ راند ۾ دراوڙي انگ چالو ٿيا آهن (صفحو ۱۷۸)۔ ائين به ٻوليءَ تي ٿورو ٿورو اثر ٿئي ٿو.

سبب پنجنون - کوٽي مناسبت (False Analogy)

۲۸۱- ٻوليءَ جي بدلجڻ جو پنجنون مکيه سبب آهي ”کوٽي مناسبت“ (صفحو ۲۵۳). ڊاڪٽر پنڊارڪر ان جا جيڪي مثال ڏنا آهن، تن مان ٿورا هي آهن:

سنسڪرت ڌاتو	پراڪرت ڌاتو	سنڌي مصدر
شرؤ	سڻ	سڻڻ ٻڌڻ
جيڃا	ڄاڻ	ڄاڻڻ

سنسڪرت ۾ ”شرؤ“ معنيٰ ”ٻڌڻ“، ۽ ”شرؤني“ معنيٰ ”هُو ٻڌي ٿو“. اهڙيءَ طرح ”شرؤ“ ڌاتوءَ جي پٺيان ”ن“ (ڻ) رکڻو زمان حال ۽ ٻين ٽن زمانن ۾ گڏبو آهي. پراڪرت ڳالهائيندڙن کي اهو پتو ڪونه پيو، ته ڪهڙن زمانن ۾ اهو ”ن“ (ڻ) گڏڻ گهرجي. هنن چڪي مستقبل، اسم مفعول وغيره ۾ به ائين ڪيو، جنهنڪري هينئر ”سڻ“ لفظ جو ڌاتو ڄڻ ته ”سڻ“ آهي، نه ته حقيقت ڪري ”شرؤ“ آهي. ائين ڄاڻڻ-ڄاڻڻ، وڪڻڻ-وڪڻڻ وغيره جي ڌاتن ۾ بلائي ”ڻ“ کوٽيءَ مناسبت ڪري ويو آهي. هن وقت سنڌيءَ ۾ به ڪي ماڻهو کوٽيءَ مناسبت تي هلا ٿا. ڏسڻ مان ڏسجڻ، ۽ پسڻ مان پسجڻ لفظ جڙيا آهن، ته انهيءَ نموني

ڪي ”لڀڻ“ مان ”لڀجڻ“ ٺاهي ڪم آڻين ٿا۔ جهڙوڪ چون ته ”مون کان ڪتاب لڀجي ئي نٿو“. هيءُ غلط سنڌي آهي؛ ڇوڻ ڪهي ”لڀيئي نٿو“۔ ”لڀڻ“ معروف ۽ ”لڀڻ“ مجهول صورت وارو فعل آهي، تنهن ۾ مجهول جي نشاني ”ج“ ڪڍڻ، سو ٿيو فعل ڪي ٻيو پيرو مجهول صورت وارو ڪرڻا

مطلب ته ماڻهن کي جيئن سولو سهنجو لڳي ٿو، تيئن هڪڙن لفظن جي نموني ٻيا آڻين! ڊاڪٽر پنڊارڪر انهيءَ کي سڏيو آهي:

The law of false analogies, or of the generalisation of grammatical forms, or formal genralisation.

بگاڙو معنيٰ وادارو

۲۸۲۔ ٻوليءَ جو بگاڙو جنهن کي چئجي ٿو، تنهن ۾ سچ پچ ته ٻوليءَ جو وادارو آهي؛ سنسڪرت ۾ جيڪڏهن بگاڙو نه ٿئي ها، ته هيڏو ”ڌيئن جو ڌڻ“ (هندي، سنڌي وغيره) ڪيئن ڄڻي ها؟ هيءُ ته ٻولي آهي، پر رڳو لفظن جي بگاڙ ڄڻ ڪري به ڪهڙوئي وادارو ٿئي ٿو۔ وٺو مثال:

(۱) ”نلڪ“* لفظ جو هندو ماڻهو پيشانيءَ تي ڏين ٿا، تنهن جا بگاڙيل اچار: ”نڪڙر“ (منهن ڏسي

* ”نلڪ“ لفظ جي بنيادي معنيٰ آهي ”ننڍڙو تر“.

هندو پنهنجي پيشانيءَ تي ننڍڙو وغيره سان ننڍڙو گول چڪرو (تر جيترو) ڪيندا آهن. (نل = نيل + ڪ).

ٽڪڙو ڏهن)، ”ٽڪرو“ (ڪاٺ وغيره جو)، ”ٽڪ“ (منڊيءَ جي، يا آرسی جي)، ”ٽڪي“ (مٺاڻ يا پٺاڻي وغيره جي)، ”ٽڪلي“ (ٺپال وغيره جي)، ”ٽڪل“ (وڏو لغڙ جو آڪ ٻڌي بيهي)، ”ٽڪلي“ (ڪاغذ جي گول چٽي)، ”ٽياؤ“ ۽ ٽلي“ (ٺلو مل ۽ ٽلي ٻاٽي) آهن۔ هنن سڀني لفظن ۾ گولائيءَ جو خيال سمايل آهي.

(۲) سنسڪرت لفظ ”چڪر“ Chakara معنيٰ چڪرو يا ڦيرڻ۔ انهيءَ لفظ سنڌيءَ ۾ هيٺيون صورتون ورتيون آهن: چڪر، چڪرو، چاڪ ۽ چيڪلو (ڦيٽو)، چڪر (گهمٽاري)، چڪر (ڪنڀار جو)، چڪي (جانڊيءَ)، چڪاو (مانين ويل لاءِ)، ۽ چيڪامي (ڦيري ٻائڻ جي راند)۔ هنن سڀني لفظن ۾ به گولائيءَ جو خيال سمايل آهي. اهڙا مثال ٻيا به گهڻي آهن.

۲۸۳۔ سنسڪرت لفظ ”وتسيه“ جا بگڙيل اچار: ”وَج“ (مذڪر۔ پاڙو)، ”هڙو“ آهن۔ فارسيءَ ۾ ”وتسيه“ جو اچار ”بچه“ آهي. اهو فارسي لفظ سنڌيءَ ۾ آيو آهي، ته انهيءَ مان ”هڇو“، ”هچت“، ”هچڙو“، ”هچيلو“ ۽ ”هچڙوال“ (ٻارن۔ ٻچن وارو) لفظ ٺهيا آهن۔ فارسي لفظ ”بچه“ سنڌيءَ ۾ آيو آهي، ته اسان کي ڪس ڪانه لڳي آهي۔ ڌاريا لفظ ٻوليءَ ۾ اچن ٿا، ته ٻولي برابر چوڄو جو مربو ٿي پوي ٿي ۽ ٻر ساڳئي وقت ٻوليءَ ۾ واڌ ٿئي ٿي. انگريزي ٻولي نهايت وسيع آهي، ته به جنگل، نوٽ، جمخانا (جماعتخاند) ۽ اسان جا ٻيا ڪيترائي ڏيهي لفظ ان ۾ اچي ويا آهن. عربي ۽ سنسڪرت پوتر پاشائون

يا مقدس ٻوليون آهن، ته به انهن ۾ ڪي يوناني ۽ ٻيا لفظ اچي ويا آهن۔ (صفحہ ۱۷۹ ۽ ۱۹۹) مطلب ته سڀ ٻوليون ٻين ٻولين مان ڪي نه ڪي لفظ وٺن ٿيون ۽ ڪابه ٻولي ڌارين لفظن کان آجي ڪانهي، تنهنڪري عربي ۽ سنسڪرت لفظن کي سنڌيءَ ۾ اچڻ کان روڪ ڪرڻ، پنهنجي تنگدلي ڏيکارڻي آهي. اهو ٿيندو ٻوليءَ جي واڌاري کي روڪڻ! جيڪڏهن ڪو گهرا گهرا عربي يا سنسڪرت لفظ سنڌيءَ ۾ گهلي آڻيندو ۽ جي عام خلق جي ڪن ڪي ئي ڪن وٺندا، ته ٻولي انهن کي هرگز چالو ٿيڻ نه ڏيندي!

۲۸۴۔ لفظن جي ڳالهه، ڇڏي هاڻ اچو ته ڏسون ته ٻوليءَ ۾ ڪهڙو بگاڙو ۽ واڌارو ٿيو آهي؟ اسان کي رواجي گرامرن وارا قاعدا ڄاڻائڻا ڪينهن، پر رڳو ٻوليءَ جي ناچي ۽ پيٽو جاچڻا آهن، جن ۾ اکر ۽ اچارن سان لاڳاپو رکندڙ ڳالهائون (Phonology)، ۽ ٻوليءَ جي نحوي بناوت سان لاڳاپو رکندڙ ڳالهائون (Morphology) ويچارڻيون آهن.

سنڌي بگڙيل پراڪرت

۲۸۵- سنڌي، هندي، ۽ ٻيون ڏيهي آريه ٻوليون بگڙيل پراڪرت ٻوليون آهن. انهن کي جيڪڏهن بگڙيل سنسڪرت سڏجي، ته به روا آهي، جو ڇو بنياد سنسڪرت مان اٿن؟ پر ڪهڙيءَ سنسڪرت مان؟ ”رگ ويد“ واري زماني کان وٺي سنسڪرت جون ڇنڻ ته به شاخون ٿيون؛ سنسڪرت پنهنجي سر واکارو ڪندي، اول وچولي ۽ پوءِ آخرين درجي تي آئي، ۽ هن وقت ”سنسڪرت“ سڏبوئي انهيءَ آخرين درجي واريءَ سنسڪرت کي آهي (ڏسو صفحو ۳۴). ”رگ ويد“ واري زماني کان وٺي، جيڪا سنسڪرت عام طرح ڳالهائڻ ۾ ايندي هئي، سا وري پنهنجي منهن بگڙجي ”پالي“ ”پراڪرت“ ۽ ”اپرانش“ ٿي، جنهن مان ”سنڌي“، ”هندي“ وغيره ٻوليون پيدا ٿيون. جيئن مٿي اڪيئي چيو ويو آهي (صفحو ۳۸، ۶۹ ۽ ۷۰). انهن ڏيهي آريه ٻولين به پنهنجي پنهنجي پرڳڻي ۾ پنهنجي روءِ سوء واکارو ڪيو، جنهنڪري اسان جي سنڌيءَ جا آچارئي علحدا آهن، جن مان پريان ئي پروڙي سگهيو آهي ته اها آهي اسان جي مادري زبان، جنهن جي شعر جي شيرينيءَ هندن توڙي مسلمانن کي موهت ڪري ڇڏيو آهي (صفحو ۲۳۶)- هاڻ هيڪاري چئي ۽ ريت سمجهڻ ۾ ايندو

نه هائوڪي آخري درجي واري سنسڪرت، جا اسڪولن ۾ ۽ ڪاليجن ۾ پڙهڻ ۾ اچي ٿي، تنهن مان سنڌي ٻولي ڪانه پيدا ٿي آهي؛ اها به چڻ ته سنڌيءَ جي پيش ٿي. پر اها قديم سنسڪرت کان گهڻو بگڙيل نه آهي، انهيءَ سبب اسين پنهنجيءَ مادري زبان جي انهيءَ سان پيش ڪنداسين، ته پتو ٻوندو ته سنڌيءَ ۾ ڪهڙو بگاڙو ۽ واڌارو ٿيو آهي؟ انهيءَ ريت سنڌيءَ جون خوبيون ۽ خاميون ڪٿي ظاهر ٿينديون، ۽ اهي ئي ڪالهينون ٻوليءَ جي اونهي اڀياس ڪرڻ ۾ واهر ڪنديون.

سنڌيءَ جي ”حرف علت“ ۾ بگاڙو

۲۸۶- سنسڪرت ۾ ٽيٽيه، ”حرف صحيح“ ۽ سورهن ”حرف علت“ آهن. سورهن حرفن علت مان ”ر“، ”ري“، ”لر“ ۽ ”لري“ ٻوليءَ واري زماني ۾ ئي ٻوليءَ مان نڪري ويا، جنهنڪري نڪي پراڪرت، نڪي سنڌيءَ ۾ ٻين ڏيهي آريه ٻولين ۾ آهن. سنسڪرت ۾ ”آر“ (آن) ۽ ”آه“ به آهن، جي سنڌيءَ ۾ حرف صحيح (م يا ن، ۽ ه) ليڪجن ٿا* - هاڻ سنڌيءَ ۾ فقط ڏهه حرف علت آهن:

آ- آ- اي- آ- آو چڙا علت Single Vowles

* ”هنهن هوند مٿي، پر ٻڌيءَ جا ٻيٽا ٿيا“ (شاه) اڳي نڪ جي اچار ظاهر ڪرڻ لاءِ ”م“ گڏيندا هئا، جيئن ”هنهن“ لفظ گڏيل آهي، ته سمجهڻ ۾ اچي ته ان ۾ نڪ جي اچار ٽنڪار (Twang) آهي،

اي-اي-او-آو Diphthongs دوھرا-علت

هنن کي ”ڌم اڪري“ چئبو آهي. سنڌي لاءِ عربي-سنڌي آئيوينا (لهي) ڪم اچي ٿي، تنهنڪري سنسڪرت وارن ماترائن يا لاڪنائن بدران، عربيءَ واريون اعرابون (زبر، Orthographical signs or Diacritical marks زهر، پيش وغيره) ڪم آڻيون آهن. ”عرب“ معنيٰ چتو ڪرڻ- آهي اچارن کي چتو ڪن ٿيون.

اعرابن ٽي وڌيڪار

۲۸۷- عربيءَ ۾ ”الف-وي“ اهي ٽي حرف علت آهن. انهن مان ڪوبه اکر جذمن ڪنهن لفظ جي منڍ ۾ ايندو آهي؛ تڏهن سدائين حرف صحيح ٿي ڪم ايندو آهي، ۽ خود ان کي چورڻ لاءِ ڪا نه ڪا اعراب ڪهي- جهڙوڪ اول، وصل ۽ يقين- انهن ٽنهي لفظن جي منڍ ۾ زبر يعني ”آ“ جو اچار آهي. ”و“ ۽ ”ي“ اکر جذمن وچ يا پچاڙيءَ ۾ ايندا آهن، تڏهن حرف علت آهن؛ پر جيڪڏهن انهن جي مٿان يا هيٺان ڪا اعراب ڏيئي، ته حرف صحيح ٿي پوندا- جهڙوڪ: ”چَوَن“ ۽ ”اَيَمَن“، (مصدر- چوڻ ۽ ٿيڻ) ۾، ”و“ ۽ ”ي“ جي مٿان ”زبر“ آهي، تنهنڪري حرف صحيح آهن. ”وڊاليه“ ۾ ٻوئين ”ي“ جي مٿان زبر آهي، تنهنڪري اهو حرف صحيح آهي- اهڙيءَ حالت ۾ عربن الف-وي مان ٽي ننڍا يا گهٽيل اچار وارا حرف علت هن ريت جوڙيا آهن:

الف مان زبر يعني آ

و مان پيش يعني اُ

ي مان زبر يعني اِ

انهن مان ٿي ڏکڻا اچار هن ٺهيا آهن:

آ + آ = آ اُ + اُ = اُ او = او اِ + اِ = اِ

مثال لاءِ وٺو ”جهه آسي“ لفظ. ”جهه“ لفظ جي

پڇاڙيءَ ۾ زبر يعني ”آ“ جو اچار آهي. ۽ ”آسي“

لفظ جي اڳياڙيءَ ۾ به ”آ“ جو اچار آهي. اهي ٻئي

اچار ملائي چئون ”جهه آسي“. ساڳيءَ طرح ”ست آسي“

۽ ”آت آسي“ بدران چئون ”ستاسي“ ۽ ”الاسي“ — ائين

”آ“ جا به اچار پاڻ ۾ ملائين ٿا. ”جهه آسي“ ست آسي“

وغيره جي اچارن ۾ ڀنگ (پيڪڙي) Hiatus ٿي پوندو،

جنهنڪري ٻانڌ جهڙو اچار ٿي پوندو

”وچ“ ۽ ”کنڊ“ ۽ ٻين اهڙن لفظن جي پڇاڙيءَ

۾ پيش يعني ”آ“ جو اچار آهي. انهن جي جمع جوڙڻ

لاءِ پراڪرت جي جمع واري ”آ“ پڇاڙي ڪڍيون ٿا،

تہ ٻيئي ملي هڪ يڪو اچار ”او“ پيدا ڪن ٿا، ۽

انهيءَ ۾ نڪ جو اچار ڪڍيون ٿا، تنهنڪري انهن لفظن

جو جمع ”وچون“ ”ڪنڊون“ وغيره ٿئي ٿو.

ٽئين مثال لاءِ وٺو عربي لفظ ”مسجد“ — ان ۾

”س“ اکر ساڪن آهي، ۽ اسين پنهنجيءَ عادت پٽاندڙ

”س“ جي هيٺان زبر ڏيون ٿا، يعني ”ا“ جو اچار

بالائي گڏيون ٿا. انهيءَ لفظ مان پوءِ ”ج“ اکر نڪري
 تہ باقي بچيو ’سس‘ ’اڏ‘ هتي ”س“ جي هيٺان زور يعني
 ”ا“ جو ”اڏ“ جي اڳيان بہ ”ا“
 آهي. اهي ٻيئي اچار ملي ”اي“ ٿين ٿا، جنهنڪري
 چئون ’سسيد‘ هاڻ چڱيءَ طرح سمجھڻ ۾ ايندو تہ
 ساڳئي ورگ يا ڪلاس جا ٻہ ننڍا حرف علت پاڻ ۾
 ملي، هڪ ٻيڪر ڊگهو اچار پيدا ڪن ٿا.

سنسڪرت گرامرن ۾ هن قسم جي قاعدن کي
 ”سنڌيءَ جا قاعدا“ Rules of Euphony چوندا آهن.
 اهي سنڌيءَ جا قاعدا قدرت جي قاعدن تي ٻڌل آهن،
 تنهنڪري اهي قاعدا دنيا جي سڀني ٻولين سان هڪجهڙا
 لاڳو آهن. عربيءَ سان بہ اهي ئي ساڳيا قدرت جا
 قاعدا لاڳو آهن. تنهنڪري ٽن مان ڇھ حرف
 ٺهيا آهن. عربن انهن جي لکڻ جو دستور بہ انهن قدرت
 جي قاعدن پٽاندڙ هن نموني اختيار ڪيو:
 ”آ-ا-اي-ا-او“

هن مان ڏسڻ ۾ ايندو تہ ”اي“ لکڻ مهل ”الف“ جي
 هيٺان زور ڏيڻ ٿا، ۽ ”ي“ اکر خالي ڇڏي ٿا؛ ڇاڪاڻ
 تہ ”ي“ جو ملهه فقط ”اي“ آهي، ۽ ٻيئي ”ا“ جا اچار پاڻ
 ۾ ملي ”اي“ ٿين ٿا. ساڳيءَ ريت ”او“ لکڻ مهل الف جي
 مٿان پيش ڏيڻ ٿا، ”و“ خالي ڇڏي ٿا؛ ڇاڪاڻ تہ ان
 جو ملهه فقط ”آ“ آهي، ۽ ٻيئي ”ا“ جا اچار پاڻ ۾
 ملي ”آو“ ٿين ٿا. انگريزيءَ ۾ بہ ائين Sheep, Keep

Moon, Noon لفظ ۾، ڊگهي اچار پيدا ڪرڻ لاءِ ٻه حرف علت ڪم آڻين ٿا.*

عربيءَ ۾ اي-آي (آء) آو (اُ) جي اچارڻ لاءِ ٻه ٻه حرف ڪم آڻين ٿا. سنسڪرت ۾ هر هڪ حرف علت کي رڳو هڪڙو اچار آهي.

۲۸۸- هن باري ۾ هيءُ ڳالهه به ڏهان ۾ رکڻ گهرجي ته سڀني ٻولين ۾ جيڪي حرف علت آهن، تن سڀني کي پنهنجو پنهنجو اچار آهي: تنهنڪري عربي ۽ فارسيءَ ۾ ڪنهن به ”حرف علت“ کي اعراب نه ڏيندا آهن، ۽ جيڪڏهن ڏبي ته اهو ”حرف صحيح“ ئي ٻوندو؛ جيڪي به حرف صحيح آهن، سي گنگا اکر آهن، ۽ رڳو انهن کي چورڻ لاءِ اعرابن جي ضرورت نٿي ٿئي. سنسڪرت ۾ به ائين ئي ڪندا آهن.

”ر“ ڦرڻو حرف (Protean Vowel)

۲۸۹- سنسڪرت ۾ ”ر“ حرف ٻن قسمن جو آهي: هڪڙو حرف صحيح، ٻيو حرف علت؛ ديوناگريءَ ۾ ۾ اهي لکبا به هيءُ ٻئيءَ طرح آهن. ”رنگ“، ”رت“ (گاڏي)، ۽ ”راجا“ حرف صحيح مان شروع ٿين ٿا.

* انگريزيءَ جي حرف علت جي ترتيب منجهانيندڙ آهي، جو ڪٿي ڪٿي اکر ساڳيا، پر اچار ٻيا ٻيا- جهڙوڪ Cough (cauf)- Rough (ruff)- Bough (bow) Dough (do)- Hough (hock)- and Through (throo)

”رٿ“ معنيٰ موسوم، ”رڻ“ معنيٰ قرض، ”رشي“،
 ”رڇ“ (سنسڪرت- رڪش)، ۽ ٻين اهڙن سنسڪرت
 لفظن جي مندر ”ر“ حرف علت آهي، پر اسين اهو
 حرف صحيح ڪري ليکيون ٿا، ٻالي ۽ پراڪرت ڳالهائيندڙن
 کي به انهيءَ تفاوت جو پتو ڪونه پيو، تنهنڪري اهو
 اکر نڪري ويو.

۲۹۰- سنسڪرت ۾ ڪنهن حرف صحيح جي مٿان
 يا هيٺان به ”ر“ حرف علت گڏيندا آهن. اهڙا لفظ
 سنڌيءَ ۾ آيا آهن، ته انهن ۾ اهو اکر ڦري، هڪ نه
 ٻيو حرف علت ٿي پيو آهي- جهڙوڪ:

سنسڪرت	سنڌي	تبدیل
گهرشت گڏو (گ مٿان زير يعني آ)	”ر“ مٿجي ”آ“	
درشت ڏڏو (ڏ هيٺان زير يعني ا)	”ر“ ” ” ”	
ورد پڏو (پ مٿان پيش يعني آ)	”ر“ ” ” ”	
مرتو موت	”ر“ ” ” ”	

پراڪرت ۾ به ائين تبديل ٿيندي هئي (ڏسو ورچيءَ
 جو جوڙيل ”پراڪرت پرڪاش“).

۲۹۱- پراڪرت واري زماني کان پوءِ اهڙا سنسڪرت
 لفظ وري چالو ٿيا، ته انهن ۾ ”ر“ کي قائم رکڻ لاءِ،
 ساڻس هڪ نه ٻي اعراب گڏي اٿئون- جهڙوڪ:

سنسڪرت	سنڌي	سنسڪرت	سنڌي	تبدیل
mri مر	مرڻ	bhri پر	پرڻ	”ر“ بدران ”آر“
Sri سر	سرڻ (چرڻ)	پرڻوي	پرڻوي	”ر“ بدران ”لر“
ورڪش	ورڪ يا برڪ	معنيٰ وڻ	”ر“	پيش (ا)

۲۹۶- ڪن حالتن ۾ ”ر“ اکر هڪ نه ٻئي حرف صحيح ۾ سمانجي ويو آهي. جهڙوڪ: سنسڪرت ”ورڌ“ ”درشن“، ”گريپ“، ۽ ”جامانرڪ“ جن بدران ”بيدو“ ”ذسڻ“، ”گپ“، ۽ ”چاڻو“ معنيٰ نالي. سنسڪرت ”سرو“ بدران چئون ”سرب“ يا ”سپ“ (سمورو)، ۽ ”ورڪر“ بدران چئون ”بگهڙ“ Wolf. اهڙيءَ طرح ”ر“ اکر ڪنهن حرف صحيح ۾ سمانجي ويندو آهي. تڏهن اڪثر انهيءَ کي ”وسرگ“ يعني ”ه“ جي اچار وارو ڪندو آهي. اهڙيءَ ريت، هن ”قرئي حرف“ سانڍي وانگر پنهنجا روپ بدلايا آهن.

دوهرا - علت ۾ بگاڙو

۲۹۳- دراوڙي ٻولين ۾ دوهرا علت ڪينهن قديم دراوڙ لوڪ سنسڪرت سکيا نه دوهرا علت يا بيتاس، يڪسامي ۽ اچارڻ ڏکيا لڳن؛ تنهنڪري انهن جا اچار هن ريت پڳاڻون:

سنسڪرت پراڪرت سنڌي تبديل

نيل (نئل) تيل Talla تيل Oil آ+ا=اي

گور گور گورو (پورو) آ+ا=او

ادغام Epenthesis سبب اهي ٻه اچار ملي هڪ ٿين

ٿا (صفحہ ۱۳۱)، جنهنڪري چئبو ته وزن ۾ ڪوت ڪانه

ٿي، باقي اچار ڪرڻ ۾ سولائي ٿي. جو ”آي“ (آء)

۽ ”آو“ (آء) کان ”اي“ ۽ ”او“ جا اچار وڌيڪ سولا

آهن، ۽ اڄ به اهي ڇڙا يا يڪا حرف ڪري ليکيون

ٿا. اهو بگاڙو ٻاليءَ واري زماني کان وٺي شروع ٿيو، ۽

اهو دراوڙي ٻولين جو اثر ليکجي ٿو (ضميمو پهريون)،

۲۹۴- براڪرٽ ڳالهائيندڙ جا اچار ڦيلهڙا هوندا هئا (صفحہ ۵۹). اسان جا اچار وڌيڪ پختا آهن، جنهنڪري ”آيت“ پيدائش ”ڀونر“ ”ڪونر“ ۽ ”لڙنگ“ لفظن ۾ دوهرا-علت جا اچار قائم رکيون ٿا. انهيءَ هوندي به ڪيترا ڏسو ته ”اهت“ ۽ ”مير“ بدران ”اٿت“ ۽ ”سٿر“ چون، ۽ لکن ٿا. عربي لفظ ”قوم“ Qaum بدران ڪيترا چون ”قوم“ Qom. پر وڏي ڳالهه ته سنڌيءَ ۾ قاعدو آهي ته ڪنهن به لفظ جي پڇاڙيءَ ۾ دوهرو-علت اچي، ته ان جو اچار ضرور پڇڙجي. نه اسان جو ڦيرو ڪرڻ سولو ٿئي. جهڙوڪ ”شيء“ جو اچار ”ش+ا“ ۽ ”ڇو“ جو اچار ”چ+ا“ ڪيو ”اهي“ ”ا“ ۽ ”آ“ پڇاڙيون ليکيون، ۽ انهن جو جمع ٿيندو ”شيون“ ۽ ”ڇنور“ - اهڙيءَ طرح سنڌيءَ ۾ دوهرا-علت رڳو نالي ماتر آهن*.

ويڌڪ ”ڙ“

۲۹۵- سنڌيءَ ۾ ڪل اڳوڻجا اکر آهن*، جن مان ٽيئي سنسڪرت وارا، چار نڃ سنڌي (ب-ڇ-ڌ-ڳ)،

* “Properly speaking there are no Diphthongs in Sindhi.” Dr. Trumpp: *Sindhi Grammar Introduction*, P.VI

* همزو (ء)، الف جي هڪ نرالي صورت آهي، ۽ ”لا“ جو اچار لام ۽ الف جي ميلاپ سان پيدا ٿئي ٿو، تنهنڪري اهي ٻئي ڌار اکر ڪري نٿا ليکجن.

۽ چوڏهن عربي ۽ فارسي مان ورتل آهن (صفحو ۲۶۲). سنسڪرت وارن لکڻين اکرن مان ويدڪ ”ڙ“ سنسڪرت ۾ حرف علت آهي، جنهن جو اچار رگو سنڌي ۾ گجراتي ۽ مراٺي سانڍيو آهي، ۽ ڏن ٻولين وچائي ڇڏيو آهي (صفحو ۱۳۰ ۽ ۲۶۲). سنڌي ۾ ڪوبه لفظ ”ڙ“ سان شروع ڪونه ٿو ٿئي. سڌ ڪرڻ مهل ”ڙي“ چئبو آهي، سو اصل ۾ آهي ”ڙي“ (حرف ندا).

”ش“ جا ٽي قسم

۲۹۶- سنسڪرت ۾ ”ش“ اکر ٻن قسمن جو آهي: هڪڙو نارون جي اچار وارو (Palatal)، ۽ ٻيو مغز جي اچار وارو (Cerebral). ديوناگريءَ ۾ اهي لکبا به ٻي ٻيءَ طرح آهن. پراڪرت ۾ ٻنهي ”ش“ اکرن کي ڦيرائي ”س“، ”ه“ يا ”ڇ“ ڪندا هئا. اهڙا مثال سنڌيءَ ۾ به آهن، جهڙوڪ: سنسڪرت ”هاشا“ بدران چئون ”قاسي“ - ”قاهي“، ۽ سنسڪرت ”شنشچر“ بدران چئون ”چنچر“ - انهيءَ تبديل سبب، پراڪرت ۾ ڪوبه لفظ ”س“ سان شروع ڪونه ٿو ٿئي.

۲۹۷- اڀرنش پراڪرت ۾ الڻندو ”س“ کي ڦيرائي ”ش“ ڪندا هئا (صفحو ۷۱). هيٺر به اسين سنسڪرت لفظن ”سهن“ ۽ ”سادوڪار“ بدران ”شينهن“ ۽ ”شاهوڪار“ چئون ٿا. پر اهڙا سنسڪرت بنياد وارا لفظ سنڌيءَ ۾ ٿورا آهن، ڪهڙا رگو عربي ۽ فارسي آهن، جهڙوڪ: ”شهر“،

”شروع“، ۽ ”شادي“ ۽ ”شاهه“ وغيره. اهڙن لفظن ۾ ”ش“ جو اچار ڏندن مان ڪونه ٿا ڪريون. جيئن ڊاڪٽر ٽرمپ لکيو آهي— اهو گهڻو تارونءَ وارو ۽ ڪجهه مغز جي اچار وارو (Cerebro-palatal) آهي. جنهن ڪري چئبو ته اسان جو اچار وچائين ٿيون آهي، جو نڪي سنسڪرت نڪي پراڪرت ۾ آهي*.

مغز جي آچار وارا اکر

۲۹۸— ت، ٺ، ڍ، ڍي. مغز جي اچار وارا اکر آهن. انهن ۾ ٿورو ”ر“ جو اچار سمائل آهي. حقيقتون اهي ٻيا اکر آهن، جهڙوڪ: سنسڪرت ”تاسر“، ”ٿاسون“، ”پنتر“، ”پت“، ”پتر“، ”پت“ ۽ ”چتر“، ”چيت“، ائين ”ت“ ۽ ”ر“ ملي ”ت“ ٿيا آهن.

۲۹۹— سنسڪرت ”پنتر“ (چتر) جناب، ۽ ”منتر“ منڊ، ائين ٿورن حالتن ۾ ”ت“ ۽ ”ر“ ملي ”ڍ“ ٿيا آهن، نه ته عام طرح ”ڍ“ ۽ ”ر“ ملي ”ڍ“ ٿين ٿا. جهڙوڪ ”دريگهه“، ”ڍگهه“، ”سمندر“، ”سمندي“ ۽ ”اندرامڪ-انڊلڪ“، پراڪرت ۾ انهيءَ عادت سببان سڀ لفظ ”ن“ ڊران ”ن“ سان شروع ٿين ٿا (صفحو ۶۰): عالم چون ٿا

* ”ش“ is in Sindhi by no means a palatal sibilant, as in Sanskrit, but a simple dental sound equally unknown in Sanskrit and Prakrit”.
Dr. Trumpp: *Sindhi Grammar, Introduction, P. XVI.*

تہ اهو قديم دراوڙن جي ٻولين جو اثر آهي. هندستانيءَ ۾ چون ”نانبا“ ۽ ”ٺوڙنا“ پر اسين چئون ”ٺامون“ ۽ ”ٺوڙن“. اها عادت اسان ۾ وڌيڪ آهي، جا سرائڪي ڪالهاڻيندڙن جي سنگ ۾ پراڻي انگون ۽ باقي سنڌين آکاڻي پشچاڻي پراڪرت تي دراوڙي ٻولين جو اثر ٿيو هجي، تہ اها بهي ڪالهاڻي آهي.

وسرگ اکر (Aspirates)

۳۰۰۔ دراوڙ لوڪ، وسرگ اکرن مان بنيادي اکر ڪڍي، باقي ”هه“ جو اچار بچائيندا هئا (صفحو ۱۲۵ کان ۱۲۷)۔

”په“، ”لوه“، ۽ ”ڏيه“، ”ڏهن“۔ هنن مثالن ۾ ڏسو تہ ”پ“ مان ”ب“ اکر نڪري وڃي آهي، جنهن ڪري باقي ”هه“ جو اچار بچيو آهي. ”ڪٽپ“۔ ”ڪٽب“۔ هتي اٿلڏو ”هه“ اکر ڪڍي ڇڏيو اٿئون، جنهنڪري باقي ”ب“ جو اچار بچيو آهي؛ اهڙيءَ طرح وسرگ اکرن کي ڄڻ تہ مرڪب اکر ڪري ليکيون ٿا، جن مان هڪڙو ڪڍي، ٻيو بچايون ٿا.

نڪ جي اچار وارا اکر (Nasals)

۳۰۱۔ عربيءَ ۽ فارسيءَ ۾ نڪ جي اچار وارا اکر فقط ٻه آهن: ”م“ ۽ ”ن“ (صفحو ۲۶۶). سنسڪرت ۽ سنڌيءَ ۾ پنج آهن: ”ج“، ”ڄ“، ”ڳ“، ”ڳ“، ”ڻ“ ۽ ”ڻ“. انهن مان ”ج“، ”ڳ“ ۽ ”ڻ“ سان ڪوبه

لفظ شروع ڪونه ٿو ٿئي (صفحہ ۶۰ ۽ ۶۱)، باقي اهي لفظن جي وچ ۽ پڇاڙيءَ ۾ اچن ٿا. اهي اچار اسان سرائڪي ڳالهائيندڙن جي سنگ ۾ سانڍيا آهن. هندستانيءَ ۾ ”ج“ ۽ ”گ“ جا اچار آهن ٿي ڪين، تنهنڪري ”مڃڻ“ ۽ ”مڱڻ“ بدران چون ”ماننا“ ۽ ”مانگنا“*.

۳۰۲- ”ب“ ”ج“، ”ڌ“ ۽ ”ڳ“ اکر وراڇڻ اڀرنش پراڪرت واري زماني کان وٺي سرائڪي (وراڇڻ پغشاجي پراڪرت) ڳالهائيندڙن جي سنگ ۾ سکيا آهيون (صفحہ ۷۱، ۷۹، ۸۶ ۽ ۸۷) حقيقتون اهي ٻڌا اکر آهن- مثال:

نچ سنڌي اکر- ٻڌا اکر

سنسڪرت	سنڌي	تبدیل
ورد	برٽ-هيو	ب + ر = پ
Lajja لجا	لج (شرم)	ج + ج = ج
درشن	ڏسڻ	د + ر = ڌ
کرپ	کپ	ک + ر = ڳ
مطلب نه	آهي ٻڌو ”ب“، ”ج“	آهي ٻڌو
”ج“، ”ڌ“	آهي ٻڌو ”ڌ“ ۽ ”ڳ“	آهي ٻڌو ”ڳ“.
۳۰۳- اسين سنڌي ماڻهو انهن اچارن تي ايترو نه هري ويا آهيون، جو ڪيترين حالتن ۾ خواهه خواهه ٻه اها تبديل ڪريون ٿا- جهڙوڪ:		

* ”مڱڻو“ لفظ جي بنيادي معنيٰ آهي ”اهو سڱ جو ڪهڙي ونجي (مڱڻ معنيٰ ڪهڙڻ)“.

سنڌي	سنسڪرت	سنڌي	سنسڪرت
ٻل (قرباني)	بلي	ٻڳهه، (ٻڳي)	ٻگهه
چوڙ (Leech)	جلوڪا	چار	جال
ڏند	دنت	ڌارڻ	دارڻ
ڳارڻ	ڪالڻ	ڳڻ	ڪين

هتي به چڻ ته ائين سمجهون ٿا، ته ڪو گڏيل حرف صحيح آهي، جنهن کي ملائي ٻڪو ڪرڻو آهي؛ تنهنڪري هيءَ مناسبت (False Analogy) جا مثال ليکبا (مذبحو

۲۵۳ ۽ ۲۸۸)۔

جنس بيجان

۳۰۴۔ سنسڪرت ۽ پراڪرت ۾ جنس مذڪر ۽ مونث کان سواءِ ”جنس بيجان“ به آهي، جنهن لاءِ سنسڪرت ۾ مقرر ٿيل پڇاڙي ”آم“ آهي، جنهن جو اچار قديم سنڌيءَ ۾ ”آون“ چوندا هئا، جيئن هاڻ گجراتي ۾ چون ٿا: ”جي هو پائين کان ڪمان ۾، ته نئين ڏج سينئون!“ ڪڇي ۽ ڪڇي ۾ ڪڇي ۽ ڪڇي ۾، ته نئين ڏج سينئون!“ ڪڇي ۽ ڪڇي ۾، ته نئين ڏج سينئون!“ ڪڇي ۽ ڪڇي ۾، ته نئين ڏج سينئون!“ ڪڇي ۽ ڪڇي ۾، ته نئين ڏج سينئون!“ (پن ڪليان)

هن وقت ”سينئون“ ۽ ”ڪڇيئون“ بدران چئون ”سينو“ (چاني) ۽ ”ڪڇيو“ (بغض يا چاٽ)؛ جن ۾ ”او“ پڇاڙي آهي، تنهنڪري جنس مذڪر ليکجن ٿا. سنسڪرت ”ڦلم“ معنيٰ ڦل يا ميوو (مذڪر)، ۽ ”ڦالم“ بدران چئو ”ڦال“ (جنس مونث)۔ اهڙيءَ ريت بيجان اسم مان ڪهڙا مذڪر ۽ نورا مونث ليکيون ٿا: سنڌي ٻولي اها جنس بيجان واري پڇاڙي وڃائي ڇڏي آهي، نه ان جو نتيجو ڏسو ته شڪارپور طرف ”رُت“ جنس مونث، ۽ ٻين هنڌ جنس مذڪر (صفحو ۱۰۳ ۽ ۱۶۱)۔

مونث پڇاڙيون (Feminine Suffixes)

۳۰۵۔ سنسڪرت ۾ ”آ“ ۽ ”اي“ مونث پڇاڙيون آهن، جهڙوڪ: ڪنگا ۽ گومتِي (جنس مونث). سنڌيءَ ۾

انهن ٻن پڇاڙين جا آچار گهڻائي، ”آ“ ۽ ”ا“ به ڪيا اٿئون، جهڙوڪ: پڙا-پڙ، وٺا-وٺل، نيٽي-نيٽ، ۽ اڪي-اڪر (ٺاهه). اهڙيءَ طرح ٻن مان چار پڇاڙيون ٿي پيون آهن: ”آ“، ”ا“، ”آ“ ۽ ”ا“ ”اي“. ڪن مڌڪر اسمن به سنڌيءَ ۾ اهي پڇاڙيون ورتيون آهن، جهڙوڪ: ”راجا“ ”ميٺ“ ۽ ”ٺاڻي“.

مڌڪر پڇاڙيون (Masculine Suffixes)

۳.۶ - سنسڪرت ۾ ”آ“ پڇاڙيءَ وارا اسم گهڻو ڪري سڀ مڌڪر آهن. جهڙوڪ ”رام“، ”ڪرشن“ ۽ ”گوبند“ جي پٺيان زبر يعني ”آ“ جو اچار آهي، جنهن جو اچار براڪرت ۾ ڦري ٿيو ”او“ ۽ اڀرنش ۾ گهڻجي ”آ“ ٿيو. سنڌيءَ ۾ به چئون ”رامو“، ”رام“ ۽ ”گوبندو“، ”گوبند“ (پڇاڙيءَ ۾ پيش) سنڌيءَ ۾ رام- ”رامو“ ۽ گوب- ”گوبندو“ به چئون. اهڙيءَ ريت، سنسڪرت واري مڌڪر پڇاڙيءَ ”آ“ مان سنڌيءَ ۾ ٿي مڌڪر پڇاڙيون ”ا“، ”او“ ۽ ”آ“ ٺهيون آهن. ڪن مونث اسمن به اهي پڇاڙيون ورتيون آهن، جهڙوڪ: ”ڌيءُ“، ”ڪنڊ“، ”گهڻو“ ۽ وهو“.

عدد يا وچن (Number)

۳.۷ - سنسڪرت ۾ وچن يا عدد ٿي آهن. مثال: ”ايڪ وچن“ يا عدد واحد: ”قلم“ معنيٰ هڪ ڦل يا سيو: ”دو وچن“ (Dual): ”ٿلي“ معنيٰ ٻه ڦل ۽ ”ٻه وچن“ يا عدد جمع: ”ٿلڙي“ معنيٰ ٽي يا گهڻا ڦل. سنسڪرت

وارو ڏو وڃن ٻالائيءَ توڙي ٻراڪرت ۾ ئي ڪونهي، تنهنڪري سنڌي توڙي ٻين ڏيهي آريه ٻولين ۾ به ڪونهي، عربيءَ ۾ ڏو وڃن آهي.

”دلامي دارين جي سانچيو سانچي ماهه.“ (شاهه)
عربيءَ ۾ ”دار“ معنيٰ دنيا، ۽ ”دارين“ معنيٰ به دنيائون، يعني هيءَ جهان ۽ آخرت، يا لوڪ ۽ ٻرلوڪ.

جمع جوڙڻ لاءِ ڀڄاڙيون

۳۰۸- ٻراڪرت ۾ ”ٻٿرو“ (ٻي-ٻٿا) جو جمع ”ٻٿرا“ ۽ ”ٻٿرو“ جو جمع ”ٻٿرا“. سنڌيءَ ۾ به انهيءَ نموني چئون، ”گهوڙو“ جمع ”گهوڙا“ (”آ“ ڀڄاڙي). شڪارپور طرف ”زال“، ”ڪارڪ“ وغيره جو جمع چوَن ”زالان“ ۽ ”ڪارڪان“ وغيره- جيڪڏهن مٿين ”آ“ ڀڄاڙيءَ جي پٺيان ”ن“ گڏبو، ته اها ”آن“ ڀڄاڙي ٺهي پرندي، پر ڪي صاحب ان جو بنياد ئي ٻيون ٻڌائين ٿا؛

سنسڪرت ۾ ”ڪمل“ جو بهو وڃن (جمع) ”ڪملاني“، معنيٰ ئي با گهڻا ڪنول جا گل، ۽ ”زن“ (دولت) جو جمع ”زناني“. انهيءَ ”آني“ ڀڄاڙيءَ جو اچار ٻراڪرت ۾ ”آئين آهي. ان مان ٻويون ”اي-اين“ جو اچار ڪڍي ڇڏبو، ته باقي بچندو ”آن“. بيمس صاحب ۽ ڪن ٻين جي چوڻ موجب زالان، ڪارڪان وغيره واري ”آن“ ڀڄاڙي، سنسڪرت جي انهيءَ ”آني“ ڀڄاڙيءَ مان ٺهي آهي. ڪن عالمن جو چوڻ آهي ته فارسي زن- ”زان“ ۽ پسر- ”پسران“

وغيره واري ”آن“ پڇاڙي به سنسڪرت جي انهيءَ
بيجان اسمن واري جمع پڇاڙي ”آني“ مان ٺهي آهي۔
هن موجب چئبو ته شڪارپوري جنهن نموني جمع جوڙين
ٿا، سو نمونو نهايت آڳاٽو آهي (صفحو ۱۰۳)۔

۳۰۹ شڪارپور طرف کان سواءِ ٻين هنڌ ”زال،
ڪارڪ“ وغيره جو جمع ”زالون، ڪارڪون“ وغيره چون ٿا.
هن ”آون“ پڇاڙيءَ جو بنياد ئي ٻيون آهي پراڪرت
۾ جمع جوڙڻ لاءِ ”او“ پڇاڙي به ڪم اچي ٿي، جا
سنڌيءَ ۾ رڳو حالت ندا جي معنيٰ ظاهر ڪري ٿي۔
جهڙوڪ: ”پائرو“، ”بارو“، ”دوستو“ ۽ ”مائرو“، معنيٰ
اي مائون يا مائڻون! (حالت ندا)۔ انهيءَ ”او“ پڇاڙيءَ
جو اچار پراڪرت ۾ گهٽجي ”آ“ ٿيو۔ جهڙوڪ سنسڪرت
”وڌو“ معنيٰ زال يا پٽ جي زال (ڏونهن)، تنهن جو اچار
پراڪرت ۾ ”ووهو۔ بهو“ آهي. ان جو جمع آهي
”بهوڻو“ يا ”بهو“۔ ڊاڪٽر ٽرمپ پنهنجي جوڙيل
سنڌي گرامر جي صفحي ۱۰۶ ۾ لکيو آهي ته سنڌيءَ
۾ انهيءَ ”آ“ پڇاڙيءَ جو اچار وڌي ”ا“ ٿيو آهي،
۽ ان ۾ نڪ جو اچار گڏي ”آون“ پڇاڙي ٺاهي اٿئون.
ڊاڪٽر پنڊاڪر پنهنجن علم لغات بابت تقريرون (صفحي
۲۰۲) ۾ ڄاڻايو آهي، ته پراڪرت جي مونث لفظن جي
جمع واري ”آ“ پڇاڙيءَ ۾، جنس بيجان واري ”آون“
پڇاڙي گڏي اٿئون (ا+او = آون)۔

هن موجب چئبو ته ”آون“ گڏي يا ملاوٽي پڇاڙي
آهي، ۽ شڪارپور واري ”آن“ پڇاڙي وڌيڪ نڃ آهي،

جو ان جو بنياد سنسڪرت جي ”آني“ پڇاڙيءَ مان آهي. ٻين ٻولين ۾ به ”آن“ پڇاڙي آهي (صفحو ۱۰۲). باقي رڳو گجراتيءَ ۾ اسان وانگر ”ئون“ پڇاڙي گڏين ٿا. جهڙوڪ: ”ڪتاب“ جو جمع چون ”ڪتابو“ يا ”ڪتابُون“. حالت (Case)

۳۱۰ - سنسڪرت ۾ اسان جون آٺ ”حالتون“ آهن: هر هڪ ”حالت“ لاءِ ڪا خاص پڇاڙي مقرر ٿيل آهي، جا حرف جو ڪم ڏئي ٿي. اهي پڇاڙيون ٻوليءَ ۾ پراڪرت ۾ گهڻي قدر عيون، پر سنڌيءَ ۾ ٻين ڏيهي آريه ٻولين اهي وڃائي ڇڏيون آهن. وري به شاباسِ سنڌي ٻوليءَ کي آهي، جنهن ٻن ”حالتن“ جون پڇاڙيون اڄ نائين سانڍيون آهن! (صفحو ۲۸۱).

۳۱۱ - سنسڪرت ۾ حالت جري (آبادان وپڪڻي Ablative Case) لاءِ مقرر ٿيل پڇاڙي ”آت“ آهي. جهڙوڪ، رام - ”رامات آهي“ معنيٰ ”رام کان“ (حالت جري - ٻوليءَ ۾ پراڪرت ۾ انهيءَ مان ”ت“ ڪڍي، باقي ”ا“ جو اچار بچايائون. قديم سنڌيءَ ۾ به ائين هو جهڙوڪ: هيچ - ”هيجا“ معنيٰ ”هيچ مان“ يا ”خوشيءَ سان“ (حالت جري) - انهيءَ ”ا“ ۾ ”ن“ گڏي هاڻ چئون ”آن“ جهڙوڪ: گهر - گهران، ۽ ڳوٺ - ڳوٺان معنيٰ ڳوٺ کان (ڏسو ٽرمپ صاحب وارو گرامر، صفحو ۱۱۷).

(الف) سنسڪرت واري ”ات“ پڇاڙيءَ جو اچار پراڪرت ۾ ٿيو ”آدو“، جو بگڙجي ”آڻو“ ٿيو، جنهن مان ”آءُ“ ۽ ”آون“ پڇاڙيون ٺهيون آهن:

”ٻيلو تن دراءِ جي ٻسي پاڻ لڄائون.“ (شاهه)
 ”دراءِ“ معنيٰ در کان يا در مان (حالت جري)
 عام طرح ”آون“ پڇاڙي ڪم آڻيون ٿا. جهڙوڪ گهر
 گهرُون ۽ گهون. گهونون (گهڻان).

۳۱۲- سنسڪرت ۾ حالت مڪاني Localive لاءِ مقرر
 ٿيل پڇاڙي ”ا“ آهي، جنهن جو آچار سنسڪرت ۾ ئي
 وڌي ”اي“ ٿئي ٿو (رامي = رام ني). اهي ٻئي پڇاڙيون
 سنڌيءَ ۾ بجنسي ڪم اچن ٿيون. جهڙوڪ: ويل- ويلي
 معنيٰ ويل يا مهل تي (صفحو ۲۸۱).

۳- شعر ۾ وقتي لفظن جي رڳو عام صورت
 (سامان روپ) منجهان ئي اٿن حالتن جي معنيٰ پاڻمرادو
 ظاهر ٿي سگهي ٿي. ۽ ڪنهن به حرف جو گڏڻ جو
 ضرور ڪونه ٿو ٿئي. جهڙوڪ:

”جتي ماڻڪ ماڳ، تني چوران نڪيو.“ (شاهه)
 ”ماڻڪ ماڳ معنيٰ ماڻڪ جو ماڳ، ۽ ”چوران
 نڪيو“ معنيٰ چورن جو نڪيو (ماڳ)، عام طرح، نظم
 ٽوڙي نثر ۾ حرف جر يا ظرف ڪم آڻيا پون ٿا.
 ”ٻسو لڄ ’لطيف‘ چوي، ڪيڏي ڪي ڪڪن.“ (شاهه)
 هن ريت شعر ۾ ”ڪي ڪڪن“ چئي سگهجي ٿو،
 پر نثر ۾ چئبو ”ڪڪن ڪي“ - مطلب ته ”ڪي، ني،
 ۽“ وغيره ”اڳيان ايندڙ حرف“ Prepositions نه آهن، پر
 ”پٺيان ايندڙ حرف“ Post-positions آهن. ائين،
 حرف جر کي اسم جي پٺيان ڪم آڻڻ. دراوڙي نمونو
 آهي (ضميمو ۱ هريون).

۳۱۴- سڄيءَ سنڌي ٻوليءَ ۾ رڳو هڪڙو ”ري“ (منسڪرت ”ري“) حرف آهي، جو اسمن جي اڳيان نوڙي پٺيان ڪم اچي سگهي ٿو. جنهن ”ري سڄڻ“ يا سڄڻ ري“ معنيٰ ”سڄڻ کان سواءِ“.

حالتن جي بچاڙين ۾ ڏيڻ جا نتيجا

۳۱۵- (۱) منسڪرت ۾ ”راجن“، ”ماتر“ (ماءُ) ”پتر“ (پيءُ) وغيره جو ڦيرو ڪيو، نه حالت فاعلي عدد واحد ۾ ئي انهن جا اچار ٿيندا ”راجا“، ”ماتا“، ”پتا“ وغيره سنڌيءَ ۾ ”گهوڙو“ لفظ جو ڦيرو ڪيو، نه حالت فاعليءَ ۾ نه ”گهوڙو“ چئبو، پر حالت مفعولي ۾ به چئبو ”گهوڙو“ - جهڙوڪ: ”گهوڙو ڇوڙي ٿو“ (فاعلي)، ”گهوڙو ڪاه ڪاڻي ٿو“ (مفعولي). مطلب نه لفظ پنهنجيءَ اڻ ستيل صورت Crude form ۾ ئي رهي ٿو. ”گهوڙو“ لفظ جي پٺيان جيڪڏهن ڪو حرف جر آيو ته چئبو. ”گهوڙي ڪي“، ”گهوڙي سان“ وغيره. اهڙي طرح ”گهوڙو“ لفظ جي صورت رڳو هڪڦيرو ڪاڻي ”گهوڙي“ ٿئي ٿي، ۽ پوءِ ڪهڙو به حرف جر وجهجي ٿو، نه لفظ انهيءَ ساڳيءَ معنيٰ عام صورت ۾ ئي رهي ٿو. ائين رڳو حرف جر ٿا، تنهنڪري چئبو ته اسمن جو ڦيرو جنهن کي چئجي، سو سنڌيءَ ۾ ئي نٿو سگهي. ٿورو اهو، جنهن ۾ اسمن جون بچاڙيون ڦيرن- جيئن ”کوٽ“ معنيٰ ڪوٽ ڏي يا ڪوٽ ۾، ”کولان“ جمع ڪولان، معنيٰ ڪوٺڻ کان-

پر سنڌي ٻوليءَ اهڙيءَ طرح ڦيرِي ڪرڻ جي طاقت وڃائي ڇڏي آهي. ان جو سبب هيءَ آهي ته سنڌي ٻولي مجمل منزل مان هاڻ مفصل منزل ڏي رخ رکيو آهي. انهيءَ ساڳئي سبب، انگريزي ٻوليءَ کي ڦيرِي ڪرڻ جي طاقت ڪانهي، ۽ اها به حرف جر مان سواءِ هلي ڪين سگهندي (صفحو ۷۹).

(۲) ”چوڪرو ڪوٺان آيو“ هتي فعل جو انتظام ڏيا. عمل Government سڌو ”ڪوٺ“ لفظ تي آهي، ۽ فعل ٻڌائي ٿو ته اهو ”ڪوٺ آهي، ۽ نه ٻيون ڪو هنڌ. جتان چوڪر جو اچڻ ٿيو.“ چوڪر ڪوٺ کان آيو“ هتي فعل جو انتظام اڻسڌو يعني حرف جر ”کان“ جي معرفت ٿيو آهي. اهڙيءَ ريت حرف جر ڪم آڻڻ ڪري فعل جو انتظام ڦري ويو آهي.

(۳) سنڌيءَ ۾ ڪنهن به مرکب لفظ ۾ ٻن کان وڌيڪ اسم آڻي نٿا سگهون. ”سنڌ هندو ٻوڏ سھائتا فنڊ“ هيءُ مرکب لفظ انگريزي نموني جوڙيل آهي. سنڌي نموني چئبو ته ”سنڌ جي هندن جي ٻوڏ جي سھائتا جو فنڊ“. جيڪڏهن سنسڪرت جي حالت اضافت واري ”به“ يا ”اهڙي“ بي ڪا پاڇڙي سنڌيءَ ۾ هجي ها، تهاها به وجهي اهي سڀ لفظ گڏي سگهون ها. هاڻ رڳو صفت يا حرف اضافت گڏي ٽن لفظن وارا مرکب جوڙي سگهون ٿا. جهڙوڪ ”وڏيءَ دل داتا، چڱيءَ چال وارو“ ۽ ”پلي پاڪب وارو“.

اٺين ڪئين مرڪب لفظ جوڙي سگهجن ٿا، پر انهن ۾
هن کان وڌيڪ اسم اچي ڪين سگهندا*.

ضمير

۳۱۶ - سنڌيءَ ۾ شخصي ضمير Personal Pronouns

فقط ٻه آهن. متڪلم ۽ حاضر. سنڌيءَ مان ضمير غائب
گم ٿي ويو آهي، تنهنڪري ”هو-هن“ وغيره، جي ضمير
اشارو ڏور آهن، سي ڪم آڻي پوراڻي پيا ڪريون.

(الف) سنسڪرت ”آهم، مام ۽ ام“ مان سنڌي لفظ
”آءُ-آءُ“، ”مان“ ۽ ”ئون“ ضمير ٺهيا آهن. سنسڪرت
۾ ”سم“ معنيٰ منهنجو (حالت اضافت). پراڪرت ۾ ان
جو اچار ٿيو ”سم“، تنهن ۾ بالائي ”جو“ گڏي چئون
”سجھو-منهنجو“.

(ب) سنسڪرت جي ضمير حاضر ۾ ”ت“ اکر رڳو
واحد لفظن ۾ ڪم ايندو آهي، جهڙوڪ: سنسڪرت ۾
توہ سنڌي ”ئون“. پراڪرت ۾ اهو ”ت“ اکر
چڪي جمع لفظن ۾ به گڏبايون، جنهنڪري سنڌيءَ ۾
ضمير حاضر جمع جون ٻه صورتون- ”توهين“ (پراڪرت
”نهني“) ۽ ”توهن“ (سنسڪرت، ”بشمي“ Yushme
ٿيون آهن، ”توهان“ ۽ ”اوهان“ به چئون ٿا.
(پ) ٻين ضميرن جا رڳو اچار ڦريل آهن.

*“No compound can be formed from more than two nouns, a noun compounded of three words is a linguistic impossibility in Sindhi, as in such a compound all idea of co-ordination or sub-ordination would be completely lost.”

Dr. Trumpp: Sindhi Grammar. p. 33

صفت جي پيٽ جا درجا

۳۱۷ - سنسڪرت ۾ صفت جي پيٽ جي درجن لاءِ ”نر“ - ”م“ ۽ ”ايس“ - ”اشت“ پڇاڙيون مقرر ٿيل آهن، جهڙوڪ: ”بريد“ معنيٰ پيارو، ”پرېتم“ معنيٰ ٻين کان پيارو (انگريزي ”آر“: Great-er ۽ ”پرېتر“ معنيٰ سڀني کان پيارو. سنسڪرت ۾ ”بابي“ معنيٰ گهنگار، ”بابيس“ معنيٰ ٻين کان (وڌيڪ) باهي ۽ ”بابشت“ معنيٰ سڀني کان (وڌيڪ) باهي. انگريزيءَ ۾ انهيءَ ”اشت“ پڇاڙيءَ جو اچار ”ايسٽ“ آهي، جهڙوڪ: سنڌيءَ ۾ ”رگو“ - ”موگشت“. سنڌيءَ مان اهڙيون پڇاڙيون گهر ٿي ويون آهن، تنهنڪري ”کان“ ۽ ”پر“ حرف جر جو ڪم آڻي پورائي ڪريون ٿا، جهڙوڪ: ”چڱو“، ”ٻين کان چڱو“ ۽ ”سڀني کان چڱو“ يا ”چڱي ۾ چڱو“ - اهو دراوڙي نمونو آهي، جو سنڌيءَ ۾ اختيار ڪيو اٿئون.

فعل

۳۱۸ - سنڌيءَ ۾ وڏو بگاڙو فعلن ۾ نظر اچي ٿو. سنڌيءَ ۾ ڪي زمان ڪتل آهن. جهڙوڪ: سنسڪرت وارو مضارع، براڪرت منجهان ٿي ڪم ٿي ويو، تنهنڪري سنڌيءَ ۾ به ڪونهي. هن وقت جنهن ڪسي مضارع ڪوٺيون ٿا، سو اڳتي براڪرت جو زمان حال آهي، جنهنڪري سنڌيءَ ۾ اڪثر زمان حال جي معنيٰ ڏيکاري ٿو. مثال:

”سوري سينگاري، اصل عاشقن کي.“ (شاهه)
 ”سينگاري“ معنيٰ سينگاري ٿي. (زمان حال)
 ”ماڙ اڇان؟ مان وڇان؟“ هتي ”اڇان“ ۽ ”وڇان“
 پوري پوري طرح زمان مزارع آهن. اهڙيءَ حالت ۾
 زمان حال جي معنيٰ پوري پوري طرح ظاهر ڪرڻ لاءِ
 ”ٿو“ (صدر- ”ٿيڻ“) گڏڻ جي ضرورت ٿي.

(الف) ”مان ڏسان ٿو“ جي بنيادي معنيٰ آهي،
 ”مان ڏسان ٿو“. ”ٿو“ لفظ جو ڏاڻو يا بنياد آهي
 سنسڪرت ”سٿا“ Stha معنيٰ بيهڻ. سنسڪرت ”سٿيت
 Sthita معنيٰ ”بيٺو“، جو اچار پراڪرت ۾ ٿيو ”ٿو“
 ۽ ان جي پٺيان صدر واري ”ان“ پڇاڙي گڏي
 سنڌيءَ ۾ چئون ”ٿڻ-ٿيڻ“، جنهن مان اسر مفعول
 يا زمان ماضي مطابق (ٿيو) ”ٿو“.

(ب) ”ٿيڻ“ ريت زمانن جي معنيٰ پوريءَ ريت ظاهر
 ڪرڻ لاءِ ”هڻ“، ”ٿيڻ“ ۽ ”آهيان“ انهن ٽن معاون
 فعلن جي ضرورت ٿي، ۽ اهي نئون واٽون سنڌي ٻوليءَ
 پنهنجي لاءِ ٺاهيون آهن.

(ب) ”آهيان“ لفظ فعل ”هڻ“ مان ڪونه ٺهيو
 آهي. سنسڪرت ۾ ”ٿو“ معنيٰ ٿيڻ، جنهن جو اچار
 پراڪرت ۾ ٿيو ”هو“ ۽ ان جي پٺيان صدر واري
 ”ان“ پڇاڙي گڏي چئون ”هوڻ-هڻ“؛ ”آهيان“ لفظ
 اصل ۾ آهي، سنسڪرت لفظ ”آسمي“ معنيٰ ”آهيان“ (ڏاڻو-
 ”آس“ معنيٰ ٿيڻ). مطلب ”هڻ“ جو بنياد هڪڙو، ۽ ”آهيان“ جو

ٻيون آهي، تنهنڪري ”هئڻ“، ”ٿيڻ“ ۽ ”آيان“ آهي
 ٿي معاون فعل ليڪن گهرجن، ۽ نه فقط ”هئڻ“ ۽ ”ٿيڻ“.
 ۹- سنسڪرت وارو زمان ماضي مطلق پراڪرت
 منجهان ٿي ڪم ٿي ويو، تنهنڪري سنڌيءَ ۾ به ڪونهي.
 انهيءَ ڪوٽ جي پورائيءَ لاءِ اسم مفعول کي زمان ماضي
 مطلق به ڪري ڪم آيون ٿا. اسم مفعول ”هليو“،
 ”ماريو“ وغيره جي پٺيان ”س“ پڇاڙي گڏي چئون
 ”هليس“، ”ماريس“ وغيره. اها ”س“ پڇاڙي اصل ۾
 آهي سنسڪرت ڏاتو ”آس“، انگريزي ”Is“ (سنسڪرت
 ”آسم“ = آهيان). مطلب ته ”هاس“، ۽ ”ماريس“
 معنيٰ ”هليو آهيان“ ۽ ”ماريو آهيان“. اهڙيءَ طرح،
 سنسڪرت وارو زمان ماضي قريبن، سنڌيءَ ۾ زمان
 ماضي مطلق ٿي ڪم اچي ٿو. مطلب ته فعلن ۾ وڏو
 گهوڙالو پيو آهي.

۲۰- سنسڪرت ۾ ”ڪر“ Kṛ ۽ ”ڪرڻ“ معنيٰ ”ڪرڻ“،
 ۽ ”ڪرت“ معنيٰ ”ڪيو“، جنهن جو اچار اول ڦري
 ٿيو ”ڪرو“ ۽ پوءِ ”ڪير“. انهيءَ سبب سنڌيءَ ۾
 اسم مفعول جي پڇاڙيءَ ۾ ”هان“ ”هو“ ”ايو“ جو
 اچار آهي، پر ڪي آڳاٽي پراڪرت وارا اسم مفعول
 به سنڌيءَ ۾ آهن.

”ڪڪرا ڪر بلا جا عايق ٿي اُگهياس“. (شاعر)
 سنسڪرت ”گهرش“ (گش-گهڻ) مان اسم مفعول
 ”گهرشت“ (گنو) ۽ پر ان جي اڳيان ”آڏ“ گڏبو نه
 ”آڏگهرشت“ معنيٰ ”اُگهڻو“ ۽ هاڻ عام طرح چئون
 ”اُگهيو“. ائين، ڏيڍ سئو کن اسم مفعول بيقاعدي
 ٺهيل ليکجن ٿا (صفحو ۸۸)

۳۲۱- ”ڪيو“، ”ٿيو“ ۽ ٻيا اهڙا اسم مفعول، جيڪڏهن پوري پوري طرح صفت ڪري ڪم اٿڻا هوندا اٿئون، ته انهن جي پٺيان ”ل“ پڇڙي گڏي چئون ”ڪيل“ ”ٿيل“ وغيره. اسمن ۽ صفتن جي پٺيان انهيءَ ”ل“ اکر گڏڻ ڪري، لفظ نهايت ميناج ڀريو ٿئي ٿو- جهڙوڪ: پنهنون- پنهل، سهڻو- سهڻل، ميوو- ميل.

۳۲۲- شعر ۾ اسم مفعول جي پٺيان تصغير واري ”و“ پڇڙي، لفظن کي نهايت رس ڀريو ڪندي آهي: ”منهنجو سڱ سرتيون پلي ڪيچ ٿيو،
بياري پنهل سان منهنجو پيچ پيو.“
سراڻڪيءَ ۾ به ائين ڪندا آهن (صفحو ۱۰۸)

فعلن جا گردان

۳۲۳- سنسڪرت ۾ فعلن جي گردانن جاڏم، ڪلاس يا درجا آهن، جي ڪهڙو ڪري سڀ سنڌيءَ، هنديءَ وغيره وچائي ڇڏيا آهن. هن وقت سنڌيءَ ۾ گردانن جا ڪلاس يا درجا فقط ٻه آهن: ”آ“ گردان ۽ ”ا“ گردان. مثال:

هال = هل + آن.	هندو = هل + آندو
ڪاڻ = ڪا + اڻ	ڪاڻهندو = ڪا + آندو

پهرين مثالن ۾ ”آن“ ۽ ”آندو“ جي اڳيان ”آ“ آهي (”آ“ گردان)، ٻين مثالن ۾ ”اڻ“ ۽ ”آندو“ جي اڳيان ”ا“ آهي (”ا“ گردان). انهن مکيه حرف علت

سبب، اهي انهن نالن سان سڏجن ٿا، جنهن امر واحد جي پڇاڙيءَ ۾ پيش يعني ”آ“ آهي، سو ”آ“ گردان جو آهي۔ جيئن ”هائ“ ۽ ”هلندو“ مان ظاهر آهي۔

(الف) اسمِ حاليي واري ”اندو“، ”آندو“ پڇاڙي، شُورسِيئي پراڪرت مان ورتي اٿئون۔

سنسڪرت جي گردانن جا سنڌيءَ ۾ نشان

۳۲۴۔ سنسڪرت ڏانوَ ”بُڌ“ Budh (بُڌيه)، ”سودر“

Svid (سوديه)، ۽ ”بُڌ“ Yudh (يُڌيه) مان سنڌي

مصدر ”جهڻ“ معنيٰ سمجهڻ، ”سيجهڻ“ يعني رڌجڻ يا ڪرڻ، ۽ ”جهونجهڻ“ يعني لڙڻ يا وڙهڻ لھيا آهن۔ سنسڪرت ۾ ڏانوَ آھي تہ چوٿين ڪلاس جي گردانن ۾ ڏانوَ جي پٺيان ”يه“ ڪڏجي۔ مثين مثالن ۾ ڏسڻ ۾ ايندو تہ ڏانوَ جي پڇاڙيءَ ورواڪر ۽ ”يه“ يعني پاڻ ۾ ملي ”جهڻ“ ٿي پيا آهن۔ هاڻي چئڻ تہ انهن لفظن جو ڏانوَ آهي ”جهڻ“، ”سجهڻ“ ۽ ”جهونجهڻ“ اهڙا مثال ٻيا به آهن۔

(الف) سنسڪرت ۾ پنجين ڪلاس جي گردان ۾

ڏانوَ جي پٺيان ”ئو“ گڏيندا آهن، جهڙوڪ ”شُرو“ معنيٰ ٻڌڻ۔ ان جو اچار پنجين گردان ۾ ”شُروڻ“ ٿئي ٿو، پر اسين چئون ”شڻ“ معنيٰ ٻڌڻ (۲۸۸)۔

(ب) سنسڪرت ۾ نائين ڪلاس جي گردان ۾

”با“ پڇاڙي گڏيندا آهن، جهڙوڪ ”جيڃا“ (جيڃان) ۽ ”ڪرم“۔

(گرهنا) ۽ ”وڪري“ (وڪرڻ)، جن مان سنڌي مصدر ”ڇاڻڻ“، ”گهٽڻ“ ۽ ”وڪڻڻ“ * ٺهيا آهي. اهڙيءَ ريت سنسڪرت جي گردانن وارن ڀڄڙيون، سنڌيءَ جي امر واحد يا ڏانوءَ جو پاڻو ٿي ٻيون آهن (صفحو ۲۸۸).

مرڪب فعل

۳۲۶- ”هليو وڃڻ“، ”ويهي وڃڻ“ وغيره ۾ فعلن سان اسم مفعول يا ماضي معطوفي گڏي، مرڪب فعل ٺاهيون ٿا. سنڌيءَ ۾ اهڙا ڪي حرف جر يا اڳيڙيون ڪينهن، جي فعل سان گڏي انهن مان هن طرح مطلب ظاهر ڪجي، تنهنڪري هن ريت مرڪب فعل چوڙڻ جو دستور اختيار ڪيو اٿئون ۽ اهو دراوزي نمونو آهي.

۳۲۷- فعل کي پوري يا پوريءَ طرح مجهول صورت وارو ڪرڻ لاءِ ”ڏيو“ (صدر-وڃڻ) گڏي، مرڪب

* سنسڪرت ۾ ”آ“ ۽ ”و“ Vi اڳيڙيون Pretfixes ڪن فعلن جي اڳيان اچن ته معنيٰ آڻي ٿيو پوي. سنڌيءَ ۾ اهڙا مثال آهن، جهڙوڪ: ”نيسڻ“ معنيٰ ”کڻي وڃڻ“ ۽ ”آڻيڻ“ (آڻڻ) معنيٰ ”کڻي اچڻ“، ”سارڻ“ معنيٰ ”ڀاد ڪرڻ“ يا ”ل ٿي آڻڻ“، ۽ ”وسارڻ“ معنيٰ ”دل تان لاهي ڇڏڻ“! سنسڪرت ۾ ”ڪري“ معنيٰ ”خریدڻ“ To Purchase (ڪوار = خریدار، واپاري، وائيو)، ۽ ”وڪري“ معنيٰ ”نيڪال ڪرڻ“ To Sell (سنڌيءَ ۾ وڪري - وڪرو Sale).

فعل جوڙيون ٿا. جهڙوڪ: چئون ته ”ڪم ڪيو ويو.“
هيءَ به دراوڙي نمونو آهي.

پريوگ

۲۲۸- انگريزي جملن ۾ ”نرنيپ“ Order ضروري آهي، يعني سڀ لفظ بآئرنپ بيهارڻ گهرجن، جهڙوڪ: ”I am eating.“ جيڪڏهن ترتيب ڦيرائي نه. معنيٰ ڦري رهندي: ”Am I eating.“ سنڌي ٻولي انگريزيءَ وانگر مفصل منزل واري ٻولي نه آهي، تنهنڪري ان ۾ موافقت Concord ضروري آهي. ”مان کان“ ٿو، مان کان“ ٿي.

فعل جڏهن فاعل پٿاندر مٿجي تڏهن چئبو ”ڪرنري پريوگ“ Subjective Construction، جي مفعول پٿاندر مٿجي نه اهو چئبو ”ڪر مٿي پريوگ“ Objective Construction ۾ جيڪڏهن نڪي فاعل نڪي مفعول سان مٿجي، ۽ جيئن جو ٿيڻ رهي، نه اهو چئبو ”هواي پريوگ“ Neuter Construction. سنڌي جملن ۾ رڳو سنسڪرت، ۾ دراوڙي ٻولين وانگر بيهارجن ٿا.

ٻوليءَ جي معنيٰ ۽ هراڻ

۳۲۹- ٻولي معنيٰ، جا ’ٻولجي‘ يا ڳالهائجي ٿي. ان جو ڏاڻو آهي سنسڪرت لفظ ”برو“ (bru)، معنيٰ ڳالهائڻ. ٻولي هڪ واهڻ Vehicle آهي، جنهن جي مدد سان انسان پنهنجي اندر جا احوال ظاهر ڪري ٿو: هڪڙي

گالهايو، ۽ ٻين سمجهيو، نه ٻوليءَ جو مدعا (طلب) پورو ٿيو. اها آهي ٻوليءَ جي معنيٰ ۽ مراد.

سنڌي وياڪڻ جو آئيندو

۳۳۔ سڀني ملڪن ۾ ماڻهو ٻولي گالهائين ٿا، ۽ پوءِ عالم، انهيءَ تان صحيح ٻولي گالهائين ۽ لکڻ لاءِ ڪي قاعدا ۽ قانون ٺاهين ٿا. اهڙيءَ ريت سڀ وياڪڻ يا گرامر ٻولين تان ٺهيا آهن، ۽ ڪابه ٻولي گرامر تان ڪانه ٺهي آهي. گرامر جا قاعدا عام محاورن تي ٻڌل آهن. جيڪو محاورو اڄ صحيح هوندو، سو سڀالي نه به هوندو، جو چالو ٻولي سدائين پيئي ڦري. انهيءَ سبب ڪنهن به ٻوليءَ جي گرامر کي بقاءَ ڪونهي۔۔
سڀ فنا!

”نه آهي ڊڪسان سدا هسي زمانو،
گهڙيءَ ۾ ڪڇ آهي، گهڙيءَ ۾ ڪڇ آهي!“ (فلج)

اسمن جون پڇاڙيون

۳۳۱- سنڌي ٻوليءَ جي پهرين مکيه خاصيت يا خاص ڳالهه هيءَ آهي ته: ”سنڌيءَ جي ڪهڙي به لفظ جو پهريون توڙي پويون اکر ’ساڪن‘ ڪونهي.“ سنڌيءَ ۾ سڀڪنهن لفظ جي پڇاڙيءَ ۾ يا ته ڪو حرف علت يا ته ڪا اعراب آهي ئي آهي*، اهو نمونو، ڪشميري ۽ آزدا يعني اوڙيسا جي ٻولين کان سولاءِ هيءَ ڪنهن به ڏيهي ٻوليءَ ۾ نه ڪونهي، پر خود سنسڪرت ۾ به ڪونهي!

جنس سڃاڻڻ جي سهولت

۳۳۲- سنڌيءَ ۾ جيڪي به ڌاريا لفظ عام ٿي ويا آهن ۽ پڇاڙي وارو اکر ساڪن اٿن، تن ۾ به سندن جنس پتاندڻ هڪ نه هي اعراب گڏيون ٿا، ائين چئ ته سنڌي ٻولي

* ‘By this vocalic termination the Sindhi has preserved a flexibility, and at the same time sonorousness, of which the other modern vernaculars are completely destitute.’

Dr: Trumpp: Sindhi Grammar, p- 31.

انهن کي اهو ٺپو هئي، پنهنجو ڪري ڇڏي ٿي، جنهن ڪري انهن جي جنس سڃاڻڻ نهايت سولي ٿئي ٿي*.

عدد سڃاڻڻ جي سهولت

۳۳۲- سنڌيءَ ۾ ”مٺ“ (”آ“ پڇاڙي) جمع ”مٺ“ (”آ“ پڇاڙي) - ائين عدد جي جهت سڌ ٻوي ٿي. هندستانيءَ ۾ گهڻن لفظن جي پڇاڙيءَ وارا اکر ساکن آهن، تنهنڪري ”مٺ“ وغيره لفظ، واحد توڙي جمع ۾ ساڳيا آهن.

(الف) سنڌيءَ ۾ ڪهڙي به تاريخي لفظ جنهن وقت سنڌيءَ جي مذڪر يا مؤنث پڇاڙي ورتي، تنهن وقت ڇڻ نه سنڌي لفظ ٿي چڪو، ۽ ان جو جمع پوءِ سنڌي نموني جوڙيو. جهڙوڪ: ”ڪورٽ“ جمع ”ڪورٽون“ (Courts)؛ ”حرف“ جو جمع عربيءَ ۾ ”حروف“، پر سنڌيءَ ۾ چئبو ”حرف“، ”حرف“ پئي ڪيڻ“ بدان ”حروف“ پئي ڪيڻ“ چئبو ته اهو اصطلاح ئي غلط ليکبو. (ب) ”تاريخ“ معنيٰ ”نيٺ“ Date، ۽ هي معنيٰ ”احوال“

ها ”بيان“ History، ان جو جمع ”تاريخون“، عربيءَ ۾ ان جو جمع ”تواريخ“، پر ڪي لکن ”هندستان جي تاريخ“

*: “In as much as the Sindhi requires a vocalic termination for every noun, the distinction of the gender is not so perplexing as in the other dialects, which offer great difficulties in this point to students”

Dr. Trumpp: Sindhi Grammar, p 32.

يا ”نگلنڊ جي تواريخ“ ۾ ڪتاب ۾ احوال رکيو هندستان يا انگلنڊ جو، نه واحد لفظ ”تاريخ“ ڪم آڻڻ ڪهرجي.

لفظن جي وزن جو خيال

۳۳۴- مذڪر ”چوڪرو“ مونث ”چوڪري“، پر مذڪر ”چوڪرو“ مونث ”چوڪر“، هتر ”چوڪرو“ (”او“ ٻڌڙي) جو اچار گهڻائي ”چوڪرو“ (”آ“ ٻڌڙي) ڪيو اٿئون، نه مونث لفظ ”چوڪري“ (”اي“ ٻڌڙي) جو اچار به گهڻائي ”چوڪر“ (”ا“ ٻڌڙي) ڪيو اٿئون. ساڳي ريت ”چوڪرو“ جمع ”چوڪرا“، ”چوڪرو“ جمع ”چوڪر“ انهي ريت، جمع جوڙڻ مهل به جمع واري ”آ“ ٻڌڙيءَ کي گهڻائي ”آ“ ڪريون ٿا. ائين چڻ نه لفظ جو وزن ڀورو ڪري بيهارجي ٿو. رڳو شعر ۾ وزن جو خيال ڪيو آهي. پر هن ريت، مونث ۽ جمع جوڙڻ مهل وزن جو خيال رکيو سنڌي ٻولي ڪري ٿي.

حالتن ۽ صفتن واريون ٻڌڙيون

۳۳۵- اسمن جي حالتن وارين ٻڌڙين ۽ صفتن جي ڀيٽ جي درجن وارين ٻڌڙين جا نشان رڳو سنڌيءَ ٻوليءَ سانڍيا آهن (صفحہ ۳۱۰ ۽ ۳۱۵).

”مجھول“ لفظن جوڙڻ جي سهوليت

۳۳۶- ”مان ماريان ٿو“ - معروف صورت.

”مان مارجان ٿو“ - مجھول صورت.

هن ريت رڳو ”ج“ (سنسڪرت ”يه“) کڏن سان، معروف صورت واري فعل کي مجهول صورت وارو ڪري سگهجي ٿو. اها سهواً هندستانيءَ ۾ ڪانهي، تنهنڪري ”سازجان ٿو“ بدران چون ”مين مارا جانا هون“ يعني ”مان ماريو وڃان ٿو“! اهڙيءَ طرح، فعل کي مجهول صورت ۾ آڻڻ لاءِ ”جانا“ (مصدر-جانا) کڏي، مرڪب فعل ٺاهين ٿا. هندستاني جملي جو انگريزيءَ ۾ اڪري ترجمو ڪيو نه چٽو:

I go being beaten i.e. I am beaten.

هيءَ ترجمو بچڙو پيو لڳي. اسان جو سنڌي ڄمڻو نهايت سهڻو ۽ سٺو آهي. سرائڪيءَ ۾ به ”ج“ کڏين ٿا.

مستقبل

۳۳۷- سنڌيءَ ۾ چئون ”ڪندس“ نه هندستانيءَ ۾ چئون ”ڪرونگا“. هن جو اڪري ترجمو ڪيو نه ٿيندو. I am gone (ڪا) that I do (ڪرون) i.e. I shall do. هن طرح مستقبل جو اڪري ترجمو ڪجي ٿو ته بچڙو پيو لڳي، جنهنڪري چئبو ته سنڌيءَ ۾ مستقبل سهڻيءَ طرح جڙي ٿو. شڪارپوري ڇوڻ ”ڪندم“ (صفحہ ۴۰۱).

”ٻڌو بالواسطه“

۳۳۸- سنڌيءَ ۾ متعدي فعل ٽي صورتون Voices وٺن ٿا. معروف، مجهول ۽ بالواسطه. سنڌيءَ ۾ ٻڌو بالواسطه به آهي، جو ٻين ٻولين ۾ ڪونهي.

ڪم نه ڪري پوءِ تون ڪن- ڪوهه ڪٿاء. معنيٰ تون ٻئي
ڪار ڪٿاء. ڪوهه ڪٿاءه يعني تون ٻئي ڪنهن کي
چئو ته اهو ٻئي ڪنهن کان ڪوهه ڪٿارائي. سنڌي ٻوليءَ
جي هيءَ به هڪ وڏي خوبی ليکجي.

ضميري پڇاڙيون

۳۳۹- ضميري پڇاڙيون رڳو سنڌيءَ، سرائڪيءَ
۽ ڪشميريءَ ۾ آهن (صفحہ ۸۵). هنديءَ، گجراتيءَ
۽ ٻين ڏيهي آريه ٻولين اهي وڃائي ڇڏيون آهن جنهن
ڪري چئبو ته اسان جي سنڌي ٻولي هڪ ڪنڊيندڙ ڪڙو
يا وچ وارو ڏاڪو آهي، جا هندستان جي ٻولين کي
ايراني ٻولين سان ڳنڍي ٿي.

سنڌي ٻوليءَ اهي پڇاڙيون سانڍيون آهن ته اها
سندس هڪ وڏي خاصيت يا خاص ڳالهه ڪري ليکجي
ٿي. *وري ڏسو ته اهي ڪم ڪيئن ٿا آڻن! ”ماريائين“
معنيٰ ”هن مارو“. پر ڪنهن کي؟ ”ماريائينم“ معنيٰ
”هن مون کي مارو“. هن ريت هڪڙي ئي فعل ۾
ٻه پڇاڙيون گڏي فاعل توڙي مفعول جي معنيٰ ظاهر
ڪم، آهي. هيءَ سنڌي ٻوليءَ جي هڪ وڏي خوبی
هوندي، جو هن طرح فقط هڪ لفظ ڪم آڻڻ سان سڄي
جملو جو مطلب ظاهر ڪري سگهجي ٿو. هنن پڇاڙين
۾ ٻين به خوبيون آهن جهڙوڪ:

“The use of these suffixes constitutes quite a peculiar feature of the Sindhi language and distinguishes it very advantageously from all the kindred idioms of India- which are destitute of pronominal suffixes.”

Dr. Trumpp: Sindhi Grammar, p. 225.

(۱) ڏنم = مون ڏنو۔ ”مون“ حالت فاعلي، پر سچ پچ

تم حالت سببي (Instrumental Case)

(۲) مون رپيا ڏنس = مون هن کي ڏنا۔ ”هن“ حالت

امدادي (Dative Case)

(۳) وينو هوندوسانءَ = تولاءَ وينو هوندس۔ ”تو“

حالت امدادي.

(۴) گڏجي وڃينس = هن سان گڏجي وڃ۔ ”هن“

حالت سببي.

(۵) مائنٽ آهيانءَ = تنهنجو مائنٽ آهيان۔ ”تنهن“

حالت اضافت.

(حقيقتون ”تنهنجو“ صفت آهي.)

(۶) رپيا وٺي اچجانس = هن کان وٺي اچ۔ ”هن“

حالت جري.

چور پڇيو تو = توهان کان تو پڇي۔ ”توهان“

حالت جري.

(۷) دهر لائي اٿس، تون وڃينس؛

وڃينس = هن ڏي وڃ۔ ”هن“ حالت مڪاني.

ڏيو تو واهي، نيل وڃينس؛

وڃينس = هن ۾ وجه۔ ”هن“ حالت مڪاني.

ڇو ٿو پاڻي وڃينم = مون تي وڃين۔ ”مون“

حالت مڪاني.

(۸) بهر = اي منهنجا پٽ! حالت ندا (Vocative).

جنهن پڇاڙين مان جدا جدا قسم جي حرف
 ٻي پالمرادو پيئي لکري، جنهنڪري اسمن ۽
 ي اُنن ئي حالتن جي معنيٰ پالمرادو ظاهر ٿئي
 يءَ وانگر ڪشميري ۽ سرائڪي گهڻيون خوبيون
 ڏيکارين، ڇاڪاڻ ته رڳو سنڌي ٻولي آهي جنهن
 فارسيءَ ۽ پشتو وانگر اسم، حرف جر ۽ فعل سان
 اهي پڇاڙيون کڏيون آهن.

اڪرتڪ يا فعل بيفاعل

۳۳۰- آڳاٽا آريالوڪ، مڌه ديش ۾ هماليه جبل جي
 حدن تائين پٽ والاري ويٺا هئا (صفحہ ۲۵)، ته ٿيبت
 ۽ برما جي رهاڪن سان لڙهه وڇڙ ۾ آيا ۽ انهن وانگر،
 مجهول صورتن وارا جملا جوڙڻ لڳا (”لنگفستڪ سروي“
 جلد ۱). ڀانئجي ٿو ته ”اڪرتڪ“ فعل انهيءَ زماني
 جو بادڪار آهي. جو هن وقت سنڌي ٻوليءَ کان سواءِ
 ڪنهن به يورپي توڙي ڏهلي ٻوليءَ ۾ ڪونهي، جو
 جملي جوڙڻ لاءِ فاعل ضرور ڪٿي.

”رستي تي هليو آهي، باغ ۾ گهميو آهي“، ”ٻوڙ جي
 ٿو، نه پڪڙ ٿئي ٿو“، ههڙن جملن ۾ رڳو ڪا عام
 حقيقت ڄاڻائجي ٿي ۽ ڪنهن خاص ماڻهوءَ يا شئي جي
 ڳالهه ٿئي ڪجي، تنهنڪري ههڙن جملن کي فاعل
 ٿيندوئي ڪونهي. انهيءَ سبب اهڙن جملن جو صحيح
 ترجمو ڪنهن به ٻوليءَ ۾ ڪري ڪين سگهيو.

باب پنجنون

عربي لفظن جي بناوت

۳۴۱- عربي ٻوليءَ جو هڪ - هڪ لفظ

بيٺل آهي تنهنڪري لفظن جوڙڻ، توڙي لفظن جي بنياد ڳولي لهن ۾ گهڻي سهولت ٿئي ٿي.

۳۴۲- عربي لفظن جو ڌاتو يا بنياد اڪثر ٽن حرفن وارو ٿئي ٿو جن مان ”فعل“ (ف، ع، ل) لفظ مڪيه آهي. اهو لفظ خود وزن آهي ۽ ان ۾ ٻن ڪن زائد اکر ڪرڻ ڪڍڻ سان ٻيا وزن ٺهن ٿا، جهڙوڪ: ”فعل“ لفظ مان ”فاعل“ ۽ ”مفعول“ لفظ ٺهيا آهن. اهي لفظ ٻه وزن آهن، ۽ انهن تي جيڪي لفظ جڙيل آهن تن جا مثال هي آهن.

فعل	فاعل	مفعول	(سه حرفي بنياد ”فعل“)
عشق	عاشق	معشوق	(” ” ” ” ” عشق)
قتل	قاتل	مقتول	(” ” ” ” ” قتل)
حسد	حاسد	محسود	(” ” ” ” ” حسد)

۳۴۳- ”فعل“ لفظ ۾ زائد اکر گڏي ٻيا به ڪي وزن ٺاهيا اٿن، ۽ انهن تي جيڪي لفظ ٺهيل آهن تن جا ٿورا مثال هر هڪ وزن جي سامهون ڏجن ٿا:

آشعل: آشرف، آڪبر ۽ اعظم.

سہ حرفي بنياد جي اڳيان ”آ“ گڏڻ سان ھن وزن جا لفظ ٺھن ٿا، ۽ اھي صفت تفضيل يا صفت مبالغہ جي معنيٰ ظاھر ڪن ٿا، جھڙوڪ: ”اشرف“ معنيٰ ٻين کان يا سڀني کان شرف يا مان بہ وڌيڪ.

آفعال: فعل جو جمع افعال، خبر، اخبار ۽ سبب، اسباب. سہ حرفي بنياد جي پھرئين اکر جي اڳيان الف، ۽ ٻوڏن اکرن جي وچ ۾ بہ الف گڏڻ سان ھن وزن جا لفظ ٺھن ٿا. انھيءَ وزن تي جمع لفظ ٺھيل آھن.

مفعول: مڪتب، مشرق ۽ مغرب.

فعليل: ڪريم، رحيم، حسين ۽ دليل.

(وزن جي وڌيڪ قسمن لاءِ ڏسو عربي ۽ فارسي گرامر.)

۳۴۴- سہ حرفي بنياد وڌائڻ لاءِ جيڪي زائد اکر گڏجن ٿا، سي جملي ست آھن:

ا-ت-س-م-ن-و-ي (پڙسمنوا)

مثال لاءِ ”ناظر“، ”منظور“ ۽ ”منتظر“ لفظ وٺو. ھنن مان زائد اکر ڪڍي ڇڏبا، تہ سہ حرفي بنياد ملندو ”نظر“.

(الف) ”مجذو“، ”مجاو“ ۽ ”مسجد“ لفظن مان زائد اکر ڪڍي ڇڏبا، تہ سہ حرفي بنياد ملندو ”مسجد“.

معنيٰ مجذو ڪيو، اڙي ريت سہ حرفي بنياد، سدائين زمان ماضي مطلق ۽ ضمير واحد غائب جي معنيٰ ڏيکاري ٿو.

سنسڪرت لفظن جي بناوت

۳۴۵- سنسڪرت لفظن جي بناوت عربيءَ کان ٻنھرحدي آھي. سنسڪرت ۾ رگو ھڪڙو بہ اکر بہ ڏاڻو نٿي سگھي ٿو،

جهڙوڪ: ”ا“ معنيٰ وڃي، ”جي“ معنيٰ جيئن يا ڪٿي.
سنسڪرت ۾ سڀ لفظ ڌاتن مان ٺهن ٿا.

۳۴۶- سنسڪرت جي هر هڪ اسم جا ٽي پاڻا آهن، جهڙوڪ: سنسڪرت لفظ ”نرس-نره“، جنهن جو اچار سنڌيءَ ۾ آهي ”نر“ معنيٰ مذڪر يا مرد (مونث-”مادي“). هن ۾ ”نر“ آهي ڌاتو ان جي پٺيان ”آ“ پرتيج يا پڇاڙي Suffix ڪڍي ته اهو ٺهيو ”انگ“ Stem، ۽ انهيءَ مان ”س“ پڇاڙي Termination ڪڍي ته لفظ ٺهندو ”نرس“ ۽ پر عام طرح ”س“ مٽجي ”ه“ ٿئي ٿو تنهنڪري سنسڪرت ۾ چون ”نره“ معنيٰ مرد. انهيءَ ريت لفظ ٺهي ٺڪي تيار ٿئي ٿو. ان جي پٺيان جدا جدا حالتن واريون پڇاڙيون گڏيون، ته ان جو ڦيرو آسانيءَ سان ٿي سگهندو.

۳۴۷- سنسڪرت ۾ ”آ“ انگ (Stem) وارن اسمن مان، ”ي“، ”ر“، ”ل“، ”و“ يا ”م“، ”ڪ“، ”آن“ وغيره پڇاڙيون گڏي اسم ۾ صفت ٺاهين ٿا، جن مان ”ي“ اڪثر مونث لفظن ۾ ڪم اچي ٿي.
۱: سندر- سمنڊ، چندر- چنڊ، ديور- ڏير (ڙس جو ڀاءُ)، چڪر- چڪرو يا ڦٽو.

ل: ڪمل- ڪنول (گل)، ڪنڊل- ڪنڊل، ڪوڪل- ڪوئل،
صفتي لفظ چنچل ۽ شيتل- سبتل، يعني ٺڌو.
و: پارشو- پاسو، پورو (puroa)- پورب (اڀرندو).
م: ڏوم- دونھون، ۽ گرام- ڪام (ڪانءُ = ڪوٽ).

ڪ: سڙڪ (سڙڪ = رستو)، ڪڪڙ، سنسڪرت ۾ ڳان جو اچار آڪ، اڪ، آڪ ٿئي ٿو، سنڌيءَ ۾ ان جا اچار آڪ، ڪو، آڪ، آڪو وغيره آهن، جهڙوڪ: پيڙڪ، ڪٽڪ، ڦاڪ، چيڙڪ، پياڪ، آب ڪو، ڦٽاڪو، پهاڪو، پروڪو، هيلوڪو وغيره. ڪيترن لفظن ۾ ”آڪ“ جو اچار ڦري ”او“ ٿيو آهي، جهڙوڪ: واڌو، چيرو ۽ ٿوڍو (ٿي ڏيندڙ).

ڪار: چمڪار، سنڌيءَ ۾ به وٺڪار، جهٺڪار، پٺڪار، لان: سوان (سوانسي- سوامين- سائين- ساء)، هستن، هاڻي ڏنن (ڏني = ڏن وارو).
آن: هن ٻچاڙيءَ مان سنڌيءَ ۾ مصدر ٺهن ٿا، تنهنڪري هن جو ذڪر ڦلر ڪبو.

۳۴۸- عربيءَ ۽ فارسيءَ وانگر سنسڪرت ۾ ڪي اڳاڙيون (Prefixes) آهن (صفحہ ۲۵۳) جي ٻج سنسڪرت لفظن يا سنسڪرت مان ٺهيل سنڌي لفظن مان ڪيئيون ڪٽيو پيون آهن، جهڙوڪ:
ڀڙ: پرڪاش، ڀڙو (ڌڙو).

آپ: ٻيٽ، آٻيٽ، ٻيٽ، آٻيٽ.

او: ڪڏ، اوگڏ، ٿڌ، اونڌ.

س: (ضد ”ڪ“). لڄڻ، سلڄڻ، ڪلڄڻ.

س: (ضد ”آ“، ”ن“ يا ”ڪ“). سدورو، آدورو، ندر،

سڌا نورو. ڪڏا نورو معنيٰ بچڙي سڀاءُ وارو.

ڪن اڳياڙين جا اچار بگڙيل آهن، جهڙوڪ سنسڪرت
 ”دشڪال“ ۽ ”دربل“ بدران چئون ”ڏڪار“ ۽ ”ڏبل
 ڏهرو“. ائين ”دش“ ۽ ”در“ بدران فقط ”ڏ“ چئون ٿا.
 سنسڪرت ”آتڪنٽ = آڪنٽ“ (”آت“ - ”اد“
 بدران ”آ“).

سنسڪرت ڏانو ”لب“ معنيٰ ٻولڻ يا چوڻ؛ ان
 جي پٺيان ”آن“ پڇاڙي گڏي چئون ”لڻ“، جنهن جو
 اچار سنڌيءَ ۾ ”لڻ“ (لات لنوڻ) ”لڻ“ سان ”سم“
 ۽ ”اپ“ گڏي چئون ”سماڻ“ ۽ اڀاڻ، جن جا اچار
 سنڌيءَ بگڙجي ٿيا (سليڻ) سڀني معنيٰ سڄي ڪرڻ ۽ (آپڻ) ”آڻ“ معنيٰ
 سڄي نه ڪرڻ. قديم سنڌيءَ ۾ ”آپڻ“ به چوندا هئا؛
 ”آڻ! ڪريان ڪيئن! سنهنجو نينهون آڻيو نه رهي.“ (شاءِ)
 ”آڻيو“ معنيٰ لڪل يا گجهو؛ ”آپڻ“ معنيٰ لڪائڻ.

سنڌي لفظن جو ڏاڻو

۳۴۹- سنسڪرت ۾ ”ڪٽ“ معنيٰ چوڻ يا تخمينو
 ڪرڻ ان جي پٺيان موٽ پڇاڙي ”آ“ گڏڻ سان
 ”ڪٽا“ (ڪٽا ڪيرنن) ۽ ”آن“ گڏڻ سان ”ڪٽڻ“
 لفظ ٺهيا آهن.

”ڪري ڪبر ڪٽڻ، آڳي جي اصرار جو؟“

سنسڪرت جو اهو اسم سنڌيءَ ۾ اسم مصدر (ڪٽڻ)
 آهي. ساڳيءَ ريت سنسڪرت ڏاڻو ”پوڄ“ سان ”پوڄا“
 (پوڄا) ۽ ”پوڄڻ“ لفظ ٺهيا آهن. سنڌيءَ ۾ سڀ مصدر
 ”آن“ يا ”ڀڻ“ (سنسڪرت ”آن“) پڇاڙي وٺڻ ٿا ۽
 سڀني مصدرن جي پڇاڙيءَ ۾ پيش معنيٰ ”آ“ آهي.

سنڌيءَ ۾ سڀڪنهن اسم واحد جي پڇاڙيءَ ۾ ”ا“ يا ”ي“ (سنسڪرت ”آ“) آهي. اها پڇاڙي ڪيڏي ڇڏبي ته باقي بچندو ڏانوَ. سنسڪرت ڏانوَ ”ڪَٽ“ جو اچار براڪرت ۾ ”ڪهه“ آهي، جنهن مان سنڌي لفظ ”ڪَهڻ (چوڻ)، ”ڪَهڻي“ (چوڻي)، ۽ ”ڪهائي“ (اڪائي) ٺهيا آهن. هاڻ انهن لفظن جو ڏانوَ ”ڪهه“ ليکبو، پوءِ فڪر نه آهي جيڪڏهن اصل سنسڪرت ڏانوَ ”ڪٽ“ آهي. سنڌيءَ جا گهڻو ڪري سڀ لفظ اسم نوڙي فعل، سنسڪرت ۽ براڪرت ڏانوَ مان ٺهيل آهن. انهن ڏانوَ جي پٺيان اسم ذات، صفت وغيره جوڙڻ لاءِ جيڪي پڇاڙيون گڏيون ٿا، سي سڀ سنسڪرت بنياد جون آهن.

(Principles of Sindhi Etymology)

اصولن جو بنياد

”قادر پنهنجي قدرت سين قائم آھ ٿي.“ (شاه)
۳۵۰۔ قادر جي قدرت آپارا جيئن سچ، چنڊ تارا وغيره سڀ حڪم جي ڏوريءَ ۾ ٻڌل آهن ۽ ڪن ٺهرايل قاعدن پٽاند ڪم ڪن ٿا، نيئن ٻوليون به قدرت جي ڪن قاعدن کي سجدو سلام ڪن ٿيون!

۳۵۱۔ ٻولين جي تبديل جا قاعدا ڪن اصولن تي ٻڌل آهن. انهن اصولن جو بنياد انساني سپاءَ ۾ سمائل آهي. انسان پنهنجي ذاتي سپاءَ ڪري ڪشالي جو منجه ڪري ٿو (منجهو ۴ ۽ ۲۸۳). انهيءَ مکيه اصول يا نثر مان ڪهڙي شي شاخون ڦٽن ٿيون. مثال لاءِ ننڍن نوڙي وڏن جا چار ڄاڻيو.

(الف) ڪنهن ننڍڙي ٻار کي چئبو ته چئو ”چمي“ نه چوندو ته ”بمي“ يا ”بمي“۔ چو ٿو ائين چوي؟ ”چ“ جي آچار لاءِ، چپ جي وچ وارو ڀاڱو اٿاري تارون ڏانهن ڪرڻو پوي ٿو، ۽ ساڳئي وقت چپ جي ٻاڙ جو زور به لڳائڻو پوي ٿو؛ اکر هڪڙو ۽ چپ کي ڪلف ٻئيءَ ٻئي، ساڻ ساڳئي وقت اڻڀاريءَ معصوم کان ايترو ڪشالو ٽوڻو پڇي، تنهنڪري ”چ“ بدران ”م“ چوي ٿو، جنهن جو

اچارڻ ۽ ڇڻ جي چورڻ سان آسانيءَ سان ڪري سگهجي ٿو. ٻار ٿورو وڏو هوندو ته ”پ“ به ڇڻندو، جو آهوبه ڇڻ جي اچار وارو آهي. سڀني قومن جي ٻارن کي اول ڇڻ جي اچار وارا اکر ڇوڻ سولا لڳن ٿا. سنڌي ٻار ڇڻ ”با-با“ ۽ انگريزي ٻار Pa Pa ۽ ma-ma چون ٿا، جن ۾ ”ب“، ”م“ ۽ ”پ“ ڇڻ جي اچار وارا اکر آهن. هن مان هيءُ اصول ظاهر ٿيو ته اکرن ۾ تبديل يا مٽ مٽ ٿئي ٿي.

(ب) ننڍڙو ٻار ”ڪينو“ بدران ”انو“ چوي ٿو. ساڳيا واڳيا به سنسڪرت لفظن ڪنڪار، سورڻڪار، چرمڪار ۽ لوڪار بدران ڪنڪار، سونار، چمار ۽ لوهار ڇوڻ لڳا. ائين لفظن مان اکر حذف ٿين ٿا يا نڪري وڃن ٿا. هيءُ ٿيو ٻيون اصول (صفحہ ۲۸۳-۲۸۴).

(پ) ساڳين واڳين ”لوهار“ جو اچار ڪهڻائي ڪيو ”لهار-لهر“ ته لفظئي ننڍڙو ٿي پيو. عربي ۽ فارسي لفظن سان به اهو ليکيو ٿيو آهي، جهڙوڪ: حجام، حجر ۽ ستمگار. ستمگر، ائين اچارڻ ۾ موس ٿئي ٿي. هيءُ ٽيون اصول.

اهڙيءَ ريت وڏي وسار ۾ پوڻ بدران ايترو ڄاڻاڻجي ٿو ته اصول ڪهڙي ٿي. آهن، جن مان ڪن مکيه اصولن جو ذڪر ڌار ڌار ڪيو. هتي اول حرفن جي پڌن تي زور ڏيڻ جي ترتيب جو ذڪر ڪجي ٿو، جو ان جي ڪري به لفظن جا حرف علت ننڍا وڏا ٿي پون ٿا.

پڌن تي زور ڏيڻ جا قاعدا (Laws of Accutation)

۳۵۲۔ سنسڪرت جي ”آ“ پڇاڙيءَ وارا لفظ سنڌيءَ ۾ ڪٿي ”او“ نه ڪٿي ”آ“ پڇاڙيءَ وٺي پيٺا آهن (صفحہ ۳۰۷)۔ هن ڳالهه سمجھائڻ لاءِ ٿورا مثال ڏجن ٿا.

پڇاڙيءَ جي پڌ تي زور وارا لفظ (Oxytones)

سنسڪرت	پراڪرت	هندستاني	سنڌي
گهوڙڪو	گهوڙڻو	گهوڙا	گهوڙو Horse
چترڪ	چتنو	چيتا	چيتو Leopard
ڪيٽڪ	ڪيڏڻو	ڪيڙا	ڪيڙو Worm
ديپڪ	دوا	ديوا	ڏبو Lamp
ڪيلڪ	ڪلا	ڪيلا	ڪيلو-ڪيلي Nail

مٿين سڀني سنسڪرت لفظن جي پڇاڙيءَ ۾ ”آ“ جو اچار آهي. انهن سڀني لفظن جي پڇاڙيءَ واري پڌ تي زور (accent) ڏجي ٿو، ته سڄي لفظ جي اچار جو بار انهيءَ پڇاڙيءَ واري پڌ تي وڃي پوي ٿو. انهيءَ ٻار جي زور وڃان، سنسڪرت لفظ جي پڇاڙيءَ وارو ”ڪ“ ٿڌجي وڃي ٿو ۽ پر انهيءَ ڪوٽ جي مڃرائيءَ لاءِ ”آ“ جو اچار وڌي ڊگهو حرف علت ”او“ ٿئي ٿو، ۽ هندستانيءَ ۾ مراهڻيءَ ۾ ”آ“ ٿئي ٿو. پر اسين پراڪرت وارو نمونو هلائيندا اچون.

+ شڪار پوري به ائين پوئين پڌ تي زور ڏين ٿا، ته اچار ڊگهو ٿيو پوي (صفحہ ۹۹ ۽ ۱۰۰)۔

(الف) مٿين لفظن مان سنسڪرت ”دڀڪ“ ۽ ”ڪيلاڪ“ لفظن جي منڍ ۾ ڊگهو اچار ”اي“ آهي، پر سنڌيءَ ۾ ”ڏڍو“ ۽ ”ڪيلاو“ لفظن جي منڍ ۾ گهٽجي ”ا“ ٿيو آهي. مراهڻيءَ ۾ سنسڪرت جي منڍ واري ڊگهي اچار کي ائين سڏائين ڪهڻائي ننڍو ڪن ٿا، باقي سنڌي ٻولي، پنهنجن جهونين ساءِ پڙين- پنجابيءَ ۽ سرائڪيءَ وانگر سڳنهن حالت ۾ ائين نٿي ڪري، جهڙوڪ: ڪهوٽڪ- گهوڙو ۽ ڪيٽڪ- ڪيڙو جي منڍ وارو ڊگهو اچار قائم بيٺو آهي.

(ب) ٻوئين پڌ کان اڳئين تي زور (Barytones)

سنسڪرت	پراڪرت	هندستاني	سنڌي
ڪرڻ	ڪڙو	ڪان	ڪَن Ear
ڪاشت	ڪاٺ	ڪاٺ	ڪاٺ Wood
ڪروش	ڪوس	ڪوس	ڪو 2 Miles
تان	نان	نان	نان Tune
دنت	دنت	دانت	ڏند Tooth

مٿين سڀني سنسڪرت لفظن جي پڇاڙيءَ ۾ ”آ“ آهي، جو پراڪرت ۾ وڌي ”او“ ۽ اڀرنش ۾ گهٽجي ”ا“ ٿيو. سنڌيءَ ۾ سڳنهن مصدر جي پٺيان به ”ا“ جو اچار آهي. انهن ۾، ٻوئين پڌ کان اڳئين تي زور آهي- انهيءَ ريت اچار ڪرڻ جو هڪ ٻيون نتيجو ڏسو:

(ب) مٿين لفظن مان سنسڪرت لفظ ”ڪرڻ“ ۾ ”ن“

تي زور (accent) ڪونهي، پر اڳئين پڌ ”ڪر“ تي آهي، تنهنڪري هندستانيءَ ۾ ان جو اچار وڌائي ڊگهو ڪري،

”ڪان“ چون ٿا، جنهن ۾ ٻيون ”ن“ ساڪن آهي، يعني پڇاڙيءَ واري اعراب ٿڌجي نڪري ويئي اٿس. سنسڪرت لفظ ”ڪن“ جو اچار آهي ”گُون“ goon - ائين اچار ڊگهو ڪن ٿا، نه لفظ جي پوئين اعراب ٿڌجي وڃي ٿي - اهڙي سبب آهي، جنهنڪري هندستاني، گجراتي وغيره لفظن جو ٻيون اکر ساڪن آهي، پر سنڌي ٻوليءَ جي سڀڪنهن لفظ جي پڇاڙيءَ ۾ ڪا نه ڪا اعراب آهي ٿي آهي.

حرف علت جي تبديل (Permutation)

۳۵۳ - سنڌيءَ ۾ ڪيترن لفظن ۾ ”آ“ بدران ”ا“ چئون ٿا (صفحہ ۹۷)، انهيءَ تبديل جي تاريخ آڪاڻي آهي - جهڙوڪ: سنسڪرت ”آگني“ ۽ ”آنر“ بدران لفظن ۾ اگنس ۽ انتر Inter.

(الف) براڪرت ۾ قاعدو آهي ته ڪنهن دٽيه يا ٻئي حرف صحيح جي اڳيان ڪو ڊگهي اچار وارو حرف علت هجي ته ان کي گهٽائي ننڍو ڪجي - انهي سبب سنسڪرت ”آشچريه“، ”روڪش“ ۽ ”ووتر“ بدران چئون ”اچرج“، ”رڪو“ ۽ ”وٽ“. جيڪڏهن گڏيل حرفن جي اڳيان ”آ“ هجي، ته ان کي پاڻ وڌائي ڊگهو ڪجي - انهيءَ سبب سنسڪرت ”پستڪ“، ”ڪشتهه“ ۽ ”مڪت“ بدران چئون ”ٻوڻي“، ”ڪوڙهيو“ ۽ ”موڪل“ (موڪ+ل).

(ب) ڪن حالتن ۾ ڄاڻي هجي نڌي حرف علت کي وڌائي ڊگهو ڪيو آهي ته ساڳئي لفظ مان ٻيون لفظ جوڙي

سگهجي- جهڙوڪ: پڪر- ٻاڪرو، سهرو- ساهرو، ۽
جبل- جابلو، ٻرڻ- ٻارڻ، ترڻ- تارڻ، ڦرڻ- ڦيرڻ، ڇيڙڻ-
ڇيڙڻ، ڇڙڻ- جوڙڻ ۽ مڙڻ- موڙڻ،
(پ) هيءَ طرح به اهي لڇڪڻا اکر آهن: ڪٽي رڙ
وانگر چڪجي ڊکها ٿيو ٻون، نه ڪٽي سُسي ٺنڌڙا
ٿيو ٻون، جهڙوڪ:

سنسڪرت سنڌي سنسڪرت سنڌي تبديل
شرڌا سڌ سنڌا نوڻهن ”ا“ مٽجي ”آ“
جايا جوھ ڪڍا ڪڏهن ”ا“ مٽجي ”آ“
پتا پيءُ ماما ماءُ ”ا“ مٽجي ”آ“
سنڌيا سنجها-سانجهي ڊولا ڏولي ”ا“ مٽجي ”اي“
گور گورو-پورو پوتر ٻولو ”آءُ“ ڦري ”او“
شاوڪ چوڪرو اوڪس آڪھ ”آ“ ۽ ”او“ پاڻ
۾ مٽجن ٿا.
ائين سنسڪرت لفظ ڦري نچ سنڌي ٿي پيا آهن
(صفحہ ۲۰۵).

حرف صحيح جي تبديل

۳۵۴- ممڪن آهي ته ڪو ماڻهو هڪڙو اکر چونڊو،
نه ٻيون هيءَ طرح سمجهندو. ائين اکرن جي تبديل يا
مٽ سٺ ٿئي ٿي. گهڻو ڪري، ساڳئي ورگ يا ڪلاس
جا اکر پاڻ ۾ مٽيا آهن، جهڙوڪ: شڪتي- سگهتي،
ششي- ڪڪي، چڇي، آغا-آغا، آکا، قميص- خميس، پنج-
هنج، ڪڪڙ- ڪڪڙ، ڪٽسپ- ڪڙم، ڪٺي- ڪٺاڙي،

ادنيہ وار۔ ارتوار۔ ٻڌ-ٻڳ (پير)، مسجد-مسيد، مسيت-ارادو-ايرازو (ڏٺيءَ جو ارادو، رب جي رضا، قسمت)، ڪي ”خدمت“ بدران غلط طرح چون ”خدمت“؛ لنگر-نگر (ناناري)، وار وار-بار بار، جل-جر (ٻاڙي)۔

إدغام (Epenthesis)

۳۵۵- ”ڪسرت آهي قرب ۾، إدغام ۾ اعراب.“ (شاهه)
إدغام اهو آهي، جنهن ۾ ڪنهن ساڳئي لفظ جون ٻه اعرابون پاڻ ۾ ملي، هڪ ڪو واحدو اچار پيدا ڪن (صفحہ ۱۳۱ ۽ ۲۹۹)۔ شاهه صاحب به چوي ٿو ته جيئن اعرابون پاڻ ۾ ملي ٿيون وڃن، تيئن الله جو عاشق به پنهنجي انفرادي هستي ڀڄي، سڄي سائينءَ مان ملي هڪ ئي وڃي ٿو! ڏسو ته ٻوليءَ جي قاعدن مان وحدت جو سبق ڪيئن سوچي ڪڍيو اٿس!

آچارن ۾ سوس (Contraction)

۳۵۶- سنسڪرت ”نيتر“ ۽ ”پریتی“ بدران چئون ”نرت“ ۽ ”پرت“ (پریت)۔ سنسڪرت ”لون“ Lavand ۽ ”شيبا“ بدران چئون ”لون“ Salt ۽ ”سجده-بيج“۔ ”آو“ ava ۽ ”آيه“ aya کي ڊهرا علت جهڙو سمجهي، إدغام جي نموني هڪ ڪو ڊگهو حرف علت ڪيو اٿئون۔ ساڳئي لفظ ۾ ٻه اعرابون هڪٻئي جي پٺيان اچي ڇڻ ته ڪڙ ٻڙ ڪري ٿيون بيهن، ۽ آچار ڪرڻ ۾ تڪليف ٿئي ٿي؛ تنهنڪري انهن کي مڌي ڪرڻ جي ترتيب۔

Levelling process لاڙ ۾ اڃا اها اختيار ڪن ٿا، جو انهن ٻن اعرابن بدران وچان ٿي ٻيون ڀڪو ڊگهو اچار ڪن ٿا (صفحہ ۱۳۵ ۽ ۲۹۹). ڊاڪٽر پنڊارڪر هن کي سنڌو آهي ”Law of dissimilation“.

اکرن کي نرم ڪرڻ (Softening)

۳۵۶- ”شڪارپور طرف هلياسين ”اين“ بدران چون ”هلياسين“ (اين جو ڊگهو اچار). اهو حرف علت کي نرم ڪرڻ جو نمونو آهي. سنسڪرت ”ڪهرشن“ (ڪسڻ-گهڻ) مان ”ڪهرسو“، سنڌي ”هرسا“، سنڌي ”آرسو-آرسي“ يعني پٿر جو، سنڌي جنهن تي چندن وغيره گهجي. هن ريت ”گهه“ مان ٻاڻي ”ا“ جو اچار وڃي بچيو آهي.

”وڏو مينهن وڏو ڦڙو، ڪڍو ڏڻ ڪامي.“ (شاه)

”وڏو“ بدران ”آلو“ به چئون (مصدر-وسڻ).

سنسڪرت ”ڪرت“، پراڪرت ”ڪرو“، سنڌي ”ڪيو“ (Done)، سنسڪرت ”شوڪ-سوڪ-سو“، ”مثل ماڻهو“ لاءِ ڏک، ماتم). ائين اکر سخت، اول نرم ٿي، پوءِ نڪريو وڃي.

اکرن جو حذف ٿيڻ (Elision)

۳۵۸- حذف (Apheresis): سنسڪرت ”آبي“، ”آت“ ۽ ”آريه“ بدران چئون ”په-به“ (also)، ”آني-ني“ ۽ ”رن“، ”آپڻ-پڻ“، ”آلتو-لتو“، ”آلهن-لهن“، ”چيو-اٿس-هيو-اٿس“، ”ڪونهي-ڪونهي“، ”امير-مير“، ”سوار-سوار“.

(الف) ڪنهن به لفظ جي منڍ وارو حرف صحيح وس
 بچندي حذف ٿيڻ نه ٿيندا آهن: سنسڪرت ”ستن“، ”ستيه“
 ”شمشرو“ ۽ ”شمشاد“ بدران چئون ”تن“، ”تيج“ ”مچئون“
 ۽ ”مسائ“ يا ساڻو هتي ”س“ ۽ ”ش“ پنهنجي پوئين
 اکر ۾ سمائجي ويا آهن (صفحو ۳۴۸).

۳۵۹- وچ حذف (Syncope): سنسڪرت ”ساگر“
 ”ڪوڪل“، ”سوچي“، ”راجا“، ”پتا“ ۽ ”ماتا“ بدران
 چئون ”سائر“، ”ڪوئل“، ”سوچي-سئي“، ”راءِ“، ”پي“
 ۽ ”ماءُ“ ائين وچ وارا اکر نڪري وڃن ٿا، ڇاڪاڻ
 ته مٿن زور (accent) ڪونهي.

(الف) مرڪب لفظن مان پوئين لفظ جو پهريون اکر
 اڪثر حذف ٿيندو آهي- جو اهو وچ ۾ آيل ليکيون ٿا-
 جهڙوڪ: ڪنپ ڪار- ڪنپار، ۽ لوم ڪار- لهار، رام ڦل،
 سيتا ڦل وغيره مان ”ڦ“ حذف ٿئي ٿي. صفحي ۱۷۱ ۾
 ”ڦي“، ”مامي“ وغيره لفظ ڏسو ته وچ وارا سڀ اکر گهرا
 ۳۶۰- پڇاڙي حذف (Apocope): ”جاء-جابجا“، ”بوم-
 خوشبو“، ”روء-روبرو“ (ٻويون حرف علت حذف).

(الف) ”ڏنڊ-ڏن“، ”رڏيرون“ ۽ ”روپ-رء“ (شڪل)،
 ”دوست-دوس“، ”حجت-حج“ ۽ ”سرگشت-سرگس“
 ائين پڇاڙي وارا ڪيترا اکر نڪري ويا آهن. ”شيت ڪال“
 - سيارو، مان پهرئين لفظ ”شيت“ جو ٻيون ”ت“ اکر
 به گهرا (صفحو ۱۷۱).

نڪ جو آچار گڏڻ (Nasalisation)

۳۹۱- سنسڪرت ”نسي“، ”نسي“ ۽ ”نسي“
 بدران چئون ”جنهن“، ”نهن“ ۽ ”ڪنهن“؛ سنسڪرت
 ”يدا“، ”ندا“ ۽ ”ڪدا“ بدران چئون ”جڏهن“، ”نڏهن“
 ۽ ”ڪڏهن“؛ ۽ ”سشنا“ بدران ”نونهن“ يعني پٽ جي
 زال- ائين نڪ جا اچار گڏيون ٿا.

(الف) سنسڪرت ۾ فاعلو آهي ته ۾ حرف علت
 گڏ ڪم نه آڻجن، ۽ جتي اچن اتي انهن کي ملائي
 هڪو ڪجي (صفحہ ۳۹۵). سنسڪرت ”گو“، فارسي
 ”گاؤ“ ۽ سنڌيءَ ۾ ٿيڻ گهرجي ”گاءُ“. هتي ۾ حرف
 علت ”ا“ ۽ ”آ“ آهن، انهن جي وچ ۾ نڪ جو اچار
 وجهي چئون ”گانءُ“ يا ”گنءُ“. ائين حرف علت
 ڌار ٿيو وڃن. انهن نڪ جي اچارن گڏڻ جي عادت
 سڀيان، سنسڪرت وارن سنڌيءَ جي قاعدن کان چٽا
 پيا آهيون انهيءَ هوندي به سنڌيءَ (Eoph onv) جا ڪي
 ڪي نشان آهن، جهڙوڪ: ”بيٺ + آون“ = سڀيون-
 هتي ”ا“ ۽ ”آون“ جي ميلاپ سان ”ا“ جو اچار
 پاڻمرادو پيدا ٿئي ٿو (صفحہ ۳۹۶).

نڪ جو آچار ڪڍي ڇڏڻ (Disnasalisation)

۳۹۲- ڪن ٿورين حالتن ۾، لفظن مان نڪ جو
 اچار الڳ ڪڍي ڇڏيو اٿئون، جهڙوڪ: سنسڪرت
 ”مانس“ بدران چئون ”ماس“ (گوشت)؛ سنسڪرت
 ”گنتري“ بدران ”گاڏي“ ۽ ”نمنتر“ بدران ”نوتو“
 (نيند). ڊگهي اچار وارو حرف علت اچي ٿو، ته ”ن“
 نڪري وڃي ٿو.

اڪرن کي وسرگ ڪرڻ (Aspiration)

۳۶۳- سنسڪرت ”اک“، ”اشرو“ (آنسون)،
 ”پرڪٽ“، ”ڪوپ“ ۽ جُورِ بدران چئون ”هڪ-
 هڪ“، ”هنجئون“، ”پرڪهت“ ”ڪوه“ ۽ ”جهور“ (نمام ٻڌو)
 ”سڪان- سڪان“، ”ڪفن- ڪفن“، ”سمت“ ۽
 ”ساعت“ بدران ڪي چون ”سمت“ ۽ ”ساء-ت“ ۽
 فارسي لفظن ”پروا“ ۽ ”دريا“ بدران چئون ”پرواه“
 ۽ ”درياه“ يا درياءَ.

اڪرن کي اوسرگ ڪرڻ (Deaspiration)

۳۶۴- ”ڪٽپ“ بدران چئون ”ڪٽپ“، ۽
 ”ولپداس“ بدران ”ولپداس“، ائين ڪن ٿورن لفظن مان
 ”م“ جو اچار نڪري ويو آهي.

اڪرن کي مغز جي اچار وارو ڪرڻ

(Cerebralisation)

۳۶۵- هن جو ذڪر اڪيئي گهڻوئي ڪيو ويو
 آهي (صفحہ ۲۰۲).

پن بدران هڪ اچار (Haplology)

۳۶۶- سنسڪرت ”نڪ هرئڪار“ جو اچار بگڙجي
 ٿيو ”نيه هيرڻ“، هتي ”م“ جا ٻه اچار گڏ آيا آهن،
 جن مان هڪ ڪڍي باقي چئون ”نيهرڻ“، جنهن سان
 حجام ٽنهن لاهين ٿا. ساڳيءَ طرح ”وشن ننگر“ بدران
 گهڻا چون ”وشنگر“.

تقليد (Metathesis)

۳۶۷- سنسڪرت ”وچن“، ”ڪٽ“، ”دوام“، ۽ ”گره“ بدران چئون ”چوڻ“، ”ڪٽڪ“، ”دوانءُ“ ۽ ”گهر“؛ ”آلتو-آلتو“، ”ڪڙڪي-گڙڪي“، ”پتر-پتر“، ”آماچ-آچام“ (هدف يا نشان)، ۽ ”جانور-جانور“ - اهڙيءَ ريت ڪيترن لفظن ۾ نقليبت ٿي آهي، يعني ڦري آلتائي پيا آهن.

گڏيل حرف صحيح بابت قاعدا

جلائي حرف اڳيان آڻڻ (Prothesis of Vowels)

۳۶۸- اسان سنڌي ماڻهن جو وات گڏيل حرف صحيح اچارڻ تي هريل ڪونهي، تنهنڪري سنسڪرت ”ستري“ Stri بدران چئون ”استري“، ۽ انگريزي لفظ ”سڪول“ School بدران چئون ”اسڪول“. اهو اڳيان وڌل حرف علت (Prothetic Vowel)، اچارڻ ۾ سهولت ڪري ٿو. هيءُ دراوڙي نمونو آهي.

سور پڪتي (Anaptyxis or Intrusive Vowel)

۳۶۹- سنسڪرت ”شلوڪ“ ۽ ”شلاگها“ جي منڍ وارو ”ش“ اکر ساکن آهي، پر اسين ”ا“ جو اچار گڏي چئون ”شلوڪ“ ۽ ”ساراه“ (واکان)، سنسڪرت ”سوپن“ ۽ ”سمرڻ“ جي منڍ ۾ ”ا“ گڏي چئون ۽ ”سپنو“ ۽ ”سمرڻ“ (باد ڪرڻ). دراوڙن ونگر لفظن

۱. هڪ نه ٻيون ”-ورپڪتي“ (اچارن ۾ ڇڻ لاءِ) حرف علت گڏيون ٿا، نه سڀ اکر قائم رهن نه نه ممڪن آهي نه ٻئي پاڻ ۾ ڀڃي يا ملي ويندا.

گڏيل حرف صحيح جو ڀڃڻ (Assimilation)

۲۷۰- ٻوليءَ واري زماني ۾ گڏيل حرف صحيح پاڻ ۾ ڀڃي ويا، جهڙوڪ؛ ”شبد-سڌ“، ”جنم-جم“، ”ڄم“، ”آپن-آپنو“، ”لڀڻ-لڌو“، ۽ ”دگڏ-ڏڏ“، ڏوڏي-هيءَ حرف صحيح جو ادغام آهي.

۲۷۱- گڏيل حرف صحيح مان جيڪڏهن ٻيئي زور ڀريا يا ڏاڍا هوندا، ته ٻيون اکر قائم رهندو ۽ پهرين منجهس سمائجي ويندو، جيڪڏهن هڪ زور ڀريو ۽ ٻيون ڪمزور اکر هوندو، ته ڪمزور اکر ڏاڍي اکر ۾ سمائجي ويندو. مطلب ته ”جيڪو ڏاڍو سو گهڻو“ اهو ليکڻ ٻولين ۾ به لڳو پيو آهي.

مجرائيءَ جو قاعدو (Law of Compensation)

۲۷۲- سنسڪرت ”اگن“، پراڪرت ”اگت“ (گهٽو)، هندستاني ”آگ“، معنيٰ ٻاهه. هتي ڏسو ته ”ن“ اکر ”گ“ ۾ سمائجي ويو، جنهنڪري پراڪرت ۾ اُچار ٿيو ”اگگ“. هندستانيءَ ۾ انهيءَ مان هڪ ”گ“ ڪڍي، انهيءَ کوٽ جي مجرائيءَ لاءِ، لفظ جي منڍواري حرف علت ”آ“ کي وڌائي ”ا“ ڪيائون، جنهنڪري چون ”آگ“. ساڳي ريت سنسڪرت ”ست-جن“ جو اچار

اول نئي ٿو ”سجڻ (سچڻ)“ پوءِ ”ماجن“. سنڌيءَ ۾ هٿا اکر آهن (صفحو ۳۰۴) هيءَ طرح به انهيءَ مجراڻيءَ جي قاعدي تي گهڻو ڪونه ٿا هليون (صفحو ۴۵).

ضميمو پهريون

دراوڙي ٻولين جو اثر (صفحو ۲۰، ۱۲۳ ۽ ۱۲۵)

سنڌي ٻولي جن ڳالهين ۾ دراوڙي ٻولين سان مشابهت رکي ٿي، تن بابت به اکر لکي، هر هڪ ڳالهه جي ساهون صفحي جو نمبر ڄاڻجي ٿو. نه پڙهندڙن کي پتو هجي ته انهن ڳالهين جو هن ڪتاب جي ڪهڙن ڪهڙن صفحن ۾ ذڪر ٿيل آهي.

(۱) سنسڪرت ۽ سنڌي ۾ دراوڙي لفظ صفحو ۲۰ ۽ ۱۷۷

(۲) دوهرا علت ۾ بگاڙو صفحو ۲۹۹

(۳) وسرگ اکرڻ بابت صفحو ۱۲۵ ۽ ۳۰۳

(۴) مغز جي آچارڻ وارن اکرڻ بابت صفحو ۳۰۲

(۵) مرڪب حرفن جي آچارڻ پيچڻ بابت صفحو ۳۴۶

(۶) حالتن جي پڇاڙين پدران اسڪڻ جي

پٺيان حرف جر ڪم آڻڻ بابت صفحو ۳۱۱

(۷) صفت جي ڀيٽ جا درجا صفحو ۲۱۵

(۸) مرڪب فعلن جو نمونو صفحو ۳۲۰

(۹) مجهول فعلن جو نمونو صفحو ۳۲۵

(۱۰) جملن بيهارڻ جي ترتيب صفحو ۳۲۱

(۱۱) چوڪر - ٻاڪر ۽ چلم - ڏلم؛ ائين زائد يا بي معنيٰ لفظ

گڏي مرڪب لفظ جوڙڻ، دراوڙي نمونو آهي، صفحو ۱۷۶

ڏسو بئشپ ڪالڊويل جو جوڙيل ”دراوڙي ٻولين جو گرامر“ صفحو ۵۵؛ ۽ ڊاڪٽر سنيٽي ڪمار چئٽرجيءَ جي جوڙيل ”بينگالي ٻوليءَ جي تاريخ“ جلد پهرين، صفحو ۱۷۰ کان ۱۷۸.

ضميمو ٻيون

داردڪ ٻوليون ۽ سرائڪي

- (۱) سنڌي، سرائڪي، پنجابي ۽ داردڪ ٻوليون (ڪشميري وغيره) ڪيترين ڳالهين ۾ هڪٻئي سان گهڻي مشابهت رکن ٿيون، جن مان ظاهر آهي ته گڏ وڌارو ڪيو اٿن. صفحو ۸۵
- (۲) اسمن جون پڇاڙيون رڳو سنڌيءَ ۽ ڪشميريءَ ۾. صفحو ۳۲۳
- (۳) ادغام جي عادت سنڌيءَ داردڪ ۾ صفحو ۱۳۱ ۽ ۲۹۹
- (۴) گڏيل حرف صحيح هڪٻئي ۾ سڙائجي ويا آهن، ته هنديءَ وانگر حرف علت کي ڊگهو نه ڪيو اٿن. صفحو ۴۷ ۽ ۳۴۸
- (۵) ”پ“، ”ڇ“، ”ڙ“ ۽ ”ڪ“ ڪر رڳو انهن مان (ڪڇين ۽ گجراتين ”پ“ ۽ ”ڙ“ جا اچار اسان وٽان ورتا) صفحو ۸۶ ۽ ۳۰۴
- (۶) ٻن علت حرفن جي وچ ۾ ”ن“ قائم رکڻ صفحو ۸۷
- (۷) اکرن کي مغز جي اچار وارو ڪرڻ صفحو ۳۰۲
- (۸) اکرن کي اوسرگ ڪرڻ صفحو ۱۲۷

- (۹) ”ر“ ۽ ”ڙ“ جو فرق نه رکڻ صفحو ۱۳۰
- (۱۰) ”ر“ اکر لفظ جي وچ مان ڪڍي ڇڏڻ صفحو ۱۵۲
- (۱۱) ضميري پڇاڙيون رڳو سنڌي، سرائڪي ۽ ڪشميريءَ ۾ صفحو ۸۸
- اشارو: هنديءَ ۾ ”هم-تم“ (ضمير)، هنن ٻولين ۾
- ”اسي-ننسي-تيسين“ ۽ سنڌيءَ ۾، ”آسين“ ۽ ”توهين“
- (۱۲) اسم مفعول جي پٺيان ”ڙو“ ڪڍڻ صفحو ۱۰۸
- (۱۳) معروف فعل کي مجهول صورت ڪرڻ لاءِ ”ج“ ڪڍڻ صفحو ۳۲۵
- (۱۴) سنڌيءَ ۾ سرائڪي لفظ ۽ ٻهاڪا صفحو ۱۹۵ ۽ ۲۵۵
- (۱۵) سري جي ٻوليءَ تي سرائڪي اثر صفحو ۱۰۶ ۽ ۱۰۸

سنڌيءَ جو سرائڪي ۽ ملتانِي تي اثر

اشارو: ”ڪنڊڪتون“ حرف جر، ۽ سنڌيءَ جي حالت جريءَ واري ”آن-آون“ پڇاڙي، سرائڪي ۽ ملتانِيءَ ۾ به آهن. ڪيترا لفظ به عام اٿن، جهڙوڪ: ”ڍڍ“ (پيٽ)، ”کٻر“ (ٻار ٻچا) وغيره.

ضميمو ٽيون

سنڌيءَ جو بلوچِيءَ تي اثر

لانڪورٽ ڊيمس صاحب جي ٺاهيل ”بلوچي ٻوليءَ جي گرامر ۽ لغت“ ۾ ڄاڻايل آهي ته بلوچي ٻوليءَ جي نحوي

بناوت، پراڪرت ٻولين- خاص ڪري سنڌ ٻوليءَ- جي
 بناوت، مان گهڻو مشابهت رکي ٿي (صفحہ ۸۸ ۽ ۱۰۱).
 بلوچيءَ ۾ ڪيترا سنڌي لفظ به عام ٿي ويا آهن، جن
 جن جا ٿورا مثال هي آهن:

بلوچي	سنڌي	بلوچي	سنڌي	بلوچي	سنڌي
آباسي	آٻاسي	اوجاڻو	اوجاڻو	بانھن	بانھن (زال)
پاڪر	پاڪڙو	هرا	پڙلاءُ	تيلن	ٿيلھن
پند	پند	جورخ	جوڙن	چاري	چاڙهي
درڪھو	دڙڪو	دهان	دٻان	ڊينڊو	ڏينڊو
هڪڻ	هڪڻ	هڊڪي	هڏڪي	هينا	هيٺو

بلوچيءَ ۾ ٻيا (ٻڙو) ڀري (بوجو)، ٻهر (ڦڙي)، ٻهوغ
 (ڦوگ) ٻهوبهي (ٻڙي) ۽ ٻيا وسرگ اکر آهن. جي هن
 وقت فارسيءَ ۾ ڪيترن.

ضدِ عمو چوڏون سنڌيءَ جو آفغاني يا پشتو ٿي اٿو

ڊاڪٽر ٽرمپ جنهن سنڌي ٻوليءَ جو نهايت عمدو
 گرامر جوڙيو هو، تنهن پشتو ٻوليءَ جو گرامر به ٺاهيو
 هو، جو هاڻ ڪمياپ آهي. انهيءَ گرامر جي منڍ ۾ هن
 صاحب ڄاڻايو آهي ته جيڪي نچ پشتو لفظ سنڌجن ٿا،
 تن مان گهڻا پروارين پراڪرت ٻولين (خاص سنڌيءَ،
 ٿوري قدر پنجابيءَ) مان ورتل آهن. انهيءَ کان سواءِ، پشتو
 ٻوليءَ جي اسمن جي ڦيرن ۽ فعلن جي گردائن جي ترتيب

سنڌي نموني سان، بلڪل ويجهي مشابهت رکي ٿي. ٻيون ته پشتو ۾ جيڪي متعدي معروف ۽ بالواسطه فعل، ماضي زمانن ۾ ڪم اچن ٿا، تن جي سموري بناوت سنڌي نموني آهي.* هيءُ بلڪل مکيه ڳالههون آهن ۽ سنڌيءَ جو پشتو ٻوليءَ تي بلڪل ڪهڙو ۽ ڪهڙو اثر ثابت ڪن ٿيون. هن لاءِ سبب امان اڳيئي ڄاڻايا آهن (صفحہ ۸۸ ۽ ۲۰۱).

پشتو ۾ سنڌي لفظ

پشتو ۾ جيڪي سنڌي لفظ عام آهن، تن جا ٿورا مثال؛

پشتو	سنڌي	پشتو	سنڌي	پشتو	سنڌي
انگن	اڱڻ	بنگ	پنگ	نق	ڏڪ
نوڪھ	ٽوڪ	دڪال	ڏڪار	ڪٽ	ڪٽ
گمزل	ٽلڻ	منگهنر	منگهڻ	هڊ	هڏو



پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:
انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، چُرندڙ، ڪِرندڙ، اوسيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پَر اسان انهن سڀني وِچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻ جي آسَ رکون ٿا.

پڙهندڙ نسل (پَن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پَن جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن ڪا خصوصي ۽ تالي لڳل Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پَن سان اُن جو ڪو به لاڳاپو نه هوندو.

پَن کي کليل اکرن ۾ صلاح ڏجي ٿي ته هو وس پٽاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇاپيندڙن کي همٿائن. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃن.
 شيخ اياز علم، ڄاڻ، سمجھ ۽ ڏاهپ کي گيت، بيت، سٽ،
 پُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرڻ ٿا.

....

جئن جئن جاڙ وڌي ٿي جڳ ۾، هو ٻوليءَ جي آڙ ڇڻن ٿا؛
 ريتيءَ تي راتاها ڪن ٿا، موتي منجهه پهڙ ڇڻن ٿا؛

....

ڪالهه هيا جي **سُرخ گُلن** جيئن، اڄڪلهه **نيلا پيلا** آهن؛
 گيت به ڄڻ گوريلا آهن.....

.....

هي بيت اُٿي، هي بم- گولو،

جيڪي به ڪٽين، جيڪي به ڪٽين!

مون لاءِ ٻنهي ۾ فرقُ نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه
 وڃايو“ نادانيءَ جي نشاني آهي.

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ سُئل جا پَنَ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَنَ پَنَ جو پڙلاءُ.“
- اياز (ڪلهي پاتم ڪينرو)